



Brussell, 14 ta' Novembru 2022
(OR. en)

14565/22

Fajl Interistituzzjonali:
2020/0266(COD)

CODEC 1702
EF 332
ECOFIN 1140
TELECOM 445
CYBER 354
PE 126

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar ir-reżiljenza operazzjonali diġitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014 u (UE) Nru 909/2014 - Eżitu tal-ewwel qari tal-Parlament Ewropew (Brussell, mid-9 sal-10 ta' Novembru 2022)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl fl-ewwel qari.

¹ ĠU C 145, 30.6.2007, p. 5.

F'dan il-kuntest, il-President tal-Kumitat għall-Affarijiet Ekonomiċi u Monetarij (ECON), Irene TINAGLI (S&D, IT), ipprezentat f'isem il-Kumitat emenda ta' kompromess (l-emenda numru 2) għall-proposta għal Regolament imsemmija hawn fuq. Kien intlaħaq qbil dwar din l-emenda matul il-kuntatti informali msemmija hawn fuq. Barra minn hekk, il-grupp ID ressaq erba' emendi (l-emendi numru 3-6). Ma tressqet ebda emenda oħra.

II. VOT

Meta vvotat fl-10 ta' Novembru 2022, il-plenarja adottat l-emenda ta' kompromess (l-emenda numru 2) għall-proposta għal Regolament imsemmija hawn fuq. Ma giet adottata ebda emenda oħra. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq ftehim dwaru qabel bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2022)0381

Finanzi Digitali: L-Att dwar ir-Reżiljenza Operazzjonali Digitali (DORA)

Rizoluzzjoni leġislattiva tal-Parlament Ewropew tal-10 ta' Novembru 2022 dwar il-proposta għal regolament tal-Parlament Ewropew u tal-Kunsill dwar ir-reżiljenza operazzjonali digitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014 u (UE) Nru 909/2014 (COM(2020)0595 – C9-0304/2020 – 2020/0266(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0595),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C9-0304/2020),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Bank Ċentrali Ewropew tal-4 ta' Ġunju 2021³,
 - wara li kkunsidra l-opinjoni tal-Kumitat Ekonomiku u Soċjali Ewropew tal-24 ta' Frar 2021⁴,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tad-29 ta' Ġunju 2022, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A9-0341/2021),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-ħsieb li temendaha b'mod sostanzjali;
 3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

³ ĠU C 343, 26.8.2021, p. 1.

⁴ ĠU C 155, 30.4.2021, p. 38.

Požizzjoni tal-Parlament Ewropew adottata fl-ewwel qari fl-10 ta' Novembru 2022 bil-hsieb tal-adozzjoni tar-Regolament (UE) 2022/... tal-Parlament Ewropew u tal-Kunsill dwar ir-reżiljenza operazzjonali diġitali ghas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew⁵,

Wara li kkunsidraw l-opinjoni tal-Kumitat Ekonomiku u Soċjali Ewropew⁶,

Filwaqt li jaġixxu skont il-proċedura leġislattiva ordinarja⁷,

⁵ ĠU C 343, 26.8.2021, p. 1.

⁶ ĠU C 155, 30.4.2021, p. 38.

⁷ Il-pożizzjoni tal-Parlament Ewropew tal-10 ta' Novembru 2022.

Billi:

- (1) Fl-era digitali, it-teknoloġija tal-informazzjoni u tal-komunikazzjoni (ICT) tappoġġja s-sistemi kumplessi użati għall-attivitajiet ta' kuljum. Din it-teknoloġija żżomm l-ekonomiji tagħna għaddejjin f'setturi ewlenin, inkluż is-settur finanzjarju, u ttejjeb il-funzjonament tas-suq intern. Id-digitalizzazzjoni u l-interkonnnettività miżjuda jimplifikaw ukoll ir-riskju tal-ICT, u b'hekk is-soċjetà kollha kemm hi, u s-sistema finanzjarja b'mod partikolari, issir aktar vulnerabbli għat-theddid ċibernetiku jew għat-tfixkil fis-settur tal-ICT. Filwaqt li l-użu kullimkien tas-sistemi tal-ICT u d-digitalizzazzjoni u l-konnnettività għolja llum il-gurnata huma karatteristiċi ewlenin tal-attivitajiet tal-entitajiet finanzjarji tal-Unjoni, ir-reżiljenza digitali tagħhom *għad trid* tiġi indirizzata u integrata aħjar fl-oqsma operazzjonali usa' tagħhom.

- (2) F'dawn l-aħħar għexieren ta' snin l-użu tal-ICT kiseb rwol kruċjali fil-forniment ta' servizzi finanzjarji, tant li issa akkwista importanza kritika fl-operat tal-funzjonijiet tipiċi ta' kuljum tal-entitajiet finanzjarji kollha. Id-digitalizzazzjoni issa tkopri, pereżempju, pagamenti, li aktar ma għadda żmien aktar imxew minn metodi bbażati fuq il-flus kontanti u l-karti għall-użu ta' soluzzjonijiet diġitali, kif ukoll l-ikklerjar u s-saldu ta' titoli, kummerċ elettroniku u algoritmiku, operazzjonijiet ta' self u finanzjament, finanzjament bejn il-pari, klassifikazzjoni tal-kreditu, ġestjoni tal-pretensjonijiet u operazzjonijiet tal-back-office. ***Is-settur tal-assigurazzjoni wkoll ġie ttrasformat bl-użu tal-ICT, mill-emergenza ta' intermedjarji tal-assigurazzjoni li joffru s-servizzi tagħhom online li joperaw ma' InsurTech, għal sottoskrizzjoni tal-assigurazzjoni diġitali.*** Il-finanzi mhux biss saru fil-biċċa l-kbira diġitali fis-settur kollu, iżda d-digitalizzazzjoni approfondiet ukoll l-interkonnessjonijiet u d-dipendenzi fis-settur finanzjarju u ma' fornituri terzi ta' servizzi u infrastruttura.

- (3) Il-Bord Ewropew dwar ir-Riskju Sistemiku (BERS) irriafferma f'rapport tal-2020 li jindirizza r-riskju ċibernetiku sistemiku kif il-livell għoli ezistenti ta' interkonnnettività bejn l-entitajiet finanzjarji, is-swieq finanzjarji u l-infrastrutturi tas-swieq finanzjarji u, b'mod partikolari, l-interdipendenzi tas-sistemi tal-ICT tagħhom, jistgħu potenzjalment jikkostitwixxu vulnerabbiltà sistemika għax l-inċidenti ċibernetiċi lokalizzati jistgħu jinxterdu malajr minn kwalunkwe waħda mill-madwar 22 000 entità finanzjarja tal-Unjoni għas-sistema finanzjarja kollha kemm hi, mingħajr ma jiġu mxekkla mill-fruntieri ġeografici. Ksur serju tas-sigurtà tal-ICT li jseħh fis-settur finanzjarju ma jaffettwax biss lill-entitajiet finanzjarji b'mod iżolat. Tali ksur iwitti wkoll it-triq għall-propagazzjoni ta' vulnerabbiltajiet lokalizzati fil-mezzi kollha ta' trażmissjoni finanzjarja u potenzjalment iwassal għal konsegwenzi negattivi għall-istabbiltà tas-sistema finanzjarja tal-Unjoni, pereżempju billi jiġġenera nuqqas ta' likwidità u telf ġenerali ta' fiduċja fis-swieq finanzjarji.

- (4) F'dawn l-aħħar snin, ir-riskju tal-ICT ġibed l-attenzjoni ta' dawk li jfasslu l-politika, tar-regolaturi u tal-korpi li jiffissaw l-istandards internazzjonali, tal-Unjoni u nazzjonali, f'tentattiv biex itejbu r-reżiljenza digitali, jiffissaw l-istandards u jikkoordinaw il-ħidma regolatorja jew superviżorja. Fil-livell internazzjonali, il-Kumitat ta' Basel dwar is-Superviżjoni Bankarja, il-Kumitat dwar il-Pagamenti u l-Infrastrutturi tas-Suq, il-Bord għall-Istabbiltà Finanzjarja, l-Istitut għall-Istabbiltà Finanzjarja, kif ukoll il-G7 u l-G20 għandhom l-għan li jipprovdu lill-awtoritajiet kompetenti u lill-operaturi tas-suq f'guriżdizzjonijiet varji b'ghodod maħsuba biex isahhu r-reżiljenza tas-sistemi finanzjarji tagħhom. ***Dik il-ħidma ġiet xprunata wkoll mill-htieġa li jiġi kkunsidrat kif xieraq ir-riskju tal-ICT fil-kuntest ta' sistema finanzjarja globali interkonnessa hafna u li titfittex aktar konsistenza fl-aħjar prattiki rilevanti.***
- (5) Minkejja l-inizjattivi politiċi u legiżlattivi tal-Unjoni u nazzjonali mmirati, ir-riskju tal-ICT ikompli jippreżenta sfida għar-reżiljenza operazzjonali, il-prestazzjoni u l-istabbiltà tas-sistema finanzjarja tal-Unjoni. Ir-riformi li saru wara l-kriżi finanzjarja tal-2008 saħhet primarjament ir-reżiljenza finanzjarja tas-settur finanzjarju tal-Unjoni u kellhom l-għan li jissalvagwardjaw il-kompetittività u l-istabbiltà tal-Unjoni minn perspettivi ekonomiċi, prudenzjali u ta' kondotta fis-suq. Għalkemm is-sigurtà tal-ICT u r-reżiljenza digitali huma parti mir-riskju operazzjonali, dawn kienu inqas fl-attenzjoni tal-aġenda regolatorja ta' wara l-kriżi finanzjarja, u żviluppaw biss f'xi oqsma tal-politika tas-servizzi finanzjarji u tax-xenarju regolatorju tal-Unjoni, jew fi ftit Stati Membri biss.

- (6) Fil-Komunikazzjoni tat-8 ta' Marzu 2018 intitolata "Pjan ta' Azzjoni tal-FinTech: Għal settur finanzjarju Ewropew iktar kompetittiv u innovattiv", il-Kummissjoni enfasizzat l-importanza fundamentali li s-settur finanzjarju tal-Unjoni jsir aktar reziljenti, inkluż minn perspettiva operazzjonali biex jiġi żgurat s-sikurezza teknoloġika u l-funzjonament tajjeb tiegħu, l-irkupru rapidu tiegħu minn ksur u inċidenti tas-sigurtà tal-ICT, li fl-aħħar mill-aħħar jippermettu l-forniment effettiv u mingħajr xkiel tas-servizzi finanzjarji madwar l-Unjoni kollha, inkluż f'sitwazzjonijiet ta' stress, filwaqt li jiġi ppreservati wkoll il-fiduċja u l-kunfidenza tal-konsumaturi u tas-suq.
- (7) F'April 2019, *l-Awtorità Superviżorja Ewropea (Awtorità Bankarja Ewropea) (EBA) stabbilita bir-Regolament (UE) Nru 1093/2010* tal-Parlament Ewropew u tal-Kunsill⁸, *l-Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol (EIOPA) stabbilita bir-Regolament (UE) Nru 1094/2010* tal-Parlament Ewropew u tal-Kunsill⁹ u *l-Awtorità Superviżorja Ewropea (Awtorità Ewropea tat-Titoli u s-Swieq), (ESMA) stabbilita bir-Regolament (UE) Nru 1095/2010* tal-Parlament Ewropew u tal-Kunsill¹⁰ (*magħrufa kollettivament bħala "Awtoritajiet Superviżorji Ewropej" jew "ASE"*) haġġu b'mod kongunt parir tekniku li jitlob approċċ koerenti għar-riskju tal-ICT fil-finanzi u li jirrakkomanda li tissaħħaħ, b'mod proporzjonat, ir-reziljenza operazzjonali digitali tal-industrija tas-servizzi finanzjarji permezz ta' inizjattiva tal-Unjoni speċifika għas-settur.

⁸ Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE, (ĠU L 331, 15.12.2010, p. 12).

⁹ Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deċiżjoni Nru 716/2009/KE u li jhassar id-Deċiżjoni tal-Kummissjoni 2009/79/KE (ĠU L 331, 15.12.2010, p. 48).

¹⁰ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (8) Is-settur finanzjarju tal-Unjoni huwa rregolat minn Ġabra Unika tar-Regoli u minn sistema Ewropea ta' supervizjoni finanzjarja. Madankollu, id-dispożizzjonijiet li jindirizzaw ir-reżiljenza operazzjonali diġitali u s-sigurtà tal-ICT għadhom mhumieħ armonizzati għalkollox jew b'mod konsistenti, minkejja li r-reżiljenza operazzjonali diġitali hija vitali biex jiġu żgurati l-istabbiltà finanzjarja u l-integrità tas-suq fl-era diġitali, u mhux inqas importanti minn, pereżempju, standards ta' kondotta fis-suq jew prudenzjali komuni. Għalhekk, jenħtieġ li l-Ġabra Unika tar-Regoli u s-sistema ta' supervizjoni jiġu żviluppati biex ikopru wkoll ir-reżiljenza operazzjonali diġitali, billi ***jsaħhu l-mandati tal-awtoritajiet kompetenti biex ikunu jistgħu jissorveljaw il-ġestjoni tar-riskju tal-ICT fis-settur finanzjarju sabiex jipproteġu l-integrità u l-effiċjenza tas-suq intern, u jiffaċilitaw il-funzjonament ordnat tiegħu.***
- (9) Id-disparitajiet leġiżlattivi u l-approċċi regolatorji jew superviżorji nazzjonali mhux uniformi fir-rigward tal-ICT jirriskjaw li joħolqu ostakli għall-funzjonament tas-suq intern fis-servizzi finanzjarji, li jxekklu l-eżerċitar bla xkiel tal-libertà ta' stabbiliment u l-forniment ta' servizzi għal entitajiet finanzjarji li joperaw fuq bażi transfruntiera. Il-kompetizzjoni bejn l-istess tip ta' entitajiet finanzjarji fi Stati Membri differenti tista' wkoll tiġi distorta. Dan huwa l-każ, b'mod partikolari, għal oqsma fejn l-armonizzazzjoni tal-Unjoni kienet limitata ħafna, bħall-ittestjar tar-reżiljenza operazzjonali diġitali, jew assenti, bħall-monitoraġġ tar-riskju relatat mal-ICT minn partijiet terzi. Id-disparitajiet li jirriżultaw mill-iżviluppi previsti fil-livell nazzjonali jistgħu jiġġeneraw aktar ostakli għall-funzjonament tas-suq intern għad-detriment tal-parteciċipanti fis-suq u l-istabbiltà finanzjarja.

- (10) Sa issa, peress li d-dispożizzjonijiet relatati mar-riskju tal-ICT ġew indirizzati biss parzjalment fil-livell tal-Unjoni, hemm lakuni jew sovrapożizzjonijiet f'oqsma importanti, bħar-rapportar ta' inċidenti relatati mal-ICT u l-ittestjar tar-reżiljenza operazzjonali digitali, u inkonsistenzi li jirriżultaw minn regoli nazzjonali divergenti emergenti jew l-applikazzjoni mhux kosteffettiva ta' regoli sovrapposti. Dan huwa partikolarment detrimental għal utent li jagħmel użu intensiv mill-ICT, **bhas-settur finanzjarju**, billi r-riskji tat-teknoloġija ma għandhomx fruntieri u s-settur finanzjarju juża s-servizzi tiegħu fuq bażi transfruntiera wiesgħa fl-Unjoni u barra minnha. L-entitajiet finanzjarji individwali li joperaw fuq bażi transfruntiera jew li għandhom diversi awtorizzazzjonijiet (pereżempju, entità finanzjarja waħda jista' jkollha liċenzja biex topera bħala entità bankarja, liċenzja ta' ditta ta' investment, u liċenzja ta' istituzzjoni ta' pagament, kull waħda maħruġa minn awtorità kompetenti differenti f' Stat Membru wieħed jew f'diversi Stati Membri) jiffaċċjaw sfidi operazzjonali biex jindirizzaw wehdom u b'mod koerenti u kosteffettiv ir-riskju tal-ICT u biex jimmitigaw l-impatti avversi tal-inċidenti tal-ICT.

- (11) Peress li l-Ġabra Unika tar-Regoli ma kinitx akkumpanjata minn qafas komprensiv tal-ICT jew tar-riskju operazzjonali, hija meħtieġa aktar armonizzazzjoni tar-rekwiżiti ewlenin tar-reżiljenza operazzjonali digitali għall-entitajiet finanzjarji kollha. L-iżvilupp tal-kapaċitajiet tal-**ICT** u r-reżiljenza kumplessiva mill-entitajiet finanzjarji, abbażi ta' dawk ir-rekwiżiti ewlenin, bil-ħsieb li jifilħu għal qtugħ operazzjonali, jgħinu biex jippreservaw l-istabbiltà u l-integrità tas-swieq finanzjarji tal-Unjoni u b'hekk jikkontribwixxu għall-iżgurar ta' livell għoli ta' protezzjoni tal-investituri u tal-konsumaturi fl-Unjoni. Billi dan ir-Regolament għandu l-għan li jikkontribwixxi għall-funzjonament bla xkiel tas-suq intern, jenħtieġ li jkun ibbażat fuq id-dispożizzjonijiet tal-Artikolu 114 tat-Trattat dwar il-Funzjonament tal-Unjoni Ewropea (TFUE) kif interpretati f'konformità mal-każistika konsistenti tal-Qorti tal-Ġustizzja tal-Unjoni Ewropea (Qorti tal-Ġustizzja).

- (12) Dan ir-Regolament għandu l-għan li jikkonsolida u jaġġorna ***r-reqwiżiti tar-riskju*** tal-ICT ***bħala parti*** mir-reqwiżiti tar-riskju ***operazzjonali*** li, sa issa, ġew indirizzati separatament f'diversi atti legali tal-Unjoni. Filwaqt li daww l-atti koprew il-kategoriji ewlenin tar-riskju finanzjarju (pereż. ir-riskju tal-kreditu, ir-riskju tas-suq, ir-riskju tal-kreditu tal-kontroparti u r-riskju tal-likwidità, ir-riskju tal-imġiba tas-suq), ma indirizzawx b'mod komprensiv, fil-mument tal-adozzjoni tagħhom, il-komponenti kollha tar-reżiljenza operazzjonali. Ir-regoli tar-riskju operazzjonali, meta żviluppata aktar f'daww l-atti legali tal-Unjoni, sikwit kienu jiffavorixxu approċċ kwantitattiv tradizzjonali biex jiġi indirizzat ir-riskju (jiġifieri l-iffissar ta' reqwiżit kapitali biex ikopri r-riskju tal-ICT) minflok ma inkludew regoli kwalitattivi mmirati għall-kapaċitajiet ta' protezzjoni, individwazzjoni, trażżin, irkupru u tiswija kontra inċidenti relatati mal-ICT, jew għar-rappurtar u l-ittestjar diġitali. Daww l-atti kienu primarjament maħsuba biex ikopru u jaġġornaw regoli essenzjali dwar is-supervizjoni prudenzjali, l-integrità tas-suq jew l-imġiba.

Permezz tal-konsolidazzjoni u t-titjib tar-regoli differenti dwar ir-riskju tal-ICT, id-dispożizzjonijiet kollha li jindirizzaw ir-riskju diġitali fis-settur finanzjarju jenhtieg li għall-ewwel darba jingabru flimkien b'mod konsistenti f'att leġislattiv wieħed. Għalhekk, dan ir-**Regolament** jimla l-lakuni jew isewwi l-inkonsistenzi f'uħud mill-atti legali ta' qabel, inkluż b'rabta mat-terminologija użata fihom, u jirreferi b'mod esplicitu għar-riskju tal-ICT permezz ta' regoli mmirati dwar il-kapaċitajiet tal-ġestjoni tar-riskju tal-ICT, ir-rappurtar ta' *inċidenti*, l-ittestjar *tar-reżiljenza operazzjonali* u l-monitoraġġ tar-riskju tal-ICT marbut ma' partijiet terzi. ***Għalhekk, dan ir-Regolament jenhtieg ukoll li jqajjem sensibilizzazzjoni dwar ir-riskju tal-ICT u jirrikonoxxi l-fatt li l-inċidenti tal-ICT u nuqqas ta' reżiljenza operazzjonali għandhom il-possibbiltà li jipperikolaw s-solidità finanzjarja tal-entitajiet finanzjarji.***

- (13) Jenhtieg li l-entitajiet finanzjarji jsegwu l-istess approċċ u l-istess regoli bbażati fuq il-prinċipji meta jindirizzaw ir-riskju tal-ICT ***filwaqt li jqisu d-daqs u l-profil tar-riskju generali tagħhom, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħhom***. Il-konsistenza tikkontribwixxi biex tiżdied il-fiduċja fis-sistema finanzjarja u tippreserva l-istabbiltà tagħha speċjalment fi żminijiet ta' ***dipendenza kbira*** mis-sistemi, mill-pjattaformi u mill-infrastrutturi tal-ICT li tinvolvi riskju diġitali akbar. L-osservanza tal-iġjene ċibernetika bażika jenhtieg ukoll li tigi evitata l-impożizzjoni ta' kostijiet kbar fuq l-ekonomija billi jimminimizza l-impatt u l-kostijiet tat-tfixkil tal-ICT.
- (14) Regolament jgħin biex titnaqqas il-kumplessità regolatorja, irawwem il-konverġenza superviżorja u jżid iċ-ċertezza legali, u jikkontribwixxi wkoll għal-limitazzjoni tal-kostijiet tal-konformità, speċjalment għall-entitajiet finanzjarji li joperaw b'mod transfruntier, u għat-tnaqqis tad-distorsjonijiet tal-kompetizzjoni. Għalhekk, l-għażla ta' Regolament għall-istabbiliment ta' qafas komuni għar-reżiljenza operazzjonali diġitali tal-entitajiet finanzjarji hija l-aktar mod xieraq biex tigi ggarantita applikazzjoni omogenja u koerenti tal-komponenti kollha tal-ġestjoni tar-riskju tal-ICT mis-settur finanzjarju tal-Unjoni.

- (15) Id-Direttiva (UE) 2016/1148 tal-Parlament Ewropew u tal-Kunsill¹¹ **kienet l-ewwel** qafas **orizzontali** tač-čibersigurtà **promulgat** fil-livell tal-Unjoni, **li japplika wkoll** għal tliet tipi ta' entitajiet finanzjarji, jiġifieri istituzzjonijiet ta' kreditu, ċentri ta' negozjar u kontropartijiet ċentrali. Madankollu, billi d-Direttiva (UE) 2016/1148 **stabbiliet** mekkaniżmu ta' identifikazzjoni fil-livell nazzjonali ta' operaturi ta' servizzi essenzjali, ċerti istituzzjonijiet ta' kreditu, ċentri ta' negozjar u kontropartijiet ċentrali biss li ġew identifikati mill-Istati Membri, iddaħħlu fil-kamp ta' applikazzjoni tagħha fil-prattika, u għalhekk meħtieġa jikkonformaw mar-rekwiziti ta' notifika tal-inċidenti u tas-sigurtà tal-ICT stipulati fiha. Id-Direttiva (UE) .../... tal-Parlament Ewropew u tal-Kunsill¹²⁺ + **tistabbilixxi kriterju uniformi biex jiġu determinati l-entitajiet li jaqgħu fil-kamp ta' applikazzjoni tagħha (ir-regola dwar id-daqs massimu) filwaqt li iżomm it-tliet tipi ta' entitajiet finanzjarji fil-kamp ta' applikazzjoni tagħha.**

¹¹ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-networks u tas-sistemi tal-informazzjoni madwar l-Unjoni (ĠU L 194, 19.7.2016, p. 1).

¹² Id-Direttiva (UE) .../... tal-Parlament Ewropew u tal-Kunsill ta'... dwar miżuri għal livell għoli komuni ta' ċibersigurtà madwar l-Unjoni, li temenda r-Regolament (UE) Nru 910/2014 u d-Direttiva (UE) 2018/1972, u li tħassar id-Direttiva (UE) 2016/1148 (Direttiva NIS 2) (ĠU L, ... ,p.).

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359 (COD)) u fin-nota ta' qiegħ il-paġna korrispondenti n-numru, id-data tal-adozzjoni u r-referenza tal-pubblikazzjoni ta' dik id-Direttiva.

- (16) **Madankollu, peress li** dan ir-Regolament iżid il-livell ta' armonizzazzjoni tad-diversi komponenti ta' reżiljenza diġitali, billi jintroduċi rekwiżiti dwar il-ġestjoni tar-riskju tal-ICT u r-rapportar ta' inċidenti relatati mal-ICT li huma aktar stretti meta mqabbla ma' dawk stipulati fil-liġi attwali tal-Unjoni dwar is-servizzi finanzjarji, dan il-**livell** oghla jikkostitwixxi żieda fl-armonizzazzjoni wkoll meta mqabbel mar-rekwiżiti stipulati fid-Direttiva (UE) .../...⁺. Konsegwentement, dan ir-Regolament jikkostitwixxi lex specialis fir-rigward tad-Direttiva (UE) [...]⁺. **Fl-istess hin, huwa** kruċjali li tinzamm relazzjoni b'saħħitha bejn is-settur finanzjarju u l-qafas orizzontali taċ-ċibersigurtà tal-Unjoni **kif inhu stabbilit bhalissa fid-Direttiva (UE) .../...⁺ biex** tiġi żgurata l-konsistenza mal-istrateġiji taċ-ċibersigurtà adottati mill-Istati Membri, u **biex** is-supervizuri finanzjarji jkunu jistgħu jsiru konxji mill-inċidenti ċibernetiċi li jaffettwaw setturi oħra koperti minn dik id-Direttiva.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (17) *F'konformità mal-Artikolu 4(2) tat-Trattat dwar l-Unjoni Ewropea u minghajr preġudizzju għall-istharriġ ġudizzjarju mill-Qorti tal-Ġustizzja, jenhtieg li dan ir-Regolament ma jaffettwax ir-responsabbiltà tal-Istati Membri fir-rigward tal-funzjonijiet essenzjali tal-Istat li jikkonċernaw is-sigurtà pubblika, id-difiża u s-salvagwardja tas-sigurtà nazzjonali, pereżempju fir-rigward tal-forniment ta' informazzjoni li tmur kontra s-salvagwardja tas-sigurtà nazzjonali.*
- (18) Biex ikun jista' jsir tagħlim transsettorjali u biex b'mod effettiv jintużaw l-esperjenzi ta' setturi oħrajn fl-indirizzar tat-theddid ċibernetiku, l-entitajiet finanzjarji msemmija fid-Direttiva (UE).../...⁺ jenhtieg li jibqgħu parti mill-"ekosistema" ta' dik id-Direttiva (pereżempju, il-Grupp ta' Kooperazzjoni taħt dik id-Direttiva) u l-iskwadri ta' rispons għal incidenti relatati mas-sigurtà tal-kompjuters (CSIRTs)). **L-ASE u l-awtoritajiet nazzjonali kompetenti jenhtieg li jkunu jistgħu jipparteċipaw fid-diskussjonijiet ta' politika strategika u fil-funzjonament tekniku tal-Grupp ta' Kooperazzjoni tal-NIS, u li *jiskambjaw* informazzjoni u jikkooperaw aktar mal-punti uniċi ta' kuntatt maħtura jew stabbiliti f'konformità ma' *dik id-Direttiva*. L-awtoritajiet kompetenti skont dan ir-Regolament jenhtieg li jikkonsultaw u jikkooperaw ukoll mas-CSIRTs. *Jenhtieg li l-awtoritajiet kompetenti jkunu jistgħu wkoll jitolbu parir tekniku mill-awtoritajiet kompetenti maħtura jew stabbiliti f'konformità mad-Direttiva (UE).../...⁺ u jistabbilixxu arrangamenti ta' kooperazzjoni li jkollhom l-għan li jiżguraw mekkaniżmi ta' koordinazzjoni ta' rispons effettiv u rapidu.***

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (19) *Minhabba l-interkonnnessjonijiet b'saħħithom bejn ir-reżiljenza diġitali u r-reżiljenza fiżika tal-entitajiet finanzjarji, huwa meħtieġ approċċ koerenti fir-rigward tar-reżiljenza tal-entitajiet kritiċi f'dan ir-Regolament u d-Direttiva (UE).../... tal-Parlament Ewropew u tal-Kunsill¹³+. Peress li r-reżiljenza fiżika tal-entitajiet finanzjarji hija indirizzata b'mod komprensiv mill-obbligi tal-ġestjoni tar-riskju tal-ICT u tar-rappurtar koperti minn dan ir-Regolament, l-obbligi stabbiliti fil-Kapitoli III u IV tad-Direttiva (UE) .../...⁺⁺ jenħtieġ li ma japplikawx għall-entitajiet finanzjarji li jaqghu fil-kamp ta' applikazzjoni ta' dik id-Direttiva.*
- (20) Il-fornituri ta' servizzi ta' cloud computing huma wahda mill-kategoriji ta' **infrastruttura** diġitali koperta mid-Direttiva (UE).../...⁺⁺⁺ [...]. **II-Qafas** ta' Sorveljanza tal-Unjoni ("Qafas ta' Sorveljanza") stabbilit minn dan ir-Regolament japplika għall-fornituri kritiċi kollha tas-servizzi ta' partijiet terzi tal-ICT, inkluż il-fornituri ta' servizzi ta' cloud computing li jipprovdu servizzi tal-ICT lil entitajiet finanzjarji, **u** jenħtieġ li dan jitqies bħala komplimentari għas-superviżjoni mwettqa skont id-Direttiva (UE) .../...⁺⁺⁺. Barra minn hekk, jenħtieġ li l-Qafas ta' Sorveljanza stabbilit minn dan ir-Regolament ikopri lill-fornituri ta' servizzi ta' cloud computing fin-nuqqas ta' qafas orizzontali tal-Unjoni li jistabbilixxi awtorità ta' sorveljanza diġitali.

¹³ **Id-Direttiva (UE) .../... tal-Parlament Ewropew u tal-Kunsill ta' ... dwar ir-reżiljenza ta' entitajiet kritiċi u li tħassar id-Direttiva tal-Kunsill 2008/114/KE** (ĠU L ..., ... ,p. ...).

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 51/22 (2020/0365 (COD)) u fin-nota ta' qiegħ il-pagna korrispondenti n-numru, id-data tal-adozzjoni u r-referenza tal-pubblikazzjoni ta' dik id-Direttiva.

⁺⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 51/22 (2020/0365(COD)).

⁺⁺⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (21) Sabiex jinżamm kontroll s'ih fuq ir-**riskju** tal-ICT, l-entitajiet finanzjarji jehtieg li jkollhom kapaċitajiet komprensivi li jippermettu ġestjoni tar-riskju tal-ICT b'saħħitha u effettiva, kif ukoll mekkaniżmi u politiki speċifiċi għat-**trattament tal-inċidenti kollha** relatati mal-ICT **u** għar-rappurtar **tal-inċidenti ewlenin relatati mal-ICT**. **Bl-istess mod, l-entitajiet finanzjarji jenhtieg li jkollhom fis-seħh politiki għall-ittestjar ta' sistemi,** kontrolli u proċessi tal-ICT, kif ukoll għall-ġestjoni tar-riskju relatat mal-ICT minn partijiet terzi. Il-linja bażi tar-reżiljenza operazzjonali diġitali għall-**entitajiet** finanzjarji jenhtieg li tizdied filwaqt li tippermetti **wkoll** applikazzjoni proporzjonata tar-rekwiżiti għal **ċerti** entitajiet finanzjarji, **b'mod partikolari l-mikrointrapriżi, kif ukoll l-entitajiet finanzjarji soġġetti għal qafas simplifikat tal-ġestjoni tar-riskju tal-ICT**. Sabiex tiġi ffaċilitata **superviżjoni effiċjenti tal-istituzzjonijiet għall-provvista ta' rtirar okkupazzjonali li tkun proporzjonata u tindirizza l-htieġa li jitnaqqsu l-piżijiet amministrattivi fuq l-awtoritajiet kompetenti, l-arranġamenti superviżorji nazzjonali rilevanti fir-rigward ta' tali entitajiet finanzjarji jenhtieg li jqisu d-daqs u l-profil tar-riskju ġenerali tagħhom, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħhom anke meta jinqabżu l-limiti rilevanti stabbiliti fl-Artikolu 5 tad-Direttiva (UE) 2016/2341 tal-Parlament Ewropew u tal-Kunsill¹⁴. B'mod partikolari, l-attivitajiet superviżorji jenhtieg li jiffokaw primarjament fuq il-htieġa li jiġu indirizzati riskji serji assoċjati mal-ġestjoni tar-riskju tal-ICT ta' entità partikolari.**

¹⁴ Id-Direttiva (UE) 2016/2341 tal-Parlament Ewropew u tal-Kunsill tal-14 ta' Diċembru 2016 dwar l-attivitajiet u s-superviżjoni ta' istituzzjonijiet għall-provvista ta' rtirar okkupazzjonali (IORPs) (ĠU L 354, 23.12.2016, p. 37).

Jenhtieg li l-awtoritajiet kompetenti jzommu wkoll approċċ vigilianti, iżda proporzjonat, fir-rigward tas-superviżjoni tal-istituzzjonijiet għall-provvista ta' rtirar okkupazzjonali li, f'konformità mal-Artikolu 31 tad-Direttiva (UE) 2016/2341, jesternalizzaw parti sinifikanti tan-negozju ewlieni tagħhom, bħall-ġestjoni tal-assi, il-kalkoli attwarjali, il-kontabbiltà u l-ġestjoni tad-data, lill-fornituri tas-servizzi.

- (22) Il-limiti ta' rappurtar tal-inċidenti relatati mal-ICT u t-tassonomiji jvarjaw b'mod sinifikanti fil-livell nazzjonali. Filwaqt li tista' tinkiseb bażi komuni permezz **tal**-hidma rilevanti mwettqa mill-Aġenzija tal-Unjoni Ewropea għaċ-Ċibersigurtà (ENISA) stabbilita bir-Regolament (UE) 2019/881 tal-Parlament Ewropew u tal-Kunsill¹⁵ u l-Grupp ta' Kooperazzjoni skont id-Direttiva (UE) .../...⁺, għadhom jeżistu jew jistgħu jitfaċċaw approċċi diverġenti dwar l-iffissar tal-limiti u l-użu tat-tassonomiji għall-bqija tal-entitajiet finanzjarji. Minhabba daww **id-diverġenzi**, **hemm** bosta rekwiżiti **li** l-entitajiet finanzjarji jridu jikkonformaw magħhom, speċjalment meta joperaw f'diversi Stati Membri u meta jkunu jagħmlu parti minn grupp finanzjarju. Barra minn hekk, **tali** diverġenzi għandhom il-potenzjal li jxekklu l-holqien ta' aktar mekkaniżmi uniformi jew ċentralizzati tal-Unjoni li jhaffu l-proċess ta' rappurtar u jappoġġjaw skambju rapidu u bla xkiel ta' informazzjoni bejn l-awtoritajiet kompetenti, li huwa kruċjali biex jiġi indirizzat ir-riskju tal-ICT f'każ ta' attakki fuq skala kbira b'konsegwenzi potenzjalment sistemiċi.

¹⁵ Ir-Regolament (UE) 2019/881 tal-Parlament Ewropew u Tal-Kunsill tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jhassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (23) *Sabiex jitnaqqas il-piż amministrattiv u l-obbligi ta' rappurtar potenzjalment duplikati għal ċerti entitajiet finanzjarji, ir-rekwiżit għar-rappurtar tal-inċidenti skont id-Direttiva (UE) 2015/2366 tal-Parlament Ewropew u tal-Kunsill¹⁶ jenhtieg li jieqaf japplika għall-fornituri ta' servizzi ta' pagament li jaqghu fil-kamp ta' applikazzjoni ta' dan ir-Regolament. Konsegwentement, l-istituzzjonijiet ta' kreditu, l-istituzzjonijiet tal-flus elettronici, l-istituzzjonijiet ta' pagament u l-fornituri ta' servizzi ta' informazzjoni dwar il-kontijiet, kif imsemmija fl-Artikolu 33(1) ta' dik id-Direttiva, mid-data tal-applikazzjoni ta' dan ir-Regolament jenhtieg li jirrappurtaw skont dan ir-Regolament, l-inċidenti kollha operazzjonali jew ta' sigurtà relatati mal-pagamenti li jkunu ġew irrappurtati qabel skont dik id-Direttiva, irrispettivament minn jekk tali inċidenti jkunux relatati mal-ICT.*

¹⁶ Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

- (24) Sabiex l-awtoritajiet kompetenti jkunu jistgħu jaqdu r-rwoli superviżorji tagħhom billi **jakkwistaw** ħarsa ġenerali kompleta lejn in-natura, il-frekwenza, is-sinifikat u l-impatt tal-inċidenti relatati mal-ICT u jtejbju l-iskambju ta' informazzjoni bejn l-awtoritajiet pubbliċi rilevanti, inkluż l-awtoritajiet tal-infurzar tal-liġi u l-awtoritajiet tar-riżoluzzjoni, **dan ir-Regolament jenhtieg li** jistabbilixxi reġim tar-rappurtar **sod** ta' inċidenti relatati mal-ICT **li bih** ir-rekwiżiti **rilevanti jindirizzaw id-diskrepanzi attwali** fil-liġi dwar **is-servizzi** finanzjarji [...], **u** jitmehhew is-sovrapożizzjonijiet u d-duplikazzjonijiet eżistenti biex jittaffew il-kostijiet. Huwa [...] essenzjali li r-reġim tar-rappurtar tal-inċidenti relatati mal-ICT jiġi armonizzat billi l-entitajiet finanzjarji kollha jintalbu jirrappurtaw lill-awtoritajiet kompetenti tagħhom **permezz ta' qafas uniku simplifikat kif stipulat f'dan ir-Regolament**. Barra minn hekk, jenhtieg li l-ASE jkollhom is-setgħa li jispeċifikaw aktar **elementi rilevanti għall-qafas** tar-rappurtar għall-inċidenti relatati mal-ICT, bħat-tassonomija, l-iskedi taż-żmien, is-settijiet tad-data, il-formoli u l-limiti applikabbli. **Sabiex tkun żgurata konsistenza shiha mad-Direttiva (UE) .../...⁺, jenhtieg li l-entitajiet finanzjarji jithallew, fuq bażi volontarja, jinnotifikaw theddidiet ċibernetiċi sinifikanti lill-awtorità kompetenti rilevanti, meta jqisu li t-theddida ċibernetika tkun ta' rilevanza għas-sistema finanzjarja, għall-utenti tas-servizzi jew għall-klijenti.**

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (25) Ir-rekwiżiti tal-ittestjar tar-reżiljenza operazzjonali diġitali **għew** żviluppati f'**ċerti** subsetturi finanzjarji li **jistipulaw** oqfsa **li mhux dejjem ikunu allinjati għalkollox**. Dan iwassal għal duplikazzjoni **potenzjali** tal-kostijiet għall-entitajiet finanzjarji transfruntiera u jagħmel [...] ir-rikonoxximent reċiproku tar-riżultati tal-ittestjar tar-**reżiljenza operazzjonali diġitali kumpless li, min-naħa tiegħu**, jista' jifframmenta s-suq intern.
- (26) Barra minn hekk, fejn ma jkun meħtieġ l-ebda ttestjar **tal-ICT**, il-vulnerabbiltajiet jibqgħu mhux identifikati **u jirriżultaw fl-esponiment ta'** entità finanzjarja **ghar-riskju tal-ICT** u fl-aħħar mill-aħħar **joholqu riskju oghla għall**-istabbiltà u l-integrità tas-settur finanzjarju . Mingħajr l-intervent tal-Unjoni, l-ittestjar tar-reżiljenza operazzjonali diġitali jibqa' jkun **inkonsistenti u ma jkollux sistema ta'** rikonoxximent reċiproku tar-riżultati tal-ittestjar **tal-ICT** f'guriżdizzjonijiet differenti. Barra minn hekk, billi mhuwiex probabbli li subsetturi finanzjarji oħrajn jadottaw skemi tal-**ittestjar** fuq skala sinifikanti, dawn jitolfu l-benefiċċji potenzjali ta' **qafas tal-ittestjar, fir-rigward tal**-iżvelar ta' vulnerabbiltajiet u riskji tal-**ICT**, u l-ittestjar tal-kapaċitajiet ta' difiża u l-kontinwità tal-operat, **li jikkontribwixxi għal żieda fil-fiduċja** tal-klijenti, tal-fornituri u tas-shab fin-negozju. Sabiex jiġu rrimedjati **dawk is-**sovrapożizzjonijiet, divergenzi u lakuni, huwa meħtieġ li jiġu stipulati regoli għal **regim** ta' ttestjar ikkoordinat u b'hekk jiġi ffaċilitat ir-rikonoxximent reċiproku tal-ittestjar avanzat għal entitajiet finanzjarji li jissodisfaw il-kriterji stabbiliti f'dan ir-Regolament.

- (27) Id-dipendenza tal-entitajiet finanzjarji fuq l-użu ta' servizzi tal-ICT hija parzjalment xprunata mill-ħtieġa tagħhom li jadattaw għal ekonomija globali digitali kompetittiva emergenti, li jagħtu spinta lill-effiċjenza tan-negozju tagħhom u li jissodisfaw id-domanda tal-konsumaturi. In-natura u l-firxa ta' tali dipendenza kienu qed jevolvu kontinwament fis-snin reċenti, u dan wassal għal tnaqqis tal-kostijiet fl-intermedjazzjoni finanzjarja, li ppermetta l-espansjoni u l-iskalabbiltà tan-negozju fl-iskjerament ta' attivitajiet finanzjarji, filwaqt li offra firxa wiesgħa ta' għodod tal-ICT għall-ġestjoni ta' proċessi interni kumplessi.
- (28) L-użu estensiv tas-servizzi tal-ICT huwa evidenzjat minn arrangamenti kuntrattwali kumplessi, fejn l-entitajiet finanzjarji ħafna drabi jiltaqgħu ma' diffikultajiet biex jinnegozjaw it-termini kuntrattwali li huma mfassla għall-istandards prudenzjali jew għal rekwiziti regolatorji oħrajn li huma soġġetti għalihom, jew inkella biex jinfurzew drittijiet speċifiċi, bħal drittijiet ta' aċċess jew awditjar, anki meta dawn tal-aħħar ikunu stabbiliti fl-arrangamenti kuntrattwali tagħhom. Minbarra dan, ħafna minn dawk l-arrangamenti kuntrattwali ma jipprevedux salvagwardji suffiċjenti li jippermettu l-monitoraġġ komprensiv tal-proċessi ta' sottokuntrattar, u b'hekk iċaħħdu lill-entità finanzjarja mill-kapaċità tagħha li tivvaluta r-riskji assoċjati. Barra minn hekk, billi l-fornituri terzi ta' servizzi tal-ICT spiss jipprovdu servizzi standardizzati lil tipi differenti ta' klijenti, tali arrangamenti kuntrattwali mhux dejjem jissodisfaw b'mod adegwat il-ħtiġijiet individwali jew speċifiċi tal-atturi tal-industrija finanzjarja.

- (29) ***Għalkemm*** il-liġi tal-***Unjoni*** dwar is-servizzi finanzjarji ***fiha ċerti regoli ġenerali dwar l-esternalizzazzjoni***, il-monitoraġġ tad-dimensjoni kuntrattwali mhuwiex kompletament ankrat fil-liġi tal-Unjoni. Fin-nuqqas ta' standards ċari tal-Unjoni u mfassla apposta li japplikaw għall-arranġamenti kuntrattwali konklużi ma' fornituri terzi ta' servizzi tal-ICT, is-sors estern tar-riskju tal-ICT mhuwiex indirizzat b'mod komprensiv. Konsegwentement, jeħtieġ li jiġu stipulati ċerti prinċipji ewlenin biex jiggwidaw il-ġestjoni mill-entitajiet finanzjarji tar-riskju relatat mal-ICT minn partijiet terzi, ***li huma ta' importanza partikolari meta l-entitajiet finanzjarji jirrikorru għal fornituri terzi ta' servizzi tal-ICT biex jappoġġjaw il-funzjonijiet kritiċi jew importanti tagħhom. Jenhtieġ li dawk il-prinċipji jkunu*** akkumpanjati minn sett ta' drittijiet kuntrattwali ewlenin fir-rigward ta' diversi elementi fil-prestazzjoni u t-terminazzjoni tal-arranġamenti kuntrattwali bil-ħsieb li jiġu pprovduti ċerti salvagwardji minimi sabiex isahħu l-kapaċità tal-entitajiet finanzjarji li jimmonitorjaw b'mod effettiv ir-riskju kollu tal-ICT li jirrizulta fil-livell ta' fornituri terzi ta' servizzi. ***Dawk il-prinċipji huma komplimentari għal-liġi settorjali applikabbli għall-esternalizzazzjoni.***

- (30) *Ċertu* nuqqas ta' omogeneità u konvergenza *fir-rigward tal-monitoraġġ tar-riskju* relatat mal-ICT minn partijiet terzi u d-dipendenzi fuq fornituri terzi ta' servizzi tal-ICT *huwa evidenti illum*. Minkejja l-sforzi biex *tigi indirizzata* l-esternalizzazzjoni, bhal-Linji gwida tal-EBA dwar l-esternalizzazzjoni tal-2019 u l-Linji gwida tal-ESMA dwar l-esternalizzazzjoni lill-fornituri tas-servizzi ta' cloud tal-2021 il-kwistjoni *usa' tal-ġlieda kontra* r-riskju sistemiku li jista' jiġi skattat mill-iskopertura tas-settur finanzjarju għal għadd limitat ta' fornituri terzi kritiċi ta' servizzi tal-ICT mhijiex indirizzata biżżejjed *mil-liġi* tal-Unjoni. *In-nuqqas ta' regoli* fil-livell tal-Unjoni huwa aggravat min-nuqqas ta' *regoli nazzjonali dwar* mandati u għodod li jippermettu lis-superviżuri finanzjarji jiksibu fehim tajjeb tad-dipendenzi fuq fornituri terzi ta' servizzi tal-ICT u jimmonitorjaw b'mod adegwat ir-riskji li jirriżultaw mill-koncentrazzjoni ta' dipendenzi fuq fornituri terzi ta' servizzi tal-ICT.

- (31) Meta jitqies ir-riskju sistemiku potenzjali li jirriżulta minn [...] żieda fil-prassi ta' esternalizzazzjoni u mill-konċentrazzjoni ta' partijiet terzi tal-ICT, u minhabba l-insuffiċjenza tal-mekkanizmi nazzjonali ***biex jipprovdu lis-superviżuri finanzjarji b'ghodod adegwati*** biex jikkwantifikaw, jikkwalifikaw u jirrimedjaw il-konsegwenzi tar-riskju tal-ICT li jeżistu fil-fornituri terzi kritiċi ta' servizzi tal-ICT, huwa meħtieġ li jiġi stabbilit ***Qafas ta' Sorveljanza*** xieraq li jippermetti monitoraġġ kontinwu tal-attivitajiet tal-fornituri terzi ta' servizzi tal-ICT li huma fornituri terzi kritiċi ta' servizzi tal-ICT għal entitajiet finanzjarji, ***filwaqt li jiġi żgurat li jinżammu l-kunfidenzjalità u s-sigurtà tal-klijenti li mhumex entitajiet finanzjarji. Filwaqt li l-forniment intragrupp ta' servizzi tal-ICT jinvolvi riskji u benefiċċji speċifiċi, jenħtieġ li dan ma jitqiesx awtomatikament bhala inqas riskjuż mill-forniment ta' servizzi tal-ICT minn fornituri barra minn grupp finanzjarju, u għalhekk jenħtieġ li jkun soġġett għall-istess qafas regolatorju. Madankollu, meta s-servizzi tal-ICT jiġu pprovduti mill-istess grupp finanzjarju, l-entitajiet finanzjarji jista' jkollhom livell oghla ta' kontroll fuq il-fornituri intragrupp, li għandu jitqies fil-valutazzjoni tar-riskju ġenerali.***

- (32) Bir-riskju tal-ICT li qed isir *dejjem aktar* kumpless u sofistikat, *miżuri* tajbin *għall-individwazzjoni* u l-prevenzjoni *tar-riskju tal-ICT* jiddependu ħafna fuq il-kondiviżjoni regolari bejn l-entitajiet finanzjarji ta' intelligence dwar it-theddid u l-vulnerabbiltà. Il-kondiviżjoni tal-informazzjoni tikkontribwixxi *għat-tiswir ta'* aktar sensibilizzazzjoni dwar it-theddid ċibernetiku. *Min*-naha tiegħu, *dan* isahħa *il-kapaċità tal*-entitajiet finanzjarji [...] biex jipprevjenu t-theddidiet ċibernetiċi milli jsiru incidenti reali *relatati mal-ICT* u jippermetti lill-entitajiet finanzjarji jraġżnu *b'mod aktar effettiv l-impatt* tal-incidenti relatati mal-ICT u jirkupraw *aktar malajr*. Fin-nuqqas ta' gwida fil-livell tal-Unjoni, jidher li diversi fatturi impedew tali kondiviżjoni tal-intelligence, b'mod partikolari l-inċertezza dwar il-kompatibbiltà tagħha mar-regoli dwar il-protezzjoni tad-data, l-antitrust u r-responsabbiltà.
- (33) Barra minn hekk, *id-dubji* dwar it-tip ta' informazzjoni *li* tista' tigi kondiviża ma' parteċipanti oħrajn fis-suq, jew ma' awtoritajiet mhux superviżorji (bħall-ENISA, għal input analitiku, jew il-Europol, għall-finijiet ta' infurzar tal-ligi) jwasslu biex ma tigix kondiviża informazzjoni utli. Għalhekk, il-firxa u l-kwalità tal-kondiviżjoni tal-informazzjoni attwalment jibqgħu limitati *u* frammentati, fejn l-iskambji rilevanti jsiru l-aktar lokalment (permezz ta' inizjattivi nazzjonali) u mingħajr arrangamenti konsistenti għall-kondiviżjoni ta' informazzjoni mal-Unjoni kollha mfassla għall-htigijiet ta' *sistema* finanzjarju integrata. *Għalhekk huwa importanti li jissahħu dawk il-kanali ta' komunikazzjoni.*

- (34) Jenħtieg li l-entitajiet finanzjarji jigu mħegga ***jiskambjaw bejniethom informazzjoni u intelligence dwar it-theddid ċibernetiku, u*** jużaw b'mod kollettiv l-għarfien u l-esperjenza prattika individwali tagħhom fil-livell strateġiku, tattiku u operazzjonali bl-għan li jtejbu l-kapaċitajiet tagħhom li jivvalutaw, jimmonitorjaw, jiddefendu kontra, u jirrispondu b'mod adegwat għat-theddid ċibernetiku, ***billi jipparteċipaw f'arrangamenti għall-kondiviżjoni tal-informazzjoni***. Għalhekk, huwa meħtieg li tkun possibbli l-holqien fil-livell tal-Unjoni ta' mekkanizmi għal arrangamenti volontarji għall-kondiviżjoni tal-informazzjoni li, meta jitwettqu f'ambjenti ta' fiduċja, jgħinu lill-komunità tal-industrija finanzjarja tipprevjeni u tirrispondu b'mod kollettiv għat-theddid ċibernetiku billi tillimita malajr it-tixrid tar-riskju tal-ICT u timpedixxi l-kontagju potenzjali fil-mezzi finanzjarji kollha. Dawk il-mekkanizmi jenħtieg li jikkonformaw mar-regoli applikabbli tal-liġi tal-kompetizzjoni tal-Unjoni stabbiliti fil-Komunikazzjoni mill-Kummissjoni tal-14 ta' Jannar 2011 intitolata "Linji Gwida dwar l-applikabbiltà tal-Artikolu 101 tat-Trattat dwar il-Funzjonament tal-Unjoni Ewropea għall-akkordji dwar kooperazzjoni orizzontali", kif ukoll mar-regoli tal-Unjoni dwar il-protezzjoni tad-data, b'mod partikolari r-Regolament (UE) 2016/679 tal-Parlament Ewropew u tal-Kunsill¹⁷. Huma jenħtieg li joperaw ***abbażi tal-użu ta' bażi legali wahda jew aktar li huma stabbiliti fl-Artikolu 6 ta' dak ir-Regolament, bħal*** fil-kuntest tal-ipproċessar ta' data personali li huwa meħtieg għall-finijiet tal-interess leġittimu segwit mill-kontrollur jew minn parti terza, kif imsemmi fl-Artikolu 6(1), il-punt (f), ta' dak ir-Regolament, ***kif ukoll fil-kuntest tal-ipproċessar ta' data personali meħtieg għall-konformità ma' obbligu legali li għalih huwa soġġett il-kontrollur, meħtieg għat-twettiq ta' kompitu mwettaq fl-interess pubbliku jew fl-eżerċizzju ta' awtorità uffiċjali vestita fil-kontrollur, kif imsemmi fl-Artikolu 6(1), il-punti (c) u (e), rispettivament, ta' dak ir-Regolament***.

¹⁷ Ir-Regolament (EU) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (35) *Sabiex jinżamm livell għoli ta' reżiljenza operazzjonali diġitali għas-settur finanzjarju kollu, u fl-istess hin biex jinżamm il-pass mal-iżviluppi teknoloġiċi, dan ir-Regolament jenħtieġ li jindirizza r-riskju li jirriżulta mit-tipi kollha ta' servizzi tal-ICT. Għal dak il-għan, id-definizzjoni ta' servizzi tal-ICT fil-kuntest ta' dan ir-Regolament jenħtieġ li tinftiehem b'mod wiesa', li tinkludi servizzi diġitali u tad-data pprovduti permezz ta' sistemi tal-ICT lil utent intern jew estern wiehed jew aktar fuq bażi kontinwa. Jenħtieġ li dik id-definizzjoni, pereżempju, tinkludi l-hekk imsejha servizzi "over the top", li jaqgħu fil-kategorija ta' servizzi ta' komunikazzjonijiet elettronici. Jenħtieġ li teskludi biss il-kategorija limitata ta' servizzi tat-telefonija analoga tradizzjonali li jikkwalifikaw bħala servizzi ta' Network Telefoniku Pubbliku Kommutat (PSTN), servizzi ta' linja fissa, Servizz Telefoniku Tradizzjonali (POTS), jew servizzi tat-telefown b'linja fissa.*
- (36) Minkejja l-kopertura wiesgħa prevista minn dan ir-Regolament, l-applikazzjoni tar-regoli dwar ir-reżiljenza operazzjonali diġitali jenħtieġ li tqis id-differenzi sinifikanti bejn l-entitajiet finanzjarji f'termini tad-daqs u ***l-profil tar-riskju ġenerali*** tagħhom. Bħala prinċipju ġenerali, meta jiddistribwixxu r-rizorsi u l-kapaċitajiet għall-implimentazzjoni tal-qafas tal-ġestjoni tar-riskju tal-ICT, jenħtieġ li l-entitajiet finanzjarji jibbilanċjaw kif xieraq il-htigijiet tagħhom relatati mal-ICT mad-***daqs u l-profil tar-riskju ġenerali tagħhom, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħhom***, filwaqt li l-awtoritajiet kompetenti jenħtieġ li jkomplu jivvalutaw u jirrieżaminaw l-approċċ ta' din id-distribuzzjoni.

- (37) *Il-fornituri ta' servizzi ta' informazzjoni dwar il-kontijiet, imsemmija fl-Artikolu 33(1) tad-Direttiva (UE) 2015/2366, huma espliċitament inklużi fil-kamp ta' applikazzjoni ta' dan ir-Regolament, filwaqt li titqies in-natura speċifika tal-attivitàjiet tagħhom u r-riskji li jirriżultaw minnhom. Barra minn hekk, l-istituzzjonijiet tal-flus elettronici u l-istituzzjonijiet ta' pagament eżentati skont l-Artikolu 9(1) tad-Direttiva 2009/110/KE¹⁸ tal-Parlament Ewropew u tal-Kunsill u l-Artikolu 32(1) tad-Direttiva (UE) 2015/2366 huma inklużi fil-kamp ta' applikazzjoni ta' dan ir-Regolament anki jekk ma jkunux ingħataw awtorizzazzjoni f'konformità mad-Direttiva 2009/110/KE biex joħroġu flus elettronici, jew jekk ma jkunux ingħataw awtorizzazzjoni skont id-Direttiva (UE) 2015/2366 biex jipprovdu u jeżegwixxu servizzi ta' pagament. Madankollu, l-istituzzjonijiet ta' kontijiet postali fil-forma giro, imsemmija fl-Artikolu 2(5), il-punt (3), tad-Direttiva 2013/36/UE tal-Parlament Ewropew u tal-Kunsill¹⁹, huma esklużi mill-kamp ta' applikazzjoni ta' dan ir-Regolament. L-awtorità kompetenti għall-istituzzjonijiet ta' pagament eżentati skont id-Direttiva (UE) 2015/2366, l-istituzzjonijiet tal-flus elettronici eżentati skont id-Direttiva 2009/110/KE, u l-fornituri ta' servizzi ta' informazzjoni dwar il-kontijiet kif imsemmija fl-Artikolu 33(1) tad-Direttiva (UE) 2015/2366, jenħtieġ li tkun l-awtorità kompetenti mahtura f'konformità mal-Artikolu 22 tad-Direttiva (UE) 2015/2366.*

¹⁸ Id-Direttiva 2009/110/KE tal-Parlament Ewropew u tal-Kunsill tas- 16 ta' Settembru 2009 dwar il-bidu, l-eżerċizzju u s-superviżjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).

¹⁹ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- (38) Billi entitajiet finanzjarji akbar jistgħu jgawdu minn riżorsi usa' u jistgħu jużaw fondi b'heffa biex jiżviluppaw strutturi ta' governanza u jistabbilixxu diversi strateġiji korporattivi, huma biss l-entitajiet finanzjarji **li** mhumie x **mikrointrapriżi** fis-sens ta' dan ir-Regolament li jenħtieġ li jkunu meħtieġa jistabbilixxu arranġamenti ta' governanza aktar kumplessi. Entitajiet bħal dawn huma mġhammra aħjar, b'mod partikolari biex jistabbilixxu funzjonijiet ta' ġestjoni ddedikati għat-tweqqif ta' superviżjoni tal-arranġamenti ma' fornituri terzi ta' servizzi tal-ICT jew biex jittrattaw l-immanigġjar tal-kriżijiet, biex jorganizzaw il-ġestjoni tar-riskju tal-ICT tagħhom skont it-tliet linji tal-mudell ta' difiża, **jew biex jistabbilixxu mudell intern ta' kontroll u tal-ġestjoni tar-riskju, u biex jissottomettu l-qafas tal-ġestjoni tar-riskju tal-ICT tagħhom għal awditi interni.**

- (39) *Xi entitajiet finanzjarji jibbenefikaw minn eżenzjonijiet jew huma soġġetti għal qafas regolatorju hafif hafna skont il-liġi rilevanti tal-Unjoni speċifika għas-settur. Tali entitajiet finanzjarji jinkludu manijers ta' fondi ta' investiment alternattivi msemmija fl-Artikolu 3(2) tad-Direttiva 2011/61/UE tal-Parlament Ewropew u tal-Kunsill²⁰, imprizi tal-assigurazzjoni u tar-riassigurazzjoni msemmija fl-Artikolu 4 tad-Direttiva 2009/138/KE tal-Parlament Ewropew u tal-Kunsill²¹, u istituzzjonijiet għall-provvista ta' rtirar okkupazzjonali li joperaw skemi ta' pensjoni li b'kollox ma jkollhomx aktar minn 15-il membru b'kollox. Fid-dawl ta' dawk l-eżenzjonijiet ma jkunx proporzjonat li tali entitajiet finanzjarji jiġu inklużi fil-kamp ta' applikazzjoni ta' dan ir-Regolament. Barra minn hekk, dan ir-Regolament jirrikonoxxi l-ispeċifikitajiet tal-istruttura tas-suq tal-intermedjazzjoni tal-assigurazzjoni, bir-riżultat li l-intermedjarji tal-assigurazzjoni, l-intermedjarji tar-riassigurazzjoni u l-intermedjarji tal-assigurazzjoni anċillari li jikkwalifikaw bħala intraprizi mikro, jew bħala intraprizi żgħir jew ta' daqs medju jenhtieg li ma jkunux soġġetti għal dan ir-Regolament.*
- (40) *Peress li l-entitajiet imsemmija fl-Artikolu 2(5), il-punti (4) sa (23), tad-Direttiva 2013/36/UE huma esklużi mill-kamp ta' applikazzjoni ta' dik id-Direttiva, jenhtieg li l-Istati Membri konsegwentement ikunu jistgħu jagħżlu li jeżentaw mill-applikazzjoni ta' dan ir-Regolament tali entitajiet li jinsabu fit-territorji rispettivi tagħhom.*

²⁰ Id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Manijers ta' Fondi ta' Investiment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1).

²¹ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvenza II) (ĠU L 335, 17.12.2009, p. 1).

(41) *Bl-istess mod, sabiex dan ir-Regolament jiġi allinjat mal-kamp ta' applikazzjoni tad-Direttiva 2014/65/UE tal-Parlament Ewropew u tal-Kunsill²², huwa wkoll xieraq li jiġu esklużi mill-kamp ta' applikazzjoni ta' dan ir-Regolament il-persuni fiżiċi u ġuridiċi msemija fl-Artikoli 2 u 3 ta' dik id-Direttiva li jiġihallaw jipprovdu servizzi ta' investiment minghajr ma jkollhom għalfejn jiksibu awtorizzazzjoni skont id-Direttiva 2014/65/UE. Madankollu, l-Artikolu 2 tad-Direttiva 2014/65/UE jeskludi wkoll mill-kamp ta' applikazzjoni ta' dik id-Direttiva entitajiet li jikkwalifikaw bħala entitajiet finanzjarji għall-finijiet ta' dan ir-Regolament bħal, depożitorji ċentrali tat-titoli, impriżi ta' investiment kollettiv jew impriżi tal-assigurazzjoni u tar-riassigurazzjoni. Jenhtieg li l- esklużjoni mill-kamp ta' applikazzjoni ta' dan ir-Regolament tal-persuni u l-entitajiet imsemmija fl-Artikoli 2 u 3 ta' dik id-Direttiva ma tinkludix daww id-depożitorji ċentrali tat-titoli, l-impriżi ta' investiment kollettiv jew l-impriżi tal-assigurazzjoni u tar-riassigurazzjoni.*

²² Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

(42) *Skont il-liġi tal-Unjoni speċifika għas-settur, xi entitajiet finanzjarji huma soġġetti għal rekwiżiti jew eżenzjonijiet ehfef għal raġunijiet assoċjati mad-daqs tagħhom jew mas-servizzi li jipprovdu. Dik il-kategorija ta' entitajiet finanzjarji tinkludi ditti tal-investiment żgħar u mhux interkonnessi, istituzzjonijiet żgħar għall-provvista ta' rtirar okkupazzjonali li jistgħu jiġu esklużi mill-kamp ta' applikazzjoni tad-Direttiva (UE) 2016/2341 skont il-kondizzjonijiet stabbiliti fl-Artikolu 5 ta' dik id-Direttiva mill-Istat Membru kkonċernat u joperaw skemi ta' pensjoni li b'kollox ma għandhomx total ta' aktar minn 100 membru, kif ukoll istituzzjonijiet eżentati skont id-Direttiva 2013/36/UE. Għalhekk, f'konformità mal-prinċipju tal-proporzjonalità u biex jiġi ppreservat l-ispirtu tal-liġi tal-Unjoni speċifika għas-settur, huwa xieraq ukoll li daww l-entitajiet finanzjarji jiġu soġġetti għal qafas simplifikat tal-ġestjoni tar-riskju tal-ICT skont dan ir-Regolament. Il-karattru proporzjonat tal-qafas tal-ġestjoni tar-riskju tal-ICT li jkopri daww l-entitajiet finanzjarji jenhtieg li ma jinbidilx mill-istandards tekniċi regolatorji li għandhom jiġu żviluppati mill-ASE. Barra minn hekk, f'konformità mal-prinċipju tal-proporzjonalità, huwa xieraq li l-istituzzjonijiet ta' pagament imsemmija fl-Artikolu 32(1) tad-Direttiva (UE) 2015/2366 u l-istituzzjonijiet tal-flus elettronici msemmija fl-Artikolu 9 tad-Direttiva 2009/110/KE eżentati f'konformità mal-liġi nazzjonali li tittrasponi daww l-atti legali tal-Unjoni jiġu soġġetti għal qafas simplifikat tal-ġestjoni tar-riskju tal-ICT skont dan ir-Regolament, filwaqt li l-istituzzjonijiet ta' pagament u l-istituzzjonijiet tal-flus elettronici li ma ġewx eżentati f'konformità mal-liġi nazzjonali rispettiva tagħhom li tittrasponi l-liġi settorjali tal-Unjoni jenhtieg li jikkonformaw mal-qafas ġenerali stabbilit minn dan ir-Regolament.*

(43) *Bl-istess mod, l-entitajiet finanzjarji li jikkwalifikaw bhala mikrointrapriżi jew li huma soġġetti għall-qafas simplifikat tal-ġestjoni tar-riskju tal-ICT skont dan ir-Regolament, jenhtieg li ma jkunux mehtieġa li jistabbilixxu rwol ta' monitoraġġ tal-arrangamenti tagħhom konkluzi ma' fornituri terzi ta' servizzi tal-ICT dwar l-użu tas-servizzi tal-ICT; jew li jahtru membru tal-manigment superjuri biex ikun responsabbli għas-sorveljanza tal-esponiment għar-riskju relatat u d-dokumentazzjoni rilevanti; li jassenjaw ir-responsabbiltà għall-ġestjoni u s-sorveljanza tar-riskju tal-ICT għal funzjoni ta' kontroll u jiżguraw livell xieraq ta' indipendenza ta' tali funzjoni ta' kontroll sabiex jiġu evitati kunflitti ta' interess; li jiddokumentaw u jirrieżaminaw mill-inqas darba fis-sena l-qafas tal-ġestjoni tar-riskju tal-ICT; li jissogġettaw għall-awditu intern fuq bażi regolari l-qafas tal-ġestjoni tar-riskju tal-ICT; li jwettqu valutazzjonijiet fil-fond wara bidliet kbar fl-infrastrutturi u l-proċessi tan-netwerks u tas-sistemi tal-informazzjoni tagħhom; li jwettqu analiżijiet tar-riskju b'mod regolari fuq sistemi tal-ICT li jkunu diġà ntirtu; li jissogġettaw l-implimentazzjoni tal-Pjanijiet ta' Rispons u Rkupru għall-ICT għal reviżjonijiet tal-awditu intern indipendenti; li jkollhom funzjoni ta' ġestjoni tal-kriżijiet, li jespandu l-ittestjar tal-kontinwità tan-negozju u tal-pjanijiet ta' rispons u rkupru biex jaqbd u xenarji ta' kommutazzjoni bejn l-infrastruttura primarja tal-ICT u l-facilitajiet żejda; li jirrappurtaw lill-awtoritajiet kompetenti, fuq talba tagħhom, stima tal-kostijiet u t-telf annwali aggregati kkawżati minn inċidenti kbar relatati mal-ICT, li jinżammu l-kapaċitajiet żejda tal-ICT; li jikkomunikaw lill-awtoritajiet kompetenti nazzjonali l-bidliet implimentati wara r-rieżamijiet tal-inċidenti relatati mal-ICT; li jimmonitorjaw fuq bażi kontinwa l-iżviluppi teknoloġiċi rilevanti,*

li jistabbilixxu programm komprensiv tal-ittestjar tar-reżiljenza operazzjonali digitali b'hala parti integrali mill-qafas tal-ġestjoni tar-riskju tal-ICT previst f'dan ir-Regolament, jew li jadottaw u jirrieżaminaw regolarment strategija dwar ir-riskju relatat mal-ICT minn partijiet terzi. Barra minn hekk, jenhtieg li l-mikrointrapriżi jintalbu jivvalutaw il-htieġa li jżommu tali kapaċitajiet żejda tal-ICT abbażi tal-profil tar-riskju taghhom biss. Jenhtieg li l-mikrointrapriżi jibbenefikaw minn reġim aktar flessibbli fir-rigward tal-programmi tal-ittestjar tar-reżiljenza operazzjonali digitali. Meta jitqiesu t-tip u l-frekwenza tal-ittestjar li ghandu jitwettaq, jenhtieg li dawn jibbilanċjaw b'mod xieraq l-oġettiv li tinżamm reżiljenza operazzjonali digitali gholja mar-rizorsi disponibbli u l-profil tar-riskju ġenerali taghhom. Jenhtieg li l-mikrointrapriżi u l-entitajiet finanzjarji soġġetti għall-qafas simplifikat tal-ġestjoni tar-riskju tal-ICT skont dan ir-Regolament jiġu eżentati mir-rekwiżit li jwettqu ttestjar avvanzat ta' għodod, sistemi u proċessi tal-ICT ibbażati fuq l-ittestjar tal-penetrazzjoni bbażat fuq it-theddid (TLPT), peress li huma biss entitajiet finanzjarji li jissodisfaw il-kriterji stabbiliti f'dan ir-Regolament li jenhtieg li jkunu mehtieġa jwettqu tali ttestjar. Fid-dawl tal-kapaċitajiet limitati taghhom, jenhtieg li l-mikrointrapriżi jkunu jistghu jaqblu mal-fornitur terz ta' servizzi tal-ICT li jiddelegaw id-drittijiet ta' aċċess, spezzjoni u awditu tal-entità finanzjarja lil parti terza indipendenti, li ghandha tinhatar mill-fornitur terz ta' servizzi tal-ICT, dment li l-entità finanzjarja tkun tista' titlob, fi kwalunkwe hin, l-informazzjoni u l-assigurazzjoni rilevanti kollha dwar il-prestazzjoni tal-fornitur terz ta' servizzi tal-ICT mill-parti terza indipendenti rispettiva.

- (44) Billi huma biss dawk l-entitajiet finanzjarji identifikati għall-finijiet tal-ittestjar avanzat tar-reżiljenza digitali li jenhtieg li jkunu mehtiega jwettqu testijiet tal-penetrazzjoni mmexxija mit-theddid, il-proċessi amministrattivi u l-kostijiet finanzjarji li jinvolvi t-twettiq ta' tali testijiet jenhtieg li jiġġarrbu minn persentaġġ żgħir ta' entitajiet finanzjarji.
- (45) Sabiex jiġu żgurati allinjament shih u konsistenza generali bejn l-istrategġiji tan-negozju tal-entitajiet finanzjarji, minn naħa waħda, u t-twettiq tal-ġestjoni tar-riskju tal-ICT, min-naħa l-oħra, il-korpi manigerjali tal-entitajiet finanzjarji jenhtieg li jkunu mehtiega jzommu rwol kruċjali u attiv fit-tmexxija u l-adattament tal-qafas tal-ġestjoni tar-riskju tal-ICT u l-istrategġija generali tar-reżiljenza operazzjonali digitali. L-approċċ li jrid jittiehed mill-korpi manigerjali ma għandux jiffoka biss fuq il-mezzi biex tiġi żgurata r-reżiljenza tas-sistemi tal-ICT, iżda jenhtieg li jkopri wkoll in-nies u l-proċessi permezz ta' sett ta' politiki li jikkultivaw, f'kull livell korporattiv, u għall-membri tal-persunal kollha, sens qawwi ta' sensibilizzazzjoni dwar ir-riskji ċibernetiċi u impenn li tiġi osservata iġjene ċibernetika stretta fil-livelli kollha. Ir-responsabbiltà aħħarija tal-korp manigerjali fil-ġestjoni tar-riskju tal-ICT ta' entità finanzjarja għandha tkun prinċipju generali ta' dak l-approċċ komprensiv, li jkompli jissarraf fl-involviment kontinwu tal-korp manigerjali fil-kontroll tal-monitoraġġ tal-ġestjoni tar-riskju tal-ICT.

- (46) Barra minn hekk, il-**prinċipju tar-responsabbiltà** shiha **u aħharija** tal-korp manigerjali **għall-ġestjoni tar-riskju tal-ICT tal-entità finanzjarja** jmur id fid **mal-htieġa li jiġi żgurat** livell ta' investimenti **relatati mal-ICT** u baġit ġenerali għall-entità finanzjarja **li jippermettu lill-entità finanzjarja** tikseb **livell għoli** ta' reżiljenza operazzjonali diġitali [...].
- (47) Ispirat mill-**aħjar Prattiki**, linji gwida, rakkomandazzjonijiet u approċċi rilevanti nazzjonali, internazzjonali u stabbiliti mill-industrija għall-ġestjoni tar-riskju ċibernetiku, dan ir-Regolament jippromwovi sett ta' **prinċipji** li jiffaċilitaw l-istruttura kumplessiva tal-ġestjoni tar-riskju tal-ICT. **Konsegwentement**, sakemm il-kapaċitajiet ewlenin li jistabbilixxu l-entitajiet finanzjarji jindirizzaw id-diversi funzjonijiet **fil-ġestjoni tar-riskju tal-ICT** (l-identifikazzjoni, il-protezzjoni u l-prevenzjoni, l-individwazzjoni, ir-rispons u l-irkupru, it-tagħlim u l-evoluzzjoni u l-komunikazzjoni) stabbiliti f'dan ir-Regolament, **jenhtieġ li** l-entitajiet finanzjarji jibqgħu liberi li jużaw mudelli ta' ġestjoni tar-riskju tal-ICT li huma inkwadriati jew kategorizzati b'mod differenti.

- (48) Sabiex iżommu l-pass ma' xenarju tat-theddid ċibernetiku li qed jevolvi, jenħtieg li l-entitajiet finanzjarji jżommu sistemi tal-ICT aġġornati li jkunu affidabbli u kapaċi mhux biss li jiggarrantixxu l-ipproċessar tad-data meħtieġa għas-servizzi tagħhom, iżda wkoll li jiżguraw reżiljenza teknoloġika suffiċjenti biex ikunu jistgħu jittrattaw b'mod adegwat il-ħtiġijiet ta' pproċessar addizzjonali minhabba kundizzjonijiet tas-suq taħt stress jew sitwazzjonijiet avversi oħra.
- (49) Huma meħtieġa pjanijiet effiċjenti ta' kontinwità tal-operat u ta' rkupru biex jippermettu lill-entitajiet finanzjarji jsolvu minnufih u malajr incidenti relatati mal-ICT, b'mod partikolari attacki ċibernetiċi, billi jillimitaw id-dannu u jagħtu prijorità lit-tkomplija tal-attivitajiet u tal-azzjonijiet ta' rkupru *f'konformità mal-politiki ta' riżerva tagħhom*. Madankollu, jenħtieg li tali *tkompli*ja bl-ebda mod ma tipperikola l-integrità u s-sigurtà tan-netwerks u tas-sistemi tal-informazzjoni jew id-disponibbiltà, l-awtentiċità, l-integrità jew il-kunfidenzjalità tad-data.
- (50) Filwaqt li dan ir-Regolament jippermetti lill-entitajiet finanzjarji jiddeterminaw il-ħin ta' rkupru *u* l-oġġettivi tal-*punt ta' rkupru tagħhom* b'mod flessibbli u b'hekk jistabbilixxu tali oġġettivi billi jqisu bis-sħiħ in-natura u l-kritikalità tal-funzjonijiet rilevanti u kwalunkwe ħtieġa kummerċjali speċifika, jenħtieg li r-Regolament madankollu jeżiġi li huma jwettqu valutazzjoni tal-impatt generali potenzjali fuq l-effiċjenza tas-suq meta jigu ddeterminati tali oġġettivi.

- (51) *Il-propagaturi ta' attacchi ċibernetiċi għandhom it-tendenza li jsegu gwadanji finanzjarji direttament fis-sors, u b'hekk jesponu lill-entitajiet finanzjarji għal konsegwenzi sinifikanti.* Sabiex jiġi evitat li s-sistemi tal-ICT jitlew l-integrità jew ma jibqgħux disponibbli, u *b'hekk jiġi evitat* ksur tad-data u ħsara lill-infrastruttura fiżika tal-ICT, ir-rappurtar ta' inċidenti kbar relatati mal-ICT minn entitajiet finanzjarji jenħtieġ li jitlew *u jiġi ssimplifikat* b'mod sinifikanti. Jenħtieġ li r-rappurtar tal-inċidenti relatati mal-ICT jiġi armonizzat *permezz tal-introduzzjoni ta' rekwiżiti għall-entitajiet finanzjarji kollha* biex jirrapportaw *direttament* lill-awtoritajiet kompetenti *rilevanti* tagħhom [...]. *Meta entità finanzjarja tkun soġġetta għal superviżjoni minn aktar minn awtorità kompetenti nazzjonali waħda, jenħtieġ li l-Istati Membri jahtru awtorità kompetenti waħda bħala d-destinatarju ta' tali rappurtar. L-istituzzjonijiet ta' kreditu kklassifikati bħala sinifikanti skont l-Artikolu 6(4) tar-Regolament tal-Kunsill (UE) Nru 1024/2013²³ jenħtieġ li jissottomettu tali rappurtar lill-awtoritajiet kompetenti nazzjonali li jenħtieġ li sussegwentement jitttrażmettu r-rapport lill-Bank Ċentrali Ewropew (BĊE).*
- (52) Jenħtieġ li r-rappurtar *dirett* jippermetti lis-superviżuri finanzjarji *jkollhom* aċċess *immedjat* għall-informazzjoni dwar inċidenti *kbar* relatati mal-ICT. *Min-naha tagħhom*, is-superviżuri *finanzjarji* jenħtieġ li jgħaddu d-dettalji ta' inċidenti kbar relatati mal-ICT lill-awtoritajiet *pubbliċi* mhux finanzjarji (*bhall-awtoritajiet kompetenti u punti uniċi ta' kuntatt* mahtura *skont id-Direttiva (UE).../...⁺*, l-awtoritajiet nazzjonali tal-protezzjoni tad-data, u lill-awtoritajiet tal-infurzar tal-liġi għal inċidenti *kbar relatati mal-ICT* ta' natura kriminali *sabiex tissaħħah is-sensibilizzazzjoni ta' tali awtoritajiet dwar inċidenti bħal dawn u, fil-każ tas-CSIRTs, biex tiġi ffaċilitata l-assistenza fil-pront li tista' tinghata lill-entitajiet finanzjarji, kif xieraq. Barra minn hekk, l-Istati Membri jenħtieġ li jkunu jistgħu jiddeterminaw li l-entitajiet finanzjarji nfushom jipprovdu tali informazzjoni lill-awtoritajiet pubbliċi barra mill-qasam tas-servizzi finanzjarji. Dawk il-flussi ta' informazzjoni jenħtieġ li jippermettu lill-entitajiet finanzjarji jibbenefikaw malajr minn kwalunkwe input tekniku rilevanti, parir dwar rimedji, u segwitu sussegwenti minn tali awtoritajiet. L-informazzjoni dwar inċidenti kbar relatati mal-ICT jenħtieġ li tinghata b'mod reċiproku: jenħtieġ li s-superviżuri finanzjarji jipprovdu l-feedback jew il-gwida kollha meħtieġa lill-entità finanzjarja, filwaqt li jenħtieġ li l-ASE jikkondividu data anonimizzata dwar it-theddid *ċibernetiku* u l-vulnerabbiltajiet relatati ma' inċident, halli tinghata għajjnuna lid-difiża kollettiva usa'.*

²³ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (53) Filwaqt li l-entitajiet finanzjarji kollha ***jenhtieg li*** jkunu mehtiega jwettqu rappurtar tal-***incidenti, dak ir-rekwiżit mhuwiex mistenni li jaffettwahom*** kollha bl-istess mod. ***Tabilhaqq***, il-limiti ta' materjalità rilevanti, ***kif ukoll l-iskedi ta' żmien għar-rappurtar***, għandhom jiġu aġġustati ***kif xieraq, fil-kuntest ta' atti delegati bbażati fuq l-istandards tekniċi regolatorji li għandhom jiġu żviluppati mill-ASE, bil-hsieb*** li jiġu koperti biss incidenti kbar relatati mal-ICT. Barra minn hekk, ***jenhtieg li jitqiesu*** l-ispeċifitàjiet ***tal-entitajiet finanzjarji meta jiġu stabbiliti l-iskedi ta' żmien għall-obbligi ta' rappurtar***.

- (54) *Dan ir-Regolament jenhtieg li jirrikjedi li l-istituzzjonijiet ta' kreditu, l-istituzzjonijiet ta' pagament, il-fornituri ta' servizzi ta' informazzjoni dwar il-kontijiet u l-istituzzjonijiet tal-flus elettronici jirrappurtaw l-inċidenti operazzjonali jew ta' sigurtà kollha relatati mal-pagamenti – li qabel kienu rrappurtati skont id-Direttiva (UE) 2015/2366 – irrISPettivament min-natura tal-ICT tal-inċident.*

- (55) *Jenhtieg li l-ASE jkunu nkarigati li jivvalutaw il-fattibbiltà u l-kundizzjonijiet għal centralizzazzjoni possibbli tar-rapporti ta' inċidenti relatati mal-ICT **fil-livell tal-Unjoni**. Tali centralizzazzjoni tista' tikkonsisti f'Ċentru uniku [...] tal-UE **għar-rappurtar ta' inċidenti kbar relatati mal-ICT** li jew [...] jirċievi **direttament** rapporti rilevanti u jinnotifika awtomatikament lill-awtoritajiet kompetenti nazzjonali, jew sempliċement li jiċcentralizza r-rapporti **rilevanti** mibgħuta mill-awtoritajiet nazzjonali kompetenti u **b'hekk** jissodisfa rwol ta' koordinazzjoni. Jenhtieg li l-ASE **jingħataw il-kompitu** li jhejju, [...] f'konsultazzjoni mal-BĊE u **l-ENISA**, rapport kongunt li jesplora l-fattibbiltà li jigi stabbilit [...]Ċentru **uniku** tal-UE.*

- (56) Sabiex jinkiseb livell **gholi** ta' reżiljenza operazzjonali digitali, u f'konformità **kemm** mal-istandards internazzjonali **rilevanti** (eż. l-Elementi Fundamentali tal-G7 għall-Ittestjar tal-Penetrazzjoni Bbażat fuq it-Theddid) **kif ukoll mal-oqfsa applikati fl-Unjoni, bħat-TIBER-EU**, l-entitajiet finanzjarji jenhtieg li jittestjaw regolarment is-sistemi tal-ICT tagħhom u l-persunal tagħhom **li jkollu responsabbiltajiet relatati mal-ICT** fir-rigward tal-effettività tal-kapaċitajiet tagħhom ta' prevenzjoni, individwazzjoni, rispons u rkupru, biex jikxfu u jindirizzaw vulnerabbiltajiet potenzjali tal-ICT. Sabiex jiġu **riflessi** d-differenzi **li jeżistu** bejn, u fi hdan, **id-diversi** subsetturi finanzjarji **fir-rigward** tal-livell ta' **thejjija** ta-ċibersigurtà tal-entitajiet finanzjarji, jenhtieg li l-ittestjar jinkludi varjetà wiesgħa ta' għodod u azzjonijiet, li jvarjaw **mill**-valutazzjoni tar-rekwiżiti bażiċi (eż. valutazzjonijiet tal-vulnerabbiltà u skennjar, analizijiet b'sors miftuħ, valutazzjonijiet tas-sigurtà tan-network, analizijiet tan-nuqqasijiet, rieżamijiet tas-sigurtà fiżika, kwestjonarji u soluzzjonijiet tas-software tal-iskennjar, rieżamijiet tal-kodiċi tas-sors fejn fattibbli, testijiet ibbażati fuq xenarji, ittestjar tal-kompatibbiltà, ittestjar tal-prestazzjoni jew ittestjar minn tarf sa tarf) sa ttestjar aktar avvanzat [...] [...] **permezz tat-TLPT. Tali ttestjar avvanzat jenhtieg li jkun mehtieg biss għall**-entitajiet finanzjarji **li huma** maturi biżżejjed minn perspettiva tal-ICT biex **iwettquh** b'mod raġonevoli.

B'hekk, jenhtieg li l-ittestjar tar-reżiljenza operazzjonali **digitali mehtieg minn dan ir-Regolament** ikun aktar esigenti għal dawk l-entitajiet finanzjarji li jissodisfaw il-kriterji stabbiliti f'dan ir-Regolament (pereżempju, istituzzjonijiet ta' kreditu, boroż, depożitarji ċentrali tat-titoli u kontropartijiet ċentrali kbar, sistemiċi u maturi f'termini ta' ICT) milli għal entitajiet finanzjarji oħra. Fl-istess hin, jenhtieg li l-ittestjar tar-reżiljenza operazzjonali digitali **permezz ta' TLPT** [...] ikun aktar rilevanti għal **entitajiet finanzjarji li joperaw f'subsetturi ta' servizzi finanzjarji ewlenin u** li jkollhom rwol sistemiku [...] (pereżempju, pagamenti, operazzjonijiet bankarji, u ikklerjar u saldu), u inqas rilevanti għal subsetturi oħrajn (pereżempju, manigers tal-assi u aġenziji ta' klassifikazzjoni tal-kreditu).

- (57) L-entitajiet **finanzjarji involuti f'attivitajiet transfruntiera u** li jeżerċitaw **il-libertajiet tal-istabbiliment**, jew tal-forniment ta' servizzi fl-Unjoni, jenhtieg li jikkonformaw ma' sett uniku ta' rekwiziti ta' ttestjar avanzat (jigifieri TLPT) fl-Istat Membru ta' domicilju tagħhom, **li** jenhtieg li jinkludu l-infrastrutturi tal-ICT fil-gurizdizzjonijiet kollha fejn il-grupp **finanzjarju** transfruntier jopera fl-Unjoni, biex b'hekk **tali** gruppi **finanzjarji** transfruntiera jkunu jistgħu jgarrbu kostijiet tal-ittestjar **tal-ICT relatati** f'gurizdizzjoni waħda biss.

- (58) *Sabiex isir użu mill-gharfien espert diġà miksub minn ċerti awtoritajiet kompetenti, b'mod partikolari fir-rigward tal-implimentazzjoni tal-qafas TIBER-UE, jenhtieg li dan ir-Regolament jippermetti lill-Istati Membri jahtru awtorità pubblika unika bħala responsabbli fis-settur finanzjarju, fil-livell nazzjonali, għall-kwistjonijiet kollha tat-TLPT, jew awtoritajiet kompetenti, biex jiddelegaw, fin-nuqqas ta' tali hatra, l-eżerċizzju ta' kompiti relatati mat-TLPT lil awtorità nazzjonali kompetenti finanzjarja ohra.*
- (59) *Peress li dan ir-Regolament ma jirrikjedix li l-entitajiet finanzjarji jkopru l-funzjonijiet kritiċi jew importanti kollha f'test wiehed tal-penetrazzjoni bbażat fuq it-theddid, l-entitajiet finanzjarji jenhtieg li jkunu liberi li jiddeterminaw liema u kemm funzjonijiet kritiċi jew importanti jenhtieg li jiġu inklużi fil-kamp ta' applikazzjoni ta' tali test.*
- (60) *L-ittestjar aggregat skont it-tifsira ta' dan ir-Regolament – li jinvolvi l-partecipazzjoni ta' diversi entitajiet finanzjarji f'TLPT u li għalih fornitur terz ta' servizzi tal-ICT jista' jiidhol direttament f'arranġamenti kuntrattwali ma' tester estern – jenhtieg li jkun permess biss meta l-kwalità jew is-sigurtà tas-servizzi mogħtija mill-fornitur terz ta' servizzi tal-ICT lil klijenti li huma entitajiet li jaqghu barra mill-kamp ta' applikazzjoni ta' dan ir-Regolament, jew meta l-kunfidenzjalità tad-data relatata ma' tali servizzi, ikunu raġonevolment mistennija li jiġu affettwati hażin. L-ittestjar aggregat jenhtieg li jkun soġġett ukoll għal salvagwardji (direzżjoni minn entità finanzjarja maħtura waħda, kalibrazzjoni tal-ghadd ta' entitajiet finanzjarji parteċipanti) biex jiġi żgurat eżerċizzju ta' ttestjar rigoruż għall-entitajiet finanzjarji involuti li jissodisfaw l-oġettivi tat-TLPT skont dan ir-Regolament.*

- (61) *Sabiex jittiehed vantaġġ mir-riżorsi interni disponibbli fil-livell korporattiv, jenhtieg li dan ir-Regolament jippermetti l-użu ta' testers interni għall-finijiet tat-twettiq tat-TLPT, dment li jkun hemm approvazzjoni superviżorja, l-ebda kunflitt ta' interess, u alternanza perijodika tal-użu ta' testers interni u esterni (kull tliet testijiet), filwaqt li jirrikjedi wkoll li l-fornitur tal-intelligence dwar it-theddid fit-TLPT ikun dejjem estern għall-entità finanzjarja. Ir-responsabbiltà għat-twettiq tat-TLPT jenhtieg li tibqa' kompletament f'idejn l-entità finanzjarja. L-attestazzjonijiet ipprovduti mill-awtoritajiet jenhtieg li jkun biss għall-fini ta' rikonoxximent reċiproku u jenhtieg li ma jipprekludu l-ebda azzjoni ta' segwitu mehtieġa biex jiġi indirizzat ir-riskju tal-ICT li għalih tkun esposta l-entità finanzjarja, u jenhtieg li lanqas ma jitqiesu bħala approvazzjoni superviżorja tal-kapaċitajiet ta' ġestjoni u mitigazzjoni tar-riskju tal-ICT ta' entità finanzjarja.*
- (62) *Sabiex jiġi zgurat monitoraġġ sod tar-riskju relatat mal-ICT minn partijiet terzi fis-settur finanzjarju, huwa mehtieg li jiġi stabbilit sett ta' regoli bbażati fuq il-prinċipji biex jiggwidaw lill-entitajiet finanzjarji meta jimmonitorjaw ir-riskju li jirriżulta fil-kuntest tal-funzjonijiet esternalizzati [...] lil fornituri terzi ta' servizzi tal-ICT, b'mod partikolari għas-servizzi tal-ICT li jappoġġjaw funzjonijiet kritiċi jew importanti, kif ukoll b'mod aktar generali fil-kuntest tad-dipendenzi kollha fuq fornituri terzi ta' servizzi tal-ICT.*

(63) *Sabiex tiġi indirizzata l-kumplessità tad-diversi sorsi ta' riskju tal-ICT, filwaqt li jitqiesu l-ghadd kbir u d-diversità ta' fornituri ta' soluzzjonijiet teknoloġiċi li jippermettu l-forniment bla xkiel ta' servizzi finanzjarji, dan ir-Regolament jenhtieg li jkopri firxa wiesgħa ta' fornituri terzi ta' servizzi tal-ICT, inkluż fornituri ta' servizzi ta' cloud computing, software, servizzi ta' analiżi tad-data u fornituri ta' servizzi ta' ċentri tad-data. Bl-istess mod, peress li l-entitajiet finanzjarji jenhtieg li jidentifikaw u jiġġestixxu b'mod effettiv u koerenti t-tipi kollha ta' riskju, inkluż fil-kuntest ta' servizzi tal-ICT akkwistati fi grupp finanzjarju, jenhtieg li jiġi ċċarat li l-impriża li huma parti minn grupp finanzjarju u li jipprovdu servizzi tal-ICT b'mod predominanti lill-impriża prinċipali tagħhom, jew lil sussidjarji jew ferġat tal-impriża prinċipali tagħhom, kif ukoll entitajiet finanzjarji li jipprovdu servizzi tal-ICT lil entitajiet finanzjarji ohra, jenhtieg li jitqiesu wkoll bħala fornituri terzi ta' servizzi tal-ICT skont dan ir-Regolament. Fl-aħhar nett, fid-dawl tal-fatt li s-suq tas-servizzi ta' pagament li qed jevolvi qed isir dejjem aktar dipendenti fuq soluzzjonijiet tekniċi kumplessi, u fid-dawl tat-tipi emergenti ta' servizzi ta' pagament u soluzzjonijiet relatati mal-pagamenti, jenhtieg li l-parteciċipanti fl-ekosistema tas-servizzi ta' pagament, li jipprovdu attivitajiet ta' pproċessar ta' pagamenti, jew li joperaw infrastrutturi ta' pagament, jitqiesu wkoll bħala fornituri terzi ta' servizzi tal-ICT skont dan ir-Regolament, bl-eċċezzjoni tal-banek ċentrali meta joperaw sistemi ta' saldu ta' pagamenti jew ta' titoli, u tal-awtoritajiet pubbliċi meta jipprovdu servizzi relatati mal-ICT fil-kuntest tat-twettiq tal-funzjonijiet tal-Istat.*

- (64) Entità finanzjarja jenhtieg li f'kull hin ***tibqa'*** kompletament responsabbli għall-konformità mal-obbligi ***taghha*** stabbiliti f'dan ir-Regolament. ***Jenhtieg li l-entitajiet finanzjarji japplikaw approċċ*** proporzjonat għall-monitoraġġ tar-***riskji*** li jinholqu fil-livell tal-***fornituri*** terzi ta' servizzi tal-ICT billi jitqiesu debitament in-***natura***, l-iskala, il-kumplessità u l-importanza tad-dipendenzi relatati mal-ICT ***taghhom***, il-kritikalità jew l-importanza tas-servizzi, tal-proċessi jew tal-funzjonijiet soġġetti għall-arrangamenti kuntrattwali u, fl-aħħar mill-aħħar, abbażi ta' valutazzjoni bir-reqqa ta' kwalunkwe impatt potenzjali fuq il-kontinwità u l-kwalità tas-servizzi finanzjarji fil-livell individwali u fil-livell ta' grupp, kif xieraq.
- (65) Jenhtieg li t-tweqqif ta' tali monitoraġġ isegwi approċċ strategiku għar-riskju relatat mal-ICT minn partijiet terzi formalizzat permezz tal-adozzjoni mill-korp manigġerjali tal-entità finanzjarja ta' strategija ***tar-riskju relatat mal-ICT minn partijiet terzi*** iddedikata, imsejsa fi skrinjar kontinwu tad-dipendenzi kollha fuq fornituri terzi ta' servizzi tal-ICT. Sabiex tissaħħah is-sensibilizzazzjoni superviżorja tad-dipendenzi fuq fornituri terzi ta' servizzi tal-ICT, u bil-ħsieb li tkompli tiġi appoġġjata ***l-hidma fil-kuntest tal-Qafas*** ta' Sorveljanza stabbilit minn dan ir-Regolament, jenhtieg li ***l-entitajiet finanzjarji kollha jkunu mehtieġa jżommu reġistru tal-informazzjoni bl-arrangamenti kuntrattwali kollha dwar l-użu tas-servizzi tal-ICT ipprovduti minn fornituri terzi ta' servizzi tal-ICT***. Is-superviżuri ***finanzjarji*** jenhtieg li jkunu jistgħu jitolbu ***r-reġistru shih, jew jitolbu taqsimiet speċifiċi tiegħu, u b'hekk jiksbu informazzjoni essenzjali biex jiksbu fehim usa' tad-dipendenzi tal-ICT tal-entitajiet finanzjarji***.

- (66) *Analizi bir-reqqa ta' qabel l-ikkuntrattar jenhtieg li tinfed u tipprevedi l-konkluzjoni formali tal-arrangamenti kuntrattwali, b'mod partikolari billi tiffoka fuq elementi bhall-kritikalità jew l-importanza tas-servizzi appoġġati mill-kuntratt tal-ICT previst, l-approvazzjonijiet superviżorji mehtieġa jew kondizzjonijiet ohra, ir-riskju ta' konċentrazzjoni possibbli involut, kif ukoll l-applikazzjoni tad-diligenza dovuta fil-proċess tal-ghażla u l-valutazzjoni ta' fornituri terzi ta' servizzi tal-ICT u l-valutazzjoni ta' kunflitti ta' interess potenzjali. Għal arrangamenti kuntrattwali li jikkonċernaw funzjonijiet kritiċi jew importanti, l-entitajiet finanzjarji jenhtieg li jqisu l-użu mill-fornituri terzi ta' servizzi tal-ICT tal-aktar standards għolja u aġġornati fis-sigurtà tal-informazzjoni. It-terminazzjoni tal-arrangamenti kuntrattwali tista' tiġi kkawżata mill-inqas minn serje ta' ċirkostanzi li juru nuqqasijiet fil-livell tal-fornitur terz ta' servizzi tal-ICT, b'mod partikolari ksur sinifikanti tal-liġijiet jew tat-termini kuntrattwali, ċirkostanzi li jiżvelaw alterazzjoni potenzjali tal-prestazzjoni tal-funzjonijiet previsti fl-arrangamenti kuntrattwali, evidenza ta' dghufijiet tal-fornitur terz ta' servizzi tal-ICT fil-ġestjoni kumplessiva tiegħu tar-riskju tal-ICT, jew ċirkostanzi li jindikaw l-inabbiltà tal-awtorità kompetenti rilevanti li tissorvelja b'mod effettiv l-entità finanzjarja.*

- (67) Sabiex jiġi indirizzat l-impatt sistemiku tar-riskju ta' konċentrazzjoni ta' servizzi tal-ICT minn partijiet terzi, ***dan ir-Regolament jippromwovi*** soluzzjoni bbilanċjata ***billi jiehu*** approċċ flessibbli u gradwali għal ***tali riskju ta' konċentrazzjoni*** peress li ***l-impożizzjoni ta' kwalunkwe*** limitu riġidu jew limitazzjoni stretta tista' tfixxkel ***it-twettiq tan-***negożju u ***trażżan il-***libertà kuntrattwali. Jenhtieg li l-entitajiet finanzjarji jivvalutaw bir-reqqa l-arrangamenti kuntrattwali ***previsti tagħhom*** biex jidentifikaw il-probabbiltà li jinholoq tali riskju, inkluż permezz ta' analiżi fil-fond tal-arrangamenti ta' ***subkuntrattar***, b'mod partikolari meta jiġu konklużi ma' fornituri terzi ta' servizzi tal-ICT stabbiliti f'pajjiż terz. F'dan l-istadju, u bl-għan li jintlaħaq bilanċ ġust bejn l-imperattiv tal-preservazzjoni tal-libertà kuntrattwali u dak li tiġi ggarantita l-istabbiltà finanzjarja, mhuwiex meqjus xieraq li jiġu stabbiliti regoli dwar limiti massimi u limiti stretti għall-esponiment tal-partijiet terzi tal-ICT. ***Fil-kuntest tal-Qafas ta' Sorveljanza, Sorveljant Ewlieni mahtur skont dan ir-Regolament, jenhtieg li, fir-rigward tal-fornituri*** terzi kritiċi ***ta' servizzi*** tal-ICT, jagħti attenzjoni partikolari biex jifhem bis-shih id-daqs tal-interdipendenzi, jiskopri każijiet speċifiċi fejn grad għoli ta' konċentrazzjoni ta' fornituri terzi kritiċi ta' servizzi tal-ICT fl-Unjoni x'aktarx li jpoġġi pressjoni fuq l-istabbiltà u l-integrità tas-sistema finanzjarja tal-Unjoni u ***jkollu*** djalogu ma' fornituri terzi kritiċi ta' servizzi tal-ICT fejn jiġi identifikat dak ir-riskju ***speċifiku***.

- (68) Sabiex tiġi evalwata u mmonitorjata fuq bażi regolari l-kapaċità ta' fornitur terz ta' servizzi tal-ICT li jipprovdi servizzi b'mod sigur lil entità finanzjarja mingħajr effetti negattivi fuq ir-reżiljenza *operazzjonali digitali* ta' entità finanzjarja, *jenhtieg li jiġu armonizzati diversi* elementi kuntrattwali ewlenin ma' fornituri terzi ta' servizzi tal-ICT. *Tali armonizzazzjoni jenhtieg li* tkopri *oqsma* minimi *li huma* kruċjali biex jippermettu monitoraġġ shih mill-entità finanzjarja *tar-riskji li jistgħu jirriżultaw mill-fornitur terz ta' servizzi tal-ICT*, mill-perspettiva *tal-htieġa ta' entità finanzjarja li tiżgura* r-reżiljenza digitali tagħha *minhabba li hija dipendenti hafna* fuq l-istabbiltà, *il-funzjonalità, id-disponibbiltà* u s-sigurtà *tas-servizzi* tal-ICT *riċevuti*.
- (69) *Meta jinnegozjaw* mill-ġdid l-arrangamenti kuntrattwali *biex ifittxu allinjament mar-rekwiżiti ta' dan ir-Regolament, l-entitajiet finanzjarji u l-fornituri terzi ta' servizzi tal-ICT jenhtieg li jiżguraw il-kopertura tad-dispożizzjonijiet kuntrattwali ewlenin kif previst f'dan ir-Regolament*.
- (70) *Id-definizzjoni ta' "funzjoni kritika jew importanti" prevista f'dan ir-Regolament tinkludi l-"funzjonijiet kritiċi" kif definiti fil-punt (35) tal-Artikolu 2(1) tad-Direttiva 2014/59/UE tal-Parlament Ewropew u tal-Kunsill²⁴. Għaldaqstant, il-funzjonijiet meqjusa bhala kritiċi skont id-Direttiva 2014/59/UE huma inklużi fid-definizzjoni tal-funzjonijiet kritiċi skont it-tifsira ta' dan ir-Regolament*.

²⁴ Id-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-risoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/KE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

- (71) ***Irrispettivament mill-kritikalità jew l-importanza tal-funzjoni appoġġjata mis-servizzi tal-ICT, jenhtieg li l-arrangamenti kuntrattwali, b'mod partikolari, jipprevedu speċifikazzjoni tad-deskrizzjonijiet shaħ tal-funzjonijiet u s-servizzi, tal-postijiet fejn jigu pprovduti tali funzjonijiet u fejn għandha tiġi pproċessata d-data, kif ukoll indikazzjoni ta' deskrizzjonijiet tal-livell ta' servizz. Elementi essenzjali ohra biex jippermettu l-monitoraġġ minn entità finanzjarja tar-riskju relatat mal-ICT minn partijiet terzi huma: dispożizzjonijiet kuntrattwali li jispeċifikaw kif l-aċċessibbiltà, id-disponibbiltà, l-integrità, is-sigurtà u l-protezzjoni tad-data personali huma żgurati mill-fornitur terz ta' servizzi tal-ICT, dispożizzjonijiet li jistabbilixxu l-garanziji rilevanti li jippermettu l-aċċess, l-irkupru u r-ritorn tad-data fil-każ ta' insolvenza, riżoluzzjoni jew waqfien tal-operazzjonijiet tan-negozju tal-fornitur terz ta' servizzi tal-ICT, kif ukoll dispożizzjonijiet li jirrikjedu li l-fornitur terz ta' servizzi tal-ICT jipprovdi assistenza f'każ ta' incidenti tal-ICT b'rabta mas-servizzi pprovduti, mingħajr ebda kost addizzjonali jew bi spiża ddeterminata ex ante; dispożizzjonijiet dwar l-obbligu tal-fornitur terz ta' servizzi tal-ICT li jikkoopera bis-shiħ mal-awtoritajiet kompetenti u mal-awtoritajiet ta' riżoluzzjoni tal-entità finanzjarja; u dispożizzjonijiet dwar id-drittijiet ta' terminazzjoni u l-perjodi minimi ta' avviż relatati għat-terminazzjoni tal-arrangamenti kuntrattwali, f'konformità mal-aspettattivi tal-awtoritajiet kompetenti u tal-awtoritajiet ta' riżoluzzjoni.***

- (72) ***Minbarra tali dispożizzjonijiet kuntrattwali, u bil-ksieb li jiġi żgurat li l-entitajiet finanzjarji jibqgħu f'kontroll shih tal-iżviluppi kollha li jseħhu fil-livell ta' parti terza li jistgħu jfixxlu s-sigurtà tal-ICT tagħhom, il-kuntratti għall-forniment ta' servizzi tal-ICT li jappoġġjaw funzjonijiet kritiċi jew importanti jenhtieg li jipprevedu wkoll dan li ġej: l-ispeċifikazzjoni tad-deskrizzjonijiet shah tal-livell ta' servizz, b'miri ta' prestazzjoni kwantitattivi u kwalitattivi preċiżi, biex minghajr dewmien żejjed ikunu jistgħu jittiehdu azzjonijiet korrettivi xierqa meta l-livelli ta' servizz miftiehma ma jintlahqux; il-perjodi ta' notifika u l-obbligi ta' rappurtar rilevanti tal-fornitur terz ta' servizzi tal-ICT fil-każ ta' żviluppi b'impatt materjali potenzjali fuq il-kapaċità tal-fornitur terz ta' servizzi tal-ICT li jipprovdi b'mod effettiv is-servizzi tal-ICT rispettivi tiegħu; rekwiżit għall-fornitur terz ta' servizzi tal-ICT li jimplementa u jittestja pjanijiet ta' kontinġenza tan-negozju u jkollu miżuri, għodod u politiki ta' sigurtà tal-ICT li jippermettu l-forniment sigur ta' servizzi, u li jipparteċipa u jikkoopera bis-shih fit-TLPT imwettaq mill-entità finanzjarja.***
- (73) ***Jenhtieg li kuntratti għall-ghoti ta' servizzi tal-ICT li jappoġġjaw funzjonijiet kritiċi jew importanti jkun fihom ukoll dispożizzjonijiet li jippermettu d-drittijiet ta' aċċess, spezzjoni u awditu mill-entità finanzjarja, jew minn parti terza maħtura, u d-dritt li jittiehdu kopji bħala strumenti kruċjali fil-monitoraġġ kontinwu min-naħa tal-entitajiet finanzjarji tal-prestazzjoni tal-fornitur terz ta' servizzi tal-ICT, flimkien mal-kooperazzjoni shiha tal-fornitur tas-servizzi matul l-ispezzjonijiet. Bl-istess mod, jenhtieg li l-awtorità kompetenti tal-entità finanzjarja jkollha d-dritt, ibbażat fuq avviżi, biex tispezzjona u tawditja l-fornitur terz ta' servizzi tal-ICT, soġġett għall-protezzjoni ta' informazzjoni kunfidenzjali.***

- (74) **Tali** arrangamenti **kuntrattwali** jenhtieg li **jipprevedu wkoll** strategiji ta' hrug iddedikati **biex jippermettu**, b'mod partikolari, perjodi ta' tranzizzjoni obbligatorji li matulhom il-fornituri terzi ta' **servizzi** tal-ICT jenhtieg li jkomplu jipprovdu s-servizzi rilevanti bil-hsieb li jitnaqqas ir-riskju ta' tfixkil fil-livell tal-entità finanzjarja, jew **biex** din tal-aħħar tkun tista' taqleb b'mod effettiv **ghall-użu ta'** fornituri terzi ohra ta' servizzi tal-ICT jew, alternattivament, biex tibdel għal soluzzjonijiet **interni**, konsistenti mal-kumplessità tas-servizz **tal-ICT** ipprovdut. **Barra minn hekk, l-entitajiet finanzjarji fil-kamp ta' applikazzjoni tad-Direttiva 2014/59/UE jenhtieg li jiżguraw li l-kuntratti rilevanti ghas-servizzi tal-ICT ikunu robusti u infurzabbli bis-shih fil-każ ta' riżoluzzjoni ta' dawk l-entitajiet finanzjarji. Għalhekk, f'konformità mal-aspettattivi tal-awtoritajiet ta' riżoluzzjoni, dawk l-entitajiet finanzjarji jenhtieg li jiżguraw li l-kuntratti rilevanti ghas-servizzi tal-ICT ikunu reżiljenti għar-riżoluzzjoni. Sakemm dawn ikomplu jissodisfaw l-obbligi ta' pagament tagħhom, dawk l-entitajiet finanzjarji jenhtieg li jiżguraw, fost rekwiżiti ohra, li l-kuntratti rilevanti ghas-servizzi tal-ICT ikun fihom klawnsoli għal nuqqas ta' terminazzjoni, nuqqas ta' sospensjoni u nuqqas ta' modifika għal raġunijiet ta' ristrutturar jew riżoluzzjoni.**

- (75) Barra minn hekk, l-użu volontarju ta' ***klawsoli kuntrattwali*** standard ***żviluppati mill-awtoritajiet pubbliċi jew mill-istituzzjonijiet tal-Unjoni, b'mod partikolari l-użu ta'*** klawsoli kuntrattwali żviluppati mill-Kummissjoni għas-servizzi tal-cloud computing jista' jipprova aktar kumdità lill-entitajiet finanzjarji u [...] lill-fornituri terzi ta' servizzi tal-ICT, billi jsaħħaħ il-livell tagħhom ta' ċertezza legali fir-rigward tal-użu tas-servizzi tal-cloud computing fis-settur finanzjarju, f'allinjament shiħ mar-rekwiżiti u l-aspettattivi stabbiliti mil-dritt tal-Unjoni dwar is-servizzi finanzjarji. L-iżvilupp ta' ***klawsoli kuntrattwali*** standard jibni fuq il-miżuri diġà previsti fil-Pjan ta' Azzjoni tal-FinTech tal-2018, ***li*** habbar l-intenzjoni tal-Kummissjoni li tinkoraġġixxi u tiffaċilita l-iżvilupp ta' klawsoli kuntrattwali standard għall-użu tal-esternalizzazzjoni tas-servizzi ta' cloud computing minn entitajiet finanzjarji, billi tibbaża fuq l-isforzi tal-partijiet ikkonċernati tas-servizzi ta' cloud computing transsettorjali, li l-Kummissjoni ffaċilitat bl-ghajnuna tal-involvement tas-settur finanzjarju.

- (76) Bil-ħsieb li jiġu promossi l-konvergenza u l-effiċjenza fir-rigward tal-approċċi supervizorji ***meta jiġi indirizzat*** ir-riskju relatat mal-ICT minn partijiet terzi ***fis***-settur finanzjarju, ***kif ukoll biex*** tissaħħaħ ir-reżiljenza operazzjonali digitali tal-entitajiet finanzjarji li jiddependu fuq fornituri terzi kritiċi ta' servizzi tal-ICT għal provvista ta' ***-servizzi tal-ICT li jappoġġjaw il-forniment ta' servizzi finanzjarji***, u b'hekk jikkontribwixxu għall-preservazzjoni tal-istabbiltà tas-sistema finanzjarja tal-Unjoni u l-integrità tas-suq intern għas-servizzi finanzjarji, jenhtieg li l-fornituri terzi kritiċi ta' servizzi tal-ICT jkunu soġġetti għal Qafas ta' Sorveljanza tal-Unjoni. ***Filwaqt li l-istabbiliment tal-Qafas ta' Sorveljanza huwa ġġustifikat mill-valur miżjud tat-tehid ta' azzjoni fil-livell tal-Unjoni u minhabba r-rwol inerenti u l-ispeċifikitajiet tal-użu tas-servizzi tal-ICT fil-forniment ta' servizzi finanzjarji, jenhtieg li jiġi mfakkar fl-istess hin li din is-soluzzjoni tidher xierqa biss fil-kuntest ta' dan ir-Regolament li jittratta speċifikament ir-reżiljenza operazzjonali digitali fis-settur finanzjarju. Madankollu, tali Qafas ta' Sorveljanza jenhtieg li ma jitqiesx bhala mudell ġdid għas-supervizzjoni tal-Unjoni fl-oqsma l-oħra tas-servizzi u l-attivitajiet finanzjarji.***

- (77) Il-Qafas ta' Sorveljanza jenhtieg li japplika biss għal fornituri terzi kritiċi ta' servizzi ***tal-ICT***. Għalhekk, jenhtieg li jkun hemm mekkaniżmu ta' deżinjazzjoni li jqis id-dimensjoni u n-natura tad-dipendenza tas-settur finanzjarju fuq tali fornituri terzi ta' servizzi tal-ICT. Dak il-mekkanizmu jenhtieg li jinvolvi sett ta' kriterji kwantitattivi u kwalitattivi biex jiġu stabbiliti l-parametri tal-kritikalità bħala bażi għall-inklużjoni fil-Qafas ta' Sorveljanza. ***Sabiex tiġi żgurata l-preċiżjoni ta' dik il-valutazzjoni, u irrISPettivament mill-istruttura korporattiva tal-fornitur terz ta' servizzi tal-ICT, jenhtieg li tali kriterji, fil-każ ta' fornitur terz ta' servizzi tal-ICT li jkun parti minn grupp usa', iqisu l-istruttura kollha tal-grupp tal-fornitur terz ta' servizzi tal-ICT. Minn naha waħda, fornituri terzi kritiċi ta' servizzi tal-ICT, li mhumie x deżinjati awtomatikament bis-saħħa tal-applikazzjoni ta' dawk il-kriterji, jenhtieg li jkollhom il-possibbiltà li jagħzlu li jipparteċipaw fil-Qafas ta' Sorveljanza fuq bażi volontarja, min-naha l-oħra, il-fornituri terzi ta' servizzi tal-ICT, li diġà huma soġġetti għal oqfsa ta' mekkaniżmu ta' sorveljanza li jappoġġjaw it-twettiq tal-kompiti tas- Sistema Ewropea ta' Banek Ċentrali kif imsemmi fl-Artikolu 127(2) TFUE, jenhtieg li jiġu eżentati.***

- (78) *Bl-istess mod, l-entitajiet finanzjarji li jipprovdu servizzi tal-ICT lil entitajiet finanzjarji ohra, filwaqt li jappartjenu għall-kategorija ta' fornituri terzi ta' servizzi tal-ICT skont dan ir-Regolament, jenhtieg li jiġu eżentati wkoll mill-Qafas ta' Sorveljanza peress li huma diġà soġġetti għal mekkaniżmi superviżorji stabbiliti mil-liġi rilevanti tal-Unjoni dwar is-servizzi finanzjarji. Fejn applikabbli, jenhtieg li l-awtoritajiet kompetenti jqisu, fil-kuntest tal-attivitajiet superviżorji tagħhom, ir-riskju tal-ICT mahluq għall-entitajiet finanzjarji mill-entitajiet finanzjarji li jipprovdu servizzi tal-ICT. Bl-istess mod, minhabba l-mekkaniżmi eżistenti ta' monitoraġġ tar-riskju fil-livell tal-grupp, jenhtieg li tiġi introdotta l-istess eżenzjoni għall-fornituri terzi ta' servizzi tal-ICT li jfornu servizzi b'mod predominanti lill-entitajiet tal-grupp tagħhom stess. Il-fornituri terzi ta' servizzi tal-ICT li jipprovdu servizzi tal-ICT fi Stat Membru wiehed biss lil entitajiet finanzjarji li huma attivi biss f'dak l-Istat Membru jenhtieg li jkunu eżentati wkoll mill-mekkaniżmu ta' deżinjazzjoni minhabba l-attivitajiet limitati tagħhom u n-nuqqas ta' impatt transfruntier.*

- (79) *It-trasformazzjoni digitali esperjenzata fis-servizzi finanzjarji għabet livell bla preċedent ta' użu tas-servizzi tal-ICT, u dipendenza fuqhom. Peress li sar inkonċepibbli li jiġu pprovduti servizzi finanzjarji mingħajr l-użu ta' servizzi tal-cloud computing, soluzzjonijiet ta' software u servizzi relatati mad-data, l-ekosistema finanzjarja tal-Unjoni saret intrinsikament kodipendenti fuq ċerti servizzi tal-ICT ipprovduti mill-fornituri tas-servizzi tal-ICT. Xi whud minn dawk il-fornituri, l-innovaturi fl-iżvilupp u l-applikazzjoni ta' teknoloġiji bbażati fuq l-ICT, jaqdu rwol sinifikanti fl-għoti ta' servizzi finanzjarji, jew saru integrati fil-katina tal-valur tas-servizzi finanzjarji. Għalhekk saru kritiċi għall-istabbiltà u l-integrità tas-sistema finanzjarja tal-Unjoni. Din id-dipendenza mifruxa fuq is-servizzi pprovduti minn fornituri terzi kritiċi ta' servizzi tal-ICT, flimkien mal-interdipendenza tas-sistemi ta' informazzjoni ta' diversi operaturi tas-suq, tohloq riskju dirett, u potenzjalment serju, għas-sistema tas-servizzi finanzjarji tal-Unjoni u għall-kontinwità tal-għoti tas-servizzi finanzjarji jekk fornituri terzi kritiċi ta' servizzi tal-ICT kellhom jiġu affettwati minn tfixkil operazzjonali jew inċidenti ċibernetiċi kbar.*

L-inċidenti ċibernetiċi għandhom kapaċità distintiva li jimmultiplikaw u jxerrdu fis-sistema finanzjarja kollha b'pass konsiderevolment aktar mgħaġġel minn tipi oħra ta' riskji mmonitorjati fis-settur finanzjarju u jistgħu jestendu bejn is-setturi u lil hinn mill-fruntieri ġeografiċi. Huma għandhom il-potenzjal li jevolvu fi kriżi sistemika, fejn il-fiduċja fis-sistema finanzjarja tkun tnaqqret minhabba t-tfixkil tal-funzjonijiet li jappoġġjaw l-ekonomija reali, jew minhabba telf finanzjarju sostanzjali, li jilhaq livell li s-sistema finanzjarja ma tkunx kapaċi tflaħ għalih, jew li jirrikjedi l-użu ta' miżuri ta' assorbiment ta' xokkijiet kbar. Sabiex jiġi evitat li jseħhu dawn ix-xenarji u b'hekk jiġu pperikolati l-istabbiltà u l-integrità finanzjarja tal-Unjoni, huwa essenzjali li tiġi pprovduta l-konverġenza tal-prattiki superviżorji relatati mar-riskju relatat mal-ICT minn partijiet terzi fil-finanzjament, b'mod partikolari permezz ta' regoli ġodda li jippermettu s-sorveljanza tal-Unjoni ta' fornituri terzi kritiċi ta' servizzi tal-ICT.

- (80) *Il-Qafas ta' Sorveljanza jiddependi hafna fuq il-grad ta' kollaborazzjoni bejn is-Sorveljant Ewlieni u l-fornitur terz kritiku ta' servizzi tal-ICT li jipprovdi lill-entitajiet finanzjarji servizzi li jaffettwaw il-forniment ta' servizzi finanzjarji. Is-sorveljanza b'suċċess hija bbażata, fost l-oħrajn, fuq il-kapaċità tas-Sorveljant Ewlieni li jwettaq b'mod effettiv missjonijiet u spezzjonijiet ta' monitoraġġ biex jiŋvaluta r-regoli, il-kontrolli u l-proċessi użati mill-fornituri terzi kritiċi ta' servizzi tal-ICT, kif ukoll biex jiŋvaluta l-impatt kumulattiv potenzjali tal-attivitajiet tagħhom fuq l-istabbiltà finanzjarja u l-integrità tas-sistema finanzjarja. Fl-istess hin, huwa kruċjali li l-fornituri terzi kritiċi ta' servizzi tal-ICT isegwu r-rakkomandazzjonijiet tas-Sorveljant Ewlieni u jindirizzaw it-thassib tiegħu. Peress li nuqqas ta' kooperazzjoni minn fornitur terz kritiku ta' servizzi tal-ICT li jipprovdi servizzi li jaffettwaw il-forniment ta' servizzi finanzjarji, bħar-rifjut li jingħata aċċess għall-bini tiegħu jew li jippreżenta informazzjoni, fl-aħħar mill-aħħar iċaħhad lis-Sorveljant Ewlieni mill-ghodod essenzjali tiegħu fil-valutazzjoni tar-riskju ta' partijiet terzi tal-ICT, u jista' jkollu impatt negattiv fuq l-istabbiltà finanzjarja u l-integrità tas-sistema finanzjarja, huwa meħtieġ li jiġi previst ukoll reġim ta' sanzjonar proporzjonat.*

(81) *F'dan l-isfond, il-htieġa tas-Sorveljant Ewlieni li jimponi pagamenti ta' penali biex iġieghel lill-fornituri terzi kritiċi ta' servizzi tal-ICT jikkonformaw mal-obbligi ta' trasparenza u dawk relatati mal-aċċess stipulati f'dan ir-Regolament jenhtieġ li ma tiġix ipperikolata minn diffikultajiet imqajma mill-infurzar ta' dawk il-pagamenti ta' penali fir-rigward ta' fornituri terzi kritiċi ta' servizzi tal-ICT stabbiliti f'pajjiżi terzi. Sabiex tiġi żgurata l-infurzabbiltà ta' tali penali, u biex tkun tista' ssir introduzzjoni rapida ta' proċeduri li jirrispettaw id-drittijiet tad-difiża tal-fornituri terzi kritiċi ta' servizzi tal-ICT fil-kuntest tal-mekkaniżmu ta' deżinjazzjoni u l-hruġ ta' rakkomandazzjonijiet, jenhtieġ li dawk il-fornituri terzi kritiċi ta' servizzi tal-ICT, li jipprovdu lill-entitajiet finanzjarji servizzi li jaffettwaw il-forniment ta' servizzi finanzjarji, ikunu meħtieġa jżommu preżenza kummerċjali adegwata fl-Unjoni. Minhabba n-natura tas-sorveljanza, u n-nuqqas ta' arranġamenti komparabbli f'guriżdizzjonijiet oħra, ma hemm l-ebda mekkaniżmu alternattiv xieraq li jiżgura dan l-oġettiv permezz ta' kooperazzjoni effettiva mas-superviżuri finanzjarji f'pajjiżi terzi fir-rigward tal-monitoraġġ tal-impatt tar-riskji operazzjonali digitali ppreżentati minn fornituri terzi sistemiċi ta' servizzi tal-ICT, li jikkwalifikaw bħala fornituri terzi kritiċi ta' servizzi tal-ICT stabbiliti f'pajjiżi terzi.*

Għalhekk, sabiex ikompli jipprovdi is-servizzi tiegħu tal-ICT lil entitajiet finanzjarji fl-Unjoni, fornitur terz ta' servizzi tal-ICT stabbilit f'pajjiż terz li jkun ġie ddeżinjat bħala kritiku f'konformità ma' dan ir-Regolament jenhtieg li jwettaq, fi żmien 12-il xahar minn tali deżinjazzjoni, l-arrangamenti kollha mehtieġa biex jiżgura l-inkorporazzjoni tiegħu fl-Unjoni, permezz tal-istabbiliment ta' sussidjarja, kif definit fl-acquis kollu tal-Unjoni, jiġifieri fid-Direttiva 2013/34/UE tal-Parlament Ewropew u tal-Kunsill²⁵..

- (82) *Ir-rekwiżit li tiġi stabbilita sussidjarja fl-Unjoni jenhtieg li ma jipprevjenix lill-fornitur terz kritiku ta' servizzi tal-ICT milli jipprovdi servizzi tal-ICT u appoġġ tekniku relatat minn faċilitajiet u infrastruttura li jinsabu barra mill-Unjoni. Dan ir-Regolament ma jimponix obbligu ta' lokalizzazzjoni tad-data peress li ma jirrikjedix li l-ħżin jew l-ipproċessar tad-data jsir fl-Unjoni.*

²⁵ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

- (83) *Il-fornituri terzi kritiċi ta' servizzi tal-ICT jenhtieg li jkunu jistgħu jipprovdu servizzi tal-ICT minn kwalunkwe post fid-dinja, mhux neċessarjament jew mhux biss minn bini li jinsab fl-Unjoni. Jenhtieg li l-attivitajiet ta' sorveljanza l-ewwel jitwettqu f'bini li jinsab fl-Unjoni u billi jinteraġixxu ma' entitajiet li jinsabu fl-Unjoni, inkluż s-sussidjarji stabbiliti minn fornituri terzi kritiċi ta' servizzi tal-ICT skont dan ir-Regolament. Madankollu, tali azzjonijiet fl-Unjoni jistgħu ma jkunux biżżejjed biex jippermettu lis-Sorveljant Ewlieni jwettaq bis-shih u b'mod effettiv id-dmirijiet tiegħu skont dan ir-Regolament. Għalhekk, jenhtieg li s-Sorveljant Ewlieni jkun jista' jeżerċita s-setghat ta' sorveljanza rilevanti tiegħu f'pajjiżi terzi. L-eżerċizzju ta' dawk is-setghat f'pajjiżi terzi jenhtieg li jippermetti lis-Sorveljant Ewlieni jeżamina l-faċilitajiet li minnhom is-servizzi tal-ICT jew servizzi ta' appoġġ tekniku huma fil-fatt ipprovduti jew ġestiti mill-fornitur terz kritiku ta' servizzi tal-ICT, u, jenhtieg li jagħti lis-Sorveljant Ewlieni fehim komprensiv u operazzjonali tal-ġestjoni tar-riskju tal-ICT tal-fornitur terz kritiku ta' servizzi tal-ICT.*

Il-possibbiltà għas-Sorveljant Ewlieni, bħala aġenzija tal-Unjoni, li jeżerċita setgħat barra mit-territorju tal-Unjoni jenhtieg li tkun inkwadrata kif xieraq minn kondizzjonijiet rilevanti, b'mod partikolari l-kunsens tal-fornitur terz kritiku ta' servizzi tal-ICT ikkonċernat. Bl-istess mod, l-awtoritajiet rilevanti tal-pajjiż terz jenhtieg li jiġu infurmati dwar l-eżerċizzju fit-territorju tagħhom stess tal-attivitajiet tas-Sorveljant Ewlieni u ma joġġezzjonawx għalih. Madankollu, sabiex tiġi żgurata implimentazzjoni effiċjenti, u mingħajr preġudizzju għall-kompetenzi rispettivi tal-istituzzjonijiet tal-Unjoni u tal-Istati Membri, tali setgħat jehtieg li jkunu ankrati bis-shih ukoll fil-konklużjoni ta' arrangamenti ta' kooperazzjoni amministrattiva mal-awtoritajiet rilevanti tal-pajjiż terz ikkonċernat. Dan ir-Regolament għalhekk jenhtieg li jippermetti lill-ASE jikkonkludu arrangamenti ta' kooperazzjoni amministrattiva mal-awtoritajiet rilevanti ta' pajjiżi terzi, li altrimenti ma għandhomx joħolqu obbligi legali fir-rigward tal-Unjoni u l-Istati Membri tagħha.

- (84) *Biex tiġi ffaċilitata l-komunikazzjoni mas-Sorveljant Ewlieni u biex tiġi żgurata rappreżentanza adegwata, il-fornituri terzi kritiċi ta' servizzi tal-ICT li huma parti minn grupp jenhtieg li jahtru persuna ġuridika wahda bħala l-punt ta' koordinazzjoni tagħhom.*

- (85) ***Il-Qafas ta' Sorveljanza*** jenhtieg li jkun mingħajr preġudizzju għall-kompetenza tal-Istati Membri biex iwettqu missjonijiet ta' sorveljanza ***jew monitoraġġ*** tagħhom stess fir-rigward ta' fornituri terzi ta' servizzi tal-ICT li mhumie x ***deżinjati bħala*** kritiċi skont dan ir-Regolament, iżda ***li*** huma meqjusa bħala importanti fil-livell nazzjonali.
- (86) Sabiex tiġi sfruttata l-arkitettura istituzzjonali b'diversi livelli fil-qasam tas-servizzi finanzjarji, jenhtieg li l-Kumitat Kongunt tal-ASE jkompli jiżgura koordinazzjoni transsettorjali ġenerali fir-rigward tal-kwistjonijiet kollha li jappartjenu għar-riskju tal-ICT, f'konformità mal-kompiti tiegħu dwar iċ-ċibersigurtà. Jenhtieg li jkun appoġġjat minn Sottokumitat ġdid (il-Forum ta' Sorveljanza) li jwettaq ħidma preparatorja [...] kemm ***għad***-deċiżjonijiet individwali indirizzati lill-fornituri terzi kritiċi ta' servizzi tal-ICT, kif ukoll ***għall-ħruġ ta'*** rakkomandazzjonijiet kollettivi, b'mod partikolari fir-rigward tal-valutazzjoni komparattiva tal-programmi ta' sorveljanza għal fornituri terzi kritiċi ta' servizzi tal-ICT, u l-identifikazzjoni tal-aħjar prattiki biex jiġu indirizzati kwistjonijiet ta' riskju ta' konċentrazzjoni tal-ICT.

- (87) Sabiex jiġi żgurat li l-fornituri terzi **kritiċi** ta' servizzi tal-ICT **ikunu** sorveljati **b'mod xieraq u effettiv** fil-livell tal-Unjoni, **dan ir-Regolament jipprevedi li kwalunkwe wahda mit-tliet ASE tista'** tinhatar bħala Sorveljant Ewlieni. **L-assenjazzjoni individwali ta'** fornitur terz kritiku ta' servizzi tal-ICT **lil wahda mit-tliet ASE jenhtieg li tirriżulta minn valutazzjoni tal-preponderanza tal-entitajiet finanzjarji li joperaw fis-setturi finanzjarji li għalihom dik l-ASE għandha responsabbiltajiet**. Dan l-approċċ jenhtieg li jwassal għal allokazzzjoni bbilanċjata tal-kompiti u r-responsabbiltajiet bejn it-tliet ASE, fil-kuntest tal-eżerċizzju tal-funzjonijiet ta' sorveljanza, u jenhtieg li jagħmel l-aħjar użu mir-riżorsi umani u mill-ġarfien espert tekniku disponibbli f'kull wahda mit-tliet ASE.
- (88) Jenhtieg li s-Sorveljanti Ewlenin **jingħataw** is-setgħat meħtieġa biex iwettqu investigazzjonijiet, **biex iwettqu** spezzjonijiet fuq il-post u mhux fuq il-post fil-bini u fil-postijiet ta' fornituri terzi kritiċi ta' servizzi tal-ICT u **biex** jiksibu informazzjoni kompluta u aġġornata. **Dawk is-setgħat jenhtieg li** jippermettu **lis-Sorveljant Ewlieni** jikseb għarfien reali dwar it-tip, id-dimensjoni u l-impatt tar-riskju relatat mal-ICT minn partijiet terzi għall-entitajiet finanzjarji [...] u fl-aħhar mill-aħhar għas-sistema finanzjarja tal-Unjoni.

Li l-ASE jiġu fdati ***bir-rwol*** tas-sorveljanza ewlenija huwa prerekwizit biex tinftiehem sewwa u tiġi indirizzata d-dimensjoni sistemika tar-riskju tal-ICT fil-finanzi. L-impatt ta' fornituri terzi kritiċi ta' servizzi tal-ICT fuq is-settur finanzjarju tal-Unjoni u l-kwistjonijiet potenzjali kkawżati mir-riskju ta' konċentrazzjoni tal-ICT ***involut*** jitolbu li jittiehed approċċ kollettiv fil-livell tal-Unjoni. ***It-twettiq simultanju*** ta' diversi awditi u t-trattament ta' talbiet għal drittijiet ta' aċċess, ***imwettqa separatament*** minn għadd kbir ta' awtoritajiet kompetenti, bi ftit jew l-ebda koordinazzjoni bejniethom, ***jipprevjeni lis-superviżuri finanzjarji milli jiksbu*** harsa ġenerali kompleta ***u komprensiva*** tar-riskju relatat mal-ICT minn partijiet terzi ***fl-Unjoni***, filwaqt li joħloq [...] ***ukoll*** xogħol żejjed, piż u kumplessità ***għall-fornituri terzi kritiċi ta' servizzi tal-ICT jekk dawn jiġu soġġetti għal*** diversi talbiet ta' ***monitoraġġ u spezzjoni***.

- (89) *Minhabba l-impatt sinifikanti tad-deżinjazzjoni bhala kritiku, dan ir-Regolament jenhtieg li jiżgura li d-drittijiet ta' fornituri terzi kritiċi ta' servizzi tal-ICT jiġu rrispettati fl-implimentazzjoni tal-Qafas ta' Sorveljanza. Qabel ma jiġu ddeżinjati bhala kritiċi, tali fornituri jenhtieg li, pereżempju, jkollhom id-dritt li jippreżentaw lis-Sorveljant Ewlieni dikjarazzjoni motivata li jkun fiha kwalunkwe informazzjoni rilevanti għall-finijiet tal-valutazzjoni relatata mad-deżinjazzjoni tagħhom. Peress li s-Sorveljant Ewlieni jenhtieg li jinghata s-setgha li jippreżenta rakkomandazzjonijiet dwar kwistjonijiet ta' riskju tal-ICT u rimedji xierqa għalihom, inkluż is-setgha li jopponi ċerti arrangamenti kuntrattwali li fl-aħħar mill-aħħar jaffettwaw l-istabbiltà tal-entità finanzjarja jew tas-sistema finanzjarja, il-fornituri terzi kritiċi ta' servizzi tal-ICT jenhtieg li jinghataw ukoll l-opportunità li jipprovdu, qabel il-finalizzazzjoni ta' dawk ir-rakkomandazzjonijiet, spjegazzjonijiet dwar l-impatt mistenni tas-soluzzjonijiet, previsti fir-rakkomandazzjonijiet fuq il-klijenti li huma entitajiet li jaqghu barra mill-kamp ta' applikazzjoni ta' dan ir-Regolament u li jifformulaw soluzzjonijiet biex jittaffew ir-riskji. Il-fornituri terzi kritiċi ta' servizzi tal-ICT li ma jaqblux mar-rakkomandazzjonijiet jenhtieg li jippreżentaw spjegazzjoni motivata tal-intenzjoni tagħhom li ma japprovawx ir-rakkomandazzjoni. Fejn tali spjegazzjoni motivata ma tiġix preżentata jew fejn tiġi meqjusa insuffiċjenti, is-Sorveljant Ewlieni jenhtieg li johroġ avviż pubbliku li jiddeskrivi fil-qosor il-kwistjoni tan-nuqqas ta' konformità.*

(90) *L-awtoritajiet kompetenti jenhtieg li jinkludu kif xieraq il-kompitu li jivverifikaw il-konformità sostantiva mar-rakkomandazzjonijiet mahruġa mis-Sorveljant Ewlieni fil-funzjonijiet tagħhom fir-rigward tas-supervizjoni prudenzjali tal-entitajiet finanzjarji. L-awtoritajiet kompetenti jenhtieg li jkunu jistghu jirrikjedu li l-entitajiet finanzjarji jiehdu miżuri addizzjonali biex jindirizzaw ir-riskji identifikati fir-rakkomandazzjonijiet tas-Sorveljant Ewlieni, u jenhtieg li, fi żmien debitu, johorġu notifikati għal dak il-ghan. Meta s-Sorveljant Ewlieni jindirizza rakkomandazzjonijiet lill-fornituri terzi kritiċi ta' servizzi tal-ICT li huma ssorveljati skont id-Direttiva (UE).../...⁺, jenhtieg li l-awtoritajiet kompetenti jkunu jistghu, fuq bażi volontarja, u qabel ma jadottaw miżuri addizzjonali, jikkonsultaw lill-awtoritajiet kompetenti skont dik id-Direttiva sabiex irawmu approċċ ikkoordinat biex jittratta l-fornituri terzi kritiċi ta' servizzi tal-ICT inkwistjoni.*

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (91) *L-eżerċizzju tas-sorveljanza għandu jkun iggwidat minn tliet prinċipji operazzjonali li jfittxu li jiżguraw: (a) koordinazzjoni mill-qrib fost l-ASE fir-rwoli tas-Sorveljant Ewlieni tagħhom, permezz ta' netwerk kongunt ta' sorveljanza (JON), (b) konsistenza mal-qafas stabbilit mid-Direttiva (UE).../...⁺ (permezz ta' konsultazzjoni volontarja tal-korpi taht dik id-Direttiva biex tiġi evitata d-duplikazzjoni ta' miżuri diretti lejn fornituri terzi kritiċi ta' servizzi tal-ICT), u (c) l-applikazzjoni ta' diligenza biex jiġi minimizzat ir-riskju potenzjali ta' tfixkil għas-servizzi pprovduti mill-fornituri terzi kritiċi ta' servizzi tal-ICT lil klijenti li huma entitajiet li jaqgħu barra mill-kamp ta' applikazzjoni ta' dan ir-Regolament.*
- (92) *Jenhtieg li* l-Qafas ta' Sorveljanza ma jissostitwix, *jew* bl-ebda mod jew għal xi parti jissostitwixxi, *ir-rekwiżit għall*-entitajiet finanzjarji *li jiġġestixxu* huma stess *ir-riskji* involuti fl-użu ta' fornituri terzi ta' servizzi tal-ICT, inkluż l-obbligu tagħhom *li jżommu* monitoraġġ kontinwu tal-arranġamenti kuntrattwali konklużi ma' fornituri terzi kritiċi ta' servizzi tal-ICT. Bl-istess mod, il-Qafas ta' Sorveljanza *jenhtieg li* ma jaffettwax ir-responsabbiltà shiha tal-entitajiet finanzjarji għall-konformità mal-obbligi legali kollha *stabbiliti f'*dan ir-Regolament u *fil*-liġi rilevanti dwar is-servizzi finanzjarji u għall-kwittanza tagħhom.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (93) *Sabiex jiġu evitati duplikazzjonijiet u sovrappożizzjonijiet, jenħtieġ li l-awtoritajiet kompetenti jżommu lura milli jieħdu individwalment kwalunkwe miżura mmirata lejn il-monitoraġġ tar-riskji tal-fornitur terz kritiku ta' servizzi tal-ICT **u jenħtieġ li, f'dak ir-rigward, jiddependu fuq il-valutazzjoni tas-Sorveljant Ewlieni rilevanti.** Jenħtieġ li kwalunkwe miżura **fi kwalunkwe każ** tiġi kkoordinata u maqbula minn qabel **mas-Sorveljant Ewlieni fil-kuntest tal-eżerċizzju tal-kompiti fil-Qafas** ta' Sorveljanza.*
- (94) Sabiex tiġi promossa l-konverġenza fil-livell internazzjonali fir-rigward tal-użu tal-aħjar prattiki fir-rieżami **u l-monitoraġġ** tal-ġestjoni tar-riskju diġitali tal-fornituri terzi ta' servizzi tal-ICT, jenħtieġ li l-ASE jiġu mhegga jikkonkludu arrangamenti ta' kooperazzjoni mal-awtoritajiet superviżorji u regolatorji rilevanti ta' pajjiżi terzi.

- (95) Sabiex jiġu sfruttati ***l-kompetenzi speċifiċi, il-hiliet*** tekniċi ***u*** l-għarfien espert tal-***persunal li jispeċjalizza fir-riskju operazzjonali*** u tal-***ICT fi hdan*** l-awtoritajiet kompetenti, ***it-tliet ASE u, fuq bażi volontarja, l-awtoritajiet kompetenti skont id-Direttiva (UE) .../...,⁺ is-Sorveljant*** Ewlieni jenhtieg li jibbaża fuq ***il-kapaċitajiet*** superviżorji ***u l-għarfien*** nazzjonali u jistabbilixxi timijiet ta' eżaminazzjoni ddedikati għal kull fornitur terz kritiku ta' servizzi tal-ICT, li jiġbru flimkien timijiet multidixxiplinari ***b'appoġġ għat-thejjija*** u t-twettiq ta' attivitajiet ta' sorveljanza, inkluż ***investigazzjonijiet u*** spezzjonijiet ***ġenerali*** ta' fornituri terzi kritiċi ta' servizzi tal-ICT, kif ukoll ***għal kwalunkwe*** segwitu mehtieg għalihom.
- (96) ***Filwaqt li l-kostijiet li jirriżultaw minn kompiti ta' sorveljanza jkunu ffinanzjati kompletament minn tariffi imposti fuq fornituri terzi kritiċi ta' servizzi tal-ICT, l-ASE, madankollu, x'aktarx li jgarrbu, qabel il-bidu tal-Qafas ta' Sorveljanza, kostijiet għall-implimentazzjoni ta' sistemi tal-ICT iddedikati li jappoġġjaw is-sorveljanza mistennija, peress li jkun mehtieg li jiġu żviluppati u implimentati minn qabel sistemi tal-ICT iddedikati. Dan ir-Regolament għalhekk jipprevedi mudell ta' finanzjament ibridu, fejn il-Qafas ta' Sorveljanza, bħala tali, ikun iffinanzjat kompletament mit-tariffi, filwaqt li l-iżvilupp tas-sistemi tal-ICT tal-ASE jiġi ffinanzjat mill-kontribuzzjonijiet tal-Unjoni u tal-awtoritajiet kompetenti nazzjonali.***

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (97) Jenhtieg li l-awtoritajiet kompetenti jkollhom is-setgħat supervizorji, investigattivi u ta' sanzjonar kollha **mehctiega** biex jiżguraw l-eżerċizzju xieraq tad-dmirijiet tagħhom skont dan ir-Regolament. Fil-prinċipju, jenhtieg li jippubblikaw avvizi dwar il-penali amministrattivi li jimponu. Peress li l-entitajiet finanzjarji u l-fornituri terzi ta' servizzi tal-ICT jistgħu jiġu stabbiliti fi Stati Membri differenti u ssorveljati minn awtoritajiet kompetenti differenti, jenhtieg li ***l-applikazzjoni ta' dan ir-Regolament tiġi ffaċilitata, minn naha, permezz ta'*** kooperazzjoni mill-qrib bejn l-awtoritajiet kompetenti rilevanti, [...] inkluż ***il-BĊE*** fir-rigward ta' kompiti speċifiċi kkonferiti lilu bir-Regolament tal-Kunsill (UE) Nru 1024/2013, u, ***min-naha l-oħra, permezz ta'*** konsultazzjoni mal-ASE ***permezz*** tal-iskambju reċiproku ta' informazzjoni u ***l-għoti ta' assistenza fil-kuntest ta' attivitajiet supervizorji rilevanti.***

- (98) Sabiex il-kriterji **ghad-deżinjazzjoni** ta' fornituri terzi ta' servizzi tal-ICT jiġu kkwantifikati u kkwalifikati aktar **bħala kritiċi** u biex jiġu armonizzati t-tariffi tas-sorveljanza, jenħtieġ li tigi ddelegata lill-Kummissjoni s-setgħa li tadotta atti f'konformità mal-Artikolu 290 TFUE biex tissupplimenta dan ir-Regolament billi tispeċifika aktar l-impatt sistemiku li falliment **jew qtugħ operazzjonali** ta' fornitur terz ta' **servizzi** tal-ICT jista' jkollu fuq l-entitajiet finanzjarji **li lilhom jipprovdli servizzi tal-ICT**, l-**ghadd** ta' istituzzjonijiet globali sistemikament importanti (G-SIIs), jew istituzzjonijiet oħra sistemikament importanti (O-SIIs), li jiddependu fuq il-fornitur terz ta' servizzi tal-ICT inkwistjoni, l-**ghadd** ta' fornituri terzi ta' servizzi tal-ICT attivi f'suq **partikolari**, il-kostijiet tal-migrazzjoni **tad-data u t-tagħbijiet ta' xogħol tal-ICT għal** fornituri terzi **oħra** ta' servizzi tal-ICT, [...] kif ukoll l-ammont tat-tariffi ta' sorveljanza u l-mod li bih għandhom jithallsu. Huwa partikolarment importanti li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet²⁶. B'mod partikolari, biex tigi żgurata partecipazzjoni ugwali fit-thejjija ta' atti delegati, jenħtieġ li l-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u jenħtieġ li l-esperti tagħhom ikollhom aċċess sistematiku għall-aqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

²⁶ ĠU L 123, 12.5.2016, p. 1.

- (99) L-istandards **teknici regolatorji** jenhtieg li jizguraw armonizzazzjoni konsistenti tar-rekwiżiti stabbiliti f'dan ir-Regolament. **Fir-rwoli tagħhom bhala** korpi **moghnija** b'kompetenza esperta speċjalizzata hafna, l-ASE jenhtieg li jizviluppaw abbozzi ta' standards tekniċi regolatorji li ma jinvolvux għażliet ta' politika, biex jiġu ppreżentati lill-Kummissjoni. Jenhtieg li jiġu żviluppati standards tekniċi regolatorji fl-oqsma tal-ġestjoni tar-riskju tal-ICT, ir-rappurtar ta' **inċidenti kbar relatati mal-ICT**, l-ittestjar, **kif ukoll fir-rigward tar-rekwiżiti** ewlenin għal monitoraġġ tajjeb tar-riskju relatat mal-ICT minn partijiet terzi. Il-Kummissjoni u l-ASE jenhtieg li jizguraw li daww l-istandards u r-rekwiżiti jkunu jistgħu jiġu applikati mill-entitajiet finanzjarji kollha b'mod li jkun proporzjonat għad-**daqs u l-profil tar-riskju ġenerali tagħhom, u n-natura, l-iskala u l-komplessità tas-servizzi, l-attivitajiet u l-operazzjonijiet tagħhom**. Il-Kummissjoni jenhtieg li tingħata s-setgħa tadotta daww l-istandards tekniċi regolatorji permezz ta' atti delegati skont l-Artikolu 290 TFUE u skont l-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

- (100) Sabiex tiġi ffaċilitata l-komparabbiltà tar-rapporti dwar ***inċidenti*** kbar relatati mal-ICT u ***inċidenti operazzjonali jew tas-sigurtà kbar relatati mal-pagamenti, kif ukoll*** biex tiġi żgurata t-trasparenza fir-rigward tal-arranġamenti kuntrattwali għall-użu ta' servizzi tal-ICT ipprovduti minn fornituri terzi ta' servizzi tal-ICT, jenhtieg li l-ASE jiżviluppaw abbozzi ta' standards tekniċi ta' implimentazzjoni li jistabbilixxu mudelli, formoli u proċeduri standardizzati għall-entitajiet finanzjarji biex jirrappurtaw ***inċident*** kbir ***relatat mal-ICT u inċident operazzjonali jew tas-sigurtà kbir relatat mal-pagamenti***, kif ukoll mudelli standardizzati għar-reġistru tal-informazzjoni. Meta jiżviluppaw dawk l-istandards, l-ASE jenhtieg li jqisu wkoll id-***daqs u l-profil ġenerali tar-riskju tal-entità finanzjarja, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħha***. Il-Kummissjoni jenhtieg li tingħata s-setgħa tadotta dawk l-istandards tekniċi ta' implimentazzjoni permezz ta' atti ta' implimentazzjoni skont l-Artikolu 291 TFUE u skont l-Artikolu 15 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.
- (101) Peress li diġà ġew speċifikati aktar rekwiżiti permezz ta' atti delegati u ta' implimentazzjoni bbażati fuq standards tekniċi regolatorji u standards tekniċi ta' implimentazzjoni fir-Regolamenti (KE) Nru 1060/2009²⁷, (UE) Nru 648/2012²⁸, (UE) Nru 600/2014²⁹ u (UE) Nru 909/2014³⁰ tal-Parlament Ewropew u tal-Kunsill, huwa xieraq li l-ASE jingħataw mandat, individwalment jew b'mod kongunt permezz tal-Kumitat Kongunt, biex jissottomettu standards tekniċi regolatorji u ta' implimentazzjoni lill-Kummissjoni għall-adozzjoni ta' atti delegati u ta' implimentazzjoni li jittrasferixxu u jaġġornaw ir-regoli eżistenti tal-ġestjoni tar-riskju tal-ICT.

²⁷ Ir-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggradaw il-kreditu (ĠU L 302, 17.11.2009, p. 1).

²⁸ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

²⁹ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

³⁰ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

- (102) Billi dan ir-Regolament, flimkien mad-Direttiva (UE) .../... tal-Parlament Ewropew u tal-Kunsill [...]³¹⁺⁺, jinvolvi konsolidazzjoni tad-dispożizzjonijiet tal-ġestjoni tar-riskju tal-ICT f'diversi regolamenti u direttivi tal-acquis tal-Unjoni dwar is-servizzi finanzjarji, inkluż ir-Regolamenti (KE) Nru 1060/2009, (UE) Nru 648/2012, (UE) Nru 600/2014 u (UE) Nru 909/2014, u r-Regolament (UE) 2016/1011³² tal-Parlament Ewropew u tal-Kunsill, sabiex tiġi żgurata konsistenza shiha, daww ir-Regolamenti jenhtieg li jiġu emendati biex jiġi ċċarat li d-dispożizzjonijiet **applikabbli** relatati mar-riskju tal-ICT huma stabbiliti f'dan ir-Regolament.
- (103) Konsegwentement, il-kamp ta' applikazzjoni tal-artikoli rilevanti relatati mar-riskju operazzjonali, li abbażi tagħhom is-setgħat stabbiliti fir-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014, u (UE) 2016/1011 kienu taw mandat għall-adozzjoni ta' atti delegati u ta' implimentazzjoni, jenhtieg li jitnaqqas bil-ħsieb li jiġu riportati f'dan ir-Regolament id-dispożizzjonijiet kollha li jkopru **l-aspetti** tar-reżiljenza operazzjonali diġitali li llum **huma** parti minn daww ir-Regolamenti.

³¹ Id-Direttiva (UE) .../... tal-Parlament Ewropew u tal-Kunsill ta'... li temenda d-Direttivi 2009/65/KE, 2009/138/KE, 2011/61/UE, 2013/36/UE, 2014/59/UE, 2014/65/UE, (UE) 2015/2366 u (UE) 2016/2341 fir-rigward tar-reżiljenza operazzjonali diġitali għas-settur finanzjarju (ĠU L...., ..., p. ...).

⁺⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS .../22 (2020/0268(COD)).

³² Ir-Regolament (UE) 2016/1011 tal-Parlament Ewropew u tal-Kunsill tat-8 ta' Ġunju 2016 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment u li jemenda d-Direttivi 2008/48/KE u 2014/17/UE u r-Regolament (UE) Nru 596/2014 (ĠU L 171, 29.6.2016, p. 1).

(104) *Ir-riskju ċibernetiku sistemiku potenzjali assoċjat mal-użu tal-infrastrutturi tal-ICT li jippermettu t-thaddim ta' sistemi ta' pagament u l-forniment ta' attivitajiet ta' pproċessar ta' pagamenti jenħtiegħ li jiġu indirizzati kif xieraq fil-livell tal-Unjoni permezz ta' regoli armonizzati dwar ir-reżiljenza diġitali. Għal dak il-ghan, jenħtiegħ li l-Kummissjoni tivvaluta malajr il-ħtieġa għal rieżami tal-kamp ta' applikazzjoni ta' dan ir-Regolament filwaqt li tallinja tali rieżami mal-eżitu tar-rieżami komprensiv previst skont id-Direttiva (UE) 2015/2366. L-ghadd kbir ta' attakki fuq skala kbira matul dawn l-aħħar għaxar snin juru kif is-sistemi ta' pagament saru esposti għal theddid ċibernetiku. Imqiegħda fil-qalba tal-katina tas-servizzi ta' pagament u filwaqt li juru interkonnessjonijiet b'saħħithom mas-sistema finanzjarja ġenerali, is-sistemi ta' pagament u l-attivitajiet ta' pproċessar ta' pagamenti kisbu sinifikat kritiku għall-funzjonament tas-swieq finanzjarji tal-Unjoni. L-attakki ċibernetiċi fuq sistemi bħal dawn jistgħu jikkawżaw tfixkil operazzjonali serju fin-negozju b'riperkussjonijiet diretti fuq funzjonijiet ekonomiċi ewlenin, bħall-faċilitazzjoni tal-pagamenti, u effetti indiretti fuq proċessi ekonomiċi relatati. Sakemm jiġu stabbiliti reġim armonizzat u s-superviżjoni tal-operaturi tas-sistemi ta' pagament u tal-entitajiet ta' pproċessar fil-livell tal-Unjoni, l-Istati Membri jistgħu, bil-ħsieb li japplikaw prattiki tas-suq simili, jiehdu ispirazzjoni mir-rekwiżiti tar-reżiljenza operazzjonali diġitali stabbiliti minn dan ir-Regolament, meta japplikaw regoli għall-operaturi ta' sistemi ta' pagament u għall-entitajiet ta' pproċessar taħt is-superviżjoni tal-ġurisdizzjonijiet tagħhom stess.*

- (105) Minhabba li ***l-objettiv*** ta' dan ir-Regolament, jiġifieri li jinkiseb livell għoli ta' reżiljenza operazzjonali digitali ***għall***-entitajiet finanzjarji ***regolati***, ma jistax jinkiseb b'mod suffiċjenti mill-Istati Membri minhabba ***li jirrikjedi*** l-armonizzazzjoni ta' ***diversi*** regoli differenti fil-liġi tal-Unjoni u dik nazzjonali, iżda jista' pjuttost, minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkiseb dak l-objettiv.
- (106) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill³³ u ta l-opinjoni tiegħu fl-10 ta' Mejju 2021³⁴,

ADOTTAW DAN IR-REGOLAMENT:

³³ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

³⁴ ĠU C 229, 15.6.2021, p. 16.

Kapitolu I
Dispożizzjonijiet ġenerali

Artikolu 1
Suġġett

1. Sabiex jinkiseb livell komuni għoli ta' reżiljenza operazzjonali diġitali, dan ir-Regolament jistabbilixxi rekwiżiti uniformi dwar is-sigurtà tan-netwerks u tas-sistemi tal-informazzjoni li jappoġġjaw il-proċessi tan-negozju tal-entitajiet finanzjarji kif ġej:
- (a) ir-rekwiżiti applikabbli għall-entitajiet finanzjarji b'rabta ma':
- (i) il-ġestjoni tar-riskju tat-Teknoloġija tal-Informazzjoni u tal-Komunikazzjoni (ICT);
 - (ii) ir-rappurtar ta' inċidenti kbar relatati mal-ICT ***u n-notifika, fuq bażi volontarja, ta' theddid ċibernetiku sinifikanti*** lill-awtoritajiet kompetenti;
 - (iii) ***ir-rappurtar ta' inċidenti operazzjonali jew tas-sigurtà kbar relatati mal-pagamenti lill-awtoritajiet kompetenti mill-entitajiet finanzjarji msemmija fl-Artikolu 2(1), il-punti (a) sa (d);***
 - (iv) l-ittestjar tar-reżiljenza operazzjonali diġitali;
 - (v) il-kondiviżjoni tal-informazzjoni u tal-intelliġenza b'rabta mat-theddid ċibernetiku u l-vulnerabbiltajiet;

(vi) il-miżuri ***mill-entitajiet finanzjarji għall***-għestjoni tajba ta' riskju relatat mal-ICT;

- (b) ir-rekwiżiti fir-rigward tal-arrangamenti kuntrattwali konklużi bejn il-fornituri terzi ta' servizzi tal-ICT u l-entitajiet finanzjarji;
- (c) ir-regoli għall-istabbiliment u t-twettiq tal-Qafas ta' Sorveljanza għal fornituri terzi kritiċi ta' servizzi tal-ICT meta jipprovdu servizzi lil entitajiet finanzjarji;
- (d) ir-regoli dwar il-kooperazzjoni bejn l-awtoritajiet kompetenti u r-regoli dwar is-supervizjoni u l-infurzar mill-awtoritajiet kompetenti b'rabta mal-kwistjonijiet kollha koperti minn dan ir-Regolament.

2. B'rabta mal-entitajiet finanzjarji identifikati bħala entitajiet essenzjali jew importanti skont ir-regoli nazzjonali li jittrasponu l-Artikolu 3 tad-Direttiva (UE) .../...⁺, dan ir-Regolament għandu jitqies bħala att legali tal-Unjoni speċifiku għas-settur għall-finijiet tal-Artikolu 4 ta' dik id-Direttiva.

3. ***Dan ir-Regolament huwa minghajr preġudizzju għar-responsabbiltà tal-Istati Membri rigward il-funzjonijiet essenzjali tal-Istat li jikkonċernaw is-sigurtà pubblika, id-difiża u s-sigurtà nazzjonali f'konformità mad-dritt tal-Unjoni.***

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS .../22 (2020/0359(COD)).

Artikolu 2
Kamp ta' applikazzjoni

1. ***Minghajr preġudizzju għall-paragrafi 3 u 4, dan*** ir-Regolament japplika għall-entitajiet li ġejjin:
- (a) istituzzjonijiet ta' kreditu;
 - (b) istituzzjonijiet ta' pagament, ***inkluż istituzzjonijiet ta' pagament eżentati skont id-Direttiva (UE) 2015/2366;***
 - (c) ***fornituri ta' servizzi ta' informazzjoni dwar il-kontijiet;***
 - (d) istituzzjonijiet tal-flus elettronici, ***inkluż istituzzjonijiet tal-flus elettronici eżentati skont id-Direttiva 2009/110/KE;***
 - (e) ditti ta' investiment;
 - (f) fornituri ta' servizzi tal-kriptoassi ***kif awtorizzati skont*** ir-Regolament tal-Parlament Ewropew u tal-Kunsill dwar is-swieq fil-kriptoassi, u r-Regolamenti emendatorji (UE) Nru 1093/2010 u (UE) Nru 1095/2010 u d-Direttivi 2013/36/UE u (UE) 2019/1937 ('ir-Regolament dwar is-swieq fil-kriptoassi') u l-emittenti tat-tokens irreferenzjati ma' assi;

- (g) depożitorji ċentrali tat-titoli;
- (h) kontropartijiet ċentrali;
- (i) ċentri ta' negozjar;
- (j) repożitorju tat-tranzazzjonijiet;
- (k) manigġers ta' fondi ta' investiment alternattivi;
- (l) kumpaniji manigġerjali;
- (m) fornituri ta' servizzi ta' rappurtar ta' data;
- (n) impriži tal-assigurazzjoni u tar-riassigurazzjoni;
- (o) intermedjarji tal-assigurazzjoni, intermedjarji tar-riassigurazzjoni u intermedjarji tal-assigurazzjoni aċċillari;
- (p) istituzzjonijiet għall-*provvista* ta' rtirar okkupazzjonali;
- (q) aġenziji ta' klassifikazzjoni tal-kreditu;

- (r) amministraturi ta' parametri referenzjarji ta' importanza kritika;
- (s) fornituri ta' servizzi ta' finanzjament kollettiv;
- (t) repożitorji tat-titolizzazzjoni;
- (u) fornituri terzi ta' servizzi tal-ICT.

2. Għall-finijiet ta' dan ir-Regolament, l-entitajiet imsemmija fil-paragrafu 1, il-punti (a) sa (t), għandhom kollettivament jissejhu "entitajiet finanzjarji".

3. ***Dan ir-Regolament ma japplikax għal:***

- (a) ***manigġers ta' fondi ta' investiment alternattivi kif imsemmi fl-Artikolu 3(2) tad-Direttiva 2011/61/UE;***
- (b) ***l-impriżi tal-assigurazzjoni u tar-riassigurazzjoni kif imsemmi fl-Artikolu 4 tad-Direttiva 2009/138/KE;***

- (c) *istituzzjonijiet għall-provvista ta' rtirar okkupazzjonali li joperaw skemi ta' pensjoni li flimkien ma għandhomx aktar minn 15-il membru b'kollox;*
- (d) *persuni fiżiċi jew ġuridiċi eżentati skont l-Artikoli 2 u 3 tad-Direttiva 2014/65/UE;*
- (e) *intermedjarji tal-assigurazzjoni, intermedjarji tar-riassigurazzjoni u intermedjarji tal-assigurazzjoni anċillari li huma intrapriżi mikro, jew intrapriżi żgħar jew ta' daqs medju;*
- (f) *istituzzjonijiet ta' kontijiet postali fil-forma giro kif imsemmija fl-Artikolu 2(5), il-punt (3), tad-Direttiva 2013/36/UE.*

4. *L-Istati Membri jistghu jeskludu mill-kamp ta' applikazzjoni ta' dan ir-Regolament l-entitajiet imsemmija fl-Artikolu 2(5), il-punti (4) sa (23), tad-Direttiva 2013/36/UE li jinsabu fit-territorji rispettivi tagħhom. Fejn Stat Membru jagħmel użu minn tali għażla, huwa għandu jinforma lill-Kummissjoni b'dan kif ukoll bi kwalunkwe bidla sussegwenti għal dan. Il-Kummissjoni għandha tagħmel dik l-informazzjoni disponibbli għall-pubbliku fuq is-sit web tagħha jew mezz oħra faċilment aċċessibbli.*

Artikolu 3 Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "reżiljenza operazzjonali diġitali" tfisser il-kapaċità ta' entità finanzjarja li tibni, tiggarantixxi u tirrieżamina l-integrità operazzjonali ***u l-affidabbiltà*** tagħha billi tiżgura, direttament jew indirettament permezz tal-użu ta' servizzi pprovduti minn fornituri terzi ta' ***servizzi*** tal-ICT, il-firxa sħiħa ta' kapaċitajiet relatati mal-ICT meħtieġa biex tigi indirizzata s-sigurtà tan-netwerks u tas-sistemi tal-informazzjoni li tuża entità finanzjarja, u li jsostnu l-forniment kontinwu ta' servizzi finanzjarji u l-kwalità tagħhom, inkluż ***matul it-tfixkil***;
- (2) "network u sistema tal-informazzjoni" tfisser network u sistema tal-informazzjoni kif definit fl-Artikolu 6, punt 1, tad-Direttiva (UE) .../...⁺;
- (3) "***sistema tal-ICT miruta***" tfisser ***sistema tal-ICT li tkun lahqet tmiem iċ-ċiklu tal-hajja tagħha (tmiem tal-hajja), li ma tkunx adattata għal titjib jew tiswija, għal raġunijiet teknoloġiċi jew kummerċjali, jew li ma tkunx għadha appoġġjata mill-fornitur tagħha jew minn fornitur terz ta' servizzi tal-ICT, iżda li tkun għadha qed tintuża u tappoġġja l-funzjonijiet tal-entità finanzjarja***;
- (4) "sigurtà tan-netwerks u tas-sistemi tal-informazzjoni" tfisser is-sigurtà tan-netwerks u tas-sistemi tal-informazzjoni kif definit fl-Artikolu 6, punt 2, tad-Direttiva (UE) .../...⁺;

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

- (5) "riskju tal-ICT" tfisser kwalunkwe ċirkostanza identifikabbli b'mod raġonevoli fir-rigward tal-użu tan-netwerk u tas-sistemi tal-informazzjoni [...] li, jekk isseħħ, tista' tikkomprometti s-sigurtà tan-netwerk u tas-sistemi tal-informazzjoni, ta' kwalunkwe għodda jew proċess [...] *dipendenti* mit-teknoloġija, ta' *operazzjonijiet* u *proċessi*, jew tal-forniment ta' servizzi [...] *billi tipproduċi* effetti negattivi *fl-ambjent diġitali jew fiżiku*;
- (6) "assi ta' informazzjoni" tfisser gabra ta' informazzjoni, tangibbli jew intangibbli, li timmerita protezzjoni;
- (7) "assi tal-ICT" tfisser *assi ta' software jew hardware* fin-netwerk u fis-sistemi tal-informazzjoni [...] *użati mill-entità finanzjarja*;
- (8) "inċident relatat mal-ICT" tfisser *avveniment wiehed jew sensiela ta' avvenimenti relatati ma' xulxin mhux ippjanati mill-entità finanzjarja li jikkompromettu s-sigurtà tan-netwerks u tas-sistemi tal-informazzjoni, u li jkollhom impatt negattiv fuq id-disponibbiltà, l-awtentiċità, l-integrità jew il-kunfidenzjalità tad-data, jew fuq is-servizzi pprovduti mill-entità finanzjarja*;
- (9) "*inċident operazzjonali jew tas-sigurtà relatat ma' pagamenti*" tfisser *avveniment wiehed jew sensiela ta' avvenimenti relatati mhux ippjanati mill-entitajiet finanzjarji msemmija fl-Artikolu 2(1), il-punti (a) sa (d), kemm jekk relatati mal-ICT kif ukoll jekk le, li jkollhom impatt negattiv fuq id-disponibbiltà, l-awtentiċità, l-integrità jew il-kunfidenzjalità ta' data relatata ma' pagamenti, jew fuq is-servizzi pprovduti mill-entità finanzjarja*;

- (10) "inċident kbir relatat mal-ICT" tfisser inċident relatat mal-ICT **li għandu** impatt avvers għoli fuq in-netwerk u s-sistemi tal-informazzjoni li jsostnu funzjonijiet kritiċi jew importanti tal-entità finanzjarja;
- (11) **"inċident operazzjonali jew tas-sigurtà kbir relatat ma' pagamenti" tfisser inċident operazzjonali jew tas-sigurtà relatat mal-hlas li għandu impatt avvers għoli fuq is-servizzi pprovduti relatati ma' pagamenti;**
- (12) "theddida ċibernetika" tfisser "theddida ċibernetika" kif definit fl-Artikolu 2, il-punt (8), tar-Regolament (UE) 2019/881 tal-Parlament Ewropew u tal-Kunsill³⁵;
- (13) **"theddida ċibernetika sinifikanti" tfisser theddida ċibernetika li l-karatteristiċi tekniċi tagħha jindikaw li jista' jkollha l-potenzjal li tirriżulta f'inċident kbir relatat mal-ICT jew inċident operazzjonali jew tas-sigurtà kbir relatat ma' pagamenti;**
- (14) "attakk ċibernetiku" tfisser inċident malizzjuż relatat mal-ICT **ikkawżat** minn tentattiv imwettaq minn kwalunkwe attur ta' theddid biex jeqred, jesponi, ibiddel, jiddizattiva, jisraq jew jikseb aċċess mhux awtorizzat għal assi, jew jagħmel użu mhux awtorizzat minnu;

³⁵ Ir-Regolament (UE) 2019/881 tal-Parlament Ewropew u tal-Kunsill tas-17 ta' April 2019 dwar l-ENISA (l-Aġenzija tal-Unjoni Ewropea għaċ-Ċibersigurtà) u dwar iċ-ċertifikazzjoni taċ-ċibersigurtà tat-teknoloġija tal-informazzjoni u tal-komunikazzjoni u li jhassar ir-Regolament (UE) Nru 526/2013 (l-Att dwar iċ-Ċibersigurtà) (ĠU L 151, 7.6.2019, p. 15).

- (15) "intelligence dwar it-theddid" tfisser informazzjoni li tkun giet aggregata, ittrasformata, analizzata, interpretata jew arrikkita biex tipprovdi l-kuntest meħtieġ għat-teħid tad-deċiżjonijiet u ***li tippermetti*** fehim rilevanti u suffiċjenti sabiex jiġi mitigat l-impatt ta' inċident relatat mal-ICT jew ***ta'*** theddida ċibernetika, inkluż id-dettalji tekniċi tal-attakk ċibernetiku, dawk responsabbli għall-attakk u l-modus operandi u l-motivazzjonijiet tagħhom;
- (16) "vulnerabbiltà" tfisser dgħufija, suxxettibbiltà jew difett ta' assi, sistema, proċess jew kontroll li jistgħu jiġu sfruttati [...];
- (17) "ittestjar tal-penetrazzjoni bbażat fuq it-theddid (TLPT)" tfisser qafas li jimita t-tattiki, it-tekniki u l-proċeduri ta' atturi ta' theddid fil-ħajja reali perċepiti bħala li jipprezentaw theddida ċibernetika ġenwina, u li jwettaq test ikkontrollat, personalizzat u mmexxi mill-intelligence (it-tim l-aħmar) tas-sistemi kritiċi ta' produzzjoni waqt l-operat tal-entità ***finanzjarja***;
- (18) "riskju relatat mal-ICT minn partijiet terzi" tfisser riskju tal-ICT li jista' jinholoq għal entità finanzjarja b'rabta mal-użu minnha ta' servizzi tal-ICT ipprovduti minn fornituri terzi ta' servizzi tal-ICT jew minn ***sottokuntratturi*** ta' dawn tal-aħħar, ***inkluż permezz ta' arrangamenti ta' esternalizzazzjoni***;

- (19) "fornitur terz ta' servizzi tal-ICT" tfisser impriża li tipprovdi servizzi tal-**ICT**;
- (20) **"fornitur intragrupp ta' servizzi tal-ICT" tfisser impriża li tagħmel parti minn grupp finanzjarju u li fil-biċċa l-kbira tipprovdi servizzi tal-ICT lil entitajiet finanzjarji fl-istess grupp jew lil entitajiet finanzjarji li jagħmlu parti mill-istess skema ta' protezzjoni istituzzjonali, inkluż lill-impriži, lis-sussidjarji u lill-ferghat omm tagħhom jew entitajiet oħra li huma taht sjieda jew kontroll komuni;**
- (21) "servizzi tal-ICT" tfisser servizzi diġitali u tad-data pprovduti permezz ta' sistemi tal-ICT lil utenti interni jew esterni, wiehed jew aktar, **fuq bażi kontinwa**, inkluż **hardware bħala servizz** u servizzi ta' **hardware li jinkludi l-forniment ta' appoġġ tekniku permezz ta' aġġornamenti tas-software jew tal-firmware mill-fornitur tal-hardware, esklużi s-servizzi telefoniċi analogi tradizzjonali;**
- (22) "funzjoni kritika jew importanti" tfisser funzjoni **li t-tfikkil tagħha xxekkel materjalment il-prestazzjoni finanzjarja ta' entità finanzjarja, jew is-solidità jew il-kontinwità tas-servizzi u tal-attivitajiet tagħha, jew** funzjoni li jekk il-prestazzjoni tagħha titwaqqaf, tkun difettuża jew tfalli xxekkel materjalment il-konformità kontinwa ta' entità finanzjarja mal-kondizzjonijiet u l-obbligi tal-awtorizzazzjoni tagħha, jew mal-obbligi l-oħra tagħha skont il-ligi applikabbli dwar is-servizzi finanzjarji;

- (23) "fornitur terz kritiku ta' servizzi tal-ICT" tfisser fornitur terz ta' servizzi tal-ICT iddeżinjat bhala kritiku skont l-Artikolu 31;
- (24) "fornitur terz ta' servizzi tal-ICT stabbilit f'pajjiż terz" tfisser fornitur terz ta' servizzi tal-ICT li jkun persuna ġuridika stabbilita f'pajjiż terz u *li* tkun dahlet f'arrangament kuntrattwali ma' entità finanzjarja għall-forniment ta' servizzi tal-ICT;
- (25) *"sussidjarja" tfisser impriża sussidjarja skont it-tifsira tal-Artikolu 2, il-punt (10), u tal-Artikolu 22 tad-Direttiva 2013/34/UE;*
- (26) *"grupp" tfisser grupp kif definit fl-Artikolu 2, il-punt (11), tad-Direttiva 2013/34/UE;*
- (27) *"impriża prinċipali" tfisser impriża prinċipali skont it-tifsira tal-Artikolu 2, il-punt (9), u tal-Artikolu 22 tad-Direttiva 2013/34/UE;*
- (28) "sottokuntrattur tal-ICT stabbilit f'pajjiż terz" tfisser sottokuntrattur tal-ICT li jkun persuna ġuridika stabbilita f'pajjiż terz u *li* tkun dahlet f'arrangament kuntrattwali ma' fornitur terz ta' servizzi tal-ICT, jew ma' fornitur terz ta' servizzi tal-ICT stabbilit f'pajjiż terz;

- (29) "riskju ta' konċentrazzjoni tal-ICT" tfisser esponiment għal fornituri terzi kritiċi, individwali jew multipli relatati, ta' servizzi tal-ICT liema esponiment jgħodq livell ta' dipendenza fuq tali fornituri b'mod li l-indisponibbiltà, il-falliment jew xorta oħra ta' nuqqas ta' fornitur bħal dan jistgħu potenzjalment jipperikolaw il-kapaċità ta' entità finanzjarja [...] milli twettaq funzjonijiet kritiċi ***jew importanti***, jew iwasslu biex iġġarrab tipi oħra ta' effetti negattivi, inkluż telf kbir, ***jew li l-istabbiltà finanzjarja tal-Unjoni kollha kemm hi titqiegħed fil-periklu***;
- (30) "korp manigerjali" tfisser korp manigerjali kif definit fl-Artikolu 4(1), il-***punt (36)***, tad-Direttiva 2014/65/UE, fl-Artikolu 3(1), il-punt (7), tad-Direttiva 2013/36/UE, fl-Artikolu 2(1), il-punt (s), tad-Direttiva 2009/65/KE tal-Parlament Ewropew u tal-Kunsill³⁶, fl-Artikolu 2(1), il-punt (45), tar-Regolament (UE) Nru 909/2014, fl-Artikolu 3(1), il-punt (20), tar-Regolament (UE) 2016/1011 u fid-dispożizzjoni rilevanti "tar-Regolament dwar is-swieq fil-kriptoassi" jew il-persuni ekwivalenti li effettivament imexxu l-entità jew jaqdu funzjonijiet prinċipali skont il-liġi rilevanti tal-Unjoni jew dik nazzjonali;
- (31) "istituzzjoni ta' kreditu" tfisser istituzzjoni tal-kreditu kif definita fl-Artikolu 4(1), il-punt (1), tar-Regolament (UE) Nru 575/2013 tal-Parlament Ewropew u tal-Kunsill³⁷;

³⁶ Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).

³⁷ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1).

- (32) *"istituzzjoni ta' kreditu eżentata skont id-Direttiva 2013/36/UE" tfisser entita' kif imsemmija fl-Artikolu 2(5), il-punti (4) sa (23), tad-Direttiva 2013/36/UE;*
- (33) "ditta tal-investment" tfisser ditta ta' investment kif definita fl-Artikolu 4(1), il-punt (1), tad-Direttiva 2014/65/UE;
- (34) *"ditta tal-investment żghira u mhux interkonnessa" tfisser ditta tal-investment li tissodisfa l-kundizzjonijiet stabbiliti fl-Artikolu 12(1) tar-Regolament (UE) 2019/2033 tal-Parlament Ewropew u tal-Kunsill³⁸;*
- (35) "istituzzjoni ta' pagament" tfisser istituzzjoni ta' pagament kif definita fl-Artikolu 4, il-punt (4), *tad-Direttiva (UE) 2015/2366;*
- (36) *"istituzzjoni ta' pagament eżentata skont id-Direttiva (UE) 2015/2366" tfisser istituzzjoni ta' pagament eżentata skont l-Artikolu 32(1) tad-Direttiva (UE) 2015/2366;*
- (37) *"fornitur ta' servizzi ta' informazzjoni dwar il-kontijiet" tfisser fornitur ta' servizzi ta' informazzjoni dwar il-kontijiet kif imsemmi fl-Artikolu 33(I) tad-Direttiva (UE) 2015/2366;*
- (38) "istituzzjoni tal-flus elettronici" tfisser istituzzjoni tal-flus elettronici kif definita fl-Artikolu 2, il-punt (1), tad-Direttiva 2009/110/KE tal-Parlament Ewropew u tal-Kunsill;

³⁸ Ir-Regolament (UE) 2019/2033 tal-Parlament Ewropew u tal-Kunsill tas-27 ta' Novembru 2019 dwar ir-rekwiżiti prudenzjali tad-ditti tal-investment u li jemenda r-Regolamenti (UE) Nru 1093/2010, (UE) Nru 575/2013, (UE) Nru 600/2014 u (UE) Nru 806/2014 (ĠU L 314, 5.12.2019, p. 1).

- (39) *"istituzzjoni tal-flus elettronici eżentata skont id-Direttiva 2009/110/KE" tfisser istituzzjoni tal-flus elettronici li tibbenefika minn eżenzjoni kif imsemmi fl-Artikolu 9(1) tad-Direttiva 2009/110/KE;*
- (40) "kontroparti ċentrali" tfisser kontroparti ċentrali kif definita fl-Artikolu 2, il-punt (1), tar-Regolament (UE) Nru 648/2012;
- (41) "repożitorju tat-tranzazzjonijiet" tfisser repożitorju tad-data dwar it-tranzazzjonijiet kif definit fl-Artikolu 2, il-punt (2), tar-Regolament (UE) Nru 648/2012;
- (42) "depożitorju ċentrali tat-titoli" tfisser **depożitorju** ċentrali tat-titoli kif definit fl-Artikolu 2(1), il-punt (1), tar-Regolament (UE) Nru 909/2014;
- (43) "ċentru ta' negozjar" tfisser ċentru ta' negozjar kif definit fl-Artikolu 4(1), il-punt (24), tad-Direttiva 2014/65/UE;
- (44) "maniger ta' fondi ta' investiment alternattivi" tfisser maniger ta' fondi ta' investiment alternattivi kif definit fl-Artikolu 4(1), il-punt (b), tad-Direttiva 2011/61/UE;

- (45) "kumpanija manigerjali" tfisser kumpanija tal-manigment kif definita fl-Artikolu 2(1), il-punt (b), tad-Direttiva 2009/65/KE;
- (46) "fornitur ta' servizzi ta' rappurtar ta' data" tfisser fornitur ta' servizzi ta' rappurtar ta' data *fit-tifsira tar-Regolament (UE) Nru 600/2014, kif imsemmi fl-Artikolu 2(1), il-punti (34) sa (36) tieghu*;
- (47) "impriza tal-assigurazzjoni" tfisser impriza tal-assigurazzjoni kif definita fl-Artikolu 13, il-punt (1), tad-Direttiva 2009/138/KE;
- (48) "impriza tar-riassigurazzjoni" tfisser impriza tar-riassigurazzjoni kif definita fl-Artikolu 13, il-punt (4), tad-Direttiva 2009/138/KE;
- (49) "intermedjarju tal-assigurazzjoni" tfisser intermedjarju tal-assigurazzjoni kif definit fl-Artikolu 2(1), il-punt (3), tad-Direttiva (UE) 2016/97 tal-Parlament Ewropew u tal-Kunsill³⁹;
- (50) "intermedjarju tal-assigurazzjoni ancillari" tfisser intermedjarju tal-assigurazzjoni ancillari kif definit fl-Artikolu 2(1), il-punt (4), tad-Direttiva (UE) 2016/97;

³⁹ Id-Direttiva (UE) 2016/97 tal-Parlament Ewropew u tal-Kunsill tal-20 ta' Jannar 2016 dwar id-distribuzzjoni tal-assigurazzjoni (ĠU L 26, 2.2.2016, p. 19).

- (51) "intermedjarju tar-riassigurazzjoni" tfisser intermedjarju tar-riassigurazzjoni kif definit fl-Artikolu 2(1), il-punt (5), tad-Direttiva (UE) 2016/97;
- (52) "istituzzjoni għall-**provvista** ta' rtirar okkupazzjonali" tfisser istituzzjoni għall-**provvista** ta' rtirar okkupazzjonali kif definita fl-Artikolu 6, il-punt (1), tad-Direttiva (UE) 2016/2341;
- (53) **"istituzzjoni żghira għall-provvista ta' rtirar okkupazzjonali" tfisser istituzzjoni għall-provvista ta' rtirar okkupazzjonali li topera skemi ta' pensjoni li flimkien għandhom total ta' inqas minn 100 membru;**
- (54) "aġenzija ta' klassifikazzjoni tal-kreditu" tfisser aġenzija li tiggrada l-kreditu kif definita fl-Artikolu 3(1), il-punt (b), tar-Regolament (KE) Nru 1060/2009;
- (55) "fornitur ta' servizzi tal-kriptoassi" tfisser fornitur ta' servizzi ta' kriptoassi kif definit fid-dispożizzjoni rilevanti tar-Regolament dwar is-swieq fil-kriptoassi;
- (56) "emittent ta' tokens irreferenzjati ma' assi" tfisser emittent ta' tokens irreferenzjati ma' assi kif definit fid-dispożizzjoni rilevanti tar-Regolament dwar is-swieq fil-kriptoassi;

- (57) "amministratur ta' parametri referenzjarji ta' importanza kritika" tfisser amministratur ta' "parametri referenzjarji ta' importanza kritika" kif definiti fl-Artikolu **3(1)**, il-punt **(25)**, tar-Regolament (UE) **2016/1011**;
- (58) "fornitur ta' servizz ta' finanzjament kollettiv" tfisser fornitur ta' servizz ta' finanzjament kollettiv kif definit fl-Artikolu **2(1)**, il-punt **(e)**, tar-Regolament (UE) **2020/1503** tal-Parlament Ewropew u tal-Kunsill⁴⁰;
- (59) "repożitorju tat-titolizzazzjoni" tfisser repożitorju tat-titolizzazzjoni kif definit fl-Artikolu **2**, il-punt **(23)**, tar-Regolament (UE) Nru 2017/2402 tal-Parlament Ewropew u tal-Kunsill⁴¹;
- (60) "mikrointrapriża" tfisser entità finanzjarja, ***għajr ċentru tan-negozjar, kontroparti ċentrali, repożitorju tat-tranzazzjonijiet jew depożitorju ċentrali tat-titoli, li timpjega inqas minn 10 persuni u li għandha fatturat annwali u/jew total tal-karta tal-bilanċ annwali li ma jaqbiżx EUR 2 miljun***;
- (61) ***Sorveljant Ewlieni tfisser l-Awtorità Superviżorja Ewropea mahtura skont l-Artikolu 31(1), il-punt (b), ta' dan ir-Regolament***;

⁴⁰ Ir-Regolament (UE) 2020/2013 tal-Parlament Ewropew u tal-Kunsill tas-7 ta' Ottubru 2020 dwar fornituri Ewropej ta' servizzi ta' finanzjament kollettiv għan-negozji, u li jemenda r-Regolament (UE) 2017/1129 u d-Direttiva (UE) 2019/1937 (ĠU L 347, 20.10.2013, p. 1).

⁴¹ Ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jistabbilixxi qafas ġenerali għat-titolizzazzjoni u li johloq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (ĠU L 347, 28.12.2017, p. 35).

- (62) *"Kumitat Kongunt" tfisser il-kumitat imsemmi fl-Artikolu 54 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010;*
- (63) *"intrapriża żghira" tfisser entità finanzjarja li timpjega 10 persuni jew aktar, iżda inqas minn 50 persuna, u li ghandha fatturat annwali u/jew total tal-karta tal-bilanċ annwali li jaqbeż EUR 2 miljuni, iżda li ma jaqbiżx EUR 10 miljun;*
- (64) *"intrapriża ta' daqs medju" tfisser entità finanzjarja li mhijiex intrapriża żghira u li timpjega inqas minn 250 persuna u li ghandha fatturat annwali li ma jaqbiżx EUR 50 miljun u/jew karta tal-bilanċ annwali li ma taqbiżx EUR 43 miljun;*
- (65) *"awtorità pubblika" tfisser kwalunkwe gvern jew entità ohra tal-amministrazzjoni pubblika, inkluż il-banek ċentrali nazzjonali.*

Artikolu 4

Prinċipju tal-proporzjonalità

1. *L-entitajiet finanzjarji ghandhom jimplimentaw ir-regoli stabbiliti fil-Kapitolu II f'konformità mal-prinċipju tal-proporzjonalità, waqt li jqisu d-daqs u l-profil ġenerali tar-riskju tagħhom, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħhom.*

2. *Barra minn hekk, l-applikazzjoni mill-entitajiet finanzjarji tal-Kapitoli III, IV u V, Taqsima I, ghandha tkun proporzjonali ghad-daqs u l-profil ġenerali tar-riskju tagħhom, u għan-natura, l-iskala u l-komplessità tas-servizzi, l-attivitajiet u l-operazzjonijiet tagħhom, kif previst speċifikament fir-regoli rilevanti ta' daww il-Kapitoli.*
3. *L-awtoritajiet kompetenti għandhom jikkunsidraw l-applikazzjoni tal-prinċipju tal-proporzjonalità mill-entitajiet finanzjarji meta jirrieżaminaw il-konsistenza tal-qafas tal-ġestjoni tar-riskju tal-ICT abbażi tar-rapporti ppreżentati fuq it-talba tal-awtoritajiet kompetenti skont l-Artikolu 6(5) u l-Artikolu 16(2).*

Kapitolu II

Ġestjoni tar-riskju tal-ICT

Taqsima I

Artikolu 5

Governanza u organizzazzjoni

1. *L-entitajiet finanzjarji għandu jkollhom fis-seħħ **qafas** intern ta' governanza u kontroll li **jżgura** l-ġestjoni effettiva u prudenti tar-riskju tal-ICT, **f'konformità mal-Artikolu 6(4), sabiex jinkiseb livell għoli ta' reżiljenza operazzjonali diġitali.***

2. Il-korp manigerjali tal-entità finanzjarja għandu jiddefinixxi, japprova, jissorvelja u jkun responsabbli għall-implimentazzjoni tal-arrangamenti kollha relatati mal-qafas ta' ġestjoni tar-riskju tal-ICT imsemmi fl-Artikolu 6(1).

Għall-finijiet tal-ewwel subparagrafu, il-korp manigerjali għandu:

- (a) jerfa' r-responsabbiltà **ahharija** għall-ġestjoni tar-riskji tal-ICT tal-entità finanzjarja;
- (b) **jistabbilixxi politiki li għandhom l-għan li jiżguraw iż-żamma ta' standards għolja ta' disponibbiltà, awtentiċità, integrità u kunfidenzjalità tad-data;**
- (c) jistabbilixxi rwoli u responsabbiltajiet ċari għall-funzjonijiet kollha marbuta mal-ICT **u jistabbilixxi arrangamenti xierqa ta' governanza sabiex jiżgura l-komunikazzjoni, il-koooperazzjoni u l-koordinazzjoni effettivi u f'waqthom fost dawk il-funzjonijiet;**
- (d) **jerfa' r-responsabbiltà globali għall-istabbiliment u l-approvazzjoni tal-istrateġija ta' reżiljenza operazzjonali diġitali kif imsemmija fl-Artikolu 6(8), inkluż id-determinazzjoni tal-livell xieraq ta' tolleranza għar-riskju tal-ICT tal-entità finanzjarja, kif imsemmi fl-Artikolu 6(8), il-punt (b);**

- (e) japprova, jissorvelja u jirrieżamina perjodikament l-implimentazzjoni tal-politika ta' kontinwità ta' negozju tal-ICT tal-entità finanzjarja u ***tal-pjanijiet ta' rispons u ta' rkupru*** għall-ICT, imsemmija, rispettivament, fl-Artikolu 11(1) u (3), ***li jistgħu jiġu adottati bħala politika speċifika ddedikata li tiffurma parti integrali mill-politika globali ta' kontinwità ta' negozju tal-entità finanzjarja u mill-pjan ta' rispons u ta' rkupru***;
- (f) japprova u jirrieżamina perjodikament il-pjanijiet ***tal-entità finanzjarja*** tal-awditu ***intern*** tal-ICT, l-awditi tal-ICT u l-modifiki materjali għalihom;
- (g) jalloka u jirrevedi perjodikament il-baġit xieraq biex jissodisfa l-htigijiet ta' reżiljenza operazzjonali diġitali tal-entità finanzjarja fir-rigward tat-tipi kollha ta' riżorsi, inkluż ***programmi rilevanti ta' sensibilizzazzjoni dwar is-sigurtà*** tal-ICT ***u tahrig fir-reżiljenza operazzjonali diġitali kif imsemmi fl-Artikolu 13(6), u*** hiliet fl-ICT għall-persunal kollu;
- (h) japprova u jirrieżamina perjodikament il-politika tal-entità finanzjarja dwar l-arrangamenti rigward l-użu tas-servizzi tal-ICT ipprovduti minn fornituri terzi ta' servizzi tal-ICT;

- (i) jistabbilixxi, fil-livell korporattiv, kanali ta' rapportar li permezz tagħhom jiġi infurmat kif xieraq dwar dan li ġej:
- (i) l-arrangamenti konklużi ma' fornituri terzi ta' servizzi tal-ICT dwar l-użu ta' servizzi tal-ICT,
- (ii) kwalunkwe bidla materjali rilevanti ppjanata fir-rigward tal-fornituri terzi ta' servizzi tal-ICT,
- (iii) l-impatt potenzjali ta' tali bidliet fuq il-funzjonijiet kritiċi jew importanti soġġetti għal dawk l-arrangamenti, inkluż sommarju tal-analizi tar-riskju li tivvaluta l-impatt ta' dawk il-bidliet, u l-inċidenti marbuta mal-ICT, ***tal-anqas dawk kbar***, u l-impatt tagħhom, kif ukoll il-miżuri ta' rispons, irkupru u rimedju.
3. L-entitajiet finanzjarji, għajr il-mikrointraprizi, għandhom jistabbilixxu rwol sabiex jimmonitorjaw l-arrangamenti konklużi mal-fornituri terzi ta' servizzi tal-ICT dwar l-użu tas-servizzi tal-ICT, jew għandhom jaħtru membru tal-manigment superjuri bħala responsabbli għas-sorveljanza tal-esponiment għar-riskju u d-dokumentazzjoni rilevanti marbuta miegħu.
4. Il-membri tal-korp manigerjali ***tal-entità finanzjarja*** għandhom ***b'mod attiv*** ikunu aġġornati b'għarfien u b'hiliet biżżejjed biex jifhmu u jivvalutaw ir-riskji tal-ICT u l-impatt tiegħu fuq l-operazzjonijiet tal-entità finanzjarja, ***inkluż billi jsegwu tahriġ speċifiku fuq bażi regolari, proporzjonat għar-riskji tal-ICT li jkunu qed jiġu ġestiti***.

Taqsimha II

Artikolu 6

Qafas tal-ġestjoni tar-riskju tal-ICT

1. L-entitajiet finanzjarji għandu jkollhom qafas sod, komprensiv u ddokumentat sewwa għall-ġestjoni tar-riskju tal-ICT ***bħala parti mis-sistema globali tagħhom għall-ġestjoni tar-riskju***, li jippermettilhom jindirizzaw ir-riskju tal-ICT malajr, b'mod effiċjenti u komprensiv, u jiżguraw livell għoli ta' reżiljenza operazzjonali diġitali.
2. Il-qafas għall-ġestjoni tar-riskju tal-ICT għandu jinkludi ***tal-anqas*** l-istrategiji, il-politiki, il-proċeduri, il-protokoll tal-ICT u l-ghodod ***li*** huma meħtieġa biex b'mod debit u ***adegwat*** jiġu protetti ***l-assi kollha ta' informazzjoni u l-assi kollha tal-ICT***, fosthom ***is-software*** tal-kompjuters, il-hardware u s-servers, kif ukoll biex jiġu protetti ***l-komponenti fiżiċi u l-infrastrutturi rilevanti kollha***, bħall-bini, iċ-ċentri tad-data u ż-żoni kklassifikati bħala sensittivi, sabiex jiġi żgurat li ***l-assi kollha ta' informazzjoni u l-assi kollha tal-ICT*** ikunu protetti b'mod adegwat mir-riskji inkluż il-ħsara u l-aċċess jew l-użu mhux awtorizzat.
3. F'konformità mal-qafas tagħhom għall-ġestjoni tar-riskju tal-ICT, l-entitajiet finanzjarji għandhom jimminimizzaw l-impatt tar-riskju tal-ICT billi jużaw strategiji, politiki, proċeduri, protokoll tal-ICT u għodod xierqa. Huma għandhom jipprovdu informazzjoni kompleta u aġġornata dwar ir-riskju tal-ICT ***u dwar il-qafas tal-ġestjoni tar-riskju tal-ICT*** tagħhom lill-awtoritajiet kompetenti fuq ***talba*** tagħhom.

4. L-entitajiet finanzjarji, għajr il-mikrointraprizi, ***għandhom jassenjaw ir-responsabbiltà għall-ġestjoni u s-sorveljanza ta' riskju tal-ICT lil funzjoni ta' kontroll u jiżguraw livell xieraq ta' indipendenza ta' tali funzjoni ta' kontroll sabiex jevitaw kunflitti ta' interess. L-entitajiet finanzjarji*** għandhom jiżguraw segregazzjoni ***u indipendenza*** xierqa tal-funzjonijiet tal-ġestjoni ***tar-riskju*** tal-ICT, tal-funzjonijiet ta' kontroll u tal-funzjonijiet tal-awditjar intern, skont it-tliet linji tal-mudell ta' difiża, jew mudell intern ta' kontroll u tal-ġestjoni tar-riskji.
5. Il-qafas tal-ġestjoni tar-riskju tal-ICT għandu jiġi ddokumentat u rieżaminat mill-inqas darba fis-sena, ***jew perjodikament fil-każ tal-mikrointraprizi***, kif ukoll mal-okkorrenza ta' incidenti kbar relatati mal-ICT, u wara struzzjonijiet superviżorji jew konkluzjonijiet derivati mill-ittestjar tar-reżiljenza operazzjonali diġitali jew il-proċessi tal-awditjar rilevanti. Huwa għandu jittejjeb kontinwament abbażi tal-lezzjonijiet meħuda mill-implimentazzjoni u l-monitoraġġ. ***Rapport dwar ir-rieżami tal-qafas tal-ġestjoni tar-riskju tal-ICT għandu jiġi ppreżentat lill-awtorità kompetenti fuq talba tagħha.***

6. **Il-qafas tal-gestjoni tar-riskju tal-ICT tal-entitajiet finanzjarji, ghajr il-mikrointrapriżi,** għandu jkun ***sogġett għal awditu intern*** minn awdituri fuq bażi regolari ***skont il-pjan ta' awditu tal-entitajiet finanzjarji. Dawk l-awdituri għandu jkollhom biżżejjed għarfien,*** hiliet u għarfien espert fir-riskju tal-ICT, ***kif ukoll indipendenza xierqa.*** Il-frekwenza u l-enfasi tal-awditi tal-ICT għandhom ikunu proporzjonati mar-riskju tal-ICT tal-entità finanzjarja.
7. Abbażi tal-konklużjonijiet tar-rieżami intern tal-awditu, l-entitajiet finanzjarji għandhom jistabbilixxu proċess formali ta' segwitu, inkluż regoli għall-verifika u r-rimedju f'waqthom tas-sejbiet kruċjali tal-awditu tal-ICT.
8. Il-qafas tal-gestjoni tar-riskju tal-ICT għandu jinkludi strateġija ta' reżiljenza ***operazzjonali*** digitali li turi kif għandu jiġi implimentat il-qafas. Għal dak l-għan, ***l-istrateġija ta' reżiljenza operazzjonali digitali*** għandha tinkludi l-metodi biex jiġi indirizzat ir-riskju tal-ICT u biex jintlaħqu l-oġettivi speċifiċi tal-ICT, billi:
- (a) tispjega kif il-qafas tal-gestjoni tar-riskju tal-ICT jappoġġja l-istrateġija u l-oġettivi tan-negozju tal-entità finanzjarja;

- (b) tistabbilixxi l-**livell** ta' tolleranza tar-riskju għar-riskju tal-ICT, f'konformità mal-predispożizzjoni għar-riskju tal-entità finanzjarja, u tigi analizzata t-tolleranza tal-impatt **għal** tfixkil fl-ICT;
- (c) tistabbilixxi l-oġġettivi ċari għas-sigurtà tal-informazzjoni, **inkluż indikaturi ewlenin tal-prestazzjoni u metriċi tar-riskju ewlenin**;
- (d) tispjega l-arkitettura ta' referenza tal-ICT u kwalunkwe bidla meħtieġa biex jintlaħqu oġġettivi speċifiċi tan-negozju;
- (e) tiddekrivi l-mekkaniżmi differenti implimentati biex jindividwaw inċidenti relatati mal-ICT, jipprevjenu l-impatt tagħhom u jipprovdu protezzjoni minnu;
- (f) turi l-evidenza **għas-sitwazzjoni attwali tar-reżiljenza operazzjonali diġitali abbażi** tal-ġhadd ta' inċidenti kbar marbuta mal-ICT irrappurtati u l-effikaċja tal-miżuri preventivi;
- (g) timplimenta l-ittestjar tar-reżiljenza operazzjonali diġitali, **f'konformità mal-Kapitolu IV ta' dan ir-Regolament**;
- (h) tiddekrivi strategija ta' komunikazzjoni f'każ ta' inċidenti marbuta mal-ICT **li d-divulgazzjoni tagħhom hija meħtieġa f'konformità mal-Artikolu 14**.

9. *L-entitajiet finanzjarji jistghu, fil-kuntest tal-istrategija ta' reżiljenza operazzjonali digitali msemmija fil-paragrafu 8, jiddefinixxu strategija olistika tal-ICT b'diversi bejjiegha, fil-livell ta' grupp jew entità, waqt li juru d-dipendenzi ewlenin fuq fornituri terzi ta' servizzi tal-ICT u jispjegaw ir-raġunament wara l-akkwist imhallat ta' fornituri terzi ta' servizzi tal-ICT.*
10. *L-entitajiet finanzjarji jistghu, f'konformità mal-liġi settorjali tal-Unjoni u dik nazzjonali, jesternalizzaw il-kompiti tal-verifika tal-konformità mar-rekwiżiti tal-ġestjoni tar-riskju tal-ICT lil imprizi intragrupp jew esterni. Fil-każ ta' tali esternalizzazzjoni, l-entità finanzjarja tibqa' terfa' r-responsabbiltà aħharija għall-verifika tal-konformità mar-rekwiżiti tal-ġestjoni tar-riskju tal-ICT.*

Artikolu 7

Sistemi, protokollu u għodod tal-ICT

Sabiex jindirizzaw u jimmaniġġaw ir-riskju tal-ICT, l-entitajiet finanzjarji għandhom jużaw u jzommu sistemi, protokollu u għodod tal-ICT aġġornati li huma:

- (a) *xierqa għad-daqs tal-operazzjonijiet li jappoġġjawhom fit-twettiq tal-attivitajiet tagħhom, f'konformità mal-prinċipju tal-proporzjonalità kif imsemmi fl-Artikolu 4;*

- (b) affidabbli;
- (c) **mghammra b'**kapaċità suffiċjenti biex jipproċessaw b'mod preċiż id-data meħtieġa għat-twettiq tal-attivitajiet u l-forniment ta' servizzi fil-ħin, u biex jittrattaw l-oġġetti volumi ta' ordnijiet, messaġġi jew tranżazzjonijiet, kif meħtieġ, inkluż fil-każ tal-introduzzjoni ta' teknoloġija ġdida;
- (d) teknologikament reżiljenti biex jittrattaw b'mod adegwat il-ħtiġijiet addizzjonali tal-ipproċessar tal-informazzjoni kif meħtieġ f'kundizzjonijiet ta' stress fis-suq jew f'sitwazzjonijiet ħżiena oħra.

Artikolu 8

Identifikazzjoni

1. Bħala parti mill-qafas tal-ġestjoni tar-riskju tal-ICT imsemmi fl-Artikolu 6(1), l-entitajiet finanzjarji għandhom jidentifikaw, jikklassifikaw u jiddokumentaw b'mod adegwat il-funzjonijiet tan-negozju kollha **appoġġjati** mill-ICT, **ir-rwoli u r-responsabbiltajiet**, l-assi ta' informazzjoni **u l-assi tal-ICT** li jappoġġjaw dawk il-funzjonijiet, u **r-rwoli u d-dipendenzi tagħhom** fir-rigward **tar-riskju** tal-ICT. L-entitajiet finanzjarji għandhom jirrieżaminaw kif meħtieġ, u mill-inqas darba fis-sena, l-adegwatezza ta' **din** il-klassifikazzjoni u ta' kwalunkwe dokumentazzjoni rilevanti.

2. L-entitajiet finanzjarji għandhom jidentifikaw, fuq bażi kontinwa, is-sorsi kollha tar-riskju tal-ICT, b'mod partikolari l-esponiment għar-riskju għal u minn entitajiet finanzjarji oħra, u jivvalutaw it-theddid ċibernetiku u l-vulnerabbiltajiet tal-ICT rilevanti għall-funzjonijiet tan-negozju tagħhom **appoġġati** mill-ICT, u għall-assi tal-informazzjoni u l-assi **tal-ICT**. L-entitajiet finanzjarji għandhom jirrieżaminaw fuq bażi regolari, u mill-inqas darba fis-sena, ix-xenarji tar-riskju li jhallu impatt fuqhom.
3. L-entitajiet finanzjarji, għajr il-mikrointrapriżi, għandhom iwettqu valutazzjoni tar-riskju fuq kull bidla kbira fin-netwerk u fl-infrastruttura tas-sistema ta' informazzjoni, fil-proċessi jew fil-proċeduri li jaffettwaw il-funzjonijiet tan-negozju tagħhom appoġġati mill-ICT, l-assi tal-informazzjoni jew l-assi tal-ICT.
4. L-entitajiet finanzjarji għandhom jidentifikaw **l-assi kollha tal-informazzjoni u l-assi kollha tal-ICT**, inkluż dawk fuq siti remoti, riżorsi tan-netwerk u t-tagħmir tal-hardware, u għandhom jimmappjaw **dawk** meqjusa kritiċi. Huma għandhom jimmappjaw il-konfigurazzjoni tal-assi **tal-informazzjoni u l-assi** tal-ICT u r-rabtiet u l-interdipendenzi bejn l-assi differenti **tal-informazzjoni u l-assi** tal-ICT.
5. L-entitajiet finanzjarji għandhom jidentifikaw u jiddokumentaw il-proċessi kollha li jiddependu fuq fornituri terzi ta' servizzi tal-ICT, u għandhom jidentifikaw l-interkonnessjonijiet ma' fornituri terzi ta' servizzi tal-ICT **li jipprovdu servizzi li jappoġġjaw funzjonijiet kritiċi jew importanti**.

6. Għall-finijiet tal-paragrafi 1, 4 u 5, l-entitajiet finanzjarji għandhom iżommu inventarji rilevanti *u jaġġornawhom perġodikament u kull darba li ssehh kwalunkwe bidla kbira kif imsemmi fil-paragrafu 3.*
7. L-entitajiet finanzjarji, għajr il-mikrointraprizi, għandhom fuq bażi regolari, u mill-inqas darba fis-sena, iwettqu valutazzjoni tar-riskju tal-ICT speċifika fuq is-sistemi tal-ICT miruta kollha u, fi kwalunkwe każ *qabel u wara ma t-teknoloġiji, l-applikazzjonijiet jew is-sistemi jiġu konnessi.*

Artikolu 9

Protezzjoni u prevenzjoni

1. Għall-finijiet ta' protezzjoni adegwata tas-sistemi tal-ICT u bl-għan li jiġu organizzati miżuri ta' rispons, l-entitajiet finanzjarji għandhom jimmonitorjaw u jikkontrollaw kontinwament *is-sigurtà u* l-funzjonament tas-sistemi u tal-ghodod tal-ICT u għandhom jimminimizzaw l-impatt tar-riskju ***tal-ICT*** fuq is-sistemi tal-ICT bl-użu ta' ghodod, politiki u proċeduri xierqa tas-sigurtà tal-ICT.
2. L-entitajiet finanzjarji għandhom ifasslu, jakkwistaw u jimplimentaw politiki, proċeduri, protokolli u ghodod tas-sigurtà tal-ICT li għandhom l-għan li jiżguraw ir-reżiljenza, il-kontinwità u d-disponibbiltà tas-sistemi tal-ICT, ***b'mod partikolari għal dawk li jappoġġjaw funzjonijiet kritiċi jew importanti,*** u li jżommu standards għolja ta' disponibbiltà, awtentiċità, integrità u ***kunfidenzjalità*** tad-data, kemm jekk tkun wieqfa, użata jew fi tranzitu.

3. Sabiex jintlaħqu l-oġġettivi msemmija fil-paragrafu 2, l-entitajiet finanzjarji għandhom jużaw *soluzzjonijiet* u proċessi tal-ICT *li huma xierqa f'konformità mal-Artikolu 4. Dawk is-soluzzjonijiet u l-proċessi tal-ICT għandhom:*
- (a) *jżguraw* is-sigurtà tal-mezzi tat-trasferiment tad-*data*;
 - (b) jimminimizzaw ir-riskju ta' korruzzjoni jew telf ta' data, ta' aċċess mhux awtorizzat u ta' difetti tekniċi li jistgħu jfixxlu l-attività tan-negozju;
 - (c) jipprevjenu n-nuqqas ta' disponibbiltà, *it-tnaqqis fl-awtentiċità u fl-integrità, il-ksur ta' kunfidenzjalità u t-telf ta' data*;
 - (d) jżguraw li d-data tkun protetta minn *riskji li jirriżultaw mill-ġestjoni tad-data, fosthom* l-amministrazzjoni ħażina [...], riskji relatati mal-ipproċessar [...] *u żbalji umani*.
4. Bħala parti mill-qafas tal-ġestjoni tar-riskju tal-ICT imsemmi fl-Artikolu 6(1), l-entitajiet finanzjarji għandhom:
- (a) jżviluppaw u jiddokumentaw politika tas-sigurtà tal-informazzjoni li tiddefinixxi r-regoli għall-protezzjoni tad-disponibbiltà, l-awtentiċità, l-integrità u l-*kunfidenzjalità tad-data*, l-assi tal-informazzjoni *u l-assi tal-ICT, inkluż dawk tal-klijenti tagħhom, fejn applikabbli*;

- (b) waqt li jsegwu approċ ibbażat fuq ir-riskju, jistabbilixxu struttura għaqlija għall-
gestjoni tan-netwerk u tal-infrastruttura bl-użu ta' tekniki, metodi u protokollu xierqa
li jistgħu jinkludu l-implimentazzjoni ta' mekkanizmi awtomatizzati biex jiżolaw l-
assi tal-informazzjoni fil-każ li jintlaqtu minn ċiberattakki;
- (c) jimplimentaw politiki li jillimitaw l-aċċess fiżiku **jew logiku** għall-**assi tal-**
informazzjoni u għall-**assi** tal-ICT għal dak li huwa meħtieġ għall-funzjonijiet u l-
attivitajiet legittimi u approvati biss, u għal dak il-għan jistabbilixxu sett ta' politiki,
proċeduri u kontrolli li jindirizzaw id-drittijiet tal-aċċess u jiżguraw l-
amministrazzjoni għaqlija tagħhom;
- (d) jimplimentaw politiki u protokollu għal mekkanizmi ta' awtentikazzjoni b'saħħithom,
ibbażati fuq standards rilevanti u sistemi ta' kontroll dedikati, **u miżuri ta'**
protezzjoni ta' ċwieviet kriptografiċi li bihom id-data tiġi kriptata abbażi tar-rizultati
ta' proċessi approvati ta' klassifikazzjoni tad-data u ta' valutazzjoni tar-riskju **tal-ICT**;
- (e) jimplimentaw politiki, proċeduri u kontrolli **dokumentati** għall-gestjoni tal-bidliet fl-
ICT, inkluż bidliet fis-software, fil-hardware, fil-komponenti tal-firmware, parametri
ta' sistemi jew sigurtà, li jkunu bbażati fuq approċ ta' valutazzjoni tar-riskju u li
huma parti integrali mill-proċess globali ta' gestjoni tat-tibdil tal-entità finanzjarja,
sabiex jiżguraw li l-bidliet kollha fis-sistemi tal-ICT jiġu rreġistrati, ittestjati,
ivvalutati, approvati, implimentati u vverifikati b'mod ikkontrollat;

- (f) ikollhom politiki **dokumentati** xierqa u komprensivi għal software korrettiv u ta' aġġornament.

Għall-finijiet tal-ewwel subparagrafu, il-punt (b), l-entitajiet finanzjarji għandhom ifasslu l-infrastruttura tal-konnessjoni tan-netwerk b'tali mod li din tkun tista' tinqata' b'mod istantanju **jew tiġi segmentata** sabiex jimminimizzaw u jipprevjenu l-kontaġġu, speċjalment tal-proċessi finanzjarji interkonnessi.

Għall-finijiet tal-ewwel subparagrafu, il-punt (e), il-proċess ta' ġestjoni tat-tibdil fl-ICT għandu jiġi approvat mil-livelli xierqa tal-manigment u għandu jkollu protokollu speċifiċi stabbiliti.

Artikolu 10

Individwazzjoni

1. L-entitajiet finanzjarji għandu jkollhom fis-seħh mekkaniżmi biex jindividwaw fil-pront attivitajiet anomali, skont l-Artikolu 17, inkluż kwistjonijiet ta' prestazzjoni tan-netwerk tal-ICT u inċidenti relatati mal-ICT, u biex jidentifikaw il-punti uniċi materjali potenzjali ta' falliment.

Il-mekkanizmi ta' individwazzjoni kollha msemija fl-ewwel subparagrafu għandhom jiġu ttestjati regolarment f'konformità mal-Artikolu 25.

2. Il-mekkanizmi ta' individwazzjoni msemmija fil-paragrafu 1 għandhom jippermettu diversi saffi ta' kontroll, jiddefinixxu l-limiti ta' twissija u l-kriterji għall-iskattar u **għall-bidu** tal-proċessi ta' rispons għal inċidenti relatati mal-ICT, **inkluż** mekkaniżmi ta' twissija awtomatiċi għall-persunal rilevanti responsabbli mir-rispons għal inċidenti relatati mal-ICT.
3. L-entitajiet finanzjarji għandhom jiddedikaw riżorsi u kapaċitajiet suffiċjenti biex jimmonitorjaw l-attività tal-utenti, l-okkorrenza ta' anomaliji tal-ICT u inċidenti relatati mal-ICT, b'mod partikolari ċ-ċiberattakki.
4. Barra minn hekk, fornituri ta' servizzi ta' rappurtar ta' data, għandu jkollhom fis-seħh sistemi li jistgħu jivverifikaw b'mod effettiv ir-rapporti kummerċjali għall-kompletezza, jidentifikaw omissjonijiet u żbalji ovvj, u jitolbu ritrażmissjoni ta' dawk ir-rapporti.

Artikolu 11

Rispons u rkupru

1. Bhala parti mill-qafas tal-ġestjoni tar-riskju tal-ICT imsemmi fl-Artikolu 6(1) u abbażi tar-rekwiżiti ta' identifikazzjoni li jinsabu fl-Artikolu 8, l-entitajiet finanzjarji għandhom jistabbilixxu politika komprensiva tal-kontinwità tal-operat tal-ICT, **li tista' tiġi adottata bhala politika speċifika dedikata, li tiffirma** parti integrali mill-politika **globali** tal-kontinwità tal-operat tal-entità finanzjarja.

2. L-entitajiet finanzjarji għandhom jimplimentaw il-politika tal-kontinwità tal-operat tal-ICT permezz ta' arrangamenti, pjanijiet, proċeduri u mekkaniżmi ddedikati, xierqa u ddokumentati bil-għan li:
- (a) jiżguraw il-kontinwità tal-funzjonijiet kritiċi *jew importanti* tal-entità finanzjarja;
 - (b) jirrispondu malajr, b'mod xieraq u effettiv għall-inċidenti kollha relatati mal-ICT, u jirrizolvuhom, b'mod *li* jillimita l-ħsara u jagħti prijetà lit-tkomplija tal-attivitajiet u tal-azzjonijiet ta' rkupru;
 - (c) jattivaw, mingħajr dewmien, pjanijiet iddedikati li jippermettu miżuri ta' trazzin, proċessi u teknoloġiji adatti għal kull tip ta' inċident relatat mal-ICT u jipprevjenu aktar ħsara, kif ukoll proċeduri ta' rispons u rkupru mfassla apposta stabbiliti f'konformità mal-Artikolu 12;
 - (d) jagħtu stima preliminari tal-impatti, il-ħsarat u t-telf;

(e) jistipulaw azzjonijiet ta' komunikazzjoni u ta' ġestjoni ta' krizijiet **li** jiżguraw li l-informazzjoni aġġornata tintbagħat lill-persunal intern u lill-partijiet ikkonċernati esterni rilevanti kollha f'konformità mal-Artikolu 14, u jirrapportaw lill-awtoritajiet kompetenti f'konformità mal-Artikolu 19.

3. Bħala parti mill-qafas ta' ġestjoni tar-riskju tal-ICT imsemmi fl-Artikolu 6(1), l-entitajiet finanzjarji għandhom jimplimentaw ***pjanijiet ta' rispons u rkupru*** għall-ICT assoċjati, li fil-każ ta' entitajiet finanzjarji għajr il-mikrointrapriżi, għandhom ikunu soġġetti għal rieżamijiet ta' awditjar ***intern***.

4. L-entitajiet finanzjarji għandhom jistabbilixxu, iżommu u jittestjaw perġodikament il-pjanijiet xierqa tal-kontinwità tal-operat tal-ICT, b'mod partikolari fir-rigward ta' funzjonijiet kritiċi jew importanti esternalizzati jew ikkuntrattati permezz ta' arranġamenti ma' fornituri terzi ta' servizzi tal-ICT.

5. *Bhala parti mill-politika ġenerali tal-kontinwità tal-operat, l-entitajiet finanzjarji għandhom iwettqu valutazzjoni tal-impatt fuq in-negozju (BIA) tal-esponiment tagħhom għal tqallib serju fl-operat. Skont il-BIA, l-entitajiet finanzjarji għandhom jivvalutaw l-impatt potenzjali ta' tqallib serju fl-operat permezz ta' kriterji kwantitattivi u kwalitattivi, bl-użu ta' data interna u esterna u analiżi tax-xenarji, kif xieraq. Il-BIA għandha tikkunsidra l-kritikalità tal-funzjonijiet tan-negozju identifikati u mmappjati, il-proċessi ta' appoġġ, id-dipendenzi ta' partijiet terzi u l-assi tal-informazzjoni, u l-interdipendenzi tagħhom. L-entitajiet finanzjarji għandhom jiżguraw li l-assi tal-ICT u s-servizzi tal-ICT jitfasslu u jintużaw f'allinjament shih mal-BIA, b'mod partikolari sabiex jiżguraw kif xieraq ir-ridondanza tal-komponenti kritiċi kollha.*
6. Bhala parti mill-ġestjoni komprensiva tar-riskju tal-ICT tagħhom, l-entitajiet finanzjarji għandhom:
- (a) jittestjaw il-*pjanijiet* ta' kontinwità tal-operat tal-ICT u *l-pjanijiet ta' rispons* u rkupru għall-ICT *fir-rigward tas-sistemi tal-ICT li jappoġġjaw il-funzjonijiet kollha* mill-anqas darba f'sena, *kif ukoll fil-każ ta' kwalunkwe* bidla sostantiva fis-sistemi tal-ICT *li jappoġġjaw funzjonijiet kritiċi jew importanti*;
 - (b) jittestjaw il-pjanijiet ta' komunikazzjoni tal-kriżijiet stabbiliti f'konformità mal-Artikolu 14.

Għall-finijiet tal-ewwel subparagrafu, il-punt (a), l-entitajiet finanzjarji, għajr il-mikrointraprizi, għandhom jinkludu fil-pjanijiet tal-ittestjar xenarji ta' ċiberattakki u l-qlib minn infrastruttura primarja tal-ICT għall-oħra u l-kapaċità żejda, il-backups u l-faċilitajiet żejda meħtieġa biex jiġu ssodisfati l-obbligi stabbiliti fl-Artikolu 12.

L-entitajiet finanzjarji għandhom jirrevedu regolarment ***il-politika tagħhom tal-kontinwità tal-operat tal-ICT u l-pjanijiet tagħhom ta' rispons u rkupru għall-ICT***, filwaqt li jqisu r-risultati tat-testijiet imwettqa f'konformità mal-ewwel subparagrafu u mar-rakkomandazzjonijiet li jirrizultaw minn kontrolli tal-awditjar jew rieżamijiet superviżorji.

7. L-entitajiet finanzjarji, għajr il-mikrointraprizi, għandu jkollhom funzjoni ta' ġestjoni tal-kriżijiet, li, f'każ ta' attivazzjoni tal-***pjanijiet*** tagħhom ta' kontinwità tal-operat tal-ICT jew tal-***pjanijiet tagħhom ta' rispons u rkupru*** għall-ICT, għandha, ***fost oħrajn***, tistabbilixxi proċeduri ċari għall-ġestjoni tal-komunikazzjonijiet interni u esterni għall-kriżijiet f'konformità mal-Artikolu 14.
8. L-entitajiet finanzjarji għandhom iżommu rekords ***aċċessibbli fil-pront*** tal-attivitajiet qabel u waqt każijiet ta' tfixkil meta jiġu attivati l-***pjanijiet tagħhom ta' kontinwità tal-operat tal-ICT u l-pjanijiet tagħhom ta' rispons u ta' rkupru għall-ICT***.

9. Id-depożitorji ċentrali tat-titoli għandhom jipprovdu lill-awtoritajiet kompetenti bil-kopji tar-riżultati tat-testijiet tal-kontinwità tal-operat tal-ICT, jew ta' eżerċizzji simili.
10. L-entitajiet finanzjarji, għajr il-mikrointraprizi, għandhom jirrapportaw lill-awtoritajiet kompetenti, *fuq talba tagħhom, stima annwali aggregata* tal-kostijiet u tat-telf ikkawżati minn inċidenti *kbar* relatati mal-ICT.
11. F'konformità mal-Artikolu 16 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, l-ASE, *permezz tal-Kumitat Kongunt*, għandhom, sa ... *[18-il xahar mid-data tad-dhul fis-sehh ta' dan ir-Regolament] jiżviluppaw linji gwida komuni dwar l-istima tal-kostijiet u tat-telf annwali msemmija fil-paragrafu 10.*

Artikolu 12

Politiki u proċeduri ta' backup, proċeduri u metodi ta' *restawr* u rkupru

1. Sabiex jiġi żgurat ir-restawr tas-sistemi tal-ICT *u tad-data* bl-iqsar perjodu ta' qtugħ, tfixkil *u telf* limitati, bħala parti mill-qafas tagħhom ta' ġestjoni tar-riskju tal-ICT, l-entitajiet finanzjarji għandhom jiżviluppaw *u jiddokumentaw*:
 - (a) *politiki u proċeduri* ta' backup li jispeċifikaw l-ambitu tad-data li tkun soġġetta għall-backup u l-frekwenza minima tal-backup, abbażi tal-kritikalità tal-informazzjoni jew *il-livell ta' kunfidenzjalità* tad-data;
 - (b) proċeduri u metodi ta' restawr u rkupru.

2. ***L-entitajiet finanzjarji għandhom jistabbilixxu sistemi ta' backup li jistgħu jiġu attivati skont il-politiki u l-proċeduri ta' backup, kif ukoll il-proċeduri u l-metodi ta' restawr u rkupru. L-attivazzjoni tas-sistemi ta' backup ma għandhiex tipperikola s-sigurtà tan-netwerk u tas-sistemi tal-informazzjoni jew id-disponibbiltà, l-awtentiċità, l-integrità jew il-kunfidenzjalità tad-data. L-ittestjar tal-proċeduri ta' backup u tal-proċeduri ta' restawr u rkupru għandhom jitwettqu perjodikament.***
3. Meta jirrestawraw id-data ta' backup bl-użu tas-sistemi proprji, l-entitajiet finanzjarji għandhom jużaw sistemi tal-ICT ***li jkunu fiżikament u loġikament segregati mis-sistema tal-ICT tas-sors. Is-sistemi tal-ICT għandhom ikunu*** protetti b'mod sigur minn kwalunkwe aċċess mhux awtorizzat jew korruzzjoni tal-ICT ***u jippermettu r-restawr f'waqtu tas-servizzi li jużaw id-data u l-backups tas-sistema kif meħtieġ.***
- Għall-kontropartijiet ċentrali, il-pjanijiet ta' rkupru għandhom jippermettu l-irkupru tat-tranżazzjonijiet kollha li kienu qed isiru meta seħħet l-tfixkil sabiex jippermettu lill-kontroparti ċentrali tkompli topera b'ċertezza u tlesti s-saldu fid-data skedata.
- Il-fornituri ta' servizzi ta' rappurtar ta' data ***għandhom barra minn hekk iżommu riżorsi adegwati u jkollhom fis-seħh faċilitajiet ta' backup u restawr sabiex joffru u jżommu s-servizzi tagħhom f'kull hin.***

4. L-entitajiet finanzjarji, ***għajr il-mikrointrapriżi***, għandhom iżommu kapaċitajiet tal-ICT żejda mghammra b'rizorsi, kapaċitajiet u funzjonijiet li huma adegwati biex jiżguraw il-ħtiġijiet tan-negozju. ***Il-mikrointrapriżi għandhom jivvalutaw il-ħtieġa li jżommu tali kapaċitajiet żejda tal-ICT abbażi tal-profil tar-riskju tagħhom.***
5. Id-depożitorji ċentrali tat-titoli għandhom iżommu mill-inqas sit wieħed tal-ipproċessar sekondarju mogħni b'rizorsi, kapaċitajiet, funzjonijiet u arrangamenti ta' persunal adegwati biex jiżguraw il-ħtiġijiet tal-operat.

Is-sit tal-ipproċessar sekondarju għandu jkun:

- (a) jinsab f'distanza ġeografika mis-sit tal-ipproċessar primarju biex jiġi żgurat li jkollu profil ta' riskju distint u biex ikun evitat li jiġi affettwat mill-event li affettwa s-sit primarju;
- (b) kapaċi jiżgura l-kontinwità tal-***funzjonijiet*** kritiċi ***jew importanti*** b'mod identiku għas-sit primarju, jew jipprovdi l-livell ta' servizzi meħtieġa biex ikun żgurat li l-entità finanzjarja twettaq l-operazzjonijiet kritiċi tagħha skont l-oġettivi tal-irkupru;
- (c) aċċessibbli immedjatament għall-persunal tal-entità finanzjarja biex tiġi żgurata l-kontinwità tal-***funzjonijiet*** kritiċi ***jew importanti*** f'każ li s-sit tal-ipproċessar primarju ma jibqax disponibbli.

6. Għad-determinazzjoni tal-ħin ta' rkupru u tal-għanijiet tal-punt ta' rkupru għal kull funzjoni, l-entitajiet finanzjarji għandhom iqisu ***jekk hijiex funzjoni kritika jew importanti u*** l-impatt kumplessiv potenzjali fuq l-effiċjenza tas-suq. Tali objettivi tal-ħin għandhom jiżguraw li, f'xenarji estremi, jintlaħqu l-livelli ta' servizz miftiehma.
7. Waqt l-irkupru minn inċident relatat mal-ICT, l-entitajiet finanzjarji għandhom iwettqu ***l-kontrolli mehtieġa, inkluż kwalunkwe kontroll*** multiplu ***u rikonċiljazzjonijiet***, sabiex jiżguraw li jinżamm l-ogħla livell tal-integrità tad-data. Dawn il-kontrolli għandhom isiru wkoll meta ssir ir-rikostruzzjoni tad-data minn partijiet interessati esterni, sabiex jiġi żgurat li d-data kollha tkun konsistenti bejn is-sistemi.

Artikolu 13

Tagħlim u evoluzzjoni

1. L-entitajiet finanzjarji għandu jkollhom fis-seħħ kapaciċitajiet u persunal [...] biex jiġbru informazzjoni dwar il-vulnerabbiltajiet u t-theddid ċibernetiku, l-inċidenti relatati mal-ICT, b'mod partikolari ċ-ċiberattakki, u janalizzaw l-impatti probabbli tagħhom fuq ir-reżiljenza operazzjonali digitali tagħhom.

2. L-entitajiet finanzjarji għandhom jistabbilixxu rieżamijiet għal wara li ***inċident kbir relatat mal-ICT jfixxkel*** l-attivitajiet ewlenin tagħhom, billi janalizzaw il-kawżi tat-tfixkil u jidentifikaw it-titjib meħtieġ fl-operazzjonijiet tal-ICT jew fil-politika tal-kontinwità tal-operat tal-ICT imsemmija fl-Artikolu 11.

L-entitajiet ***finanzjarji***, għajr il-mikrointrapriżi, għandhom, ***fuq talba***, jikkomunikaw lill-awtoritajiet kompetenti l-bidliet li ġew ***implimentati wara li jkunu saru r-ieżamijiet ta' wara inċident relatat mal-ICT kif imsemmi fl-ewwel subparagrafu***.

Ir-ieżamijiet li jsiru wara l-inċidenti relatati mal-ICT imsemmija fl-ewwel subparagrafu għandhom jiddeterminaw jekk il-proċeduri stabbiliti ġewx segwiti u jekk l-azzjonijiet meħuda kinux effettivi, inkluż rigward dan li ġej:

- (a) il-prontezza fir-rispons għall-allerti tas-sigurtà u d-determinazzjoni tal-impatt tal-inċidenti relatati mal-ICT u s-severità tagħhom;
- (b) il-kwalità u l-heffa tat-twettiq ta' analiżi forensika, ***fejn tqieset xierqa***;
- (c) l-effettività tal-eskalazzjoni tal-inċidenti fl-entità finanzjarja;
- (d) l-effettività tal-komunikazzjoni interna u esterna.

3. It-tagħlimiet meħuda mill-ittestjar tar-reżiljenza operazzjonali diġitali mwettaq f'konformità mal-Artikoli 26 u 27 u minn inċidenti relatati mal-ICT fil-ħajja reali, b'mod partikolari ċiberattakki, flimkien mal-isfidi li jfieggu mal-attivazzjoni tal-pjanijiet tal-kontinwità tal-operat ***tal-ICT jew tal-pjanijiet ta' rispons u*** rkupru ***ghall-ICT***, flimkien mal-informazzjoni rilevanti skambjata mal-kontropartijiet u vvalutata fir-rieżamijiet superviżorji, għandhom jiġu inkorporati kif xieraq fuq bażi kontinwa fil-proċess tal-valutazzjoni tar-riskju tal-ICT. Dawk is-sejbiet għandhom jiffurmaw il-bażi għal rieżamijiet xierqa tal-komponenti rilevanti tal-qafas tal-ġestjoni tar-riskju tal-ICT imsemmi fl-Artikolu 6(1).
4. L-entitajiet finanzjarji għandhom jimmonitorjaw l-effettività tal-implimentazzjoni tal-istrategija ta' reżiljenza operazzjonali diġitali tagħhom li tinsab fl-Artikolu 6(8). Huma għandhom jidentifikaw l-evoluzzjoni tar-riskju tal-ICT matul iż-żmien, janalizzaw il-frekwenza, it-tipi, id-daqs u l-evoluzzjoni tal-inċidenti relatati mal-ICT, b'mod partikolari ċ-ċiberattakki u x-xejriet tagħhom, bil-ħsieb li jifhmu l-livell ta' esponiment għar-riskju tal-ICT, ***b'mod partikolari fir-rigward ta' funzjonijiet kritiċi jew importanti***, u jtejbu l-maturità ċibernetika u l-istat ta' thejjija tal-entità finanzjarja.

5. Il-persunal għoli tal-ICT għandu jirrapporta mill-inqas darba fis-sena lill-korp manigġerjali dwar is-sejbiet imsemmija fil-paragrafu 3 u jressaq rakkomandazzjonijiet.
6. L-entitajiet finanzjarji għandhom jiżviluppaw programmi ta' sensibilizzazzjoni dwar is-sigurtà tal-ICT u sessjonijiet ta' taħriġ fir-reżiljenza operazzjonali diġitali bħala moduli obbligatorji fl-iskemi tat-taħriġ tal-persunal tagħhom. Dawk il-programmi u sessjonijiet ta' taħriġ għandhom ikunu applikabbli għall-impjegati kollha u għall-persunal tal-manigġment superjuri, ***u għandu jkollhom livell ta' kumplessità proporzjonat għall-mandat tal-funzjonijiet tagħhom. Fejn xieraq, l-entitajiet finanzjarji għandhom jinkludu wkoll fornituri terzi ta' servizzi tal-ICT fl-iskemi ta' taħriġ rilevanti tagħhom f'konformità mal-Artikolu 30(2), il-punt (i).***
7. L-entitajiet finanzjarji, ***għajr il-mikrointrapriżi***, għandhom jimmonitorjaw l-iżviluppi teknoloġiċi rilevanti fuq bażi kontinwa, anki bil-ħsieb li jifhmu l-impatt possibbli tal-użu ta' tali teknoloġiji godda fuq ir-rekwiżiti tas-sigurtà tal-ICT u fuq ir-reżiljenza operazzjonali diġitali. Huma għandhom iżommu ruħhom aġġornati dwar l-aħħar proċessi tal-ġestjoni tar-riskju tal-ICT, sabiex jiġġieldu b'mod effettiv kontra l-forom attwali jew godda ta' ċiberattakki.

Artikolu 14

Komunikazzjoni

1. Bhala parti mill-qafas ta' gestjoni tar-riskju tal-ICT imsemmi fl-Artikolu 6(1), l-entitajiet finanzjarji għandu jkollhom fis-sehħ pjanijiet ta' komunikazzjoni tal-krizijiet li jippermettu divulgazzjoni responsabbli ta' inċidenti jew vulnerabbiltajiet relatati mal-ICT, ***tal-anqas dawk kbar***, mal-klijenti u mal-kontropartijiet, kif ukoll mal-pubbliku, kif xieraq.
2. Bhala parti mill-qafas ta' gestjoni tar-riskju tal-ICT, l-entitajiet finanzjarji għandhom jimplimentaw politiki ta' komunikazzjoni għall-persunal intern u għall-partijiet ikkonċernati esterni. Il-politiki ta' komunikazzjoni għall-persunal għandhom iqisu l-htiega li ssir distinzjoni bejn il-persunal involut fil-gestjoni tar-riskju tal-ICT, b'mod partikolari l-persunal responsabbli għar-rispons u l-irkupru, u l-persunal li jehtieg li jiġi informat.
3. Mill-inqas persuna waħda fl-entità finanzjarja għandha tingħata l-kompitu li timplimenta l-istrategija ta' komunikazzjoni għal inċidenti relatati mal-ICT u taqdi l-***funzjoni*** pubblika u għall-media għal dak l-iskop.

Artikolu 15

Aktar armonizzazzjoni tal-ghodod, metodi, proċessi u politiki tal-ġestjoni tar-riskju tal-ICT

L-*ASE għandhom, permezz tal-Kumitat Kongunt*, f'konsultazzjoni mal-Aġenzija tal-Unjoni Ewropea għaċ-Ċibersigurtà (ENISA), jiżviluppaw abbozzi ta' standards tekniċi regolatorji **komuni** sabiex:

- (a) jispeċifikaw aktar elementi li jridu jiġu inklużi fil-politiki, fil-proċeduri, fil-protokolli u fl-ghodod tas-sigurtà tal-ICT imsemmija fl-Artikolu 9(2), bil-ħsieb li jiżguraw is-sigurtà tan-netwerks, jippermettu salvagwardji adegwati kontra l-intrużjonijiet u l-użu hażin tad-data, jippreservaw **id-disponibbiltà, l-awtentiċità, l-integrità u l-kunfidenzjalità** tad-data, inkluż tekniki kriptografiċi, u jiggarrantixxu trażmissjoni preċiża u fil-pront tad-data mingħajr tfixkil **u dewmien żejjed**;
- (b) jiżviluppaw aktar komponenti tal-kontrolli tad-drittijiet ta' ġestjoni tal-aċċess imsemmija fl-Artikolu 9(4), il-punt (c), u l-politika assoċjata tar-riżorsi umani li tispeċifika d-drittijiet tal-aċċess, il-proċeduri għall-ġhoti u r-revoka tad-drittijiet, il-monitoraġġ tal-imġiba anomala b'rabta mar-riskji tal-ICT permezz ta' indikaturi xierqa, inkluż għax-xejriet tal-użu, għas-siġhat, għall-attività tal-IT u għall-apparat mhux magħruf tan-netwerk;

- (c) jiżviluppaw aktar il-mekkaniżmi speċifikati fl-Artikolu 10(1) li jippermettu l-individwazzjoni fil-pront ta' attivitajiet anomali u l-kriterji stabbiliti fl-Artikolu 10(2) li jwasslu għall-proċessi ta' individwazzjoni u rispons tal-inċidenti relatati mal-ICT;
- (d) jispeċifikaw aktar il-komponenti tal-**politika tal-kontinwità tal-operat** tal-ICT imsemmija fl-Artikolu 11(1);
- (e) jispeċifikaw aktar l-ittestjar tal-pjanijiet ta' kontinwità tal-operat tal-ICT imsemmija fl-Artikolu 11(6) biex jiżguraw li ttestjar bħal dan iqis kif xieraq xenarji fejn il-kwalità tal-forniment ta' funzjoni kritika jew importanti tiddeterjora għal livell inaċċettabbli jew tfalli, u jqisu kif xieraq l-impatt potenzjali tal-insolvenza, jew fallimenti oħra, ta' kwalunkwe fornitur terz rilevanti ta' servizzi tal-ICT u, fejn rilevanti, ir-riskji politiċi fil-ġurisdizzjonijiet tal-fornituri rispettivi;
- (f) jispeċifikaw aktar il-komponenti tal-pjanijiet ta' **rispons u ta' rkupru** għall-ICT imsemmija fl-Artikolu 11(3);
- (g) **jispeċifikaw aktar il-kontenut u l-format tar-rapport annwali dwar ir-rieżami tal-qafas tal-ġestjoni tar-riskju tal-ICT imsemmi fl-Artikolu 6(5);**

Meta jiżviluppaw dawk l-abbozzi ta' standards tekniċi regolatorji, l-ASE għandhom iqisu d-daqs u l-profil ġenerali tar-riskju tal-entità finanzjarja, u n-natura, l-iskala u l-komplessità tas-servizzi, tal-attivitajiet u tal-operazzjonijiet tagħha, filwaqt li jqisu kif xieraq kwalunkwe karatteristika speċifika li tkun ir-riżultat tan-natura distinta tal-attivitajiet fost is-setturi differenti tas-servizzi finanzjarji.

L-ASE għandhom jipprezentaw dawk l-abbozzi ta' standards tekniċi regolatorji lill-Kummissjoni sa ... [12-il xahar mid-data tad-dhul fis-seħh ta' dan ir-Regolament].

Il-Kummissjoni tinghata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 16

Qafas simplifikat tal-ġestjoni tar-riskju tal-ICT

- 1. L-Artikoli 5 sa 15 ta' dan ir-Regolament ma għandhomx japplikaw għal ditti tal-investiment żgħar u mhux interkonnessi, istituzzjonijiet ta' pagament eżentati skont id-Direttiva (UE) 2015/2366; istituzzjonijiet eżentati skont id-Direttiva 2013/36/UE li fir-rigward tagħhom l-Istati Membri ddeċidew li ma japplikawx l-opzjoni msemmija fl-Artikolu 2(4) ta' dan ir-Regolament; istituzzjonijiet tal-flus elettroniki eżentati skont id-Direttiva 2009/110/KE; u istituzzjonijiet żgħar għall-provvista ta' rtirar okkupazzjonali.*

Minghajr preġudizzju għall-ewwel subparagrafu, l-entitajiet elenkati fl-ewwel subparagrafu għandhom:

- (a) jistabbilixxu u jżommu qafas għall-ġestjoni tar-riskju tal-ICT li jkun sod u ddokumentat li jiddeskrivi fid-dettall il-mekkaniżmi u l-miżuri mmirati lejn ġestjoni rapida, effiċjenti u komprensiva tar-riskju tal-ICT, inkluż għall-protezzjoni ta' komponenti u infrastrutturi fiżiċi rilevanti;*
- (b) jimmonitorjaw b'mod kontinwu s-sigurtà u l-funzjonament tas-sistemi kollha tal-ICT;*
- (c) jimminimizzaw l-impatt tar-riskju tal-ICT billi jużaw sistemi, protokolli u għodod tal-ICT li jkunu sodi, reżiljenti u aġġornati u li jkunu xierqa biex jappoġġjaw it-tweqqi tal-attivitajiet tagħhom u l-forniment tas-servizzi u jiproteġu b'mod adegwat id-disponibbiltà, l-awtentiċità, l-integrità u l-kunfidenzjalità tad-data fin-netwerk u fis-sistemi tal-informazzjoni;*
- (d) jippermettu li s-sorsi ta' riskju tal-ICT u anomaliji fin-netwerk u fis-sistemi tal-informazzjoni jiġu identifikati u individwati fil-pront u li l-inċidenti relatati mal-ICT jiġu mmanigġati malajr;*
- (e) jidentifikaw dipendenzi ewlenin fuq fornituri terzi ta' servizzi tal-ICT;*

- (f) jiżguraw il-kontinwità ta' funzjonijiet kritiċi jew importanti, permezz ta' pjanijiet ta' kontinwità tal-operat u miżuri ta' rispons u ta' rkupru, li jinkludu, mill-inqas, miżuri ta' backup u restawr;*
- (g) jittestjaw, fuq bażi regolari, il-pjanijiet u l-miżuri msemmija fil-punt (f), kif ukoll l-effettività tal-kontrolli implimentati f'konformità mal-punti (a) u (c);*
- (h) jimplimentaw, kif xieraq, konklużjonijiet operazzjonali rilevanti li jirriżultaw mit-testijiet imsemmija fil-punt (g) u mill-analiżi ta' wara l-inċident fil-proċess ta' valutazzjoni tar-riskju tal-ICT u jiżviluppaw, skont il-htigijiet u l-profil tar-riskju tal-ICT, programmi ta' sensibilizzazzjoni dwar is-sigurtà tal-ICT u tahriġ dwar ir-reżiljenza operazzjonali diġitali għall-persunal u għall-manigment.*

2. Il-qafas tal-ġestjoni tar-riskju tal-ICT imsemmi fil-paragrafu 1, it-tieni subparagrafu, il-punt (a), għandu jiġi ddokumentat u rieżaminat perijodikament u malli jseħhu inċidenti kbar relatati mal-ICT, f'konformità mal-istruzzjonijiet superviżorji. Huwa għandu jittejjeb kontinwament abbażi tal-lezzjonijiet meħuda mill-implimentazzjoni u l-monitoraġġ. Rapport dwar ir-rieżami tal-qafas tal-ġestjoni tar-riskju tal-ICT għandu jiġi ppreżentat lill-awtorità kompetenti fuq talba tagħha.

3. *L-ASE ghandhom, permezz tal-Kumitat Kongunt, f'konsultazzjoni mal-ENISA, jiżviluppaw abbozzi ta' standards tekniċi regolatorji komuni sabiex:*
- (a) jispeċifikaw aktar l-elementi li għandhom jiġu inklużi fil-qafas tal-ġestjoni tar-riskju tal-ICT imsemmi fil-paragrafu 1, it-tieni subparagrafu, il-punt (a);*
 - (b) jispeċifikaw aktar l-elementi fir-rigward tas-sistemi, il-protokolli u l-ghodod biex jimminimizzaw l-impatt tar-riskju tal-ICT imsemmi fil-paragrafu 1, it-tieni subparagrafu, il-punt (c), bil-hsieb li jiżguraw is-sigurtà tan-netwerks, jabilitaw salvagwardji adegwati kontra l-intruzjonijiet u l-użu hażin tad-data u jippreservaw id-disponibbiltà, l-awtentiċità, l-integrità u l-kunfidenzjalità tad-data;*
 - (c) jispeċifikaw aktar il-komponenti tal-pjanijiet tal-kontinwità tal-operat tal-ICT imsemmija fil-paragrafu 1, it-tieni subparagrafu, il-punt (f);*
 - (d) jispeċifikaw aktar ir-regoli dwar l-ittestjar tal-pjanijiet tal-kontinwità tal-operat u jiżguraw l-effettività tal-kontrolli msemmija fil-paragrafu 1, it-tieni subparagrafu, il-punt (g) u jiżguraw li tali ttestjar iqis debitament ix-xenarji li fihom il-kwalità tal-forniment ta' funzjoni kritika jew importanti tiddeterjora għal livell mhux aċċettabbli jew tfalli;*

(e) jispeċifikaw aktar il-kontenut u l-format tar-rapport dwar ir-rieżami tal-qafas tal-ġestjoni tar-riskju tal-ICT imsemmi fil-paragrafu 2.

Meta jiżviluppaw daww l-abbozzi ta' standards tekniċi regolatorji, l-ASE għandhom iqisu d-daqs u l-profil ġenerali tar-riskju tal-entità finanzjarja, u n-natura, l-iskala u l-komplessità tas-servizzi, l-attivitajiet u l-operazzjonijiet tagħha.

L-ASE għandhom jippreżentaw daww l-abbozzi ta' standards tekniċi regolatorji lill-Kummissjoni sa ... [12-il xahar mid-data tad-dhul fis-seħh ta' dan ir-Regolament].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Kapitolu III

Ġestjoni, klassifikazzjoni u rappurtar ta' inċidenti relatati mal-ICT

Artikolu 17

Proċess ta' ġestjoni tal-inċidenti relatat mal-ICT

1. L-entitajiet finanzjarji għandhom **jiddefinixxu**, jistabbilixxu u jimplimentaw proċess ta' ġestjoni ta' inċidenti relatati mal-ICT biex jindividwaw, jimmanigġjaw u jinnotifikaw inċidenti relatati mal-ICT.

2. ***L-entitajiet finanzjarji għandhom jirreġistraw l-inċidenti kollha relatati mal-ICT u t-theddid ċibernetiku sinifikanti.*** L-entitajiet finanzjarji għandhom jistabbilixxu ***proċeduri u*** proċessi xierqa biex jiżguraw monitoraġġ, maniġġar u segwitu konsistenti u integrati tal-inċidenti relatati mal-ICT, biex jiżguraw li l-kawżi ewlenin jiġu identifikati, ***iddokumentati*** u ***indirizzati sabiex*** jipprevjenu tali inċidenti.
3. Il-proċess ta' ġestjoni tal-inċidenti relatati mal-ICT imsemmi fil-paragrafu 1 għandu:
- (a) ***jistabbilixxi indikaturi ta' twissija bikrija;***
 - (b) jistabbilixxi proċeduri biex jidentifikaw, jittraċċaw, jirreġistraw, jikkategorizzaw u jikklassifikaw inċidenti relatati mal-ICT skont il-priorità tagħhom u s-severità u skont il-kritikalità tas-servizzi milquta, f'konformità mal-kriterji stabbiliti fl-Artikolu 18(1);
 - (c) jassenja rwoli u responsabbiltajiet li jeħtieġ li jiġu attivati għal tipi u xenarji differenti ta' inċidenti relatati mal-ICT;
 - (d) jistabbilixxi pjanijiet għall-komunikazzjoni mal-persunal, mal-partijiet ikkonċernati esterni u mal-media f'konformità mal-Artikolu 14, u għan-notifika lill-klijenti, għall-proċeduri interni ta' eskalazzjoni, inkluż ilmenti tal-klijenti relatati mal-ICT, kif ukoll għall-ġhoti ta' informazzjoni lill-entitajiet finanzjarji li jaġixxu bħala kontropartijiet, kif xieraq;

- (e) jiżgura li **mill-inqas** l-inċidenti l-kbar relatati mal-ICT jiġu rrappurtati lill-manigment superjuri rilevanti u li l-korp maniġerjali jiġi infurmat dwar inċidenti relatati mal-ICT, **mill-inqas dawk kbar**, filwaqt li jispjega l-impatt, ir-rispons u l-kontrolli addizzjonali li għandhom jiġu stabbiliti bħala riżultat ta' inċidenti **bhal dawn** relatati mal-ICT;
- (f) jistabbilixxi proċeduri ta' rispons għal inċidenti relatati mal-ICT biex jittaffu l-impatti u jiżgura li s-servizzi **jsiru** operazzjonali u siguri fil-waqt.

Artikolu 18

Klassifikazzjoni ta' inċidenti relatati mal-ICT **u theddid ċibernetiku**

1. L-entitajiet finanzjarji għandhom jikklassifikaw l-inċidenti relatati mal-ICT u għandhom jiddeterminaw l-impatt tagħhom abbażi tal-kriterji li ġejjin:
 - (a) l-għadd **u/jew ir-rilevanza** tal-**klijenti** jew tal-kontropartijiet finanzjarji **u, fejn applikabbli, l-ammont jew l-għadd ta' tranżazzjonijiet affettwati** mill-inċident relatat mal-ICT, u jekk l-inċident relatat mal-ICT ikkawżax impatt fuq ir-reputazzjoni;
 - (b) iż-żmien kemm dam l-inċident relatat mal-ICT, inkluż kemm dam maqtuġh **is-servizz**;

- (c) il-firxa ġeografika fir-rigward taż-żoni affettwati mill-inċident relatat mal-ICT, partikularment jekk taffettwa aktar minn żewġ Stati Membri;
- (d) it-telf tad-data li jgħib miegħu l-inċident relatat mal-ICT, fir-rigward tad-disponibbiltà, l-awtentiċità, l-integrità jew il-kunfidenzjalità tad-data;
- (e) il-kritikalità tas-servizzi affettwati, inklużi t-tranzazzjonijiet u l-operazzjonijiet tal-entità finanzjarja;
- (f) l-impatt ekonomiku, ***b'mod partikulari l-kostijiet u t-telf diretti u indiretti***, tal-inċident relatat mal-ICT kemm f'termini assoluti kif ukoll relattivi.

2. ***L-entitajiet finanzjarji għandhom jikklassifikaw it-theddid ċibernetiku bħala sinifikanti abbażi tal-kritikalità tas-servizzi f'riskju, inkluż it-tranzazzjonijiet u l-operazzjonijiet tal-entità finanzjarja, l-ghadd u/jew ir-rilevanza tal-klijenti jew tal-kontropartijiet finanzjarji fil-mira u l-firxa ġeografika taż-żoni f'riskju.***

3. L-ASE għandhom, permezz tal-Kumitat Kongunt u *b'* konsultazzjoni mal-BĊE u l-ENISA, jiżviluppaw abbozzi ta' standards tekniċi regolatorji komuni li jispeċifikaw aktar dan li ġej:
- (a) il-kriterji li jinsabu fil-paragrafu 1, inkluż il-limiti ta' materjalità għad-determinazzjoni ta' inċidenti kbar relatati mal-ICT *jew, jekk applikabbli, inċidenti kbar operazzjonali jew tas-sigurtà relatati ma' pagamenti, li* huma soġġetti għall-obbligu ta' rapportar stabbilit fl-Artikolu 19(1);
 - (b) il-kriterji li għandhom jiġu applikati mill-awtoritajiet kompetenti għall-finijiet tal-valutazzjoni tar-rilevanza ta' inċidenti kbar relatati mal-ICT *jew, kif xieraq, ta' inċidenti kbar operazzjonali jew tas-sigurtà relatati ma' pagamenti, għall-awtoritajiet kompetenti fi* Stati Membri oħra, u d-dettalji *tar-rapporti* ta' inċidenti kbar relatati mal-ICT *jew, kif applikabbli, inċidenti kbar operazzjonali jew tas-sigurtà relatati ma' pagamenti,* li għandhom jiġu kondiviżi ma' awtoritajiet kompetenti oħra skont l-Artikolu 19(6) u (7).
 - (c) *il-kriterji li jinsabu fil-paragrafu 2 ta' dan l-Artikolu, inkluż livelli limitu għolja ta' materjalità għad-determinazzjoni ta' theddid ċibernetiku sinifikanti.*

4. Meta jiżviluppaw l-abbozzi ta' standards tekniċi regolatorji komuni msemmija fil-paragrafu 3 ta' dan l-Artikolu, l-ASE għandhom iqisu ***l-kriterji stabbiliti fl-Artikolu 4(2), kif ukoll*** l-istandards, ***il-gwida u*** l-ispeċifikazzjonijiet internazzjonali żviluppati u ppubblikati mill-ENISA, inkluż, fejn xieraq, l-ispeċifikazzjonijiet għal setturi ekonomiċi oħra. ***Għall-finijiet tal-applikazzjoni tal-kriterji stabbiliti fl-Artikolu 4(2), l-ASE għandhom iqisu kif xieraq il-htieġa li l-mikrointrapriżi u l-intrapriżi żgħar u ta' daqs medju jimmobilizzaw biżżejjed riżorsi u kapaċitajiet biex jiżguraw li l-inċidenti relatati mal-ICT jiġu ġestiti malajr.***

L-ASE għandhom jipprezentaw dawk l-abbozzi ta' standards tekniċi regolatorji komuni lill-Kummissjoni sa ... [***12-il xahar*** mid-data tad-dhul fis-seħh ***ta' dan ir-Regolament***].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fil-paragrafu 3 f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 19

Ir-Rappurtar ta' inċidenti kbar relatati mal-ICT *u n-notifika volontarja ta' theddid ċibernetiku sinifikanti*

1. L-entitajiet finanzjarji għandhom jirrapportaw inċidenti kbar relatati mal-ICT lill-awtorità kompetenti rilevanti kif imsemmi fl-Artikolu 46 f'*konformità mal*-paragrafu 4 ta' dan l-Artikolu.

Meta entità finanzjarja tkun sogġetta għal superviżjoni minn aktar minn awtorità kompetenti nazzjonali waħda msemija fl-Artikolu 46, l-Istati Membri għandhom jiddeżinjaw awtorità kompetenti waħda bħala l-awtorità kompetenti rilevanti responsabbli biex twettaq il-funzjonijiet u d-dmirijiet previsti f'dan l-Artikolu.

L-istituzzjonijiet ta' kreditu kklassifikati bħala sinifikanti, skont l-Artikolu 6(4) tar-Regolament (UE) Nru 1024/2013, għandhom jirrapportaw inċidenti kbar relatati mal-ICT lill-awtorità kompetenti nazzjonali rilevanti ddeżinjata skont l-Artikolu 4 tad-Direttiva 2013/36/UE li għandha tibghat immedjatament dak ir-rapport lill-BĊE.

Għall-fini tal-ewwel subparagrafu, l-entitajiet finanzjarji għandhom jipproduċu, wara li jiġbru u janalizzaw l-informazzjoni rilevanti kollha, ***in-notifika u r-rapporti inizjali msemija fil-paragrafu 4*** ta' dan l-Artikolu fuq il-mudelli msemija fl-Artikolu 20 u jipprezentawhom lill-awtorità kompetenti. ***F'każ li jkun teknikament impossibbli li tintbagħat in-notifika inizjali fuq il-mudell, l-entitajiet finanzjarji għandhom jinnotifikaw lill-awtoritajiet kompetenti dwarha b'mezzi oħra.***

In-notifika u r-rapporti inizjali msemija fil-paragrafu 4 għandhom jinkludi l-informazzjoni kollha meħtieġa sabiex l-awtorità kompetenti tkun tista' tiddetermina s-sinifikat tal-inċident kbir relatat mal-ICT u tivvaluta l-impatti transfruntiera possibbli.

Mingħajr preġudizzju għar-rappurtar skont l-ewwel subparagrafu mill-entità finanzjarja lill-awtorità kompetenti rilevanti, l-Istati Membri jistgħu, barra minn dan, jiddeterminaw li xi entitajiet finanzjarji, jew kollha, għandhom ukoll jipprovdu n-notifika inizjali u kull rapport imsemmi fil-paragrafu 4 ta' dan l-Artikolu fuq il-mudelli msemija fl-Artikolu 20 lill-awtoritajiet kompetenti jew lill-Iskwadri ta' Rispons għal Inċidenti relatati mas-Sigurtà tal-Kompjuters (CSIRTs) iddeżinjati jew stabbiliti f'konformità mad-Direttiva (UE) .../... ⁺.

⁺ ĠU: Jekk jogħġbok nizzel fit-test in-numru tad-Direttiva fid-dokument PE-CONS 32/22 (2020/0359(COD)).

2. *L-entitajiet finanzjarji jistghu, fuq bażi volontarja, jinnotifikaw theddidiet ċibernetiċi sinifikanti lill-awtorità kompetenti rilevanti meta jqisu li t-theddida tkun ta' rilevanza għas-sistema finanzjarja, għall-utenti tas-servizzi jew għall-klijenti. L-awtorità kompetenti rilevanti tista' ttipprova tali informazzjoni lil awtoritajiet rilevanti ohra msemmija fil-paragrafu 6.*

L-istituzzjonijiet ta' kreditu kklassifikati bħala sinifikanti, skont l-Artikolu 6(4) tar-Regolament (UE) Nru 1024/2013, jistghu, fuq bażi volontarja, jinnotifikaw theddid ċibernetiku sinifikanti lill-awtorità kompetenti nazzjonali rilevanti, iddeżinjata skont l-Artikolu 4 tad-Direttiva 2013/36/UE, li għandha tibghat immedjatament dak ir-rapport lill-BĊE.

L-Istati Membri jistghu jiddeterminaw li daww l-entitajiet finanzjarji li, f'konformità mal-ewwel subparagrafu, jinnotifikaw fuq bażi volontarja, jistghu jibagħtu wkoll dik in-notifika lis-CSIRTs iddeżinjati jew stabbiliti f'konformità mad-Direttiva (UE) .../...⁺.

⁺ ĠU: Jekk jogħġbok nizzel fit-test in-numru tad-Direttiva fid-dokument PE-CONS 32/22 (2020/0359(COD)).

3. Meta **jsehh** incident kbir relatat mal-ICT u dan ikollu impatt fuq l-interessi finanzjarji tal-klijenti, l-entitajiet finanzjarji għandhom, mingħajr dewmien żejjed malli **jindunaw bih**, jinformaw lill-klijenti tagħhom dwar l-incident kbir relatat mal-ICT u **dwar il-miżuri li** jkunu tteħdu biex itaffu l-effetti negattivi ta' incident bħal dak.

Fil-każ ta' theddida ċibernetika sinifikanti, l-entitajiet finanzjarji għandhom, fejn applikabbli, jinformaw lill-klijenti tagħhom li potenzjalment għew affettwati dwar kwalunkwe miżura ta' protezzjoni xierqa li jistghu jikkunsidraw li jiehdu bhala klijenti.

4. L-entitajiet finanzjarji għandhom, ***fil-limiti ta' żmien li jiġu stabbiliti f'konformità mal-Artikolu 20, l-ewwel subparagrafu, il-punt (a), il-punt (2), jippreżentaw dan li għej lill-awtorità kompetenti rilevanti:***

- (a) notifika inizjali;
- (b) rapport intermedju wara n-notifika inizjali msemmija fil-punt (a), ***hekk kif l-istatus tal-incident oriġinali jkun inbidel b'mod sinifikanti jew it-trattament tal-incident kbir relatat mal-ICT ikun inbidel abbażi tal-informazzjoni ġdida disponibbli***, segwit, kif xieraq, minn notifikazzjoni aġġornati kull darba li jkun disponibbli aġġornament rilevanti tal-istatus, kif ukoll fuq talba speċifika tal-awtorità kompetenti;

- (c) rapport finali, meta l-analizi tal-kawża ewlenija tkun tlestiet, irrispettivament minn jekk il-miżuri ta' mitigazzjoni jkunux diġà ġew implimentati, u meta ċ-ċifri tal-impatt attwali jkunu disponibbli biex jissostitwixxu l-estimi.

5. L-entitajiet finanzjarji jistgħu *jesternalizzaw, skont il-ligi settorjali tal-Unjoni u dik nazzjonali*, l-obbligi ta' rappurtar skont dan l-Artikolu lil fornitur terz ta' servizz. *Fil-każ ta' esternalizzazzjoni bhal din, l-entità finanzjarja tibqa' terfa' r-responsabbiltà shiha li tissodisfa r-rekwiżiti dwar ir-rappurtar tal-inċident.*
6. Mal-wasla tan-*notifika inizjali u ta' kull* rapport imsemmi fil-paragrafu 4, l-awtorità kompetenti għandha, *f'i żmien xieraq*, tagħti d-dettalji dwar l-inċident *kbir relatat mal-ICT* *lir-riċevituri li ġejjin, abbażi, kif inhu applikabbli, tal-kompetenzi rispettivi tagħhom:*
- (a) l-EBA, l-ESMA jew l-EIOPA;
- (b) il-BĊE, fil-każ ta' entitajiet finanzjarji msemija fl-Artikolu 2(1), il-punti (a), (b) u (c);
- (c) l-awtoritajiet kompetenti, il-punti uniċi ta' kuntatt *jew CSIRTs* iddeżinjati *jew stabbiliti, rispettivament, f'konformità* mad-Direttiva (UE) .../...⁺;

⁺ ĠU: Jekk jogħġbok nizzel fit-test in-numru tad-Direttiva fid-dokument PE-CONS 32/22 (2020/0359(COD)).

(d) *l-awtoritajiet ta' riżoluzzjoni, kif imsemmija fl-Artikolu 3 tad-Direttiva Nru 2014/59/UE, u l-Bord Uniku ta' Riżoluzzjoni fir-rigward tal-entitajiet imsemmija fl-Artikolu 7(2) tar-Regolament (UE) Nru 806/2014 tal-Parlament Ewropew u tal-Kunsill⁴², u fir-rigward tal-entitajiet u l-gruppi msemmija fl-Artikolu 7(4)(b) u (5) tar-Regolament (UE) Nru 806/2014 jekk tali dettalji jikkonċernaw inċidenti li jgħallu riskju għall-iżgurar ta' funzjonijiet kritiċi skont it-tifsira tal-Artikolu 2(1), il-punt (35), tad-Direttiva 2014/59/UE; u*

(e) *awtoritajiet pubbliċi rilevanti ohra skont il-liġi nazzjonali.*

7. *Wara l-wasla tal-informazzjoni f'konformità mal-paragrafu 6, l-EBA, l-ESMA jew l-EIOPA u l-BĊE, f'konsultazzjoni mal-ENISA u f'kooperazzjoni mal-awtorità nazzjonali kompetenti, għandhom jivvalutaw jekk l-inċident kbir relatat mal-ICT huwiex rilevanti għall-awtoritajiet kompetenti fi Stati Membri ohra. Wara dik il-valutazzjoni, l-EBA, l-ESMA jew l-EIOPA għandhom, mill-aktar fis possibbli, jinnotifikaw lill-awtoritajiet kompetenti rilevanti fi Stati Membri ohra kif xieraq. Il-BĊE għandu jinnotifika lill-membri tas-Sistema Ewropea ta' Banek Ċentrali dwar kwistjonijiet rilevanti għas-sistema ta' pagament. Abbażi ta' dik in-notifika, l-awtoritajiet kompetenti għandhom, fejn xieraq, jiehdu l-miżuri kollha meħtieġa biex jipproteġu l-istabbiltà immedjata tas-sistema finanzjarja.*

⁴² Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).

- (8) *In-notifika li ghandha ssir mill-ESMA skont il-paragrafu 7 ta' dan l-Artikolu ghandha tkun minghajr preġudizzju ghar-responsabbiltà tal-awtorità kompetenti li tibghat b'mod urġenti d-dettalji tal-inċident kbir relatat mal-ICT lill-awtorità rilevanti fl-Istat Membru ospitanti, fejn depożitorju ċentrali tat-titoli jkollu attività transfruntiera sinifikanti fl-Istat Membru ospitanti, l-inċident kbir relatat mal-ICT x'aktarx li jkollu konsegwenzi serji ghas-swieq finanzjarji tal-Istat Membru ospitanti u fejn ikun hemm arrangamenti ta' kooperazzjoni bejn l-awtoritajiet kompetenti relatati mas-superviżjoni tal-entitajiet finanzjarji.*

Artikolu 20

Armonizzazzjoni tal-kontenut u tal-mudelli tar-rapporti

L-ASE, permezz tal-Kumitat Kongunt u b'konsultazzjoni mal-ENISA u mal-BĊE, għandhom jiżviluppaw:

- (a) abbozzi ta' standards tekniċi regolatorji komuni sabiex:
 - (i) jistabbilixxu l-kontenut tar-rapporti għal inċidenti kbar relatati mal-ICT *sabiex jirrifletti l-kriterji stabbiliti fl-Artikolu 18(1) u jinkorpora aktar elementi, bhal dettalji biex tiġi stabbilita r-rilevanza tar-rappurtar għal Stati Membri oħra u jekk jikkostitwix inċident kbir operazzjonali jew tas-sigurtà relatat ma' pagamenti;*

(ii) *jiddeterminaw il-limiti ta' żmien għan-notifika inizjali u għal kull rapport imsemmi fl-Artikolu 19(4);*

(iii) *jistabbilixxu l-kontenut tan-notifika għal theddid ċibernetiku sinifikanti.*

Meta jiżviluppaw daww l-abbozzi ta' standards tekniċi regolatorji, l-ASE għandhom iqisu d-daqs u l-profil ġenerali tar-riskju tal-entità finanzjarja, u n-natura, l-iskala u l-kumplessità tas-servizzi, l-attivitajiet u l-operazzjonijiet tagħha, u b'mod partikolari bil-hsieb li jiġi żgurat li, għall-finijiet ta' dan is-subparagrafu, il-punt (a), il-punt (ii), limiti ta' żmien differenti jistgħu jirriflettu, kif xieraq, l-ispeċifitàjiet tas-setturi finanzjarji, mingħajr preġudizzju għaż-żamma ta' approċċ konsistenti għar-rapportar ta' incidenti relatati mal-ICT f'konformità ma' dan ir-Regolament u mad-Direttiva (UE) .../...⁺. L-ASE għandhom, kif applikabbli, jipprovdu ġustifikazzjoni meta jiddevjaw mill-approċċi meħuda fil-kuntest ta' dik id-Direttiva.

- (b) abbozzi ta' standards tekniċi ta' implimentazzjoni komuni sabiex jistabbilixxu l-formoli, il-mudelli u l-proċeduri standard għall-entitajiet finanzjarji biex jirrapportaw incident kbir relatat mal-ICT *u biex jinnotifikaw theddid ċibernetiku sinifikanti.*

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

L-ASE għandhom jippreżentaw l-abbozzi ta' standards tekniċi regolatorji komuni msemmija ***fl-ewwel paragrafu***, il-punt (a), u l-abbozzi ta' standards tekniċi ta' implimentazzjoni komuni msemmija ***fl-ewwel paragrafu***, il-punt (b), lill-Kummissjoni sa ... [***18-il xahar*** mid-data tad-dhul ***fis-sehh ta' dan ir-Regolament***].

Is-setgħa hija delegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji komuni msemmija ***fl-ewwel paragrafu***, il-punt (a), f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Il-Kummissjoni tingħata s-setgħa li tadotta l-istandards tekniċi ta' implimentazzjoni komuni msemmija ***fl-ewwel paragrafu***, il-punt (b), f'konformità mal-Artikolu 15 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 21

Ċentralizzazzjoni tar-rapportar ta' inċidenti kbar relatati mal-ICT

1. L-ASE, permezz tal-Kumitat Kongunt u f'konsultazzjoni **mal-BĊE** u mal-ENISA, għandhom iħejju rapport kongunt li jivvaluta l-fattibbiltà ta' ċentralizzazzjoni ulterjuri tar-rapportar tal-inċidenti permezz tal-istabbiliment ta' Ċentru uniku tal-UE għar-rapportar ta' inċidenti kbar relatati mal-ICT minn entitajiet finanzjarji. Ir-rapport kongunt għandu jespjora modi kif jiġi ffaċilitat il-fluss tar-rapportar tal-inċidenti relatati mal-ICT, jitnaqqsu l-kostijiet assoċjati u jiġu sostnuti l-analizijiet tematiċi bl-għan li tittejjeb il-konvergenza superviżorja.
2. Ir-rapport kongunt imsemmi fil-paragrafu 1 għandu jinkludi mill-inqas l-elementi li ġejjin:
 - (a) il-prerekwiżiti għall-istabbiliment ta' Ċentru **uniku** tal-UE;
 - (b) il-benefiċċji, il-limitazzjonijiet u **r-riskji, inkluż** ir-riskji **assoċjati mal-konċentrazzjoni għolja ta' informazzjoni sensittiva**;

(c) *il-kapaċità neċessarja biex tiġi żgurata l-interoperabbiltà fir-rigward ta' skemi ta' rapportar rilevanti ohra;*

(d) l-elementi tal-immaniġġjar operazzjonali;

(e) il-kundizzjonijiet tas-shubija;

(f) l-arrangamenti tekniċi għall-entitajiet finanzjarji u għall-awtoritajiet nazzjonali kompetenti biex jaċċessaw iċ-Ċentru **uniku** tal-UE;

(g) valutazzjoni preliminari tal-kostijiet finanzjarji mgarrb bit-twaqqif tal-pjattaforma operazzjonali li tappoġġja ċ-Ċentru **uniku** tal-UE, inkluż l-għarfien espert mehtieg.

3. L-ASE għandhom jipprezentaw ir-rapport imsemmi fil-paragrafu 1 lill-Kummissjoni, lill-Parlament Ewropew u lill-Kunsill sa ... [**24 xahar** mid-data tad-dhul fis-sehh **ta' dan ir-Regolament**].

Artikolu 22
Reazzjoni superviżorja

1. *Minghajr preġudizzju għall-kontribut, pariri jew rimedji tekniċi u segwitu sussegwenti li jista' jinghata, fejn applikabbli, f'konformità mal-liġi nazzjonali, mis-CSIRTs skont id-Direttiva (UE) .../...⁺, l-awtorità kompetenti għandha, mal-wasla tan-notifika inizjali u ta' kull rapport kif imsemmi fl-Artikolu 19(4), tikkonferma li waslulha u tista', fejn fattibbli, fi żmien raġonevoli tipprovdi reazzjoni jew gwida ta' livell għoli, rilevanti u proporzjonata lill-entità finanzjarja, b'mod partikolari biex kwalunkwe informazzjoni anonimizzata u intelligence rilevanti dwar theddid simili ssir disponibbli, tiddiskuti r-rimedji applikati fil-livell tal-entità finanzjarja, u tista' tiddiskuti l-modi biex jiġi minimizzat u mitigat l-impatt negattiv mas-settur finanzjarju kollu. Minghajr preġudizzju għar-reazzjoni superviżorja li tinghata, l-entitajiet finanzjarji għandhom jibqgħu kompletament responsabbli għall-ġestjoni u għall-konsegwenzi tal-inċidenti relatati mal-ICT irrappurtati skont l-Artikolu 19(1).*

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

2. L-AS, permezz tal-Kumitat Kongunt, u fuq bażi anonimizzata u aggregata, għandhom kull sena jirrapportaw *inċidenti kbar* relatati mal-ICT, *li d-dettalji tagħhom għandhom jingħataw mill*-awtorità kompetenti *f'konformità mal-Artikolu 19(6)*, u jipprovdu mill-anqas l-ghadd ta' inċidenti *kbar* relatati mal-ICT, in-natura u l-impatt tagħhom fuq l-operazzjonijiet tal-entitajiet finanzjarji jew *fuq il-klijenti*, l-azzjonijiet ta' rimedju meħuda u l-kostijiet imġarrba.

L-ASE għandhom joħorġu twissijiet u jipproduċu statistika ta' livell għoli biex jappoġġjaw il-valutazzjonijiet tat-theddid u tal-vulnerabbiltà tal-ICT.

Artikolu 23

Incidenti operazzjonali jew ta' sigurtà relatati mal-pagamenti li jikkonċernaw istituzzjonijiet ta' kreditu, istituzzjonijiet ta' pagament, fornituri ta' servizzi ta' informazzjoni dwar il-kontijiet, u istituzzjonijiet ta' flus elettronici

Ir-rekwiżiti stabbiliti f'dan il-Kapitolu għandhom japplikaw ukoll għall-inċidenti operazzjonali jew tas-sigurtà relatati mal-pagamenti u għall-inċidenti kbar operazzjonali jew tas-sigurtà relatati mal-pagamenti, meta dawn jikkonċernaw istituzzjonijiet ta' kreditu, istituzzjonijiet ta' pagament, fornituri ta' servizzi ta' informazzjoni dwar il-kontijiet, u istituzzjonijiet ta' flus elettronici.

Kapitolu IV
L-ittestjar tar-reżiljenza operazzjonali diġitali

Artikolu 24

Rekwiziti generali għat-twettiq tal-ittestjar tar-reżiljenza operazzjonali diġitali

1. Għall-fini tal-valutazzjoni tal-istat ta' thejjiġa **għall-ġestjoni ta'** inċidenti relatati mal-ICT, tal-identifikazzjoni ta' dghufijiet, nuqqasijiet u lakuni fir-reżiljenza operazzjonali diġitali u tal-implimentazzjoni fil-pront ta' miżuri korrettivi, l-entitajiet finanzjarji, **għajr il-mikrointrapriżi, għandhom, b'kont mehud tal-kriterji stabbiliti fl-Artikolu 4(2),** jistabbilixxu, iżommu u jirrieżaminaw programm tajjeb u komprensiv ta' ttestjar tar-reżiljenza operazzjonali diġitali bħala parti integrali mill-qafas tal-ġestjoni tar-riskju tal-ICT imsemmi fl-Artikolu 6.
2. Il-programm tal-ittestjar tar-reżiljenza operazzjonali diġitali għandu jinkludi firxa ta' valutazzjonijiet, testijiet, metodoloġiji, Prattiki u għodod li għandhom jiġu applikati f'konformità mal-Artikoli 25 u 26.
3. Meta jwettqu l-programm tal-ittestjar tar-reżiljenza operazzjonali diġitali msemmi fil-paragrafu 1 ta' dan l-Artikolu, l-entitajiet finanzjarji, **għajr il-mikrointrapriżi,** għandhom isegwu approċċ ibbażat fuq ir-riskju **filwaqt li jqisu l-kriterji stabbiliti fl-Artikolu 4(2)** b'kont dovut tax-xenarju li qed jevolvi tar-riskju tal-ICT, kwalunkwe riskju speċifiku li għalih l-entità finanzjarja kkonċernata hija jew tista' tkun esposta, il-kritikalità tal-assi tal-informazzjoni u tas-servizzi pprovduti, kif ukoll kwalunkwe fattur ieħor li l-entità finanzjarja tqis xieraq.

4. L-entitajiet finanzjarji, ***ghajr il-mikrointrapriži***, għandhom jiżguraw li t-testijiet jitwettqu minn partijiet indipendenti, kemm jekk ikunu interni kif ukoll jekk ikunu esterni. ***Meta t-testijiet jitwettqu internament, l-entitajiet finanzjarji għandhom jiddedikaw biżżejjed riżorsi u jiżguraw li l-kunflitti ta' interess għal dawk li jittestjaw jiġu evitati matul il-fażijiet kollha tat-tfassil u tal-eżekuzzjoni tat-test.***
5. L-entitajiet finanzjarji, ***ghajr il-mikrointrapriži***, għandhom jistabbilixxu proċeduri u politiki biex jipprioritizzaw, jikklassifikaw u jirrimedjaw il-kwistjonijiet kollha skoperti matul it-twettiq tat-testijiet u għandhom jistabbilixxu metodologiji ta' validazzjoni interna biex jaċċertaw li d-dgħufijiet, in-nuqqasijiet jew il-lakuni kollha identifikati jiġu indirizzati bis-shiħ.
6. L-entitajiet finanzjarji, ***ghajr il-mikrointrapriži***, għandhom ***jiżguraw, mill-inqas darba fis-sena, li jitwettqu testijiet xierqa fuq*** is-sistemi u l-applikazzjonijiet kollha tal-ICT li jappoġġjaw funzjonijiet kritiċi jew importanti.

Artikolu 25

L-ittestjar ta' għodod u sistemi tal-ICT

1. Il-programm tal-ittestjar tar-reżiljenza operazzjonali digitali msemmi fl-Artikolu 24 għandu, ***f'konformità mal-kriterji stabbiliti fl-Artikolu 4(2)***, jipprevedi t-tweġġ ta' testijiet xierqa, ***bhall***-valutazzjonijiet u skrutinju tal-vulnerabbiltà, analiżijiet ta' sorsi miftuħa, valutazzjonijiet tas-sigurtà tan-netwerk, analiżijiet tal-lakuni, rieżamijiet tas-sigurtà fiżika, kwestjonarji u soluzzjonijiet ta' software ta' skrutinju, rieżamijiet tal-kodiċi tas-sors fejn fattibbli, testijiet ibbażati fuq xenarji, ittestjar tal-kompatibbiltà, ittestjar tal-prestazzjoni, ittestjar minn tarf sa tarf jew ittestjar tal-penetrazzjoni.
2. Id-depożitorji ċentrali tat-titoli u l-kontropartijiet ċentrali għandhom iwettqu valutazzjonijiet tal-vulnerabbiltà qabel kwalunkwe użu jew użu mill-ġdid ta' applikazzjonijiet u komponenti tal-infrastruttura, u servizzi tal-ICT godda jew eżistenti li jappoġġjaw il-funzjonijiet kritiċi jew importanti tal-entità finanzjarja.
3. ***Il-mikrointrapriżi għandhom iwettqu t-testijiet imsemmija fil-paragrafu 1 billi jikkombinaw approċċ ibbażat fuq ir-riskju ma' ppjanar strateġiku tal-ittestjar tal-ICT, billi jqisu kif xieraq il-htieġa li jinżamm approċċ bilanċjat bejn l-iskala tar-riżorsi u ż-żmien li għandu jiġi allokat għall-ittestjar tal-ICT previst f'dan l-Artikolu, minn naha wahda, u l-urġenza, it-tip ta' riskju, il-kritikalità tal-assi tal-informazzjoni u tas-servizzi pprovduti, kif ukoll kwalunkwe fattur rilevanti ieħor, inkluż il-kapaċità tal-entità finanzjarja li tiehu riskji kkalkulati, min-naha l-oħra.***

Artikolu 26

Ittestjar avvanzat tal-ghodod, sistemi u proċessi tal-ICT ibbażat fuq it-TLPT

1. L-entitajiet finanzjarji, ***għajr l-entitajiet imsemmija fl-Artikolu 16(1), l-ewwel subparagrafu, u għajr il-mikrointrapriżi, li huma*** identifikati f'konformità mal-paragrafu ***8, it-tielet subparagrafu***, ta' dan l-Artikolu, għandhom iwettqu, mill-inqas kull tliet snin, ittestjar avvanzat permezz tat-TLPT. ***Abbażi tal-profil tar-riskju tal-entità finanzjarja u b'kont mehud taċ-ċirkostanzi operazzjonali, l-awtorità kompetenti tista', fejn neċessarju, titlob lill-entità finanzjarja biex tnaqqas jew iżżid din il-frekwenza.***
2. ***Kull test*** tal-penetrazzjoni bbażat fuq ***it-theddid*** għandu jkopri ***diversi*** funzjonijiet kritiċi ***jew importanti*** ta' entità finanzjarja, ***jew ikoprihom kollha***, u għandu jitwettaq fuq sistemi ta' produzzjoni li jkunu qed jappoġġjaw tali funzjonijiet.

L-entitajiet finanzjarji għandhom jidentifikaw is-sistemi, il-proċessi u t-teknoloġiji sottostanti rilevanti kollha tal-ICT li jappoġġjaw funzjonijiet kritiċi jew importanti u s-servizzi rilevanti kollha tal-ICT, inkluż dawk li jappoġġjaw il-funzjonijiet kritiċi jew importanti u servizzi li ġew esternalizzati jew ikkuntrattati lil fornituri terzi ta' servizzi tal-ICT.

L-entitajiet finanzjarji għandhom jivvalutaw liema funzjonijiet kritiċi jew importanti jehtieġ li jiġu koperti mit-TLPT. Ir-riżultat ta' din il-valutazzjoni għandu jiddetermina l-ambitu preċiż tat-TLPT u għandu jiġi vvalidat mill-awtoritajiet kompetenti.

3. Meta l-fornituri terzi ta' servizzi tal-ICT ikunu inklużi fl-ambitu tat-TLPT, l-entità finanzjarja għandha tiegħu l-miżuri *u s-salvagwardji* meħtieġa biex tiżgura l-partecipazzjoni ta' fornituri *terzi ta' servizzi tal-ICT bħal dawn* fit-TLPT *u għandha dejjem iżżomm ir-responsabbiltà shiha li tiżgura l-konformità ma' dan ir-Regolament.*

4. *Minghajr preġudizzju għall-paragrafu 2, l-ewwel u t-tieni subparagrafi, meta l-partecipazzjoni ta' fornitur terz ta' servizzi tal-ICT fit-TLPT, imsemmi fil-paragrafu 3, tkun raġonevolment mistennija li jkollha impatt negattiv fuq il-kwalità jew is-sigurtà tas-servizzi mogħtija minn fornitur terz ta' servizz tal-ICT lill-konsumaturi li jkunu entitajiet barra mill-kamp ta' applikazzjoni ta' dan ir-Regolament, jew fuq il-kunfidenzjalità tad-data marbuta ma' servizzi bħal dawn, l-entità finanzjarja u l-fornitur terz ta' servizzi tal-ICT jistgħu jaqblu bil-miktub li l-fornitur terz ta' servizzi tal-ICT jidhol direttament f'arranġamenti kuntrattwali ma' tester estern, għall-fini li jwettaq, taħt id-direzzjoni ta' entità finanzjarja wahda ddeżinjata, TLPT aggregat li jinvolti diversi entitajiet finanzjarji (ittestjar aggregat) li għaliha l-fornitur terz ta' servizzi tal-ICT jipprovdi servizzi tal-ICT.*

Dak l-ittestjar aggregat għandu jkopri l-firxa rilevanti ta' servizzi tal-ICT li jappoġġjaw funzjonijiet kritiċi jew importanti kkuntrattati lill-fornitur terz rispettiv ta' servizzi tal-ICT mill-entitajiet finanzjarji. L-ittestjar aggregat għandu jitqies bħala TLPT imwettaq mill-entitajiet finanzjarji parteċipanti fl-ittestjar aggregat.

L-ghadd ta' entitajiet finanzjarji parteċipanti fl-ittestjar aggregat għandu jiġi kkalibrat kif xieraq b'kont mehud tal-kumplessità u t-tipi ta' servizzi involuti.

5. L-entitajiet finanzjarji għandhom, ***bil-kooperazzjoni tal-fornituri terzi ta' servizzi tal-ICT u partijiet ohra involuti, inkluż it-testers iżda eskluż l-awtoritajiet kompetenti,*** japplikaw kontrolli effettivi ta' ġestjoni tar-riskju sabiex ***inaqqsu*** ir-riskji ta' kwalunkwe impatt potenzjali ***fuq*** id-data, ħsara lill-assi, u tfixkil ta' funzjonijiet, servizzi jew operazzjonijiet kritiċi ***jew importanti*** fl-entità finanzjarja stess, il-kontropartijiet tagħha jew is-settur finanzjarju.

6. Fi tmiem l-ittestjar, wara li jkunu ġew miftiehma r-rapporti u l-pjanijiet ta' rimedju, l-entità finanzjarja u, fejn applikabbli, it-testers esterni għandhom jipprovdu lill-***awtorità, iddeżinjata skont il-paragrafu 9 jew 10, sommarju tas-sejbiet rilevanti, il-pjanijiet ta' rimedju u d-dokumentazzjoni li turi*** li t-TLPT twettaq skont ir-rekwiziti.

7. L-awtoritajiet għandhom jipprovdu lill-entitajiet finanzjarji b'attestazzjoni li tikkonferma li t-test twettaq f'konformità mar-rekwiżiti kif tixhed id-dokumentazzjoni sabiex ikun jista' jsir rikonoxximent reċiproku tat-testijiet tal-penetrazzjoni bbażat fuq it-theddid bejn l-awtoritajiet kompetenti. L-entità finanzjarja għandha tinnotifika lill-awtorità kompetenti rilevanti bl-attestazzjoni, is-sommarju tas-sejbiet rilevanti u l-pjanijiet ta' rimedju.

Minghajr preġudizzju għal tali attestazzjoni, l-entitajiet finanzjarji għandhom f'kull hin jibqghu kompletament responsabbli għall-impatt tat-testijiet imsemmija fil-paragrafu 4.

8. L-entitajiet finanzjarji għandhom jikkuntrattaw testers biex iwettqu t-TLPT f'konformità mal-Artikolu 27. *Meta l-entitajiet finanzjarji jużaw testers interni biex iwettqu t-TLPT, huma għandhom jikkuntrattaw testers estern għal kull tliet testijiet.*

L-istituzzjonijiet ta' kreditu li huma kklassifikati bħala sinifikanti f'konformità mal-Artikolu 6(4) tar-Regolament (UE) Nru 1024/2013, għandhom jużaw biss testers esterni f'konformità mal-Artikolu 27(1), il-punti (a) sa (e).

L-awtoritajiet kompetenti għandhom jidentifikaw l-entitajiet finanzjarji li huma ***mehtieġa*** jwettqu TLPT ***waqt li jqisu l-kriterji stabbiliti fl-Artikolu 4(2)***, abbażi ta' valutazzjoni ta' dawn li ġejjin:

- (a) fatturi relatati mal-impatt, b'mod partikolari safejn is-servizzi pprovduti u l-attivitajiet imwettqa mill-entità finanzjarja jimpattaw is-settur finanzjarju;
- (b) it-thassib possibbli dwar l-istabbiltà finanzjarja, inkluż il-karattru sistemiku tal-entità finanzjarja fil-livell tal-Unjoni jew dak nazzjonali, kif applikabbli;
- (c) il-profil speċifiku tar-riskju tal-ICT, il-livell ta' maturità tal-ICT tal-entità finanzjarja jew il-karatteristiċi tat-teknoloġija involuti.

9. *L-Istati Membri jistghu jiddeżinjaw awtorità pubblika waħda fis-settur finanzjarju biex tkun responsabbli għall-kwistjonijiet marbuta mat-TLPT fis-settur finanzjarju fil-livell nazzjonali u għandha tafidaha bil-kompetenzi u l-kompiti kollha għal dak l-għan.*

10. ***Fin-nuqqas ta' deżinjazzjoni skont il-paragrafu 9 ta' dan l-Artikolu, u minghajr preġudizzju għas-setgħa mogħtija għall-identifikazzjoni tal-entitajiet finanzjarji meħtieġa biex iwettqu TLPT, awtorità kompetenti tista' tiddelega l-eżerċizzju ta' xi kompiti, jew kollha, imsemmija f'dan l-Artikolu u l-Artikolu 27 lil awtorità nazzjonali oħra fis-settur finanzjarju.***
11. ***L-ASE għandhom, bi qbil mal-BĊE, jiżviluppaw abbozz ta' standards tekniċi regolatorji kongunti f'konformità mal-qafas TIBER–EU sabiex jispeċifikaw aktar:***
- (a) ***il-kriterji użati għall-fini tal-applikazzjoni tal-paragrafu 8, it-tieni subparagrafu;***
 - (b) ***ir-reqwiżiti u l-istandards li jirregolaw l-użu ta' testers interni;***
 - (c) ***ir-reqwiżiti fir-rigward ta':***
 - (i) ***l-ambitu tat-TLPT imsemmi fil-paragrafu 2;***
 - (ii) ***il-metodoloġija u l-approċċ tal-ittestjar li għandhom jiġu segwiti għal kull fażi speċifika tal-proċess tal-ittestjar;***
 - (iii) ***ir-rizultati, l-istadji tal-gheluq u tar-rimedju tal-ittestjar;***

- (d) it-tip ta' kooperazzjoni superviżorja ***u kooperazzjoni ohra rilevanti*** li huma meħtieġa għall-implimentazzjoni tal-TLPT, ***u għall-faċilitazzjoni tar-rikonossiment reċiproku ta' dak l-ittestjar***, fil-kuntest ta' entitajiet finanzjarji ***li*** joperaw f'aktar minn Stat Membru wieħed, biex ikun permess livell xieraq ta' involviment superviżorju u implimentazzjoni flessibbli biex jiġu koperti l-ispeċifikitajiet tas-sottosetturi finanzjarji jew tas-swieq finanzjarji lokali.

Meta jiżviluppaw dawk l-abbozzi ta' standards tekniċi regolatorji, l-SE għandhom iqisu kif xieraq kwalunkwe karatteristika speċifika li tirriżulta min-natura distinta tal-attivitajiet f'setturi differenti tas-servizzi finanzjarji.

L-ASE għandhom jipprezentaw dawk l-abbozzi ta' standards tekniċi regolatorji lill-Kummissjoni sa ... [18-il xahar ***mid***-data tad-dhul fis-seħh ***ta' dan ir-Regolament***].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 27

Rekwiżiti għat-testers *għat-twettiq tat*-TLPT

1. L-entitajiet finanzjarji għandhom jużaw biss testers għat-twettiq tat-TLPT, li:
 - (a) jkunu l-aktar xierqa u tal-ogħla reputazzjoni;
 - (b) ikollhom kapaċitajiet tekniċi u organizzazzjonali u juru għarfien espert speċifiku fl-intelligence tat-theddid, l-ittestjar tal-penetrazzjoni *u* l-ittestjar tat-tim l-ahmar;
 - (c) huma ċċertifikati minn korp ta' akkreditazzjoni fi Stat Membru jew jaderixxu ma' kodiċijiet ta' kondotta formali jew oqfsa etiċi;

- (d) jipprovdu aċċertament indipendenti, jew rapport tal-awditjar, b'rabta mal-ġestjoni għaqlija tar-riskji assoċjati mat-twettiq tat-TLPT, inkluż il-protezzjoni xierqa tal-informazzjoni kunfidenzjali tal-entità finanzjarja u r-rimedju għar-riskji tan-negozju tal-entità finanzjarja;
- (e) ikunu koperti ***kif xieraq*** u kompletament minn assigurazzjonijiet ta' indennizz professjonali rilevanti, inkluż kontra r-riskji ta' mġiba ħażina u negligenza.

2. *Meta jużaw testers interni, l-entitajiet finanzjarji għandhom jiżguraw li, minbarra r-rekwiżiti fil-paragrafu 1, jiġu ssodisfati l-kundizzjonijiet li ġejjin:*

- (a) *tali użu jkun ġie approvat mill-awtorità kompetenti rilevanti jew mill-awtorità pubblika unika ddeżinjata skont l-Artikolu 26(9) u (10);*
- (b) *l-awtorità kompetenti rilevanti tkun ivverifikat li l-entità finanzjarja għandha biżżejjed riżorsi u żgurat li l-kunflitti ta' interess huma evitati matul il-fażijiet kollha tat-tfassil u tal-eżekuzzjoni tat-test; u*
- (c) *il-fornitur tal-intelligence dwar it-theddid huwa estern għall-entità finanzjarja.*

3. L-entitajiet finanzjarji għandhom jiżguraw li l-**kuntratti** konkluzi mat-testers esterni jirrikjedu ġestjoni għaqlija tar-risultati tat-TLPT u li kwalunkwe pproċessar tad-data tagħhom, inkluż kwalunkwe generazzjoni, ħzin, aggregazzjoni, abbozz, rapport, komunikazzjoni jew qerda, ma jgħallqux riskji għall-entità finanzjarja.

Kapitolu V

Ġestjoni tar-riskju relatat mal-ICT minn partijiet terzi

Taqsimi I

Prinċipji ewlenin għal ġestjoni tajba tar-riskju relatat mal-ICT minn partijiet terzi

Artikolu 28

Prinċipji ġenerali

1. L-entitajiet finanzjarji għandhom jimmaniġġaw ir-riskju relatat mal-ICT minn partijiet terzi bħala komponent integrali tar-riskju tal-ICT fil-qafas tal-ġestjoni tar-riskju tal-ICT tagħhom kif imsemmi fl-Artikolu 6(1), u f'konformità mal-prinċipji li ġejjin:

(a) l-entitajiet finanzjarji li għandhom fis-seħh arrangamenti kuntrattwali għall-użu tas-servizzi tal-ICT biex iwettqu l-operat tagħhom għandhom, f'kull hin, jibqgħu kompletament responsabbli għall-konformità mal-obbligi kollha u jwettquhom, skont dan ir-Regolament u l-ligi applikabbli dwar is-servizzi finanzjarji;

(b) il-ġestjoni mill-entitajiet finanzjarji tar-riskju relatat mal-ICT minn partijiet terzi għandha tiġi implimentata fid-dawl tal-prinċipju tal-proporzjonalità, filwaqt li jitqiesu:

(i) in-**natura**, l-iskala, il-kumplessità u l-importanza tad-dipendenzi relatati mal-ICT,

(ii) ir-riskji li jirriżultaw minn arrangamenti kuntrattwali dwar l-użu ta' servizzi tal-ICT konkluzi ma' fornituri terzi ta' servizzi tal-ICT, b'kont mehud tal-kritikalità jew tal-importanza tas-servizz, il-proċess jew il-funzjoni rispettivi, u l-impatt potenzjali fuq il-kontinwità u **fuq id-disponibbiltà** tas-servizzi u l-attivitajiet finanzjarji, fil-livell individwali u fil-livell ta' grupp.

2. Bhala parti mill-qafas ta' ġestjoni tar-riskju tal-ICT tagħhom, l-entitajiet finanzjarji, **ghajr dawk l-entitajiet imsemmija fl-Artikolu 16(1), l-ewwel subparagrafu u ghajr il-mikrointrapriżi**, għandhom jadottaw, u jirrieżaminaw b'mod regolari, strategija dwar ir-riskju relatat mal-ICT minn partijiet terzi, waqt li jqisu l-istrategija ta' diversi bejjiegha msemmija fl-Artikolu 6(9), **fejn applikabbli**. L-istrategija dwar ir-riskju relatat mal-ICT minn partijiet terzi għandha tinkludi politika dwar l-użu ta' servizzi tal-ICT **li jappoġġjaw funzjonijiet kritiċi jew importanti** pprovduti minn fornituri terzi ta' servizzi tal-ICT u għandha tapplika fuq bażi individwali u, fejn rilevanti, fuq bażi subkonsolidata u konsolidata. Il-korp maniġerjali għandu, **abbażi ta' valutazzjoni tal-profil tar-riskju ġenerali tal-entità finanzjarja u l-iskala u l-kumplessità tas-servizzi tan-negozju**, jirrieżamina regolarment ir-riskji identifikati fir-rigward **tal-arrangamenti kuntrattwali dwar l-użu tas-servizzi tal-ICT li jappoġġjaw** funzjonijiet kritiċi jew importanti.

3. Bħala parti mill-qafas ta' ġestjoni tar-riskju tal-ICT tagħhom, l-entitajiet finanzjarji għandhom iżommu u jaġġornaw fil-livell tal-entità, u fil-livelli subkonsolidati u konsolidati, registru ta' informazzjoni fir-rigward tal-arrangamenti kuntrattwali kollha dwar l-użu ta' servizzi tal-ICT ipprovduti minn fornituri terzi ta' servizzi tal-ICT.

L-arrangamenti kuntrattwali msemmija fl-ewwel subparagrafu għandhom jiġu ddokumentati b'mod xieraq, filwaqt li ssir distinzjoni bejn dawk li jkopru s-servizzi tal-ICT li jappoġġjaw funzjonijiet kritiċi jew importanti u dawk li le.

L-entitajiet finanzjarji għandhom jirrappurtaw mill-inqas darba fis-sena lill-awtoritajiet kompetenti dwar l-għadd ta' arrangamenti godda dwar l-użu tas-servizzi tal-ICT, il-kategoriji tal-fornituri terzi ta' servizzi tal-ICT, it-tip ta' arrangamenti kuntrattwali u s-servizzi u l-funzjonijiet tal-ICT li qed jiġu pprovduti.

L-entitajiet finanzjarji għandhom jagħmlu disponibbli għall-awtorità kompetenti, fuq talba tagħha, ir-registru shih tal-informazzjoni jew, kif mitlub, taqsimiet speċifikati tiegħu, flimkien ma' kwalunkwe informazzjoni meqjusa bħala neċessarja biex tkun tista' ssir is-supervizjoni effettiva tal-entità finanzjarja.

L-entitajiet finanzjarji għandhom jinformaw lill-awtorità kompetenti fil-hin dwar ***kwalunkwe arrangement kuntrattwali dwar l-użu ta' servizzi tal-ICT*** ippjanat ***li jappoġġja*** funzjonijiet kritiċi jew importanti kif ukoll meta funzjoni ssir kritika jew importanti.

4. Qabel ma jidhlu f'arrangament kuntrattwali dwar l-użu tas-servizzi tal-ICT, l-entitajiet finanzjarji għandhom:
- (a) jivvalutaw jekk l-arrangament kuntrattwali jkoprix ***l-użu ta' servizzi tal-ICT li jappoġġjaw*** funzjoni kritika jew importanti;
 - (b) jivvalutaw jekk il-kundizzjonijiet superviżorji għall-ikkuntrattar humiex issodisfati;
 - (c) jidentifikaw u jivvalutaw ir-riskji rilevanti kollha b'rabta mal-arrangament kuntrattwali, inkluż il-possibbiltà li tali arrangamenti kuntrattwali jistgħu jikkontribwixxu għal żieda fir-riskju ta' konċentrazzjoni tal-ICT ***kif imsemmi fl-Artikolu 29***;
 - (d) iwettqu d-diligenza dovuta kollha fuq fornituri terzi prospettivi ta' servizzi tal-ICT u matul il-proċessi kollha tal-għażla u tal-valutazzjoni jiżguraw li l-fornitur terz ta' servizzi tal-ICT ikun adatt;
 - (e) jidentifikaw u jivvalutaw il-kunflitti ta' interess li jista' jikkawża l-arrangament kuntrattwali.

5. L-entitajiet finanzjarji jistgħu jidhlu biss f'arrangamenti kuntrattwali ma' fornituri terzi ta' servizzi tal-ICT li jikkonformaw ma' standards **tas-sigurtà tal-informazzjoni** [...] xierqa. ***Fejn dawk l-arrangamenti kuntrattwali jikkonċernaw funzjonijiet kritiċi jew importanti, l-entitajiet finanzjarji għandhom, qabel ma jikkonkludu l-arrangamenti, iqisu kif xieraq l-użu, mill-fornituri terzi ta' servizzi tal-ICT, tal-aktar standards għolja u aġġornati ta' kwalità fis-sigurtà tal-informazzjoni.***

6. Fl-eżerċizzju tad-drittijiet tal-aċċess, tal-ispezzjoni u tal-awditjar fuq il-fornitur terz tas-servizzi tal-ICT, l-entitajiet finanzjarji għandhom, abbażi ta' approċċ ibbażat fuq ir-riskju, jiddeterminaw minn qabel il-frekwenza tal-awditi u tal-ispezzjonijiet kif ukoll l-oqsma li għandhom jiġu awditjati billi jaderixxu ma' standards tal-awditjar aċċettati b'mod komuni f'konformità ma' kwalunkwe struzzjoni superviżorja dwar l-użu u l-inkorporazzjoni ta' tali standards tal-awditjar.

Fejn l-arrangamenti kuntrattwali konkluzi ma' fornituri terzi ta' servizzi tal-ICT dwar l-użu ta' servizzi tal-ICT jinvolve [...] kumplessità **teknika** għolja, l-entità finanzjarja għandha tivverifika li l-awdituri, kemm jekk interni kif ukoll jekk esterni, **jew diversi awdituri**, għandhomx il-hiliet u l-għarfien xieraq biex iwettqu l-awditi u l-valutazzjonijiet rilevanti.

7. L-entitajiet finanzjarji għandhom jiżguraw li l-arrangamenti kuntrattwali dwar l-użu tas-servizzi tal-ICT **jistghu** jiġu tterminati fi kwalunkwe waħda miċ-ċirkostanzi li ġejjin:
- (a) ksur **sinifikanti** mill-fornitur terz ta' servizzi tal-ICT tal-ligijiet, tar-regolamenti jew tat-termini kuntrattwali applikabbli;
 - (b) iċ-ċirkostanzi identifikati matul il-monitoraġġ tar-riskju relatat mal-ICT minn partijiet terzi **meqjusa** li jistghu jbiddu t-tweqqi tal-funzjonijiet ipprovduti permezz tal-arrangament kuntrattwali, inkluż bidliet materjali li jaffettwaw l-arrangament jew is-sitwazzjoni tal-fornitur terz ta' servizzi tal-ICT;
 - (c) dgħufijiet evidenzjati tal-fornitur terz ta' servizzi tal-ICT **marbuta mal**-ġestjoni globali tiegħu tar-riskju tal-ICT u b'mod partikolari fil-mod kif jiżgura d-disponibbiltà, l-awtentiċità, l-integrità u l-kunfidenzjalità tad-data, kemm jekk tkun data personali kif ukoll jekk tkun sensittiva b'mod ieħor, jew data mhux personali;
 - (d) fejn l-awtorità kompetenti ma tkunx tista' twettaq superviżjoni effettiva tal-entità finanzjarja bħala riżultat tal-kundizzjonijiet tal-arrangament kuntrattwali rispettiv jew iċ-ċirkostanzi marbuta miegħu.

8. ***Għas-servizzi tal-ICT li jappoġġjaw funzjonijiet kritiċi jew importanti, l-entitajiet finanzjarji*** għandhom jistabbilixxu strateġiji ta' hruġ. ***L-istrateġiji ta' hruġ għandhom*** iqisu r-riskji li jistgħu jfiġġu fil-livell ta' ***fornituri*** terzi ta' servizzi tal-ICT, b'mod partikolari l-falliment possibbli min-naħa tagħhom, deterjorament tal-kwalità tas-servizzi tal-ICT ipprovduti, kwalunkwe tfixkil fl-operat minhabba forniment mhux xieraq jew li ma sarx ta' servizzi tal-ICT jew kwalunkwe riskju materjali li jirriżulta b'rabta mal-użu xieraq u kontinwu tas-servizz tal-ICT rispettiv, ***jew it-terminazzjoni tal-arrangamenti kuntrattwali ma' fornituri terzi ta' servizzi tal-ICT fi kwalunkwe waħda miċ-ċirkostanzi elenkati fil-paragrafu 7.***

L-entitajiet finanzjarji għandhom jiżguraw li jkunu jistgħu joħorġu mill-arrangamenti kuntrattwali mingħajr:

- (a) tfixkil fl-attivitajiet tal-operat tagħhom,
- (b) limitazzjoni tal-konformità mar-rekwiżiti regolatorji,
- (c) detriment għall-kontinwità u l-kwalità tas-servizzi provduti lill-klijenti.

Il-pjanijiet ta' hruġ għandhom ikunu komprensivi, dokumentati u, [...] ***f'konformità mal-kriterji li jinsabu fl-Artikolu 4(2),*** għandhom jiġu ttestjati biżżejjed ***u rieżaminati perjodikament.***

L-entitajiet finanzjarji għandhom jidentifikaw soluzzjonijiet alternattivi u jiżviluppaw pjanijiet ta' tranżizzjoni li jippermettulhom ineħħu l-funzjonijiet u s-servizzi tal-ICT ikkuntrattati u d-data rilevanti mingħand il-fornitur terz ta' servizzi tal-ICT u li jittrasferuhom b'mod sigur u integrali lil fornituri alternattivi jew jinkorporawhom mill-ġdid internament.

L-entitajiet finanzjarji għandu jkollhom stabbiliti miżuri ta' kontingenza xierqa biex iżommu l-kontinwità tal-operat fil-każ li jseħhu ċ-ċirkostanzi msemmija fl-ewwel subparagrafu.

9. L-ASE għandhom, permezz tal-Kumitat Kongunt, jiżviluppaw abbozz ta' standards tekniċi ta' implimentazzjoni biex jistabbilixxu l-mudelli standard għall-finijiet tar-**reġistru** tal-**informazzjoni** msemmi fil-paragrafu 3, **inkluż l-informazzjoni li hija komuni għall-arrangamenti kuntrattwali kollha dwar l-użu tas-servizzi tal-ICT**. L-ASE għandhom jippreżentaw dawk l-abbozzi ta' standards tekniċi ta' implimentazzjoni lill-Kummissjoni sa ... [12-il xahar mid-data tad-dhul fis-seħh ta' dan ir-Regolament].

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu f'konformità mal-Artikolu 15 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

10. L-ASE għandhom, permezz tal-Kumitat Kongunt, jiżviluppaw abbozz ta' standards **tekniċi** regolatorji biex jispeċifikaw aktar il-kontenut dettaljat tal-politika msemmija fil-paragrafu 2 fir-rigward tal-arrangamenti kuntrattwali dwar l-użu tas-servizzi tal-ICT **li jappoġġjaw funzjonijiet kritiċi jew importanti** pprovduti minn fornituri terzi ta' servizzi tal-ICT.

Meta jiżviluppaw dak l-abbozz ta' standards tekniċi regolatorji, l-ASE għandhom iqisu d-daqs u l-profil ġenerali tar-riskju tal-entità finanzjarja, u n-natura, l-iskala u l-komplessità tas-servizzi, l-attivitajiet u l-operazzjonijiet tagħha.

L-ASE għandhom jipprezentaw dak l-abbozz ta' standards tekniċi regolatorji lill-Kummissjoni sa ... [**12-il xahar** mid-data tad-dhul fis-seħh **ta' dan ir-Regolament**].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 29

Valutazzjoni preliminari tar-riskju ta' konċentrazzjoni tal-ICT *fil-livell ta' entità*

1. Meta jwettqu l-identifikazzjoni u l-valutazzjoni tar-riskji msemija fl-Artikolu 28(4), il-punt (c), l-entitajiet finanzjarji għandhom ukoll iqisu jekk il-konklużjoni prevista ta' arrangament kuntrattwali fir-rigward ta' servizzi tal-ICT ***li jappoġġjaw funzjonijiet kritiċi jew importanti*** twassalx għal xi waħda minn dawn li ġejjin:

- (a) jiġi kkuntrattat fornitur terz ta' servizzi tal-ICT ***li*** mhuwiex faċilment sostitwibbli; jew
- (b) jiġu stabbiliti bosta arrangamenti kuntrattwali b'rabta mal-forniment ta' servizzi tal-ICT ***li jappoġġjaw funzjonijiet kritiċi jew importanti*** mal-istess fornitur terz ta' servizzi tal-ICT jew ma' fornituri terzi ta' servizzi tal-ICT b'rabtiet mill-qrib.

L-entitajiet finanzjarji għandhom jiżnu l-benefiċċji u l-kostijiet ta' soluzzjonijiet alternattivi, bħall-użu ta' fornituri terzi differenti ta' servizzi tal-ICT, filwaqt li jqisu jekk is-soluzzjonijiet previsti jaqblux mal-ħtiġijiet u l-oġettivi tan-negozju stabbiliti fl-istrategija ta' reżiljenza diġitali tagħhom u kif.

2. Meta l-arrangamenti kuntrattwali dwar l-użu tas-servizzi tal-ICT ***li jappoġġjaw funzjonijiet kritiċi jew importanti*** jinkludu l-possibbiltà li fornitur terz ta' servizzi tal-ICT ikompli jissottokuntratta servizzi tal-ICT li jappoġġjaw funzjoni kritika jew importanti lil fornituri terzi ohra ta' servizzi tal-ICT, l-entitajiet finanzjarji għandhom jiżnu l-benefiċċji u r-riskji li jistgħu jinholqu b'rabta ma' tali sottokuntrattar, b'mod partikolari fil-każ ta' sottokuntrattur tal-ICT stabbilit f'pajjiż terz.

Fejn l-arrangamenti kuntrattwali jikkonċernaw servizzi tal-ICT ***li jappoġġjaw funzjonijiet kritiċi jew importanti***, l-entitajiet finanzjarji għandhom iqisu ***kif xieraq id-*** dispożizzjonijiet fil-liġi dwar l-insolvenza li japplikaw fil-każ tal-falliment ta' fornitur terz ta' servizz tal-ICT ***kif ukoll*** kwalunkwe ***limitazzjoni*** li tista' tinholq fir-rigward tal-irkupru urgenti tad-data tal-entità finanzjarja.

Meta jiġu konkluzi arrangamenti kuntrattwali dwar l-użu ta' servizzi tal-ICT li jappoġġjaw funzjonijiet kritiċi jew importanti ma' fornitur terz ta' servizzi tal-ICT stabbilit f'pajjiż terz, l-entitajiet finanzjarji għandhom, apparti l-kunsiderazzjonijiet msemmija fit-tieni subparagrafu, iqisu wkoll il-konformità mar-regoli tal-Unjoni dwar il-protezzjoni tad-data u l-infurzar effettiv tal-liġi f'dak il-pajjiż terz.

Fejn l-arrangamenti kuntrattwali dwar l-użu tas-servizzi tal-ICT li jappoġġjaw funzjonijiet kritiċi jew importanti jipprevedu s-sottokuntrattar, l-entitajiet finanzjarji għandhom jivvalutaw jekk il-ktajjen potenzjalment twal jew kumplessi ta' sottokuntrattar jistax ikollhom impatt, u kif jistgħu jhallu dan l-impatt, fuq il-kapaċità tagħhom li jimmonitorjaw bis-sħiħ il-funzjonijiet ikkuntrattati u l-kapaċità tal-awtorità kompetenti li twettaq superviżjoni b'mod effettiv fuq l-entità finanzjarja f'dak ir-rigward.

Artikolu 30

Dispożizzjonijiet kuntrattwali ewlenin

1. Id-drittijiet u l-obbligi tal-entità finanzjarja u tal-fornitur terz ta' servizzi tal-ICT għandhom jiġu allokat i b'mod ċar bil-miktub. Il-kuntratt shih ***għandu jinkludi*** l-ftehimiet dwar il-livell ta' ***servizz u*** għandu jiġi ddokumentat f'dokument bil-miktub wieħed li għandu jkun disponibbli għall-partijiet fuq karta, jew f'***dokument f'format iehor*** li jista' jitnizzel ***u jkun durabbli*** u aċċessibbli.
2. L-arrangamenti kuntrattwali dwar l-użu ta' servizzi tal-ICT għandhom jinkludu mill-inqas l-elementi li ġejjin:
 - (a) deskrizzjoni ċara u kompleta tal-funzjonijiet u s-servizzi kollha ***tal-ICT*** li għandhom jiġu pprovduti mill-fornitur terz ta' servizz tal-ICT, li tindika jekk huwiex permess is-sottokuntrattar ta' servizz tal-ICT li jappoġġja funzjoni kritika jew importanti, jew partijiet materjali tiegħu u, f'dak il-każ, il-kondizzjonijiet li japplikaw għal tali sottokuntrattar;
 - (b) il-postijiet, ***jiġifieri r-regjuni u l-pajjiżi***, fejn iridu jiġu pprovduti l-funzjonijiet u s-servizzi ***tal-ICT*** kuntrattati jew sottokuntrattati u fejn id-data trid tiġi pproċessata, inkluż fejn ser jinħażnu, u r-rekwiżit li l-fornitur terz ta' servizzi tal-ICT jinnotifika lill-entità finanzjarja ***minn qabel*** jekk ikun bihsiebu jibdel il-postijiet tal-ħażna;

- (c) dispożizzjonijiet dwar id-disponibbiltà, l-awtenticità, l-integrità u l-**kunfidenzjalità** fir-rigward tal-protezzjoni tad-**data, inkluż** id-data personali;
- (d) **dispożizzjonijiet** dwar l-iżgurar tal-aċċess, **l-irkupru** u r-ritorn f'format faċilment aċċessibbli tad-data personali u mhux personali pproċessata mill-entità finanzjarja fil-każ tal-insolvenza, ir-riżoluzzjoni jew il-waqfien tal-operat tal-fornitur terz ta' servizzi tal-ICT, **jew fil-każ tat-terminazzjoni tal-arrangamenti kuntrattwali**;
- (e) **deskrizzjonijiet tal-livell ta' servizz, inkluż aġġornamenti u reviżjonijiet tiegħu**[...]
- (f) **l-obbligu tal-fornitur terz ta' servizzi tal-ICT li jipprovdi assistenza lill-entità finanzjarja mingħajr kost addizzjonali, jew b'kost li jiġi ddeterminat ex ante, meta jsehh inċident tal-ICT li jkun relatat mas-servizz tal-ICT ipprovdut lill-entità finanzjarja**;
- (g) **l-obbligu tal-fornitur terz ta' servizzi tal-ICT li jikkoopera bis-shih mal-awtoritajiet kompetenti u l-awtoritajiet ta' riżoluzzjoni tal-entità finanzjarja, inklużi persuni mahtura minnhom**;
- (h) id-drittijiet ta' terminazzjoni u l-perjodi minimi ta' avviż għat-terminazzjoni tal-arrangamenti kuntrattwali, f'konformità mal-**aspettattivi** tal-awtoritajiet kompetenti **u l-awtoritajiet ta' riżoluzzjoni**;

(i) il-kondizzjonijiet għall-partecipazzjoni ta' fornituri terzi ta' servizzi tal-ICT fil-programmi ta' sensibilizzazzjoni dwar is-sigurtà tal-ICT tal-entitajiet finanzjarji u fis-sessjonijiet ta'-tahriġ dwar ir-reżiljenza operazzjonali diġitali f'konformità mal-Artikolu 13(6).

3. L-arrangamenti kuntrattwali għall-użu ta' servizzi tal-ICT li jappoġġjaw funzjonijiet kritiċi jew importanti għandhom, minbarra l-elementi msemmija fil-paragrafu 2, jinkludu tal-inqas dan li ġej:

- (a) deskrizzjonijiet shah tal-livell tas-servizz, inkluż aġġornamenti u r-reviżjonijiet tagħhom [...] b'miri tal-prestazzjoni kwantitattivi u kwalitattivi preċiżi fil-limiti tal-livelli tas-servizz miftiehma biex jippermettu monitoraġġ effettiv mill-entità finanzjarja tas-servizzi tal-ICT u jippermettu t-tehid ta' azzjonijiet korrettivi xierqa, mingħajr dewmien żejjed, meta l-livelli tas-servizz miftiehma ma jintlaħqux;*
- (b) il-perjodi ta' avviż u l-obbligi ta' rappurtar tal-fornitur terz ta' servizzi tal-ICT lill-entità finanzjarja, inkluż in-notifika ta' kwalunkwe żvilupp li jista' jkollu impatt materjali fuq il-kapaċità tal-fornitur terz ta' servizzi tal-ICT li jipprovdi s-servizzi tal-ICT li jappoġġjaw funzjonijiet kritiċi jew importanti b'mod effettiv f'konformità mal-livelli tas-servizz miftiehma;*

- (c) rekwiziti għall-fornitur terz ta' servizzi tal-ICT biex jimplimenta u jittestja pjanijiet ta' kontinġenza tan-negozju u biex ikollu fis-seħh miżuri, għodod u politiki ta' sigurtà tal-ICT **li jipprovdu livell xieraq ta'** sigurtà biex l-entità finanzjarja tipprovdi s-servizzi tagħha skont il-qafas regolatorju tagħha;
- (d) ***l-obbligu tal-fornitur terz ta' servizzi tal-ICT li jipparteċipa u jikkoopera bis-shih fit-TLPT tal-entità finanzjarja kif imsemmi fl-Artikoli 26 u 27;***
- (e) id-dritt ta' monitoraġġ, fuq bażi kontinwa, tal-prestazzjoni tal-fornitur terz ta' servizzi tal-ICT, li jinvolvi dan li ġej:
 - (i) id-drittijiet ***mingħajr restrizzjonijiet*** ta' aċċess, spezzjoni u awditjar mill-entità finanzjarja, jew parti terza ddeżinjata, ***u mill-awtorità kompetenti***, u d-dritt li jittiehdu kopji tad-dokumentazzjoni rilevanti ***fuq il-post jekk ikunu kritiċi għall-operazzjonijiet tal-fornitur terz ta' servizzi tal-ICT***, li l-eżerċizzju effettiv tagħhom mhuwiex imfixkel jew limitat minn arrangamenti kuntrattwali jew politiki ta' implimentazzjoni oħrajn;

- (ii) id-dritt li jintlaħaq qbil **fuq** il-livelli alternattivi ta' aċċertament jekk jiġu affettwati d-drittijiet ta' klijenti oħra;
 - (iii) l-obbligu **tal-fornitur terz ta' servizzi tal-ICT** li jikkoopera bis-siġh matul l-ispezzjonijiet **u l-awditi** fuq il-post imwettqa mill-**awtoritajiet kompetenti, mis-Sorveljant Ewlieni**, mill-entità finanzjarja **jew minn parti terza maħtura**; u
 - (iv) l-obbligu li jiġu pprovduti d-dettalji dwar l-ambitu, **il-proċeduri li għandhom jiġu segwiti** u l-frekwenza ta' **tali spezzjonijiet u awditi**;
- (f) strateġiji ta' ħruġ, b'mod partikolari l-istabbiliment ta' perjodu ta' tranżizzjoni adegwat obligatorju:
- (i) li matulu l-fornitur terz ta' servizzi tal-ICT ikompli jipprovdi l-funzjonijiet, jew is-servizzi **tal-ICT** rispettivi, bil-ħsieb li jitnaqqas ir-riskju ta' tfixkil fl-entità finanzjarja **jew biex jiġu żgurati r-riżoluzzjoni u r-ristrutturar effettivi tagħha**;
 - (ii) li jippermetti lill-entità finanzjarja **temigra lejn** fornitur terz ieħor ta' servizzi tal-ICT jew taqleb għal soluzzjonijiet **interni** konsistenti mal-komplessità tas-servizz ipprovdut.

Permezz ta' deroga mill-punt (e), il-fornitur terz ta' servizzi tal-ICT u l-entità finanzjarja li tkun mikrointrapriża jistgħu jaqblu li d-drittijiet tal-entità finanzjarja ta' aċċess, spezzjoni u awditjar jistgħu jiġu ddelegati lil parti terza indipendenti, mahtura mill-fornitur terz ta' servizzi tal-ICT, u li l-entità finanzjarja tista' titlob informazzjoni u aċċertament fuq il-prestazzjoni tal-fornitur terz ta' servizzi tal-ICT mill-parti terza fi kwalunkwe hin.

4. 4. Meta jinnegozjaw arrangamenti kuntrattwali, l-entitajiet finanzjarji u l-fornituri terzi ta' servizzi tal-ICT għandhom jikkunsidraw l-użu ta' klawżoli kuntrattwali standard żviluppati ***minn awtoritajiet pubbliċi*** għal servizzi speċifiċi.
5. 5. L-ASE, permezz tal-Kumitat Kongunt, għandhom jiżviluppaw abbozz ta' standards tekniċi regolatorji biex jispeċifikaw aktar l-elementi msemmija fil-paragrafu 2, il-punt (a), li entità finanzjarja teħtieġ tiddetermina u tivvaluta meta tissottokuntratta servizzi tal-ICT li jappoġġjaw funzjonijiet kritiċi jew importanti.

Meta jiżviluppaw dawk l-abbozzi ta' standards tekniċi regolatorji, l-ASE għandhom iqisu d-daqs u l-profil ġenerali tar-riskju tal-entitajiet finanzjarji, u n-natura, l-iskala u l-komplessità tas-servizzi, l-attivitajiet u l-operazzjonijiet tagħha.

L-ASE għandhom jipprezentaw dawk l-abbozzi ta' standards tekniċi regolatorji lill-Kummissjoni sa ... [**18-il xahar** mid-data tad-dhul fis-seħh **ta' dan ir-Regolament**].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli minn 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Taqsim II

Qafas ta' sorveljanza tal-fornituri terzi kritiċi ta' servizzi tal-ICT

Artikolu 31

Deżinjazzjoni ta' fornituri terzi kritiċi ta' servizzi tal-ICT

1. L-ASE, permezz tal-Kumitat Kongunt u fuq rakkomandazzjoni mill-Forum ta' Sorveljanza stabbilit skont l-Artikolu 32(1) għandhom:
 - (a) jiddeżinjaw il-fornituri terzi ta' servizzi tal-ICT li huma kritiċi għall-entitajiet finanzjarji, ***wara valutazzjoni li*** tqis l-kriterji speċifikati fil-paragrafu 2;
 - (b) jaħtru bħala sorveljant ewlieni għal kull fornitur terz ta' servizzi tal-ICT ***l-Awtorità Superviżorja Ewropea responsabbli, f'konformità mar-***Regolamenti (UE) Nru 1093/2010, (UE) Nru 1094/2010 jew (UE) Nru 1095/2010, ***għall-entitajiet finanzjarji li t-total tal-assi li flimkien ikollhom l-akbar sehem tal-assi totali*** mill-valur tal-assi totali tal-entitajiet finanzjarji kollha ***li jużaw*** is-servizzi tal-fornitur terz kritiku ta' servizzi tal-ICT ***rilevanti***, kif jixhdu l-karti bilanċjali individwali ta' dawk l-entitajiet finanzjarji ***magħduda flimkien***.

2. Id-deżinjazzjoni msemmija fil-paragrafu 1, il-punt (a), għandha tkun ibbażata fuq il-kriterji kollha li ġejjin ***fir-rigward tas-servizzi tal-ICT ipprovduti mill-fornitur terz ta' servizzi tal-ICT***:
- (a) l-impatt sistemiku fuq l-istabbiltà, il-kontinwità jew il-kwalità tal-forniment ta' servizzi finanzjarji fil-każ li l-fornitur terz ta' servizzi tal-ICT rilevanti jkun affrontat minn nuqqas operattiv fuq skala kbira li jipprovdi s-servizzi tiegħu, b'kont meħud tal-ghadd ***ta' entitajiet finanzjarji u l-valur totali tal-assi*** li lilhom jipprovdi servizzi l-fornitur terz rilevanti ta' servizzi tal-ICT;
 - (b) in-natura sistemika jew l-importanza tal-entitajiet finanzjarji li jiddependu fuq il-fornitur terz ta' servizzi tal-ICT rilevanti, ivvalutata skont il-parametri li ġejjin:
 - (i) l-ghadd ta' istituzzjonijiet globali sistemikament importanti (G-SIIs) jew istituzzjonijiet oħra sistematikament importanti (O-SIIs) li jiddependu fuq il-fornitur terz rispettiv ta' servizzi tal-ICT;
 - (ii) l-interdipendenza bejn il-G-SIIs jew l-O-SIIs imsemmija fil-punt (i) u entitajiet finanzjarji oħra, inkluż sitwazzjonijiet fejn il-G-SIIs jew l-O-SIIs jipprovdu servizzi ta' infrastruttura finanzjarja lil entitajiet finanzjarji oħra;

- (c) id-dipendenza tal-entitajiet finanzjarji fuq is-servizzi pprovduti mill-fornitur terz ta' servizzi tal-ICT b'rabta mal-funzjonijiet kritiċi jew importanti ta' entitajiet finanzjarji li fl-aħħar mill-aħħar jinvolvu l-istess fornitur terz ta' servizzi tal-ICT, irrispettivament minn jekk l-entitajiet finanzjarji jiddependux fuq daww is-servizzi direttament jew indirettament, permezz ta' arrangamenti ta' sottokuntrattar;
- (d) il-grad ta' sostitwibbiltà tal-fornitur terz ta' servizzi tal-ICT, filwaqt li jitqiesu l-parametri li ġejjin:
 - (i) in-nuqqas ta' alternattivi reali, anki parzjali, minhabba l-ghadd limitat ta' fornituri terzi ta' servizzi tal-ICT attivi f'suq speċifiku, jew is-sehem mis-suq tal-fornitur terz rilevanti ta' servizzi tal-ICT, jew il-komplessità teknika jew is-sofistikazzjoni involuta, inkluż b'rabta ma' kwalunkwe teknoloġija proprjetarja, jew il-karatteristiċi speċifiċi tal-organizzazzjoni jew l-attività tal-fornitur terz ta' servizzi tal-ICT;

- (ii) id-diffikultajiet rigward il-migrazzjoni parzjali jew shiha tad-data rilevanti u tax-xogħol mill-fornitur terz rilevanti ta' servizzi tal-ICT lil fornitur terz ieħor ta' servizzi tal-ICT, minhabba jew il-kostijiet finanzjarji sinifikanti, iż-żmien jew tip ieħor ta' riżorsi li jista' jinvolvi l-proċess ta' migrazzjoni, jew minhabba żieda fir-riskju tal-ICT jew ta' riskji operazzjonali oħrajn li għalihom tista' tkun esposta l-entità finanzjarja permezz ta' tali migrazzjoni.

3. *Fejn il-fornitur terz ta' servizzi tal-ICT jappartjeni għal grupp, il-kriterji msemmija fil-paragrafu 2 għandhom jitqiesu fir-rigward tas-servizzi tal-ICT ipprovduti mill-grupp kollu kemm hu.*
4. *Il-fornituri terzi kritiċi ta' servizzi tal-ICT li huma parti minn grupp għandhom jaħtru persuna ġuridika waħda bħala punt ta' koordinazzjoni biex jiżguraw rappreżentanza u komunikazzjoni adegwati mas-sorveljant ewlieni.*
5. *Is-sorveljant ewlieni għandu jinnotifika lill-fornitur terz ta' servizzi tal-ICT dwar l-eżitu tal-valutazzjoni li twassal għad-deżinjazzjoni msemmija fil-paragrafu 1, il-punt (a). Fi żmien 6 ġimgħat mid-data tan-notifika, il-fornitur terz ta' servizzi tal-ICT jista' jippreżenta dikjarazzjoni motivata bi kwalunkwe informazzjoni rilevanti għall-finijiet tal-valutazzjoni lis-sorveljant ewlieni. Is-sorveljant ewlieni għandu jikkunsidra d-dikjarazzjoni motivata u jista' jitlob li tiġi ppreżentata informazzjoni addizzjonali fi żmien 30 jum kalendarju mill-wasla ta' tali dikjarazzjoni.*

Wara d-deżinjazzjoni ta' fornitur terz ta' servizzi tal-ICT bhala kritiku, l-ASE, permezz tal-Kumitat Kongunt, ghandhom jinnotifikaw lill-fornitur terz ta' servizzi tal-ICT b'din id-deżinjazzjoni u bid-data minn meta ser jibdew jkunu effettivament soġġetti għal attivitajiet ta' sorveljanza. Dik id-data tal-bidu ma ghandhiex tkun aktar tard minn xahar wara n-notifika. Il-fornitur terz ta' servizzi tal-ICT ghandu jinnotifika lill-entitajiet finanzjarji li lilhom jipprovdi servizzi dwar id-deżinjazzjoni tagħhom bhala kritika.

6. Il-Kummissjoni tingħata s-setgħa tadotta *att* delegat f'konformità mal-Artikolu 57 biex tissupplimenta *dan ir-Regolament billi tispeċifika aktar* il-kriterji msemmija fil-paragrafu 2 ta' dan l-Artikolu, sa ... [18-il xahar mid-data tad-dhul fis-seħħ ta' dan ir-Regolament].
7. Id- deżinjazzjoni msemmija fil-paragrafu 1, il-punt (a), ma ghandhiex tintuza qabel ma l-Kummissjoni tkun adottat att delegat f'konformità mal-paragrafu 6.

8. Id-dezinjazzjoni msemija fil-paragrafu 1, il-punt (a), ma għandhiex tapplika għal dawn li ġejjin:
- (i) *entitajiet finanzjarji li jipprovdu servizzi tal-ICT lil entitajiet finanzjarji ohra;*
 - (ii) *fornituri terzi ta' servizzi tal-ICT li huma soġġetti għal oqfsa ta' sorveljanza stabbiliti għall-finijiet ta' appoġġ għall-kompiti msemija fl-Artikolu 127(2) tat-Trattat dwar il-Funzjonament tal-Unjoni Ewropea;*
 - (iii) *fornituri intragrupp ta' servizzi tal-ICT;*
 - (iv) *fornituri terzi ta' servizzi tal-ICT li jipprovdu servizzi tal-ICT fi Stat Membru wiehed biss lil entitajiet finanzjarji li huma attivi biss f'dak l-Istat Membru.*
9. L-AS, permezz tal-Kumitat Kongunt, għandhom jistabbilixxu, jipubblikaw u jaġġornaw kull sena l-lista ta' fornituri terzi kritiċi ta' servizzi tal-ICT fil-livell tal-Unjoni.
10. Għall-finijiet tal-paragrafu 1, il-punt (a), l-awtoritajiet kompetenti għandhom, fuq bażi annwali u aggregata, jibagħtu r-rapporti msemija fl-Artikolu 28(3), *it-tielet subparagrafu*, lill-Forum ta' Sorveljanza stabbilit skont l-Artikolu 32. Il-Forum ta' Sorveljanza għandu jivvaluta d-dipendenzi ta' entitajiet finanzjarji fuq partijiet terzi tal-ICT abbażi tal-informazzjoni li jirċievu mill-awtoritajiet kompetenti.

11. ***Il-fornituri terz ta' servizzi tal-ICT li mhumiex fil-lista msemija fil-paragrafu 9 jistgħu jitolbu li jiġu iddeżinjati bħala kritiċi skont il-paragrafu 1, il-punt (a).***

Għall-fini tal-ewwel subparagrafu, il-fornitur terz ta' servizzi tal-ICT għandu jippreżenta applikazzjoni motivata lill-EBA, lill-ESMA jew lill-EIOPA, li, permezz tal-Kumitat Kongunt, għandhom jiddeċiedu jekk ***jiddeżinjawx*** lil dak il-fornitur terz ta' servizzi tal-ICT ***bħala kritiku*** skont il-paragrafu 1, il-punt (a).

Id-deċiżjoni msemija fit-tieni subparagrafu għandha tiġi adottata u nnotifikata lill-fornitur terz ta' servizzi tal-ICT fi żmien 6 xhur minn meta tasal l-applikazzjoni.

12. L-entitajiet finanzjarji għandhom jużaw ***biss is-servizzi ta'*** fornitur terz ta' servizzi tal-ICT stabbilit f'pajjiż terz u ***li jkun ġie*** ddeżinjat bħala kritiku f'konformità mal-paragrafu 1, il-punt (a), jekk ***dan ikun*** stabbilixxa ***sussidjarja*** fl-Unjoni ***fi żmien 12-il xahar wara d-deżinjazzjoni***.
13. ***Il-fornitur terz kritiku ta' servizzi tal-ICT imsemmi fil-paragrafu 12 għandu jinnotifika lis-sorveljant ewlieni bi kwalunkwe bidla fl-istruttura tal-manigment tas-sussidjarja stabbilita fl-Unjoni.***

Artikolu 32

Struttura tal-Qafas ta' Sorveljanza

1. Il-Kumitat Kongunt, f'konformità mal-Artikolu **57(I)** tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, għandu jistabbilixxi l-Forum ta' Sorveljanza bħala sottokumitat għall-finijiet ta' appoġġ għall-hidma tal-Kumitat Kongunt u s-Sorveljant Ewlieni msemmi fil-Artikolu 31(1), il-punt (b), fil-qasam tar-riskju relatat mal-ICT minn partijiet terzi fis-setturi finanzjarji kollha. Il-Forum ta' Sorveljanza għandu jhejji l-abbozzi tal-pożizzjonijiet kongunti u l-abbozzi tal-atti komuni tal-Kumitat Kongunt f'dak il-qasam.

Il-Forum ta' Sorveljanza għandu jiddiskuti regolarment l-iżviluppi rilevanti dwar ir-riskju u l-vulnerabbiltajiet tal-ICT u jippromwovi approċċ konsistenti fil-monitoraġġ tar-riskju tal-partijiet terzi tal-ICT fuq livell tal-Unjoni.
2. Il-Forum ta' Sorveljanza għandu, fuq bażi annwali, jwettaq valutazzjoni kollettiva tar-risultati u s-sejbiet tal-attivitajiet **ta' sorveljanza** mwettqa għall-fornituri terzi kritiċi kollha **ta' servizzi** tal-ICT u jippromwovi miżuri ta' koordinazzjoni biex tiżdied ir-reżiljenza operazzjonali digitali tal-entitajiet finanzjarji, jitrawmu l-aħjar prattiki dwar l-indirizzar tar-riskju tal-konċentrazzjoni tal-ICT u jiġu esplorati mitiganti għat-trasferiment tar-riskju minn settur għall-ieħor.

3. Il-Forum ta' Sorveljanza għandu jippreżenta parametri referenzjarji komprensivi għal fornituri terzi kritiċi ta' servizzi tal-ICT li għandhom jiġu adottati mill-Kumitat Kongunt bħala pożizzjonijiet kongunti tal-ASE skont l-Artikolu 56(1) tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

4. Il-Forum ta' Sorveljanza għandu jkun magħmul minn:

- (a) il-Presidenti tal-ASE;
- (b) rappreżentant wiehed ta' livell għoli mill-persunal attwali tal-awtorità kompetenti rilevanti *msemmija fl-Artikolu 46* minn kull Stat Membru;
- (c) *id*-Diretturi Eżekuttivi ta' kull Awtorità Superviżorja Ewropeja u rappreżentant wiehed mill-Kummissjoni, mill-BERS, mill-BĊE u mill-ENISA [...] bħala osservaturi;
- (d) *fejn xieraq, rappreżentant addizzjonali wiehed ta' awtorità kompetenti msemmija fl-Artikolu 46 minn kull Stat Membru bħala osservatur;*
- (e) *fejn applikabbli, rappreżentant wiehed tal-awtoritajiet kompetenti ddeżinjati jew stabbiliti f'konformità mad-Direttiva (UE) .../...⁺ responsabbli għas-superviżjoni ta' entità essenzjali jew importanti soġġetta għal dik id-Direttiva, li jkun għe ddeżinjat bħala fornitur terz kritiku ta' servizzi tal-ICT, bħala osservatur.*

Il-Forum ta' Sorveljanza jista', fejn xieraq, ifittex il-parir ta' esperti indipendenti mahtura skont il-paragrafu 6.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

5. *Kull Stat Membru ghandu jiddeżinja l-awtorità kompetenti rilevanti li l-membru tal-persunal tagħha ghandu jkun ir-rappreżentant ta' livell għoli msemmi fil-paragrafu 4, l-ewwel subparagrafu, il-punt (b), u ghandu jinforma lis-sorveljant ewlieni b'dan.*

L-ASE ghandhom jippubblikaw fuq is-sit web tagħhom il-lista tar-rappreżentanti ta' livell għoli mill-persunal attwali tal-awtorità kompetenti rielvanti mahtura mill-Istati Membri.

6. *L-esperti indipendenti msemmija fil-paragrafu 4, it-tieni subparagrafu, ghandhom jinhatru mill-Forum ta' Sorveljanza minn grupp ta' esperti magħżula wara proċess ta' applikazzjoni pubbliku u trasparenti.*

L-esperti indipendenti ghandhom jinhatru abbażi tal-għarfien espert tagħhom dwar l-istabbiltà finanzjarja, ir-reżiljenza operazzjonali diġitali u kwistjonijiet ta' sigurtà tal-ICT.

Huma ghandhom jaġixxu b'mod indipendenti u oġġettiv fl-interess uniku tal-Unjoni kollha kemm hi, u la ghandhom jitolbu u lanqas jieħdu struzzjonijiet mill-istituzzjonijiet jew mill-korpi tal-Unjoni, minn kwalunkwe gvern ta' Stat Membru jew minn kwalunkwe entità pubblika jew privata oħra.

7. F'konformità mal-Artikolu 16 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, l-ASE għandhom *sa ... [18-il xahar wara d-data tad-dhul fis-sehh ta' dan ir-regolament]* joħorġu, għall-finijiet ta' din it-Taqsima, linji gwida dwar il-kooperazzjoni bejn l-ASE u l-awtoritajiet kompetenti li jkopru l-proċeduri dettaljati u l-kondizzjonijiet għat-tqassim u għat-twettiq tal-kompiti bejn l-awtoritajiet kompetenti u l-ASE u d-dettalji dwar l-iskambji ta' informazzjoni li huma meħtieġa għall-awtoritajiet kompetenti biex jiżguraw is-segwitu tar-rakkomandazzjonijiet skont l-Artikolu 35(1), il-punt (d), indirizzati lill-fornituri terzi kritiċi ta' servizzi tal-ICT.
8. Ir-rekwiżiti li jinsabu f'din it-Taqsima għandhom ikunu mingħajr preġudizzju għall-applikazzjoni tad-***Direttiva (UE) .../...***⁺ u ta' regoli oħra tal-Unjoni dwar is-sorveljanza applikabbli għall-fornituri ta' servizzi ta' cloud computing.
9. L-ASE, permezz tal-Kumitat Kongunt u abbażi tal-ħidma preparatorja mwettqa mill-Forum ta' Sorveljanza, għandhom, fuq bażi annwali, jippreżentaw rapport dwar l-applikazzjoni ta' din it-Taqsima lill-Parlament Ewropew, lill-Kunsill u lill-Kummissjoni.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

1. ***Is-sorveljant ewlieni, mahtur f'konformità mal-Artikolu 31(1), il-punt (b), għandu jwettaq is-sorveljanza tal-fornitur terz kritiku ta' servizzi tal-ICT assenjat u għandu jkun, għall-finijiet tal-kwistjonijiet kollha marbuta mas-sorveljanza, il-punt primarju ta' kuntatt għal dawk il-fornituri terzi kritiċi ta' servizzi tal-ICT.***
2. ***Għall-finijiet tal-paragrafu 1, is-sorveljant ewlieni għandu jivvaluta jekk kull fornitur terz kritiku ta' servizz tal-ICT għandux fis-seħh regoli, proċeduri, mekkanizmi u arranġamenti komprensivi, sodi u effettivi għall-ġestjoni tar-riskji tal-ICT li jista' johloq għall-entitajiet finanzjarji.***

Il-valutazzjoni msemmija fl-ewwel subparagrafu għandha tiffoka prinċipalment fuq is-servizzi tal-ICT ipprovduti mill-fornitur terz kritiku ta' servizzi tal-ICT li jappoġġja l-funzjonijiet kritiċi jew importanti tal-entitajiet finanzjarji. Fejn mehtieġ biex jiġu indirizzati r-riskji rilevanti kollha, dik il-valutazzjoni għandha testendi għas-servizzi tal-ICT li jappoġġjaw funzjonijiet ohra għajr dawk li huma kritiċi jew importanti.

3. Il-valutazzjoni msemmija fil-paragrafu 2 għandha tkopri:

- (a) ir-rekwiżiti tal-ICT biex jiġu żgurati, b'mod partikolari, is-sigurtà, id-disponibbiltà, il-kontinwità, l-iskalabbiltà u l-kwalità tas-servizzi li jipprovdi l-fornitur terz kritiku ta' servizzi tal-ICT lill-entitajiet finanzjarji, kif ukoll il-kapaċità li f'kull ħin jinżammu standards għolja ta' disponibbiltà, awtentiċità, integrità jew kunfidenzjalità;
- (b) is-sigurtà fiżika li tikkontribwixxi għall-iżgurar tas-sigurtà tal-ICT, inkluża s-sigurtà tal-bini, tal-faċilitajiet u taċ-ċentri tad-data;
- (c) il-proċessi tal-ġestjoni tar-riskju, inkluż il-politiki tal-ġestjoni tar-riskju tal-ICT, il-politiki ta' kontinwità tal-operat tal-ICT u l-pjanijiet ta' *rispons u* rkupru tal-ICT;
- (d) l-arrangamenti ta' governanza, inkluża struttura organizzazzjonali b'linji ċari, trasparenti u konsistenti ta' responsabbiltà u akkontabbiltà li jippermettu ġestjoni effettiva tar-riskju tal-ICT;

- (e) l-identifikazzjoni, il-monitoraġġ u r-rapportar fil-pront ta' inċidenti ***materjali*** relatati mal-ICT lill-entitajiet finanzjarji, il-gestjoni u r-risoluzzjoni ta' dawg l-inċidenti, b'mod partikolari ċ-ċiberattakki;
- (f) il-mekkaniżmi għall-portabbiltà tad-data, il-portabbiltà u l-interoperabbiltà tal-applikazzjonijiet, li jiżguraw eżerċitar effettiv tad-drittijiet ta' terminazzjoni mill-entitajiet finanzjarji;
- (g) l-ittestjar tas-sistemi, tal-infrastruttura u tal-kontrolli tal-ICT;
- (h) l-awditi tal-ICT;
- (i) l-użu ta' standards nazzjonali u internazzjonali rilevanti applikabbli għall-forniment tas-servizzi tal-ICT lill-entitajiet finanzjarji.

4. Abbażi tal-valutazzjoni msemmija fil-paragrafu 2, *u f'koordinazzjoni man-Netwerk Kongunt ta' Sorveljanza (JON) imsemmi fl-Artikolu 34(1)*, is-Sorveljant Ewlieni għandu jadotta pjan ta' sorveljanza individwali li jkun ċar, dettaljat u motivat *li jiddeskrivi l-obiettivi annwali tas-sorveljanza u l-azzjonijiet ewlenin ippjanati* għal kull fornitur terz kritiku ta' servizzi tal-ICT. Dak il-pjan għandu jiġi kkomunikat kull sena lill-fornitur terz kritiku ta' servizzi tal-ICT.

Qabel l-adozzjoni tal-pjan ta' sorveljanza, is-sorveljant ewlieni għandu jikkomunika l-abbozz tal-pjan ta' sorveljanza lill-fornitur terz kritiku ta' servizzi tal-ICT.

Malli jirċievi l-abbozz tal-pjan ta' sorveljanza, il-fornitur terz kritiku ta' servizzi tal-ICT jista' jippreżenta dikjarazzjoni motivata fi żmien 15-il jum kalendarji li turi l-impatt mistenni fuq il-klijenti li huma entitajiet barra mill-kamp ta' applikazzjoni ta' dan ir-Regolament u fejn xieraq, jifformula soluzzjonijiet biex jittaffew ir-riskji.

5. Ladarba l-pjanijiet annwali ta' sorveljanza msemmija fil-paragrafu 4 ikunu ġew *adottati* u nnotifikati lill-fornituri terzi kritiċi ta' servizzi tal-ICT, l-awtoritajiet kompetenti jistgħu jieħdu miżuri li jikkonċernaw tali fornituri terzi kritiċi ta' servizzi tal-ICT bi qbil mas-sorveljant ewlieni biss.

Artikolu 34

Koordinazzjoni operazzjonali bejn is-Sorveljanti Ewlenin

- 1. Sabiex jiġi żgurat approċċ konsistenti għall-attivitajiet ta' sorveljanza u bil-ksieb li jiġu permessi strateġiji ta' sorveljanza ġenerali kkoordinati u approċċi operazzjonali u metodoloġiji ta' hidma koeżivi, it-tliet Sorveljanti Ewlenin mahtura f'konformità mal-Artikolu 31(1), il-punt (b), għandhom jistabbilixxu JON biex jikkoordinaw bejniethom fl-istadji preparatorji u biex jikkoordinaw it-tmexxija tal-attivitajiet ta' sorveljanza fuq il-fornituri terzi kritiċi ta' servizzi tal-ICT issorveljati rispettivi tagħhom, kif ukoll waqt kwalunkwe azzjoni li tista' tkun meħtieġa skont l-Artikolu 42.*
- 2. Għall-finijiet tal-paragrafu 1, is-Sorveljanti Ewlenin għandhom ifasslu protokoll ta' sorveljanza komuni li jispjefika l-proċeduri dettaljati li jridu jiġu segwiti għat-tweqqif tal-koordinazzjoni ta' kuljum u għall-iżgurar ta' skambji u reazzjonijiet rapidi. Il-protokoll għandu jiġi rivedut perjodikament biex jirrifletti l-htigijiet operazzjonali, b'mod partikolari l-evoluzzjoni tal-arrangamenti prattiċi ta' sorveljanza.*
- 3. Is-Sorveljanti Ewlenin jistgħu, fuq bażi ad hoc, jitolbu lill-BĊE u lill-ENISA jipprovdu parir tekniku, jikkondividu l-esperjenza Prattika jew jiehdu sehem f'laqgħat speċifiċi ta' koordinazzjoni tal-JON.*

Artikolu 35

Setgħat tas-Sorveljant Ewlieni

1. Għall-finijiet tat-twettiq tad-dmirijiet stabbiliti f'din it-Taqsima, is-Sorveljant Ewlieni għandu jkollu s-setgħat li ġejjin fir-rigward tal-fornituri terzi kritiċi ta' servizzi tal-ICT:
 - (a) li jitlob l-informazzjoni u d-dokumentazzjoni rilevanti kollha f'konformità mal-Artikolu 37;
 - (b) li jwettaq investigazzjonijiet u spezzjonijiet ġenerali f'konformità, rispettivament, mal-Artikoli 38 u 39;
 - (c) li jitlob, wara t-tlestija tal-attivitajiet ta' sorveljanza, rapporti li jispeċifikaw l-azzjonijiet **li** ttiehdu jew ir-rimedji **li** ġew implimentati mill-fornituri terzi kritiċi **ta' servizzi** tal-ICT b'rabta mar-rakkomandazzjonijiet imsemmija fil-punt (d) ta' dan il-paragrafu;
 - (d) li jöhroġ rakkomandazzjonijiet dwar l-oqsma msemmija fl-Artikolu 33(3), b'mod partikolari li jikkonċerna dan li ġej:
 - (i) l-użu ta' rekwiżiti jew proċessi speċifiċi ta' sigurtà u kwalità tal-ICT, b'mod partikolari b'rabta mal-introduzzjoni ta' patches, aġġornamenti, kriptaġġ u miżuri ta' sigurtà oħra li s-Sorveljant Ewlieni jqis rilevanti biex tigi żgurata s-sigurtà tal-ICT tas-servizzi pprovduti lill-entitajiet finanzjarji;

- (ii) l-użu ta' kondizzjonijiet u termini, inkluż l-implimentazzjoni teknika tagħhom, li skonthom il-fornituri terzi kritiċi ta' servizzi tal-ICT jipprovdu servizzi tal-ICT lil entitajiet finanzjarji, li s-Sorveljant Ewlieni jqis rilevanti għall-prevenzjoni tal-ġenerazzjoni ta' punti uniċi ta' falliment, l-amplifikazzjoni tagħhom, jew biex jiġi minimizzat l-impatt sistemiku possibbli fis-settur finanzjarju kollu tal-Unjoni f'każ ta' riskju ta' konċentrazzjoni tal-ICT;
- (iii) kwalunkwe sottokuntrattar ippjanat, fejn is-Sorveljant Ewlieni jqis li sottokuntrattar ulterjuri, inkluż arrangamenti **ta' sottokuntrattar** li l-fornituri terzi kritiċi ta' servizzi tal-ICT jippjanaw li jidhlu fihom ma' fornituri terzi ta' servizzi tal-ICT jew ma' sottokuntratturi tal-ICT stabbiliti f'pajjiż terz, jista' jiskatta riskji għall-forniment ta' servizzi mill-entità finanzjarja, jew riskji għall-istabbiltà finanzjarja, abbażi tal-eżaminazzjoni tal-informazzjoni migbura f'konformità mal-Artikoli 37 u 38;
- (iv) l-astensjoni mid-dhul f'arrangament ta' sottokuntrattar ulterjuri, fejn jiġu ssodisfati l-kondizzjonijiet kumulattivi li ġejjin:
 - is-sottokuntrattur previst ikun fornitur terz ta' servizzi tal-ICT jew sottokuntrattur tal-ICT stabbilit f'pajjiż terz;

- is-sottokuntrattar jikkonċerna funzjonijiet kritiċi jew importanti tal-entità finanzjarja; **u**
- *is-Sorveljant Ewlieni jqis li l-użu ta' tali sottokuntrattar jgħaliq riskju ċar u serju għall-istabbiltà finanzjarja tal-Unjoni jew għall-entitajiet finanzjarji, inkluż għall-kapaċità tal-entitajiet finanzjarji li jikkonformaw mar-rekwiżiti superviżorji.*

Għall-fini tal-punt (iv) ta' dan il-punt, il-fornituri terzi ta' servizzi tal-ICT għandhom, bl-użu tal-mudell imsemmi fl-Artikolu 41(1), il-punt (b), jibagħtu l-informazzjoni rigward is-sottokuntrattar lis-Sorveljant Ewlieni.

2. Meta jeżerċita s-setgħat imsemmija f'dan l-Artikolu, is-Sorveljant Ewlieni għandu:

- (a) *jżgura koordinazzjoni regolari fi hdan il-JON, u b'mod partikolari għandu jfittex approċċi konsistenti, kif xieraq, fir-rigward tas-sorveljanza ta' fornituri terzi kritiċi ta' servizzi tal-ICT;*

- (b) *iqis b'mod xieraq il-qafas stabbilit mid-Direttiva (UE) .../...⁺ u, fejn meħtieġ, jikkonsulta mal-awtoritajiet kompetenti rilevanti ddeżinjati jew stabbiliti f'konformità ma'dik id-Direttiva, sabiex tiġi evitata duplikazzjoni tal-miżuri tekniċi u organizzazzjonali li jistgħu japplikaw għal fornituri terzi kritiċi ta' servizzi tal-ICT skont dik id-Direttiva;*
- (c) *jipprova jimminimizza, sa fejn ikun possibbli, ir-riskju ta' tfixkil fis-servizzi pprovduti minn fornituri terzi kritiċi ta' servizzi tal-ICT lil klijenti li huma entitajiet li jaqgħu barra mill-kamp ta' applikazzjoni ta' dan ir-Regolament.*

3. Is-Sorveljant Ewlieni għandu jikkonsulta mal-Forum ta' Sorveljanza qabel ma jeżerċita s-setgħat imsemmija fil-paragrafu 1.

Qabel ma johroġ ir-rakkomandazzjonijiet f'konformità mal-paragrafu 1, il-punt (d), is-Sorveljant Ewlieni għandu jagħti l-opportunità lill-fornitur terz ta' servizzi tal-ICT jipprovdli, fi żmien 30 jum kalendarju, l-informazzjoni rilevanti li turi l-impatt mistenni fuq klijenti li huma entitajiet li jaqgħu barra mill-kamp ta' applikazzjoni ta' dan ir-Regolament u, fejn xieraq, li jifformula soluzzjonijiet biex jittaffew ir-riskji.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

4. ***Is-Sorveljant Ewlieni ghandu jinforma lill-JON bl-eżitu tal-eżerċizzju tas-setghat imsemmija fil-paragrafu 1, il-punti (a) u (b). Is-Sorveljant Ewlieni ghandu, minghajr dewmien żejjed, jibgħat ir-rapporti msemmija fil-paragrafu 1, il-punt (c), lill-JON u lill-awtoritajiet kompetenti tal-entitajiet finanzjarji li jużaw is-servizzi tal-ICT ta' dak il-fornitur terz kritiku ta' servizzi tal-ICT.***
5. Il-fornituri terzi kritiċi ta' servizzi tal-ICT għandhom jikkooperaw in bona fide mas-Sorveljant Ewlieni, u jassistuh fit-twettiq tal-kompiti tiegħu.

6. *F'każ ta' nuqqas ta' konformità shiha jew parzjali mal-miżuri mehtieġa li għandhom jittiehdu skont l-eżerċizzju tas-setgħat skont il-paragrafu 1, il-punti (a), (b) u (c), u wara l-iskadenza ta' perjodu ta' mill-inqas 30 jum kalendarju mid-data li fiha l-fornitur terz kritiku ta' servizzi tal-ICT ikun irċieva n-notifika tal-miżuri rispettivi, is-Sorveljant Ewlieni għandu jadotta deċiżjoni li timponi pagament perjodiku ta' penali biex iġieghel lill-fornitur terz kritiku ta' servizzi tal-ICT jikkonforma ma' **dawk il-miżuri**.*
7. Il-pagament perjodiku ta' penali msemmi fil-paragrafu 6 għandu jiġi impost fuq bażi ta' kuljum sakemm tinkiseb il-konformità u għal mhux aktar minn perjodu ta' sitt xhur wara n-notifika tad-deċiżjoni li timponi pagament perjodiku ta' penali lill-fornitur terz kritiku ta' servizzi tal-ICT.
8. L-ammont tal-pagament perjodiku ta' penali, ikkalkulat mid-data stipulata fid-deċiżjoni li timponi l-pagament perjodiku ta' penali, għandu jkun **sa 1 %** tal-fatturat medju globali ta' kuljum tal-fornitur terz kritiku ta' servizzi tal-ICT fis-sena kummerċjali preċedenti. **Meta jiddetermina l-ammont tal-pagament ta' penali, is-Sorveljant Ewlieni għandu jqis il-kriterji li ġejjin rigward in-nuqqas ta' konformità mal-miżuri msemmija fil-paragrafu 6:**
- (i) *il-gravità u t-tul ta' żmien tan-nuqqas ta' konformità;*
- (ii) *jekk in-nuqqas ta' konformità twettaqx intenzjonalment jew b'negliġenza;*

(iii) il-livell ta' kooperazzjoni tal-fornitur terz ta' servizzi tal-ICT mas-Sorveljant Ewlieni.

Għall-finijiet tal-ewwel subparagrafu, sabiex jiġi żgurat approċċ konsistenti, is-Sorveljant Ewlieni għandu jidhol f'konsultazzjoni fi hdan il-JON.

9. Il-pagamenti ta' penali għandhom ikunu ta' natura amministrattiva u għandhom ikunu infurzabbli. L-infurzar għandu jkun irregolat mir-regoli ta' proċedura ċivili fis-sehh fl-Istat Membru li fit-territorju tiegħu għandhom jitwettqu l-ispezzjonijiet u l-aċċess. Il-qrati tal-Istat Membru kkonċernat għandu jkollhom guriżdizzjoni fuq l-ilmenti relatati mat-twettiq irregolari tal-infurzar. L-ammonti tal-pagamenti ta' penali għandhom jiġu allokat lill-baġit generali tal-Unjoni Ewropea.
10. Is-**Sorveljant Ewlieni** għandu jiżvela lill-pubbliku kull pagament perijodiku ta' penali li jkun gie impost, sakemm tali divulgazzjoni ma tipperikolax serjament is-swieq finanzjarji jew tikkawżax dannu sproporzjonat lill-partijiet involuti.

11. Qabel ma jimponi pagament perjodiku ta' penali skont il-paragrafu 6, is-Sorveljant Ewlieni għandu jagħti lir-rappreżentanti tal-fornitur terz kritiku **ta' servizzi** tal-ICT soġġett għall-proċedimenti l-opportunità li jinstema' dwar is-sejbiet u għandu jibbaża d-deċiżjonijiet tiegħu biss fuq sejbiet li dwarhom il-fornitur terz kritiku tas-servizzi tal-ICT soġġett għall-proċedimenti kellu l-opportunità li jikkummenta dwarhom.

Id-drittijiet tad-difiża tal-persuni soġġetti għall-proċedimenti għandhom jiġu rispettati bis-sħiħ fil-proċedimenti. Il-fornitur terz kritiku ta' servizzi tal-ICT soġġett għall-proċedimenti għandu jkun intitolat ikollu aċċess għall-fajl, soġġett għall-interess leġittimu ta' persuni ohra fil-protezzjoni tas-sigrieti kummerċjali tagħhom. Id-dritt ta' aċċess għall-fajl ma għandux jestendi għal informazzjoni kunfidenzjali jew għad-dokumenti preparatorji interni tas-Sorveljant Ewlieni.

Artikolu 36

Eżerċizzju tas-setghat tas-Sorveljant Ewlieni barra l-Unjoni

1. ***Meta l-oġjettivi ta' sorveljanza ma jkunux jistgħu jintlahqu permezz ta' interazzjoni mal-istruttura sussidjarja għall-fini tal-Artikolu 31(12), jew billi jiġu eżerċitati attivitajiet ta' sorveljanza f'bini li jinsab fl-Unjoni, is-Sorveljant Ewlieni jista' jeżerċita s-setghat, imsemmija fid-dispożizzjonijiet li ġejjin, fi kwalunkwe bini li jinsab f'pajjiż terz li jkun proprjetà, jew jintuża bi kwalunkwe mod, għall-finijiet tal-forniment ta' servizzi lil entitajiet finanzjarji tal-Unjoni, minn fornitur terz kritiku ta' servizzi tal-ICT, b'rabta mal-operazzjonijiet, il-funzjonijiet jew is-servizzi tan-negozju tiegħu, inkluż kwalunkwe uffiċċju, bini, art jew proprjetà ohra amministrattiva, tan-negozju jew operazzjonali:***

(a) fl-Artikolu 35(1), il-punt (a); u

(b) fl-Artikolu 35(1), il-punt (b), f'konformità mal-Artikolu 38(2), il-punti (a), (b) u (d), u fl-Artikolu 39(1) u (2), il-punt (a).

Is-setghat imsemmija fl-ewwel subparagrafu jistghu jiġu eżerċitati soġġett għall-kondizzjonijiet kollha li ġejjin:

- (i) it-twertiq ta' spezzjoni f'pajjiż terz jitqies mehtieġ mis-Sorveljant Ewlieni biex ikun jista' jwettaq bis-shih u b'mod effettiv id-dmirijiet tiegħu skont dan ir-Regolament;*
- (ii) l-ispezzjoni f'pajjiż terz tkun direttament relatata mal-forniment ta' servizzi tal-ICT lil entitajiet finanzjarji fl-Unjoni;*
- (iii) il-fornitur terz kritiku ta' servizzi tal-ICT ikkonċernat jagħti l-kunsens għat-twertiq ta' spezzjoni f'pajjiż terz; u*
- (iv) l-awtorità rilevanti tal-pajjiż terz ikkonċernat tkun ġiet notifikata b'mod uffiċjali mis-Sorveljant Ewlieni u ma qajmet l-ebda oġġezzjoni għaliha.*

2. *Minghajr preġudizzju għall-kompetenzi rispettivi tal-istituzzjonijiet tal-Unjoni u tal-Istati Membri, għall-finijiet tal-paragrafu 1, l-EBA, l-ESMA jew l-EIOPA għandha tikkonkludi arrangamenti ta' kooperazzjoni amministrattiva mal-awtorità rilevanti tal-pajjiż terz sabiex tippermetti t-tweqqif bla xkiel ta' spezzjonijiet fil-pajjiż terz ikkonċernat mis-Sorveljant Ewlieni u t-tim iddeżinjat tiegħu għall-missjoni tiegħu f'dak il-pajjiż terz. Dawk l-arrangamenti ta' kooperazzjoni ma għandhomx johlqu obbligi legali fir-rigward tal-Unjoni u l-Istati Membri tagħha u lanqas ma għandhom jipprevjenu lill-Istati Membri u l-awtoritajiet kompetenti tagħhom milli jikkonkludu arrangamenti bilaterali jew multilaterali ma' dawk il-pajjiżi terzi u l-awtoritajiet rilevanti tagħhom.*

Dawk l-arrangamenti ta' kooperazzjoni għandhom jispeċifikaw mill-inqas l-elementi li ġejjin:

- (a) il-proċeduri għall-koordinazzjoni tal-attivitajiet ta' sorveljanza mwettqa skont dan ir-Regolament u kwalunkwe monitoraġġ analogu tar-riskju ta' parti terza tal-ICT fis-settur finanzjarju eżerċitat mill-awtorità rilevanti tal-pajjiż terz ikkonċernat, inkluż id-dettalji għat-trażmissjoni tal-ftehim ta' dan tal-aħħar li jippermetti t-tweqqif, mis-Sorveljant Ewlieni u t-tim iddeżinjat tiegħu, ta' investigazzjonijiet ġenerali u spezzjonijiet fuq il-post kif imsemmi fil-paragrafu 1, l-ewwel subparagrafu, fit-territorju taht il-ġurisdizzjoni tiegħu;*

- (b) il-mekkaniżmu għat-trażmissjoni ta' kwalunkwe informazzjoni rilevanti bejn l-EBA, l-ESMA jew l-EIOPA u l-awtorità rilevanti tal-pajjiż terz ikkonċernat, b'mod partikolari b'rabta mal-informazzjoni li tista' tintalab mis-Sorveljant Ewlieni skont l-Artikolu 37;*
- (c) il-mekkaniżmi għan-notifika fil-pront mill-awtorità rilevanti tal-pajjiż terz ikkonċernat lill-EBA, lill-ESMA jew lill-EIOPA ta' każijiet fejn fornitur terz ta' servizzi tal-ICT stabbilit f'pajjiż terz u ddeżinjat bħala kritiku f'konformità mal-Artikolu 31(1), il-punt (a), jitqies li kiser ir-rekwiżiti li magħhom huwa obbligat jaderixxi skont il-liġi applikabbli tal-pajjiż terz ikkonċernat meta jipprovdi servizzi lil istituzzjonijiet finanzjarji f'dak il-pajjiż terz, kif ukoll ir-rimedji u l-penalitajiet applikati;*
- (d) it-trażmissjoni regolari ta' aġġornamenti dwar l-iżviluppi regolatorji jew superviżorji rigward il-monitoraġġ tar-riskju ta' partijiet terzi tal-ICT tal-istituzzjonijiet finanzjarji fil-pajjiż terz ikkonċernat;*

(e) *id-dettalji li jippermettu, jekk mehtieg, il-partecipazzjoni ta' rappreżentant wiehed tal-awtorità rilevanti tal-pajjiż terz fl-ispezzjonijiet imwettqa mis-Sorveljant Ewlieni u t-tim iddeżinjat.*

3. *Meta s-Sorveljant Ewlieni ma jkunx jista' jwettaq attivitajiet ta' sorveljanza barra mill-Unjoni, imsemmija fil-paragrafi 1 u 2, is-Sorveljant Ewlieni ghandu:*

(a) *jeżerċita s-setghat tieghu skont l-Artikolu 35 abbażi tal-fatti u d-dokumenti kollha disponibbli ghalih;*

(b) *jiddokumenta u jispjega kwalunkwe konsegwenza tal-inabbiltà tieghu li jwettaq l-attivitajiet ta' sorveljanza previsti kif imsemmi f'dan l-Artikolu.*

Il-konsegwenzi potenzjali msemmija fil-punt (b) ta' dan il-paragrafu ghandhom jitqiesu fir-rakkomandazzjonijiet tas-Sorveljant Ewlieni mahruġa skont l-Artikolu 35(1), il-punt (d).

Artikolu 37

Talba għal informazzjoni

1. Is-Sorveljant Ewlieni jista', permezz ta' talba sempliċi jew b'deċizzjoni, jitlob lill-fornituri terzi kritiċi **ta' servizzi** tal-ICT jipprovdu l-informazzjoni kollha li hija mehtieġa biex is-Sorveljant Ewlieni jwettaq dmirijietu skont dan ir-Regolament, inkluż id-dokumenti operazzjonali jew tan-negozju rilevanti kollha, il-kuntratti, il-politiki, id-dokumentazzjoni, ir-rapporti tal-awditjar tas-sigurtà tal-ICT, ir-rapporti tal-inċidenti relatati mal-ICT, kif ukoll kwalunkwe informazzjoni relatata mal-partijiet li lilhom il-fornitur terz kritiku tas-servizzi tal-ICT ikun esternalizza funzjonijiet jew attivitajiet operazzjonali.
2. Meta jibgħat talba sempliċi għall-informazzjoni skont il-paragrafu 1, is-Sorveljant Ewlieni ghandu:
 - (a) jirreferi għal dan l-Artikolu bħala l-bażi legali tat-talba;
 - (b) jiddikjara l-għan tat-talba;

- (c) jispeċifika liema informazzjoni hija meħtieġa;
- (d) jistabbilixxi limitu ta' żmien li fih għandha tiġi pprovduta l-informazzjoni;
- (e) jinforma lir-rappreżentant tal-fornitur terz kritiku ta' servizzi tal-ICT li mingħandu tintalab l-informazzjoni li mhuwiex obbligat jipprovdi l-informazzjoni, iżda li f'każ ta' twegiba volontarja għat-talba, l-informazzjoni pprovduta ma tridx tkun skorretta jew qarrieqa.

3. Meta jitlob ***permezz ta' deċiżjoni*** li tiġi pprovduta l-informazzjoni skont il-paragrafu 1, is-Sorveljant Ewlieni għandu:

- (a) jirreferi għal dan l-Artikolu bħala l-bażi legali tat-talba;
- (b) jiddikjara l-għan tat-talba;
- (c) jispeċifika liema informazzjoni hija meħtieġa;
- (d) jistabbilixxi limitu ta' żmien li fih għandha tiġi pprovduta l-informazzjoni;

(e) jindika l-pagamenti perjodiċi ta' penali previsti fl-Artikolu 35(6) fejn l-informazzjoni meħtieġa mogħtija ma tkunx kompluta ***jew meta tali informazzjoni ma tiġix ipprovduta fil-limitu ta' żmien imsemmi fil-punt (d) ta' dan il-paragrafu***;

(f) jindika d-dritt għal appell tad-deċiżjoni lill-Bord tal-Appell tal-ASE u għad-dritt li d-deċiżjoni tiġi rieżaminata mill-Qorti tal-Ġustizzja tal-Unjoni Ewropea ("il-Qorti tal-Ġustizzja") f'konformità mal-Artikoli 60 u 61 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

4. Ir-rappreżentanti tal-fornituri terzi kritiċi ta' servizzi tal-ICT għandhom jipprovdu l-informazzjoni mitluba. L-avukati debitament awtorizzati jaġixxu jistgħu jfornu l-informazzjoni f'isem il-klijenti tagħhom. Il-fornitur terz kritiku ta' servizzi tal-ICT għandu jibqa' kompletament responsabbli jekk l-informazzjoni mogħtija ma tkunx kompleta, tkun skorretta jew qarrieqa.
5. Is-Sorveljant Ewlieni għandu, mingħajr dewmien, ***jibgħat*** kopja tad-deċiżjoni biex iforni informazzjoni lill-awtoritajiet kompetenti tal-entitajiet finanzjarji li jużaw is-servizzi tal-fornituri terzi kritiċi ta' servizzi tal-ICT rilevanti ***u lill-JON***.

Artikolu 38
Investigazzjonijiet generali

1. Sabiex iwettaq dmirijietu skont dan ir-Regolament, is-Sorveljant Ewlieni, assistit mit-tim ***kongunt*** tal-eżaminazzjoni msemmi fl-Artikolu 40(I), jista', fejn meħtieġ, iwettaq l-investigazzjonijiet tal-fornituri terzi ***kritiċi*** ta' servizzi tal-ICT.
2. Is-Sorveljant Ewlieni għandu jkollu s-setgħa li:
 - (a) jeżamina r-rekords, id-data, il-proċeduri u kwalunkwe materjal ieħor rilevanti għat-twettiq tal-kompiti tiegħu, irrispettivament mill-mezz li fuqu jkunu maħżuna;
 - (b) jieħu jew jikseb kopji ċċertifikati ta', jew siltiet minn, tali rekords, data, proċeduri dokumentati u kwalunkwe materjal ieħor;
 - (c) isejjaħ ir-rappreżentanti tal-fornitur terz ***kritiku*** ta' servizzi tal-ICT għal spjegazzjonijiet bil-fomm jew bil-miktub dwar fatti jew dokumenti relatati mas-suġġett u mal-fini tal-investigazzjoni u biex jirregistra t-tweġibiet;

(d) jintervista kwalunkwe persuna fizika jew ġuridika oħra li tagħti l-kunsens biex tigi intervistata għall-fini tal-ġbir ta' informazzjoni relatata mas-suġġett ta' investigazzjoni;

(e) jitlob rekords tat-traffiku tat-telefon u tad-data.

3. L-uffiċjali u persuni oħra awtorizzati mis-Sorveljant Ewlieni għall-finijiet tal-investigazzjoni msemmija fil-paragrafu 1 għandhom jeżerċitaw is-setgħat tagħhom billi jipprezentaw awtorizzazzjoni bil-miktub li tispjega s-suġġett u l-fini tal-investigazzjoni.

Dik l-awtorizzazzjoni għandha tindika wkoll il-pagamenti perjodiċi ta' penali previsti fl-Artikolu 35(6) fejn il-produzzjoni tar-rekords, id-data, il-proċeduri dokumentati jew kwalunkwe materjal ieħor meħtieġ, jew it-tweġibiet għall-mistoqsijiet li jsiru lir-rappreżentanti tal-fornitur terz tas-servizzi tal-ICT ma jiġux ipprovduti jew ma jkunux kompluti.

4. Ir-rappreżentanti tal-fornituri terzi **kritiċi** ta' servizzi tal-ICT huma meħtieġa jissottomettu ruħhom għall-investigazzjonijiet abbażi ta' deċiżjoni tas-Sorveljant Ewlieni. Id-deċiżjoni għandha tispjega s-suġġett u l-fini tal-investigazzjoni, il-pagamenti perjodiċi ta' penali previsti fl-Artikolu 35(6), ir-rimedji legali disponibbli skont ir-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 u d-dritt għal rieżami tad-deċiżjoni mill-Qorti tal-Ġustizzja.

5. Fi żmien xieraq qabel il-bidu tal-investigazzjoni, **is-Sorveljant** Ewlieni għandu jinforma lill-awtoritajiet kompetenti tal-entitajiet finanzjarji li jużaw is-servizzi tal-ICT ta' dak il-fornitur terz **kritiku** ta' servizzi tal-ICT dwar l-investigazzjoni prevista u dwar l-identità tal-persuni awtorizzati.

Is-Sorveljant Ewlieni għandu jikkomunika lill-JON l-informazzjoni kollha trażmessa skont l-ewwel subparagrafu.

Artikolu 39

Spezzjonijiet

1. Sabiex iwettaq dmirijietu skont dan ir-Regolament, is-Sorveljant Ewlieni, assistit mit-timijiet **kongunti** tal-eżaminazzjoni msemmija fl-Artikolu 40(1), jista' jidhol fi, u jwettaq l-ispezzjonijiet kollha meħtieġa fuq il-post fi kwalunkwe bini, art jew proprjetà tan-negozju tal-fornituri terzi **ta' servizzi** tal-ICT, bħal uffiċċji prinċipali, ċentri tal-operazzjonijiet, bini sekondarju, kif ukoll iwettaq spezzjonijiet mhux fuq il-post.

Għall-finijiet tal-eżerċizzju tas-setgħat imsemmija fl-ewwel subparagrafu, is-Sorveljant Ewlieni għandu jikkonsulta mal-JON.

2. L-uffiċjali u persuni oħra awtorizzati mis-Sorveljant Ewlieni biex iwettqu spezzjoni fuq il-post **għandu jkollhom is-setgħa li:**

- (a) jidhlu fi kwalunkwe tali bini, art jew proprjetà tan-negozju; u
- (b) jissigillaw kwalunkwe **tali** bini tan-negozju, kotba jew rekords, sal-punt meħtieġ u sakemm iddum l-ispezzjoni.

L-uffiċjali u persuni ohra awtorizzati mis-Sorveljant Ewlieni għandhom jeżerċitaw is-setgħat tagħhom billi jipproduċu awtorizzazzjoni bil-miktub li tispjega s-sugġett u l-għan tal-ispezzjoni, u l-pagamenti perjodiċi ta' penali previsti fl-Artikolu 35(6) fejn ir-rappreżentanti tal-fornituri terzi ***kritiċi*** ta' servizzi tal-ICT ikkonċernati ma jissottomettux ruħhom għall-ispezzjoni.

3. Fi żmien xieraq qabel il-bidu tal-ispezzjoni, ***is-Sorveljant Ewlieni*** għandu jinforma lill-awtoritajiet kompetenti dwar l-entitajiet finanzjarji li jużaw dak il-fornitur terz ta' servizzi tal-ICT.
4. L-ispezzjonijiet għandhom ikopru l-firxa sħiħa ta' sistemi, networks, apparat, informazzjoni u data rilevanti tal-ICT li jintużaw jew jikkontribwixxu għall-forniment ta' servizzi tal-ICT lil entitajiet finanzjarji.
5. Qabel kwalunkwe ***spezzjoni*** ppjanata fuq il-post, ***is-Sorveljant Ewlieni*** għandu jagħti avviż raġonevoli lill-fornituri terzi kritiċi ta' servizzi tal-ICT, sakemm tali avviż ma jkunx possibbli minhabba sitwazzjoni ta' emerġenza jew kriżi, jew jekk dan iwassal għal sitwazzjoni fejn l-ispezzjoni jew l-awditu ma jibqax effettiv.

6. Il-fornitur *terz* kritiku ta' servizzi tal-ICT għandu jissottometti għall-ispezzjonijiet fuq il-post ordnati b'deċiżjoni tas-Sorveljant Ewlieni. Id-deċiżjoni għandha tispeċifika s-suġġett u l-għan tal-ispezzjoni, tistabbilixxi d-data ta' meta l-ispezzjoni għandha tibda' u għandha tindika l-pagamenti perjodiċi ta' penali previsti fl-Artikolu 35(6), ir-rimedji legali disponibbli skont ir-Regolamenti (UE) Nru 1093/2010, (UE) Nru 1094/2010 u (UE) Nru 1095/2010, kif ukoll id-dritt għal rieżami tad-deċiżjoni mill-Qorti tal-Ġustizzja.
7. Fejn l-uffiċjali u persuni oħra awtorizzati mis-Sorveljant Ewlieni jsibu li fornitur *terz* kritiku ta' servizzi tal-ICT jopponi spezzjoni ordnata skont dan l-Artikolu, is-Sorveljant Ewlieni għandu jinforma lill-fornitur *terz* kritiku **ta' servizzi** tal-ICT dwar il-konsegwenzi ta' tali oppożizzjoni, inkluż il-possibbiltà li l-awtoritajiet kompetenti tal-entitajiet finanzjarji rilevanti jeżiġu li entitajiet finanzjarji jtemmu l-arrangamenti kuntrattwali konkluzi ma' dak il-fornitur *terz* kritiku ta' servizzi tal-ICT.

Artikolu 40
Sorveljanza kontinwa

1. Meta jwettaq *attivitajiet ta' sorveljanza, b'mod partikolari* investigazzjonijiet generali jew spezzjonijiet, is-**Sorveljant** Ewlieni għandu jkun assistit minn tim **kongunt** tal-eżaminazzjoni stabbilit għal kull fornitur terz kritiku ta' servizz tal-ICT.
2. It-tim kongunt tal-eżaminazzjoni msemmi fil-paragrafu 1 għandu jkun magħmul minn membri tal-persunal minn:

(a) l-**ASE**;

(b) l-awtoritajiet kompetenti rilevanti li jissorveljaw l-entitajiet finanzjarji li lilhom il-fornitur terz kritiku ta' servizzi tal-ICT jipprovdi servizzi tal-ICT;

(c) *l-awtorità kompetenti nazzjonali msemmija fl-Artikolu 32(4), il-punt (e), fuq bażi volontarja*;

(d) *awtorità kompetenti nazzjonali wahda mill-Istat Membru fejn ikun stabbilit il-fornitur terz kritiku ta' servizzi tal-ICT, fuq bażi volontarja*.

Il-**membri** tat-**tim** kongunt tal-eżaminazzjoni għandu jkollhom għarfien espert f'materji tal-ICT u fir-riskju operazzjonali. It-tim kongunt tal-eżaminazzjoni għandu jaħdem taħt il-koordinazzjoni ta' membru tal-persunal iddeżinjat mis- **Sorveljant Ewlieni** (il-"koordinatur tas-Sorveljant Ewlieni").

3. Fi żmien tliet xhur mit-tlestija ta' investigazzjoni jew spezzjoni, is-Sorveljant Ewlieni, wara konsultazzjoni mal-Forum ta' Sorveljanza, għandu jadotta rakkomandazzjonijiet li jiġu indirizzati lill-fornitur terz kritiku ta' servizzi tal-ICT skont is-setgħat imsemmija fl-Artikolu 35.
4. Ir-rakkomandazzjonijiet imsemmija fil-paragrafu 3 għandhom jiġu kkomunikati minnufih lill-fornitur terz kritiku ta' servizzi tal-ICT u lill-awtoritajiet kompetenti tal-entitajiet finanzjarji li lilhom jipprovdi s-servizzi tal-ICT.

Għall-finijiet tat-twettiq tal-attivitajiet ta' sorveljanza, **is-Sorveljant** Ewlieni jista' jqis kwalunkwe ċertifikazzjoni terza rilevanti u rapporti tal-awditjar interni jew esterni tal-partijiet terzi tal-ICT li jkunu disponibbli mill-fornitur terz kritiku ta' servizzi tal-ICT.

Artikolu 41

Armonizzazzjoni tal-kondizzjonijiet li jippermettu t-twettiq tal-attivitajiet ta' sorveljanza

1. L-ASE għandhom, permezz tal-Kumitat Kongunt, jiżviluppaw abbozzi ta' standards tekniċi regolatorji biex jispeċifikaw:
 - (a) l-informazzjoni li għandha tiġi pprovduta minn fornitur terz ta' servizzi tal-ICT fl-applikazzjoni għal talba volontarja li jiġi ddeżinjat bħala kritiku skont l-Artikolu 31(11);
 - (b) il-kontenut, *l-istruttura* u l-format tal-informazzjoni *li għandha tintbagħat, tiġi divulgata jew rappurtata mill-fornituri* terzi ta' servizzi tal-ICT skont l-Artikolu 35(1), *inkluż il-mudell għall-għoti ta' informazzjoni dwar arrangamenti ta' sottokuntrattar*;
 - (c) *il-kriterji għad-determinazzjoni tal-kompożizzjoni* tat-tim kongunt tal-eżaminazzjoni *li jiżguraw parteċipazzjoni bilanċjata tal-membri tal-persunal mill-ASE u mill-awtoritajiet kompetenti rilevanti, id-deżinjazzjoni, il-kompiti u l-arrangamenti ta' ħidma tagħhom.*
 - (d) id-dettalji tal-valutazzjoni mill-awtoritajiet kompetenti tal-miżuri meħuda minn fornituri terzi kritiċi ta' servizzi tal-ICT abbażi tar-rakkomandazzjonijiet *tas-Sorveljant* Ewlieni skont l-Artikolu 42(3).

2. L-ASE għandhom jissottomettu dawk l-abbozzi ta' standards tekniċi regolatorji lill-Kummissjoni sa ... [**18-il xahar** mid-data tad-dhul fis-seħh **ta' dan ir-Regolament**].

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fil-paragrafu 1 f'konformità mal-proċedura stipulata fl-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.

Artikolu 42

Segwitu mill-awtoritajiet kompetenti

1. Fi żmien **60** jum kalendarju mill-wasla tar-rakkomandazzjonijiet mahruġa mis-**Sorveljant** Ewlieni skont l-Artikolu 35(1), il-punt (d), fornituri terzi kritiċi ta' servizzi tal-ICT għandhom **jew** jinnotifikaw lis-Sorveljant Ewlieni **bl-intenzjoni tagħhom** li jsegwu **r-rakkomandazzjonijiet inkella jipprovdu spjegazzjoni motivata biex ma jseguw tali** rakkomandazzjonijiet. **Is-Sorveljant** Ewlieni għandu jibgħat minnufih din l-informazzjoni lill-awtoritajiet kompetenti **tal-entitajiet finanzjarji kkonċernati**.

2. *Is-Sorveljant Ewlieni ghandu jiddivulga pubblikament fejn fornitur terz kritiku ta' servizzi tal-ICT jonqos milli jinnotifika lis-Sorveljant Ewlieni f'konformità mal-paragrafu 1 jew fejn l-ispejgazzjoni pprovduta mill-fornitur terz kritiku ta' servizzi tal-ICT ma titqiesx suffiċjenti. L-informazzjoni ppubblikata ghandha tiddivulga l-identità tal-fornitur terz kritiku ta' servizzi tal-ICT kif ukoll l-informazzjoni dwar it-tip u n-natura tan-nuqqas ta' konformità. Tali informazzjoni ghandha tkun limitata għal dak li huwa rilevanti u proporzjonat għall-fini li tiġi żgurata s-sensibilizzazzjoni tal-pubbliku, sakemm tali pubblikazzjoni ma tikkawżax hsara sproporzjonata lill-partijiet involuti jew ma tkunx tista' tipperikola serjament il-funzjonament tajjeb u l-integrità tas-swieq finanzjarji jew l-istabbiltà tas-sistema finanzjarja kollha tal-Unjoni jew parti minnha.*

Is-Sorveljant Ewlieni ghandu jinnotifika lill-fornitur terz ta' servizzi tal-ICT dwar dik id-divulgazzjoni pubblika.

3. L-awtoritajiet kompetenti għandhom **jinfurmaw** lill-entitajiet finanzjarji **rilevanti** dwar ir-riskji identifikati fir-rakkomandazzjonijiet indirizzati lill-fornituri terzi kritiċi **ta' servizzi** tal-ICT f'konformità mal-Artikolu 35(1), il-punt (d).

Meta jimmanigġjaw ir-riskju relatat mal-ICT minn partijiet terzi, l-entitajiet finanzjarji għandhom iqisu r-riskji msemmija fl-ewwel subparagrafu.

4. *Fejn awtorità kompetenti tqis li entità finanzjarja tonqos milli tqis jew tindirizza b'mod suffiċjenti fi hdan l-immaniġġjar tagħha tar-riskju relatat mal-ICT minn partijiet terzi r-riskji speċifiċi identifikati fir-rakkomandazzjonijiet, għandha tinnotifika lill-entità finanzjarja dwar il-possibbiltà li tittiehed deċiżjoni, fi żmien 60 jum kalendarju mill-wasla ta' tali notifika, skont il-paragrafu 6, fin-nuqqas ta' arrangamenti kuntrattwali xierqa li jkollhom l-għan li jindirizzaw tali riskji.*
5. *Mal-wasla tar-rapporti msemmija fl-Artikolu 35(1), il-punt (c), u qabel ma tittiehed id-deċiżjoni kif imsemmi fil-paragrafu 6 ta' dan l-Artikolu, l-awtoritajiet kompetenti jistgħu, fuq bażi volontarja, jikkonsultaw lill-awtoritajiet kompetenti ddeżinjati jew stabbiliti f'konformità mad-Direttiva (UE) .../...⁺ responsabbli għas-superviżjoni ta' entità essenzjali jew importanti soġġetta għal dik id-Direttiva, li jkun għe ddeżinjat bħala fornitur terz kritiku ta' servizzi tal-ICT.*

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

6. L-awtoritajiet kompetenti jistgħu, *bħala miżura tal-aħħar istanza, isegwu n-notifika u, jekk xieraq, il-konsultazzjoni kif tinsab fil-paragrafi 4 u 5 ta' dan l-Artikolu*, f'konformità mal-Artikolu 50, jiehdu deċizzjoni li tirrikjedi lill-entitajiet finanzjarji jissospendu temporanjament, parzjalment jew kompletament, l-użu jew il-varar ta' servizz ipprovdut mill-fornitur terz kritiku ta' servizzi tal-ICT, sakemm ikunu ġew indirizzati r-riskji identifikati fir-rakkomandazzjonijiet indirizzati lill-fornituri terzi kritiċi *ta' servizzi* tal-ICT. Fejn meħtieġ, jistgħu jirrikjedu lill-entitajiet finanzjarji jtemmu, parzjalment jew kompletament, l-arrangamenti kuntrattwali rilevanti konklużi mal-fornituri terzi kritiċi ta' servizzi tal-ICT.
7. *Fejn fornitur terz kritiku ta' servizzi tal-ICT jirrifjuta li japprova rakkomandazzjonijiet, abbażi ta' approċċ diverġenti minn dak irrakkomandat mis-Sorveljant Ewlieni, u tali approċċ diverġenti jista' jkollu impatt negattiv fuq għadd kbir ta' entitajiet finanzjarji, jew parti sinifikanti mis-settur finanzjarju, u twissijiet individwali mahruġa mill-awtoritajiet kompetenti ma jkunux irriżultaw f'approċċi konsistenti li jimmitigaw ir-riskju potenzjali għall-istabbiltà finanzjarja, is-Sorveljant Ewlieni jista', wara li jikkonsulta mal-Forum ta' Sorveljanza, johroġ opinjonijiet mhux vinkolanti u mhux pubbliċi lill-awtoritajiet kompetenti, sabiex jippromwovi miżuri ta' segwitu superviżorji konsistenti u konverġenti, kif xieraq.*

8. ***Mal-wasla tar-rapporti msemija fl-Artikolu 35(1), il-punt (c), l-awtoritajiet kompetenti, meta*** jiehdu deċiżjoni kif imsemija fil-paragrafu 6 ta' dan l-Artikolu, għandhom iqisu t-tip u l-kobor tar-riskju li ma jkunx indirizzat mill-fornitur terz kritiku ta' servizzi tal-ICT, kif ukoll is-serjetà tan-nuqqas ta' konformità, filwaqt li jikkunsidraw il-kriterji li ġejjin:
- (a) il-gravità u t-tul ta' żmien tan-nuqqas ta' konformità;
 - (b) jekk in-nuqqas ta' konformità żvelax dghufijiet serji fil-proċeduri, fis-sistemi ta' ġestjoni, fil-ġestjoni tar-riskji u fil-kontrolli interni ta' fornitur terz kritiku ta' servizzi tal-ICT;
 - (c) jekk reat finanzjarju kienx iffaċilitat, ikkaġunat jew kienx attribwibbli b'mod ieħor għan-nuqqas ta' konformità;
 - (d) jekk in-nuqqas ta' konformità twettaqx intenzjonalment jew b'negligenza;

- (e) *jekk is-sospensjoni jew it-terminazzjoni tal-arrangamenti kuntrattwali jintroduċux riskju għall-kontinwità tal-operazzjonijiet tan-negozju tal-entità finanzjarja minkejja l-isforzi tal-entità finanzjarja biex tevita t-tfixkil fil-forniment tas-servizzi tagħha;*
- (f) *fejn applikabbli, l-opinjoni tal-awtoritajiet kompetenti ddeżinjati jew stabbiliti f'konformità mad-Direttiva (UE) .../...⁺ responsabbli għas-superviżjoni ta' entità essenzjali jew importanti soġġetta għal dik id-Direttiva, li tkun giet iddeżinjata bhala fornitur terz kritiku ta' servizzi tal-ICT, mitluba fuq bażi volontarja f'konformità mal-paragrafu 5 ta' dan l-Artikolu.*

L-awtoritajiet kompetenti għandhom jagħtu lill-entitajiet finanzjarji l-perjodu ta' żmien mehtieġ biex ikunu jistgħu jaġġustaw l-arrangamenti kuntrattwali ma' fornituri terzi kritiċi ta' servizzi tal-ICT sabiex jiġu evitati effetti detrimental fuq ir-reżiljenza operazzjonali diġitali tagħhom u biex ikunu jistgħu jimplimentaw l-istrateġiji ta' hrug u l-pjanijiet ta' tranżizzjoni kif imsemmi fl-Artikolu 28.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

9. *Id-deċiżjoni msemmija fil-paragrafu 6 ta' dan l-Artikolu għandha tiġi notifikata lill-membri tal-Forum ta' Sorveljanza msemmija fl-Artikolu 32(4), il-punti (a), (b) u (c), u lill-JON.*

Il-fornituri terzi kritiċi ta' servizzi tal-ICT affettwati mid-deċiżjonijiet previsti fil-paragrafu 6 għandhom jikkooperaw bis-siġh mal-entitajiet finanzjarji milquta, b'mod partikolari fil-kuntest tal-proċess ta' sospensjoni jew terminazzjoni tal-arranġamenti kuntrattwali tagħhom.

10. L-awtoritajiet kompetenti għandhom jinformaw b'mod regolari lis-**Sorveljant** Ewlieni dwar l-approċċi u l-miżuri meħuda fil-kompiti superviżorji tagħhom b'rabta mal-entitajiet finanzjarji, kif ukoll dwar l-**arranġamenti** kuntrattwali konklużi minn entitajiet finanzjarji fejn **fornituri** terzi kritiċi ta' servizzi tal-ICT ma jkunux approvaw parzjalment jew kompletament ir-rakkomandazzjonijiet indirizzati lilhom mis-**Sorveljant** Ewlieni.

11. *Is-Sorveljant Ewlieni jista', fuq talba, jipprova aktar kjarifiki dwar ir-rakkomandazzjonijiet mahruġa biex jiggraw lill-awtoritajiet kompetenti dwar il-miżuri ta' segwitu.*

Artikolu 43
Tariffi superviżorji

1. Is-**Sorveljant Ewlieni** għandu, **f'konformità mal-att delegat imsemmi fil-paragrafu 2 ta' dan l-Artikolu**, jiddebita tariffi lil fornituri terzi kritiċi ta' servizzi tal-ICT li jkopru bis-shih in-nefqa neċessarja **tas-Sorveljant Ewlieni** b'rabta mat-twettiq ta' kompiti ta' **sorveljanza** skont dan ir-Regolament, inkluż ir-rimborż ta' kwalunkwe kost li jista' jingarab b'hala riżultat tal-hidma mwettqa mit-**tim kongunt tal-eżaminazzjoni msemmi fl-Artikolu 40, kif ukoll il-kostijiet tal-parir ipprovdut mill-esperti indipendenti kif imsemmi fl-Artikolu 32(4), it-tieni subparagrafu, b'rabta ma' kwistjonijiet li jaqghu taht l-ambitu ta' attivitajiet ta' sorveljanza diretta**.

L-ammont ta' tariffa debitat lil fornitur terz kritiku ta' servizzi tal-ICT għandu jkopri l-kostijiet [...] kollha **li jirriżultaw mit-twettiq tad-dmirijiet stabbiliti f'din it-Taqsima** u għandu jkun proporzjonat mal-fatturat tiegħu.

2. Il-Kummissjoni tingħata s-setgħa tadotta att delegat f'konformità mal-Artikolu 57 biex tissupplimenta dan ir-Regolament billi tiddetermina l-ammont tat-tariffi u l-mod li bih għandhom jithallsu sa ... **[18-il xahar mid-data tad-dhul fis-sehh ta' dan ir-Regolament]**.

Artikolu 44

Kooperazzjoni internazzjonali

1. ***Minghajr pregudizzju għall-Artikolu 36***, l-EBA, l-ESMA u l-EIOPA jistgħu, f'konformità mal-Artikolu 33 tar-Regolamenti (UE) Nru 1093/2010, (UE) Nru 1095/2010 u (UE) Nru 1094/2010, rispettivament, jikkonkludu arrangamenti amministrattivi ma' awtoritajiet regolatorji u superviżorji ta' pajjiżi terzi biex irawmu l-kooperazzjoni internazzjonali fir-rigward tar-riskju ta' parti terza tal-ICT fis-setturi finanzjarji differenti kollha, b'mod partikolari billi jiżviluppaw l-aħjar prattiki għar-rieżami tal-prattiki u l-kontrolli tal-ġestjoni tar-riskju tal-ICT, tal-miżuri ta' mitigazzjoni u tar-rispons għal inċidenti.
2. L-ASE għandhom, permezz tal-Kumitat Kongunt, jissottomettu kull hames snin rapport kunfidenzjali kongunt lill-Parlament Ewropew, lill-Kunsill u lill-Kummissjoni, li jiġbor fil-qosor is-sejbiet tad-diskussjonijiet rilevanti li jsiru mal-awtoritajiet tal-pajjiżi terzi msemmija fil-paragrafu 1, li jiffoka fuq l-evoluzzjoni tar-riskju ta' partijiet terzi tal-ICT u l-implikazzjonijiet għall-istabbiltà finanzjarja, għall-integrità tas-suq, għall-protezzjoni tal-investituri u għall-funzjonament tas-suq intern.

Kapitolu VI
Arrangamenti ta' kondiviżjoni ta' informazzjoni

Artikolu 45

Arrangamenti ta' kondiviżjoni ta' informazzjoni u l-intelligence dwar it-theddid ċibernetiku

1. L-entitajiet finanzjarji jistgħu jiskambjaw bejniethom informazzjoni u intelligence dwar theddid ċibernetiku, inkluż indikaturi ta' kompromess, tattiki, tekniki, u proċeduri, allerti dwar is-sigurtà ċibernetika u għodod ta' konfigurazzjoni, sa fejn tali kondiviżjoni ta' informazzjoni u intelligence:
 - (a) ikollha l-għan li ttejjeb ir-reżiljenza operazzjonali digitali tal-entitajiet finanzjarji, b'mod partikolari billi żżid is-sensibilizzazzjoni b'rabta mat-theddid ċibernetiku, tillimita jew timpedixxi l-kapaċità tat-theddid ċibernetiku milli jinxtered, u tappoġġja kapaċitajiet ta' difiża, tekniki ta' detezzjoni tat-theddid, strateġiji ta' mitigazzjoni jew stadji ta' rispons u rkupru;
 - (b) isseħħ fi hdan komunitajiet fdati ta' entitajiet finanzjarji;

(c) tkun implimentata permezz ta' arrangamenti ta' kondivizjoni ta' informazzjoni li jipproteġu n-natura potenzjalment sensittiva tal-informazzjoni kondiviża, u li jkunu rregolati minn regoli ta' kondotta b'rispett sħiħ tal-kunfidenzjalità tan-negozju, tal-protezzjoni tad-data personali f'konformità mar-Regolament (UE) 2016/679 u tal-linji gwida dwar il-politika tal-kompetizzjoni.

2. Għall-fini tal-paragrafu 1, il-punt (c), l-arrangamenti ta' kondivizjoni ta' informazzjoni għandhom jiddefinixxu l-kondizzjonijiet għall-partecipazzjoni u, fejn xieraq, għandhom jistabbilixxu d-dettalji dwar l-involviment tal-awtoritajiet pubbliċi u l-kapaċità li fiha dawn jistgħu jkunu assoċjati mal-arrangamenti ta' kondivizjoni ta' informazzjoni, ***dwar l-involviment ta' fornituri terzi ta' servizzi tal-ICT, u*** dwar l-elementi operazzjonali, inkluż l-użu ta' pjattaformi tal-IT dedikati.
3. L-entitajiet finanzjarji għandhom jinnotifikaw lill-awtoritajiet kompetenti bil-partecipazzjoni tagħhom fl-arrangamenti ta' kondivizjoni ta' informazzjoni msemmija fil-paragrafu 1, mal-validazzjoni tas-sħubija tagħhom, jew, kif applikabbli, bil-waqfien tas-sħubija tagħhom, ladarba din issir effettiva.

Kapitolu VII
Awtoritajiet kompetenti

Artikolu 46
Awtoritajiet kompetenti

Mingħajr preġudizzju għad-dispożizzjonijiet dwar il-Qafas ta' Sorveljanza għal fornituri terzi kritiċi ta' servizzi tal-ICT imsemmija fil-Kapitolu V, Taqsima II, ta' dan ir-Regolament, il-konformità ma' dan ir-Regolament għandha tiġi żgurata mill-awtoritajiet kompetenti li ġejjin f'konformità mas-setgħat mogħtija mill-atti legali rispettivi:

- (a) għall-istituzzjonijiet ta' kreditu ***u għall-istituzzjonijiet eżentati skont id-Direttiva 2013/36/UE***, l-awtorità kompetenti ddeżinjati f'konformità mal-Artikolu 4 ta' dik id-Direttiva, ***u għall-istituzzjonijiet ta' kreditu kklassifikati bhala sinifikanti f'konformità mal-Artikolu 6(4) tar-Regolament (UE) Nru 1024/2013, il-BĊE f'konformità mas-setgħat u l-kompiti kkonferiti minn dak ir-Regolament***;
- (b) għall-istituzzjonijiet ta' pagament, inkluż l-istituzzjonijiet ta' pagament eżentati skont id-Direttiva (UE) 2015/2366, l-istituzzjonijiet tal-flus elettronici, inkluż dawk eżentati skont id-Direttiva 2009/110/KE, u l-fornituri ta' servizzi ta' informazzjoni dwar il-kontijiet kif imsemmi fl-Artikolu 33(1) tad-Direttiva (UE) 2015/2366, l-awtorità kompetenti ddeżinjati f'konformità mal-Artikolu 22 tad-Direttiva (UE) 2015/2366;

- (c) għad-ditti tal-investment, l-awtorità kompetenti ddeżinjati f'konformità mal-Artikolu 4 tad-Direttiva (UE) 2019/2034 tal-Parlament Ewropew u tal-Kunsill⁴³;
- (d) għall-fornituri ta' servizzi tal-kriptoassi ***kif awtorizzat skont*** ir-Regolament dwar is-swieg fil-kriptoassi u emittenti ta' tokens irreferenzjati ma' assi, l-awtorità kompetenti ddeżinjati f'konformità mad-dispożizzjoni rilevanti ta' dak ir-Regolament;
- (e) għad-depożitorji ċentrali tat-titoli, l-awtorità kompetenti ddeżinjati f'konformità mal-Artikolu 11 tar-Regolament (UE) Nru 909/2014;
- (f) għall-kontropartijiet ċentrali, l-awtorità kompetenti ddeżinjati f'konformità mal-Artikolu 22 tar-Regolament (UE) Nru 648/2012;
- (g) għaċ-ċentri ta' negozjar u l-fornituri ta' servizzi ta' rappurtar ta' data, l-awtorità kompetenti ddeżinjati f'konformità mal-Artikolu 67 tad-Direttiva 2014/65/UE, u ***l-awtorità kompetenti kif definita fl-Artikolu 2(1), il-punt (18), tar-Regolament (UE) Nru 600/2014***;
- (h) għar-repożitorji tat-tranzazzjonijiet, l-awtorità kompetenti ddeżinjata f'konformità mal-Artikolu 22 tar-Regolament (UE) Nru 648/2012;
- (i) għall-manigġers ta' fondi ta' investment alternattiv, l-awtorità kompetenti ddeżinjati f'konformità mal-Artikolu 44 tad-Direttiva 2011/61/UE;

⁴³ Id-Direttiva (UE) 2019/2034 tal-Parlament Ewropew u tal-Kunsill tas-27 ta' Novembru 2019 dwar is-superviżjoni prudenzjali tad-ditti tal-investment u li temenda d-Direttivi 2002/87/KE, 2009/65/KE, 2011/61/UE, 2013/36/UE 2014/59/UE u 2014/65/UE (ĠU L 314, 5.12.2019, p. 64).

- (j) għall-kumpaniji ta' manigment, l-awtorità kompetenti ddeżinjati f'konformità mal-Artikolu 97 tad-Direttiva 2009/65/KE;
- (k) għall-imprizi tal-assigurazzjoni u tar-riassigurazzjoni, l-awtorità kompetenti ddeżinjati f'konformità mal-Artikolu 30 tad-Direttiva 2009/138/KE;
- (l) għall-intermedjarji tal-assigurazzjoni, l-intermedjarji tar-riassigurazzjoni u l-intermedjarji tal-assigurazzjoni anċillari, l-awtorità kompetenti ddeżinjati f'konformità mal-Artikolu 12 tad-Direttiva (UE) 2016/97;
- (m) għall-istituzzjonijiet għall-**provvista** ta' rtirar okkupazzjonali, l-awtorità kompetenti ddeżinjati f'konformità mal-Artikolu 47 tad-Direttiva (UE) 2016/2341;
- (n) għall-aġenziji ta' klassifikazzjoni tal-kreditu, l-awtorità kompetenti ddeżinjati f'konformità mal-Artikolu 21 tar-Regolament (KE) Nru 1060/2009;
- (o) għall-amministraturi ta' parametru referenzjarju ta' importanza kritika, l-awtorità kompetenti ddeżinjati f'konformità mal-Artikoli 40 u 41 tar-Regolament **(UE) 2016/1011**;
- (p) għall-fornituri ta' servizz ta' finanzjament kollettiv, l-awtorità kompetenti ddeżinjata f'konformità mal-Artikolu **29** tar-Regolament **(UE) 2020/1503**;
- (q) għar-repożitorji tat-titolizzazzjonijiet, l-awtorità kompetenti ddeżinjati f'konformità mal-Artikoli 10 u 14(1) tar-Regolament (UE) 2017/2402.

Artikolu 47

Kooperazzjoni mal-istrutturi u l-awtoritajiet stabbiliti bid-**Direttiva (UE) .../...⁺**

1. Sabiex irawmu l-kooperazzjoni u jippermettu skambji superviżorji bejn l-awtoritajiet kompetenti ddeżinjati skont dan ir-Regolament u l-Grupp ta' Kooperazzjoni stabbilit bl-Artikolu **14 tad-Direttiva (UE) .../...⁺**, l-ASE u l-awtoritajiet kompetenti **jistgħu jipparteċipaw fl-attivitajiet tal-Grupp ta' Kooperazzjoni għal kwistjonijiet li jikkonċernaw l-attivitajiet superviżorji tagħhom b'rabta ma' entitajiet finanzjarji. L-ASE u l-awtoritajiet kompetenti jistgħu jitolbu li jigu mistiedna jipparteċipaw fl-attivitajiet tal-Grupp ta' Koordinazzjoni għal kwistjonijiet b'rabta mal-entitajiet essenzjali jew importanti soġġetti għad-Direttiva (UE) .../...⁺ li jkunu ġew iddeżinjati wkoll bħala fornituri terzi kritiċi ta' servizzi tal-ICT skont l-Artikolu 31 ta' dan ir-Regolament.**
2. **Fejn xieraq**, l-awtoritajiet **kompetenti** jistgħu jikkonsultaw **u jikkondividu informazzjoni** mal-punti uniċi ta' kuntatt u s-CSIRTs iddeżinjati jew stabbiliti f'konformità mad-Direttiva (UE) .../...⁺.

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

3. *Fejn xieraq, l-awtoritajiet kompetenti jistghu jitolbu kwalunkwe parir u assistenza teknika rilevanti mill-awtoritajiet kompetenti ddeżinjati jew stabbiliti f'konformità mad-Direttiva (UE) .../...⁺ u jistabbilixxu arrangamenti ta' kooperazzjoni biex jippermettu li jiġu stabbiliti mekkaniżmi ta' koordinazzjoni effettivi u ta' rispons rapidu.*
4. *L-arrangamenti msemija fil-paragrafu 3 ta' dan l-Artikolu jistghu, fost l-oħrajn, jispeċifikaw il-proċeduri għall-koordinazzjoni ta' attivitajiet superviżorji u ta' sorveljanza, rispettivament, b'rabta mal-entitajiet essenzjali jew importanti soġġetti għad-Direttiva (UE) .../...⁺ li jkunu ġew iddeżinjati bħala fornituri terzi kritiċi ta' servizzi tal-ICT skont l-Artikolu 31 ta' dan ir-Regolament, inkluż għat-tweqqif, f'konformità mal-liġi nazzjonali, ta' investigazzjonijiet u spezzjonijiet fuq il-post, kif ukoll għal mekkaniżmi għall-iskambju ta' informazzjoni bejn l-awtoritajiet kompetenti skont dan ir-Regolament u l-awtoritajiet kompetenti ddeżinjati jew stabbiliti f'konformità ma' dik id-Direttiva li jinkludi aċċess għall-informazzjoni mitluba mill-awtoritajiet tal-aħhar.*

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

Artikolu 48

Kooperazzjoni bejn l-awtoritajiet

- 1. L-awtoritajiet kompetenti għandhom jikkooperaw mill-qrib bejniethom u, fejn applikabbli, mas-Sorveljant Ewlieni.**
- 2. L-awtoritajiet kompetenti u s-Sorveljant Ewlieni għandhom, fi żmien debitu, jiskambjaw b'mod reċiproku l-informazzjoni rilevanti kollha li tikkonċerna fornituri terzi kritiċi ta' servizzi tal-ICT li hija meħtieġa għalihom biex iwettqu d-dmirijiet rispettivi tagħhom skont dan ir-Regolament, b'mod partikolari b'rabta mar-riskji, l-approċċi u l-miżuri identifikati meħuda bhala parti mill-kompiti ta' sorveljanza tas-Sorveljant Ewlieni.**

Artikolu 49

Eżerċizzji finanzjarji transsettorjali, komunikazzjoni u kooperazzjoni

- 1. L-ASE, permezz tal-Kumitat Kongunt u f'kollaborazzjoni mal-awtoritajiet kompetenti, l-awtoritajiet ta' riżoluzzjoni nazzjonali kif imsemmi fl-Artikolu 3 tad-Direttiva 2014/59/UE, il-BĊE, il-Bord Uniku ta' Riżoluzzjoni fir-rigward ta' informazzjoni relatata ma' entitajiet li jaqgħu fil-kamp ta' applikazzjoni tar-Regolament (UE) Nru 806/2014, il-BERS u l-ENISA, kif xieraq, jistgħu jistabbilixxu mekkaniżmi li jippermettu l-kondiviżjoni ta' prattiki effettivi fis-setturi finanzjarji kollha biex itejbu s-sensibilizzazzjoni dwar is-sitwazzjoni u jidentifikaw vulnerabbiltajiet u riskji ċibernetiċi komuni fis-setturi kollha.**

Huma jistgħu jiżviluppaw eżerċizzji ta' maniggar ta' kriżijiet u ta' kontingenza li jinvolvu xenarji ta' attakki ċibernetiċi bil-ħsieb li jiżviluppaw mezzi ta' komunikazzjoni u gradwalment jippermettu rispons koordinat effettiv fil-livell tal-Unjoni fil-każ ta' incident transfruntier kbir relatat mal-ICT jew theddida relatata li jkollha impatt sistemiku fuq is-settur finanzjarju tal-Unjoni kollu kemm hu.

Dawk l-eżerċizzji jistgħu, kif xieraq, jittestjaw ukoll id-dipendenzi tas-settur finanzjarju fuq setturi ekonomiċi oħra.

2. L-awtoritajiet kompetenti, l-ASE u l-BĊE għandhom jikkooperaw mill-qrib ma' xulxin u jiskambjaw informazzjoni biex iwettqu dmirijiethom skont l-Artikoli 47 sa 54. Huma għandhom jikkoordinaw mill-qrib is-supervizjoni tagħhom sabiex jidentifikaw u jirrimedjaw il-ksur ta' dan ir-Regolament, jiżviluppaw u jippromwovu l-aħjar prattiki, jiffaċilitaw il-kollaborazzjoni, irawmu l-konsistenza fl-interpretazzjoni u jipprovdu valutazzjonijiet transguriżdizzjonali fil-każ ta' kwalunkwe nuqqas ta' qbil.

Artikolu 50

Penali amministrattivi u miżuri ta' rimedju

1. L-awtoritajiet kompetenti għandu jkollhom is-setgħat supervizzorji, investigattivi u sanzjonarji kollha meħtieġa biex jaqdu dmirijiethom skont dan ir-Regolament.
2. Is-setgħat imsemmija fil-paragrafu 1 għandhom jinkludu mill-inqas is-setgħat li ġejjin:
 - (a) li jkollhom aċċess għal kwalunkwe dokument jew data miżmuma fi kwalunkwe forma ***lil***-awtoritajiet kompetenti jqisu rilevanti għall-qadi ta' dmirijiethom u jirċievu jew jieħdu kopja tagħha;
 - (b) li jwettqu spezzjonijiet jew investigazzjonijiet fuq il-post, li għandhom jinkludu ***iżda ma għandhomx ikunu limitati għal li:***
 - (i) ***isejhu lir-rappreżentanti tal-entitajiet finanzjarji għal spjegazzjonijiet bil-fomm jew bil-miktub dwar fatti jew dokumenti relatati mas-suġġett u mal-għan tal-investigazzjoni u biex jirreġistraw it-tweġibiet;***
 - (ii) ***jintervistaw lil kwalunkwe persuna fiżika jew ġuridika ohra li tagħti l-kunsens li tiġi intervistata għall-fini tal-ġbir ta' informazzjoni relatata mas-suġġett ta' investigazzjoni;***
 - (c) li jirrikjedu miżuri korrettivi u ta' rimedju għal ksur tar-rekwiziti ta' dan ir-Regolament.

3. Mingħajr preġudizzju għad-dritt tal-Istati Membri li jimponu pjeni kriminali f'konformità mal-Artikolu 52, l-Istati Membri għandhom jistipulaw regoli li jistabbilixxu penali amministrattivi u miżuri ta' rimedju xierqa għal ksur ta' dan ir-Regolament u għandhom jiżguraw l-implimentazzjoni effettiva tagħhom.

Dawk il-penali u l-miżuri għandhom ikunu effettivi, proporzjonati u dissważivi.

4. L-Istati Membri għandhom jagħtu lill-awtoritajiet kompetenti s-setgħa li japplikaw mill-inqas il-penali amministrattivi jew il-miżuri ta' rimedju li ġejjin għall-ksur ta' dan ir-Regolament:
- (a) joħroġu ordni li tirrikjedi li l-persuna fiżika jew ġuridika twaqqaf imġiba li tkun fi ksur ta' dan ir-Regolament u ma tirrepetix dik l-imġiba;
 - (b) jirrikjedu l-waqfien temporanju jew permanenti ta' kwalunkwe prattika jew imġiba li l-awtorità kompetenti tqis li tmur kontra d-dispożizzjonijiet ta' dan ir-Regolament u jipprevjenu r-repetizzjoni ta' dik il-prattika jew l-imġiba;
 - (c) jadottaw kwalunkwe tip ta' miżura, inkluż ta' natura pekunarja, biex jiżguraw li l-entitajiet finanzjarji jkomplu jikkonformaw mar-rekwiżiti legali;

- (d) jirrikjedu, sa fejn huwa permess mil-liġi nazzjonali, rekords eżistenti tat-traffiku tad-data miżmuma minn operatur tat-telekomunikazzjoni, fejn ikun hemm suspett raġonevoli ta' ksur ta' dan ir-Regolament, u fejn tali rekords jistgħu jkunu rilevanti għal investigazzjoni dwar il-ksur ta' dan ir-Regolament; u
- (e) joħorġu avvizi pubbliċi, inkluż dikjarazzjonijiet pubbliċi li jindikaw l-identità tal-persuna fiżika jew ġuridika u n-natura tal-ksur.

- 5. Meta l-paragrafu 2, il-punt (d), u l-paragrafu 4 japplikaw għal persuni ġuridiċi, l-Istati Membri għandhom jagħtu lill-awtoritajiet kompetenti s-setgħa li japplikaw il-penali amministrattivi u l-miżuri ta' rimedju, soġġetti għall-kondizzjonijiet previsti fil-liġi nazzjonali, għal membri tal-korp manigerjali, u għal individwi oħra li huma responsabbli għall-ksur skont il-liġi nazzjonali.
- 6. L-Istati Membri għandhom jiżguraw li kwalunkwe deċiżjoni li timponi penali amministrattivi jew miżuri ta' rimedju stabbiliti fil-paragrafu 2, il-punt (c), tkun motivata kif suppost u tkun soġġetta għal dritt ta' appell.

Artikolu 51

Eżerċitar tas-setgħa li jiġu imposti penali amministrattivi u miżuri ta' rimedju

1. L-awtoritajiet kompetenti għandhom jeżerċitaw is-setgħat li jimponu l-penali amministrattivi u l-miżuri ta' rimedju msemmija fl-Artikolu 50 f'konformità mal-oqfsa legali nazzjonali tagħhom, fejn xieraq, kif ġej:
 - (a) direttament;
 - (b) b'kollaborazzjoni ma' awtoritajiet oħra;
 - (c) taht ir-responsabbiltà tagħhom b'delega lil awtoritajiet oħra; jew
 - (d) b'applikazzjoni lill-awtoritajiet ġudizzjarji kompetenti.
2. L-awtoritajiet kompetenti, meta jiddeterminaw it-tip u l-livell ta' penali amministrattiva jew miżura ta' rimedju li għandha tiġi imposta skont l-Artikolu 50, għandhom iqisu l-punt sa fejn il-ksur ikun intenzjonat jew jirrizulta minn negligenza, u ċ-ċirkostanzi rilevanti l-oħra kollha, inkluż dawn li ġejjin, fejn xieraq:
 - (a) il-materjalità, il-gravità u t-tul ta' zmien tal-ksur;

- (b) il-grad ta' responsabbiltà tal-persuna fizika jew ġuridika responsabbli għall-ksur;
- (c) is-saħħa finanzjarja tal-persuna fizika jew ġuridika responsabbli;
- (d) l-importanza tal-profitti miksuba jew tat-telf li jkun ġie evitat mill-persuna fizika jew ġuridika responsabbli, sa fejn dawn ikunu jistgħu jiġu determinati;
- (e) it-telf għal partijiet terzi kkawżat mill-ksur, sa fejn dan ikun jista' jiġi determinat;
- (f) il-livell ta' kooperazzjoni tal-persuna fizika jew ġuridika responsabbli mal-awtorità kompetenti, mingħajr preġudizzju għall-htieġa li jiġi żgurat li jiġu ceduti l-profitti miksuba jew it-telf evitat minn dik il-persuna fizika jew ġuridika;
- (g) ksur preċedenti mill-persuna fizika jew ġuridika responsabbli.

Artikolu 52

Pieni kriminali

1. L-Istati Membri jistgħu jiddeċiedu li ma jistabbilixxux regoli għall-penali amministrattivi jew għall-miżuri ta' rimedju għal ksur *li* jkun soġġett għal peni kriminali skont il-liġi nazzjonali tagħhom.

2. Fejn l-Istati Membri jkunu għażlu li jippreskrivu pieni kriminali għall-ksur ta' dan ir-Regolament, għandhom jiżguraw li jkun hemm fis-seħh miżuri xierqa sabiex l-awtoritajiet kompetenti jkollhom is-setgħat kollha meħtieġa biex iżommu kuntatt mal-awtoritajiet gudiżżarji, ta' prosekuzzjoni jew tal-gustizzja kriminali fi hdan il-ġurisdizzjoni tagħhom biex jirċievu informazzjoni speċifika relatata ma' investigazzjonijiet jew proċedimenti kriminali mibdija għal ksur ta' dan ir-Regolament, u biex jipprovdu l-istess informazzjoni lil awtoritajiet kompetenti oħra, kif ukoll lill-EBA, lill-ESMA jew lill-EIOPA biex jissodisfaw l-obbligi tagħhom li jikkooperaw għall-finijiet ta' dan ir-Regolament.

Artikolu 53

Dmirijiet ta' notifika

L-Istati Membri għandhom jinnotifikaw il-liġijiet, ir-regolamenti u d-dispożizzjonijiet amministrattivi li jimplimentaw dan il-Kapitolu, inkluż kwalunkwe dispożizzjoni rilevanti tal-liġi kriminali, lill-Kummissjoni, lill-ESMA, lill-EBA u lill-EIOPA sa ... [24 *xahar* mid-data tad-dhul fis-seħh *ta' dan ir-Regolament*]. L-Istati Membri għandhom jinnotifikaw lill-Kummissjoni, lill-ESMA, lill-EBA u lill-EIOPA mingħajr dewmien żejjed bi kwalunkwe emenda sussegwenti għalihom.

Artikolu 54

Pubblikazzjoni ta' penali amministrattivi

1. L-awtoritajiet kompetenti għandhom jippubblikaw fuq is-siti web uffiċjali tagħhom, mingħajr dewmien żejjed, kwalunkwe deċiżjoni li timponi penali amministrattiva li kontriha ma jkun hemm l-ebda appell wara li d-destinatarju tal-penali jkun gie nnotifikat b'dik id-deċiżjoni.
2. Il-pubblikazzjoni msemmija fil-paragrafu 1 għandha tinkludi informazzjoni dwar it-tip u n-natura tal-ksur, l-identità tal-persuni responsabbli u l-penali imposti.
3. Fejn l-awtorità kompetenti, wara valutazzjoni każ b'każ, tqis li l-pubblikazzjoni tal-identità, fil-każ ta' persuni ġuridiċi, jew tal-identità u tad-data personali, fil-każ ta' persuni fiżiċi, tkun sproporzjonata, ***inkluż riskji fir-rigward tal-protezzjoni ta' data personali***, tipperikola l-istabbiltà tas-swieq finanzjarji jew l-insegwiment ta' investigazzjoni kriminali li tkun għaddejja, jew tikkawża, sakemm din tkun tista' tiġi determinata, ħsara sproporzjonata lill-persuna involuta, għandha tadotta waħda mis-soluzzjonijiet li ġejjin fir-rigward tad-deċiżjoni li timponi penali amministrattiva:
 - (a) tiddifferixxi l-pubblikazzjoni tagħha sakemm ir-raġunijiet kollha kontra l-pubblikazzjoni ma jibqgħux jeżistu;

- (b) tippubblikaha fuq bażi anonima, f'konformità mal-liġi nazzjonali; jew
- (c) iżżomm lura milli tippubblikaha, fejn l-għażliet stabbiliti fil-punti (a) u (b) jittqiesu li huma insuffiċjenti biex jiggarantixxu li ma jkun hemm l-ebda periklu għall-istabbiltà tas-swieq finanzjarji, jew fejn tali pubblikazzjoni ma tkunx proporzjonali mal-klemlenza tal-penali imposta.

- 4. Fil-każ ta' deċiżjoni li tiġi ppubblikata penali amministrattiva fuq bażi anonima f'konformità mal-paragrafu 3, il-punt (b), il-pubblikazzjoni tad-data rilevanti tista' tiġi posposta.
- 5. Fejn awtorità kompetenti tippubblika deċiżjoni li timponi penali amministrattiva li kontriha jkun hemm appell quddiem l-awtoritajiet ġudizzjarji rilevanti, l-awtoritajiet kompetenti għandhom iżidu minnufih fuq is-sit web uffiċjali tagħhom dik l-informazzjoni u, fi stadji aktar tard, kwalunkwe informazzjoni relatata sussegwenti dwar l-eżitu ta' tali appell. Kwalunkwe deċiżjoni ġudizzjarja li tannulla deċiżjoni li timponi penali amministrattiva għandha tiġi ppubblikata wkoll.

6. L-awtoritajiet kompetenti għandhom jiżguraw li kwalunkwe pubblikazzjoni msemmija fil-paragrafi 1 sa 4 għandha tibqa' fuq is-sit web uffiċjali tagħhom ***biss għall-perjodu li jkun meħtieġ biex jitwettaq dan l-Artikolu. Dan il-perjodu ma għandux jaqbeż il-hames snin wara l-pubblikazzjoni tiegħu.***

Artikolu 55

Segretezza professjonali

1. Kwalunkwe informazzjoni kunfidenzjali li tasal, tiġi skambjata jew trażmessa skont dan ir-Regolament għandha tkun soġġetta għall-kondizzjonijiet tas-segretezza professjonali stabbiliti fil-paragrafu 2.
2. L-obbligu tas-segretezza professjonali japplika għall-persuni kollha li jaħdmu, jew li jkunu ħadmu, għall-awtoritajiet kompetenti skont dan ir-Regolament, jew għal kwalunkwe awtorità jew impriża tas-suq jew persuna fiżika jew ġuridika li lilha daww l-awtoritajiet kompetenti jkunu ddelegaw is-setgħat tagħhom, inkluż awdituri u esperti kkuntrattati minnhom.
3. L-informazzjoni koperta mis-segretezza professjonali, ***inkluż l-iskambju ta' informazzjoni bejn l-awtoritajiet kompetenti skont dan ir-Regolament u l-awtoritajiet kompetenti ddeżinjati jew stabbiliti f'konformità mad-Direttiva (UE) .../...⁺, ma għandhomx jiġu divulgati lil xi persuna jew awtorità oħra hlief permezz tad-dispożizzjonijiet stipulati mid-dritt tal-Unjoni jew mil-liġi nazzjonali.***

⁺ ĠU: Jekk jogħġbok dahhal fit-test in-numru tad-Direttiva fid-dokument PE-CONS 32/22 (2020/0359(COD)).

4. L-informazzjoni kollha skambjata bejn l-awtoritajiet kompetenti skont dan ir-Regolament li tikkonċerna l-operat jew il-kondizzjonijiet operazzjonali u affarijiet ekonomiċi jew personali ohra għandha titqies kunfidenzjali u tkun soġġetta għar-rekwiżiti tas-segretezza professjonali, hliet fejn l-awtorità kompetenti tiddikjara, meta ssir il-komunikazzjoni, li tali informazzjoni tista' tiġi divulgata jew fejn tali divulgazzjoni hija meħtieġa għal proċedimenti legali.

Artikolu 56

Protezzjoni tad-Data

1. ***L-ASE u l-awtoritajiet kompetenti għandhom jithallew jipproċessaw data personali biss fejn dan ikun meħtieġ għall-fini li jwettqu l-obbligi u d-dmirijiet rispettivi tagħhom skont dan ir-Regolament, b'mod partikolari għall-investigazzjoni, l-ispezzjoni, it-talba għal informazzjoni, il-komunikazzjoni, il-pubblikazzjoni, l-evalwazzjoni, il-verifika, il-valutazzjoni u l-abbozzar ta' pjanijiet ta' sorveljanza. Id-data personali għandha tiġi proċessata f'konformità mar-Regolament (UE) 2016/679 jew mar-Regolament (UE) 2018/1725, skont liema wiehed ikun applikabbli.***
2. ***Hliet meta ikun previst mod ieħor f'atti settorjali ohra, id-data personali msemija fil-paragrafu 1 għandha tinżamm sakemm jitwettqu d-dmirijiet superviżorji applikabbli u fi kwalunkwe każ għal perjodu massimu ta' 15-il sena, hliet f'każ ta' proċedimenti pendenti tal-qorti li jeħtieġu żamma ulterjuri ta' tali data.***

Kapitolu VIII

Atti delegati

Artikolu 57

Eżerċizzju tad-delega

1. Il-Kummissjoni tinghata s-setgħa li tadotta atti delegati soġġett għall-kondizzjonijiet stipulati f'dan l-Artikolu.
2. Is-setgħa ta' adożzjoni ta' atti delegati msemija fl-Artikoli 31(6) u 43(2) għandha tinghata lill-Kummissjoni għal perjodu ta' hames snin minn ... [**12-il xahar** mid-data tad-dhul fis-sehħ ta' dan ir-Regolament]. ***Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel tmiem il-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, sakemm il-Parlament Ewropew jew il-Kunsill ma joġġezzjonaw għal tali estensjoni mhux aktar tard minn tliet xhur qabel tmiem kull perjodu.***
3. Id-delega tas-setgħa msemija fl-Artikoli 31(6) u 43(2) tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ġġib fi tmiemha d-delega tas-setgħa speċifikata f'dik id-deċiżjoni. Hija għandha tidhol fis-sehħ fil-jum ta' wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata hemmhekk. Hija ma għandha taffettwa l-validità tal-ebda att delegat diġà fis-sehħ.

4. Qabel tadotta att delegat, il-Kummissjoni għandha tikkonsulta esperti nominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah fl-istess hin lill-Parlament Ewropew u lill-Kunsill.
6. Att delegat adottat skont l-Artikoli 31(6) u 43(2) għandu jidhol fis-seħh biss jekk l-ebda oġġezzjoni ma tkun giet espressa mill-Parlament Ewropew jew mill-Kunsill f'perjodu ta' **tlit** xhur min-notifika ta' dak l-att lill-Parlament Ewropew u lill-Kunsill jew jekk, qabel jiskadi dak il-perjodu, il-Parlament Ewropew u l-Kunsill it-tnejn ikunu informaw lill-Kummissjoni li ma kinux ser joġġezzjonaw. Dak il-perjodu għandu jiġi estiż bi **tlit** xhur fuq inizzjattiva tal-Parlament Ewropew jew tal-Kunsill.

Kapitolu IX
Dispożizzjonijiet tranzizzjonali u finali

Taqsim I

Artikolu 58

Klawsola ta' rieżami

1. Sa ... [5 snin wara d-data tad-dhul fis-sehh ta' dan ir-Regolament], il-Kummissjoni ghandha, wara li tikkonsulta mal-EBA, l-ESMA, l-EIOPA u l-BERS, kif xieraq, twettaq rieżami u tippreżenta rapport lill-Parlament Ewropew u lill-Kunsill, akkumpanjat, fejn xieraq, minn proposta leġislattiva. ***Ir-rieżami ghandu jinkludi mill-inqas dan li ġej:***
 - (a) il-kriterji għad-deżinjazzjoni ta' fornituri terzi kritiċi ta' servizzi tal-ICT f'konformità mal-Artikolu 31(2);
 - (b) ***in-natura volontarja tan-notifika ta' theddid ċibernetiku sinifikanti msemija fl-Artikolu 19;***
 - (c) ***ir-regim imsemmi fl-Artikolu 31(12) u s-setgħat tas-Sorveljant Ewlieni previsti fl-Artikolu 35(1), il-punt (d), il-punt (iv), l-ewwel inċiż, bil-hsieb li tiġi evalwata l-effettività ta' dawk id-dispożizzjonijiet fir-rigward tal-iżgurar tas-sorveljanza effettiva tal-fornituri terzi kritiċi ta' servizzi tal-ICT stabbiliti f'pajjiż terz, u n-neċessità li tiġi stabbilita sussidjarja fl-Unjoni.***

Ghall-finijiet tal-ewwel subparagrafu ta' dan il-punt, ir-rieżami ghandu jinkludi analiżi tar-reġim imsemmi fl-Artikolu 31(12), inkluż f'termini ta' aċċess għall-entitajiet finanzjarji tal-Unjoni għal servizzi minn pajjiżi terzi u d-disponibbiltà ta' tali servizzi fis-suq tal-Unjoni u għandu jqis żviluppi ulterjuri fis-swieq għas-servizzi koperti minn dan ir-Regolament, l-esperjenza Prattika tal-entitajiet finanzjarji u tas-superviżuri finanzjarji fir-rigward tal-applikazzjoni u, rispettivament, is-superviżjoni ta' dak ir-reġim, u kwalunkwe żvilupp regolatorju u superviżorju rilevanti li jsehh fil-livell internazzjonali.

- (d) l-adekwatezza tal-inklużjoni fil-kamp ta' applikazzjoni ta' dan ir-Regolament tal-entitajiet finanzjarji msemmija fl-Artikolu 2(3), il-punt (e), bl-użu ta' sistemi ta' bejgh awtomatizzati, fid-dawl ta' żviluppi futuri tas-suq dwar l-użu ta' tali sistemi;*
- (e) il-funzjonament u l-effettività tal-JON fl-appoġġ għall-konsistenza tas-sorveljanza u l-effiċjenza tal-iskambju ta' informazzjoni fi hdan il-Qafas ta' Sorveljanza.*

2. *Fil-kuntest tar-rieżami tad-Direttiva (UE) 2015/2366, il-Kummissjoni għandha tivvaluta l-htieġa għal aktar reżiljenza ċibernetika ta' sistemi ta' pagament u attivitajiet ta' pproċessar ta' pagamenti u l-adegwatezza li jiġi estiż il-kamp ta' applikazzjoni ta' dan ir-Regolament għal operaturi ta' sistemi ta' pagament u entitajiet involuti f'attivitajiet ta' pproċessar ta' pagamenti. Fid-dawl ta' din il-valutazzjoni, il-Kummissjoni għandha tippreżenta, bħala parti mir-rieżami tad-Direttiva (UE) 2015/2366, rapport lill-Parlament Ewropew u lill-Kunsill mhux aktar tard minn ... [6 xhur mid-data tad-dhul fis-seħh ta' dan ir-Regolament].*

Abbażi ta' dak ir-rapport ta' rieżami, u wara konsultazzjoni mal-ESAs, il-BĊE u l-BERS, il-Kummissjoni tista' tippreżenta, fejn xieraq u bħala parti mill-proposta legiżlattiva li tista' tadotta skont l-Artikolu 108, it-tieni paragrafu, tad-Direttiva (UE) 2015/2366, proposta biex tiżgura li l-operaturi kollha ta' sistemi ta' pagament u entitajiet involuti f'attivitajiet ta' pproċessar ta' pagamenti jkunu soġġetti għal sorveljanza xierqa, filwaqt li titqies is-sorveljanza eżistenti mill-bank ċentrali.

3. *Sa ... [3 snin wara d-data tad-dhul fis-seħħ ta' dan ir-Regolament], il-Kummissjoni għandha, wara li tikkonsulta l-ASE u l-Kumitat ta' Korpi Ewropej għas-Sorveljanza tal-Awditjar, twettaq rieżami u tippreżenta rapport lill-Parlament Ewropew u lill-Kunsill, akkumpanjat, fejn xieraq, minn proposta legiżlattiva, dwar l-adeegwatezza ta' rekwiżiti msahha għal awdituri statutorji u ditti tal-awditjar fir-rigward tar-reżiljenza operazzjonali diġitali, permezz tal-inklużjoni ta' awdituri statutorji u ditti tal-awditjar fil-kamp ta' applikazzjoni ta' dan ir-Regolament jew permezz ta' emendi għad-Direttiva 2006/43/KE tal-Parlament Ewropew u tal-Kunsill⁴⁴.*

⁴⁴ Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87).

Taqsimi II

Emendi

Artikolu 59

Emendi għar-Regolament (KE) Nru 1060/2009

Ir-Regolament (KE) Nru 1060/2009 huwa emendat kif ġej:

- (1) fl-Anness I, Taqsimi A, il-punt 4, l-ewwel subparagrafu huwa sostitwit b'dan li ġej:

"Aġenzija ta' klassifikazzjoni tal-kreditu għandu jkollha proċeduri amministrattivi u tal-kontabilità tajbin, mekkaniżmi ta' kontroll intern, proċeduri effettivi għall-valutazzjoni tar-riskju, u arranġamenti effettivi ta' kontroll u salvagwardja għall-ġestjoni tas-sistemi tal-ICT f'konformità mar-Regolament (UE) .../... tal-Parlament Ewropew u tal-Kunsill⁺."

* Ir-Regolament (UE) .../... tal-Parlament Ewropew u tal-Kunsill ta' ... dwar ir-reżiljenza operazzjonali diġitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011 (ĠU L ..., JJ.XX.SSSS, p. ...)."

- (2) fl-Anness III, il-punt 12 huwa sostitwit b'dan li ġej:

"12. L-aġenzija ta' klassifikazzjoni tal-kreditu tikser l-Artikolu 6(2), flimkien mal-punt 4 tat-Taqsimi A tal-Anness I, billi ma jkollhiex proċeduri amministrattivi jew ta' kontabilità, mekkaniżmi ta' kontroll intern, proċeduri effettivi dwar il-valutazzjoni tar-riskju, jew kontroll effettiv jew arranġamenti ta' salvagwardja għall-ġestjoni ta' sistemi tal-ICT f'konformità mar-Regolament (UE) .../...⁺⁺; jew billi ma timplimentax jew ma żżommx proċeduri għat-tehid ta' deċiżjonijiet jew strutturi organizzattivi kif mehtieg minn dak il-punt."

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)) u dahhal in-numru, id-data u r-referenza tal-ĠU ta' dak ir-Regolament fin-nota ta' qiegħ il-paġna.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

Artikolu 60
Emendi għar-Regolament (UE) Nru 648/2012

Ir-Regolament (UE) Nru 648/2012 jiġi emendat kif ġej:

(1) l-Artikolu 26 huwa emendat kif ġej:

(a) il-paragrafu 3 huwa sostitwit b'dan li ġej:

"3. Kontroparti ċentrali (CCP) għandha żżomm u topera struttura organizzazzjonali li tiżgura l-kontinwità u l-funzjonament tajjeb fit-twettiq tas-servizzi u l-attivitajiet tagħha. Hija għandha tuża sistemi, riżorsi u proċeduri xierqa u proporzjonati, inkluż sistemi tal-ICT ġestiti f'konformità mar-Regolament (UE) .../... tal-Parlament Ewropew u tal-Kunsill*+.

* Ir-Regolament (UE) .../... tal-Parlament Ewropew u tal-Kunsill ta' ... dwar ir-reżiljenza operazzjonali diġitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011 (ĠU L ..., JJ.XX.SSSS, p. ..).”;

(b) jithassar il-paragrafu 6;

+ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)) u dahhal in-numru, id-data u r-referenza tal-ĠU ta' dak ir-Regolament fin-nota ta' qiegħ il-paġna.

(2) l-Artikolu 34 huwa emendat kif ġej:

(a) il-paragrafu 1 huwa sostitwit b'dan li ġej:

"1. CCP għandha tistabbilixxi, timplimenta u żżomm politika adegwata ta' kontinwità tal-operat u pjan ta' rkupru minn diżastri, li għandhom jinkludu pjanijiet ta' **politika ta'** kontinwità tal-operat tal-ICT u pjanijiet **ta' rispons u rkupru tal-ICT** stabbiliti u implimentati f'konformità mar-Regolament (UE) .../...⁺, bl-għan li jiżguraw l-preservazzjoni tal-funzjonijiet tagħha, l-irkupru bla dewmien tal-operazzjonijiet u l-issodisfar tal-obbligi tas-CCP.";

(b) fil-paragrafu 3, l-ewwel subparagrafu jiġi sostitwit b'dan li ġej:

"3. Sabiex tiġi żgurata l-applikazzjoni konsistenti ta' dan l-Artikolu, l-ESMA għandha, wara li tikkonsulta mal-membri tas-SEBC, tiżviluppa abbozzi ta' standards tekniċi regolatorji li jispeċifikaw il-kontenut minimu u r-rekwiżiti tal-politika ta' kontinwità tal-operat u tal-pjan ta' rkupru minn diżastri, bl-esklużjoni ta' pjanijiet **ta' politika** ta' kontinwità tal-operat tal-ICT u tal-irkupru minn diżastri.";

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

(3) fl-Artikolu 56(3), l-ewwel subparagrafu huwa sostitwit b'dan li ġej:

"3. Sabiex tigi żgurata l-applikazzjoni konsistenti ta' dan l-Artikolu, l-ESMA għandha tiżviluppa abbozzi ta' standards tekniċi regolatorji li jispeċifikaw id-dettalji, għajr għar-rekwiżiti relatati mal-ġestjoni tar-riskju tal-ICT, tal-applikazzjoni għar-registrazzjoni msemmija fil-paragrafu 1. ";

(4) fl-Artikolu 79, il-paragrafi 1 u 2 huma sostitwiti b'dawn li ġejjin:

"1. Repożitorju tat-tranzazzjonijiet għandu jidentifika s-sorsi ta' riskju operazzjonali u jimminimizzahom ukoll permezz tal-iżvilupp ta' sistemi, kontrolli u proċeduri xierqa, inklużi sistemi tal-ICT ġestiti f'konformità mar-Regolament (UE) .../...⁺.

2. Repożitorju tat-tranzazzjonijiet għandu jistabbilixxi, jimplimenta u jżomm politika adegwata ta' kontinwità tal-operat u pjan tal-irkupru minn diżastri, inkluż pjanijiet ta' **politika ta'** kontinwità tal-operat tal-ICT u pjanijiet **ta' rispons u** rkupru **tal-ICT** stabbiliti f'konformità mar-Regolament (UE) .../...⁺, bl-għan li jiżgura ż-żamma tal-funzjonijiet tiegħu, l-irkupru bla dewmien tal-operazzjonijiet u l-issodisfar tal-obbligi tar-repożitorju tat-tranzazzjonijiet. ";

(5) fl-Artikolu 80, jithassar il-paragrafu 1.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

(6) *fl-Anness I, it-Taqsima II hija emendata kif ġej:*

(a) *il-punti (a) u (b) jiġu sostitwiti b'dan li ġej:*

"(a) repożitorju tat-tranżazzjonijiet jikser l-Artikolu 79(1) billi ma jidentifikax is-sorsi ta' riskju operazzjonali jew billi ma jimminimizzax dawk ir-riskji permezz tal-iżvilupp ta' sistemi, kontrolli u proċeduri xierqa, inkluż sistemi tal-ICT ġestiti f'konformità mar-Regolament (UE) .../...⁺;

(b) repożitorju tat-tranżazzjonijiet jikser l-Artikolu 79(2) billi ma jistabbilixxix, ma jimplimentax jew ma jżommx politika adegwata ta' kontinwità tal-operat u pjan ta' rkupru minn diżastri stabbiliti f'konformità mar-Regolament (UE) .../...⁺, bl-għan li jiżgura ż-żamma tal-funzjonijiet tiegħu, l-irkupru bla dewmien tal-operazzjonijiet u l-issodisfar tal-obbligi tar-repożitorju tat-tranżazzjonijiet;"

(b) *jithassar il-punt (c).*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

(7) *l-Anness III huwa emendat kif ġej:*

(a) *it-Taqsima II hija emendata kif ġej:*

(i) *il-punt (c) huwa sostitwit b'dan li ġej:*

"(c) CCP tal-Grad 2 tikser l-Artikolu 26(3) billi ma żżommx jew ma toperax struttura organizzazzjonali li tiżgura l-kontinwità u l-funzjonament ordnat fit-twettiq tas-servizzi u l-attivitajiet tagħha jew jekk ma tużax sistemi, riżorsi jew proċeduri xierqa u proporzjonati inkluż sistemi tal-ICT ġestiti f'konformità mar-Regolament (UE) .../...⁺";

(ii) *jithassar il-punt (f).*

(b) *fit-Taqsima III, il-punt (a) huwa sostitwit b'dan li ġej:*

"(a) CCP tal-Grad 2 tikser l-Artikolu 34(1) billi ma tistabilixxix, ma timplimentax jew ma żżommx politika adegwata ta' kontinwità tal-operat u pjan ta' rkupru minn diżastri stabbiliti f'konformità mar-Regolament (UE) .../...⁺, bl-għan li tiżgura l-preservazzjoni tal-funzjonijiet tagħha, l-irkupru fil-hin tal-operazzjonijiet u t-twettiq tal-obbligi tas-CCP, li tal-inqas jippermetti l-irkupru tat-tranżazzjonijiet kollha fil-waqt tat-tfixkil biex jippermetti li s-CCP tkompli topera b'ċertezza u tikkompleta s-saldu fid-data skedata;"

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

Artikolu 61

Emendi għar-Regolament (UE) Nru 909/2014

L-Artikolu 45 tar-Regolament (UE) Nru 909/2014 huwa emendat kif ġej:

(1) il-paragrafu 1 jiġi sostitwit b'dan li ġej:

"1. CSD għandu jidentifika s-sorsi ta' riskju operazzjonali, kemm interni kif ukoll esterni, u jimminimizza l-impatt tagħhom ukoll permezz tal-iskjerament ta' għodod, proċessi u politiki tal-ICT xierqa stabbiliti u ġestiti f'konformità mar-Regolament (UE) .../... tal-Parlament Ewropew u tal-Kunsill⁺, kif ukoll permezz ta' kwalunkwe għodod, kontrolli u proċeduri rilevanti oħrajn xierqa għal tipi oħrajn ta' riskju operazzjonali, inkluż għas-sistemi kollha ta' saldu tat-titoli li huwa jopera.

* Ir-Regolament (UE) .../... tal-Parlament Ewropew u tal-Kunsill ta' ... dwar ir-reżiljenza operazzjonali diġitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011 (ĠU L ..., JJ.XX.SSSS, p. ...).";

(2) jithassar il-paragrafu 2;

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)) u dahhal in-numru, id-data u r-referenza tal-ĠU ta' dak ir-Regolament fin-nota ta' qiegħ il-paġna.

(3) il-paragrafi 3 u 4 jiġu sostitwiti b'dawn li ġejjin:

- "3. Għas-servizzi li jipprovdi kif ukoll għal kull sistema ta' saldu tat-titoli li jhaddem, CSD għandu jistabbilixxi, jimplimenta u jzomm pjan adegwat ta' kontinwità tal-operat u ta' rkupru minn diżastri, inkluż *politika ta'* kontinwità tal-operat tal-ICT u pjanijiet *ta' rispons u* rkupru *tal-ICT* stabbiliti f'konformità mar-Regolament (UE) .../...⁺, biex jiġu żgurati l-preservazzjoni tas-servizzi tiegħu, l-irkupru bla dewmien tal-operazzjonijiet u t-twettiq tal-obbligi tas-CSD fil-każ ta' avvenimenti li jipprezentaw riskju sinifikanti ta' tfixkil tal-operazzjonijiet.
4. Il-pjan imsemmi fil-paragrafu 3 għandu jipprevedi l-irkupru tat-tranżazzjonijiet u l-pożizzjonijiet tal-partecipanti kollha fil-ħin tat-tfixkil biex il-partecipanti ta' CSD ikunu jistgħu jkomplu joperaw b'ċertezza u jlestu s-saldu fid-data skedata, inkluż billi jiġi żgurat li s-sistemi kritiċi tal-IT ikunu jistgħu jerggħu jibdew l-operazzjonijiet mill-ħin tat-tfixkil kif previst fl-Artikolu 12(5) u (7) tar-Regolament (UE) .../...⁺.";

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

(4) il-paragrafu 6 huwa sostitwit b'dan li ġej:

"6. CSD għandu jidentifika, jimmonitorja u jiġġestixxi r-riskji li l-partecipanti ewlenin fis-sistemi ta' saldu tat-titoli li jopera, kif ukoll fornituri ta' servizzi u utilitajiet, u CSDs jew infrastrutturi tas-suq oħra, jistgħu jipprezentaw għall-operazzjonijiet tiegħu. Huwa għandu, fuq talba, jipprovdi lill-awtoritajiet kompetenti u rilevanti b'informazzjoni dwar kwalunkwe tali riskju identifikat. Għandu jinforma wkoll mingħajr dewmien lill-awtorità kompetenti u lill-awtoritajiet rilevanti bi kwalunkwe inċident operazzjonali, għajr b'rabta mar-riskju tal-ICT, li jirriżulta minn tali riskji.";

(5) fil-paragrafu 7, l-ewwel subparagrafu jiġi sostitwit b'dan li ġej:

"7. L-ESMA għandha, b'kooperazzjoni mill-qrib mal-membri tas-SEBC, tiżviluppa abbozzi ta' standards tekniċi regolatorji biex tispeċifika r-riskji operazzjonali msemija fil-paragrafi 1 u 6, għajr ir-riskju tal-ICT, u l-metodi biex tittestja, tindirizza jew timminimizza dawk ir-riskji, inkluż il-politiki ta' kontinwità tal-operat u l-pjanijiet ta' rkupru minn diżastri msemija fil-paragrafi 3 u 4 u l-metodi ta' valutazzjoni tagħhom.".

Artikolu 62
Emendi għar-Regolament (UE) Nru 600/2014

Ir-Regolament (UE) Nru 600/2014 huwa emendat kif ġej:

(1) l-Artikolu 27g jiġi emendat kif ġej:

(a) il-paragrafu 4 huwa *sostitwit b'dan li ġej*:

4. "APA għandu jikkonforma mar-rekwiżiti li jikkonċernaw is-sigurtà tan-netwerk u tas-sistemi tal-informazzjoni stabbiliti fir-Regolament (UE) .../... tal-Parlament Ewropew u tal-Kunsill⁺.

* Ir-Regolament (UE) .../... tal-Parlament Ewropew u tal-Kunsill ta' ... dwar ir-reżiljenza operazzjonali digitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011 (ĠU L ..., JJ.XX.SSSS, p. ..).";

(b) fil-paragrafu 8, il-punt (c) jiġi sostitwit b'dan li ġej:

"(c) ir-rekwiżiti organizzazzjonali konkreti stipulati fil-paragrafi 3 u 5.";

(2) l-Artikolu 27h huwa emendat kif ġej:

(a) il-paragrafu 5 jiġi *sostitwit b'dan li ġej*:

"5. CTP għandu jikkonforma mar-rekwiżiti li jikkonċernaw is-sigurtà tan-netwerk u tas-sistemi tal-informazzjoni stabbiliti fir-Regolament (UE) .../...⁺⁺."

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)) u dahhal in-numru, id-data u r-referenza tal-ĠU ta' dak ir-Regolament fin-nota ta' qiegħ il-paġna.

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

(b) fil-paragrafu 8, il-punt (e) jiġi sostitwit b'dan li ġej:

'(e) ir-rekwiżiti organizzazzjonali konkreti stipulati fil-paragrafu 4.';

(3) l-Artikolu 27i jiġi emendat kif ġej:

(a) il-paragrafu 3 jiġi *sostitwit b'dan li ġej*:

"3. ARM għandu jikkonforma mar-rekwiżiti li jikkonċernaw is-sigurtà tan-netwerk u tas-sistemi tal-informazzjoni stabbiliti fir-Regolament (UE) .../...⁺".

(b) fil-paragrafu 5, il-punt (b) jiġi sostitwit b'dan li ġej:

"(b) ir-rekwiżiti organizzazzjonali konkreti stipulati fil-paragrafi 2 u 4."

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)).

Artikolu 63

Emenda għar-Regolament (UE) 2016/1011

Fl-Artikolu 6 tar-Regolament (UE) 2016/1011, jiżdied il-paragrafu li ġej:

"6. Għal parametri referenzjarji ta' importanza kritika, amministratur għandu jkollu proċeduri amministrattivi u tal-kontabilità tajbin, mekkaniżmi ta' kontroll intern, proċeduri effettivi għall-valutazzjoni tar-riskju, u arranġamenti effettivi ta' kontroll u salvagwardja għall-ġestjoni tas-sistemi tal-ICT f'konformità mar-Regolament (UE) .../... tal-Parlament Ewropew u tal-Kunsill⁺.

* Ir-Regolament (UE) .../... tal-Parlament Ewropew u tal-Kunsill ta' ... dwar ir-reżiljenza operazzjonali diġitali għas-settur finanzjarju u li jemenda r-Regolamenti (KE) Nru 1060/2009, (UE) Nru 648/2012, (UE) Nru 600/2014, (UE) Nru 909/2014 u (UE) 2016/1011 (ĠU L ..., JJ.XX.SSSS, p. ..).".

Artikolu 64

Dhul fis-seħh u applikazzjoni

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ... [24 xahar mid-data tad-dhul fis-seħh **ta' dan ir-Regolament**].

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 41/22 (2020/0266(COD)) u dahhal in-numru, id-data u r-referenza tal-ĠU ta' dak ir-Regolament fin-nota ta' qiegħ il-paġna.